


24

१५३

(202) FR.

THE KASHMIR SERIES
OF
TEXTS AND STUDIES.

phV 104B.



Kashmir Series of Texts and Studies.

No. XXII.

**THE
ĪSHVARA-PRATYABHIJÑĀ VIMARSHINĪ
OF
UTPALADEVA**

With Commentary by Abhinava-Gupta.

Edited with notes by

**MAHĀMAHOPĀDHYĀYA
PANDIT MUKUND RĀM SHĀSTRĪ,
Officer-in-Charge Research Department,
JAMMU AND KASHMIR STATE
SRINAGAR.**

Published under the Authority of the Government of

His Highness Lieut.-General Mahārāja

**Sir PRATĀP SINGH SĀHIB BAHĀDUR,
G. C. S. I., G. C. I. E., K. G. C. B. E., LL. D.,
MAHĀRĀJA OF JAMMU AND KASHMIR STATE.**

Volume I.



BOMBAY:


**PRINTED AT THE 'NIRNAYA-SAGAR' PRESS.
1918.**



(All rights reserved).

Printed by Ramohandra Yesu Shedge, at the 'Nirnaya-sagar' Press,
23, Kolbhat Lane, Bombay.

**Published by Mahamahopadhyaya Pandit
Mukund Ram Shastri for the Research Department,
Jammu and Kashmir State, SRINAGAR.**



काश्मीर-संस्कृतग्रन्थावलि:

ग्रन्थाङ्कः २२

ईश्वरप्रत्यभिज्ञा ।

श्रीमन्महामाहेश्वराचार्यवर्य-उत्पलदेवपादविरचिता ।
श्रीमन्महामाहेश्वराचार्यवर्य-श्रीमदभिनवगुप्तकृतविमर्शिन्या-
ख्यटीकोपेता ।

श्रीभारतधर्ममार्तण्ड-काश्मीरमहाराज-श्रीप्रतापसिंहवरप्रतिष्ठापिते
प्रज्ञविद्याप्रकाश-(रिसर्व)कार्यालये
तदध्यक्ष-महामहोपाध्याय-पण्डित-मुकुन्दराम-शास्त्रिणा
उद्दिष्टकार्यालयस्थेतरपण्डितसहायेन
संगृह्य, संशोधन-पर्यायाङ्कन-विचरणादिसंस्करणोत्तरं
पाश्चात्यविद्वत्परिषत्संमताधुनिकसुगमशुद्धरीत्युपन्यासादिसंस्कारैः परिष्कृत्य

मुम्बय्यां

निर्णयसागराख्यमुद्रणालये मुद्रापयित्वा प्राकाश्यमुपनीतः ।

(प्रथमो भागः ।)



संवत् १९७५

खैस्ताब्दः १९१८

काश्मीर-श्रीनगर ।

(अस्य ग्रन्थस्य सर्वे प्रकाशन-मुद्रापणाद्यधिकाराः प्रोक्तमहाराजवर्यैः
स्वायत्तीकृताः सन्ति)

श्रीमच्छ्रीकण्ठनाथप्रभृतिगुरुवरादिष्टसन्नीतिमार्गो
लब्ध्वा यत्रैव सम्यक्पटिमनि घटनामीश्वराद्वैतवादः ।
कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्-
देशेऽप्यसिन्नदृष्टो घुसृणविसरवत्स्तान्मुदे सज्जनानाम् ॥ १ ॥

तरत तरसा संसाराब्धिं विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधसुधारसं
प्रसन्नविलसत्सद्युक्त्यान्तःसमुत्प्लवदायिनम् ॥ २ ॥



PREFACE.

The Kashmir Durbar as also those interested in the Philosophy of the sacred soil of Kashyapa are to be complimented on the appearance in public, for the first time, of Volume I of the Ishvara Pratyabhijñā by Utpala Deva, together with the commentary of Abhinava Gupta, containing, as the text does, much of the best Indian thought in support of the rationalistic basis of the Advaita Shaivism of Kashmir. Since it fell from the lips of Utpala, the famous pupil of Somananda who is traditionally believed to be the founder of Pratyabhijñā Shāstra or 'Philosophy proper of the Trika', how many clouds of mystery has it cleared away, how many troubled hearts has it tranquillised, and how many seekers after truth have found the way, across the ocean of miseries, to the home of eternal bliss by the recognition of the true self !

II. The MSS., on which this edition of the Ishvara Pratyabhijñā Vimarshini, Volume I, has mainly been based, are the following :—

(क)—Belonging to Pandit Govardhana of this Department. It contains 23 leaves of old Kashmiri paper. Of this a copy was made in this office.

(ख)—Belonging to M. M. Pandit Mukund Rām Sliāstrī, late of this Department.

(ग)—Belonging to Maheshvara Rājānaka, also of this Department. It is about 150 years old and consists of 175 leaves of very old Kashmiri paper.

(घ)—Belonging to the Library of this Department. It contains 390 leaves of Kashmiri paper.

III. All these manuscripts are written in Shāradā characters. They are generally correct and contain some marginal notes with a few variant readings here and there. Of these, the last three were intelligently made use of in collating the first therewith.

The owners of these MSS., all of whom are connected with this Department in one way or the other, are specially to be thanked for their kindness in lending the MSS., as also for the satisfactory discharge of their respective duties. No less share of credit is due to other employees of this Department, who have helped in the publication of this book in the latter way only.

IV. No doubt, the highly abstruse and deeply philosophical contents of this book urge on the necessity of an introduction being written out on it, in order to give the foretaste of the subject-matter and to acquaint the reader with the underlying ideas of the book. But partly, in view of the keen interest the sister works of the Ishvara Pratyabhijñā have awakened in the educated public, and of the consequent demand for this book from all quarters in India and abroad and partly due to some more pressing duties devolving upon me, the writing of an introduction on the Ishvara Pratyabhijñā Vimarshini, on the lines of modern scholarship and research, has perforce been postponed for the time being. This I intend to do as soon as I see the work on its way to completion.

Srinagar, Kashmir. }
The 28th March 1919. }

MADHUSUDAN KAUL,
 SHĀSTRĪ, M. A., M. O. L.,
 Superintendent, Research Department,
 Jammu and Kashmir State.

पपत्तेः, तथापि तदेव तथाविधं रूपं प्रख्योपा-
ख्याक्रमेण स्वात्मपरावभासविषयभावजिगमि-
षया निःशेषोत्कर्षविशेषाभिधायि-जयत्यादिश-
ब्दानुवेधेन परामर्शनीयम्, इति नमस्कारे ज-
यत्यर्थ आक्षेप्यः । जयपदोदीरणेऽपि तादृश-
समुत्कर्षातिशयशालिनि स्वात्मानमप्रह्वीकुर्वा-
णस्य तदस्थस्य परमनात्मोपकारित्वम्-इति
समुत्कर्षविशेषाक्षिप्त एव नमस्कारोऽवश्य-
मभ्यन्तरीकार्यः, इत्यनया युक्त्या जय-न-
मस्कारैकतरप्रक्रमे अन्यतरस्य अर्थाक्षिप्तता
अवश्यमङ्गीकर्तव्या । वन्दन-नमन-स्मरण-
प्रधानप्रभृतीनामपि नमस्कार-जयत्यर्थ-
मात्रपरमार्थत्वात् इयमेव वर्तनी । अत्रायं

१४ स्वप्रतिपत्तिः प्रख्या, परप्रतिबोधनमुपाख्या; तत्र प्रख्यया स्वा-
त्मावभासविषयीभावः, अन्तःस्फुरितं हि स्वात्मनैव विषयीकर्तुं शक्यते ।
उपाख्यया तु परावभासनविषयीभावः, स्फुटमुच्चारितस्य शब्दस्यार्थो हि
परेणापि ज्ञानविषयीक्रियते इत्येवं क्रमेण निखिलोत्कर्षं परमशिवरूपं
निशामासमपि स्वातन्त्र्यामुक्तम्-(१-५-१६)इति भाविनीत्या स्वपराव-
भास्यताप्राप्त्यर्थं समावेशोपदेशादौ परामर्शनीयम् ।

१५ प्रकृता च उत्कर्षणं च तथा प्रकाशपरामर्शनरूपं मानसे संवेदने
तत्साररूपे च वाक्तव्ये विश्रान्तम् ।

पं० ३ ख० पु० समुत्कर्षातिशायिनि इति पाठः ।

The owners of these MSS., all of whom are connected with this Department in one way or the other, are specially to be thanked for their kindness in lending the MSS., as also for the satisfactory discharge of their respective duties. No less share of credit is due to other employees of this Department, who have helped in the publication of this book in the latter way only.

IV. No doubt, the highly abstruse and deeply philosophical contents of this book urge on the necessity of an introduction being written out on it, in order to give the foretaste of the subject-matter and to acquaint the reader with the underlying ideas of the book. But partly, in view of the keen interest the sister works of the Ishvara Pratyabhijñā have awakened in the educated public, and of the consequent demand for this book from all quarters in India and abroad and partly due to some more pressing duties devolving upon me, the writing of an introduction on the Ishvara Pratyabhijñā Vimarshini, on the lines of modern scholarship and research, has perforce been postponed for the time being. This I intend to do as soon as I see the work on its way to completion.

Srinagar, Kashmir. }	MADHUSUDAN KAUL,
<i>The 28th March 1919.</i> }	SHĀSTRĪ, M. A., M. O. L.,
	Superintendent, Research Department,
	Jammu and Kashmir State.

ओं नमः संविद्वपुषे शिवाय ।

अथ

ईश्वरप्रत्यभिज्ञा ।

महामाहेश्वराचार्यवर्यश्रीमदुत्पलदेवाचार्यविरचिता ।

श्रीमदभिनवगुप्ताचार्यवर्यविरचित-
विमर्शिन्याख्यव्याख्योपेता ।

निराशंसात्पूर्णादहमिति पुरा भासयति यद्-
द्विशाखामाशास्ते तदनु च विभङ्गं निजकलाम् ।
स्वरूपादुन्मेषप्रसरणनिमेषस्थितिजुषस्-
तदद्वैतं वन्दे परमशिवशक्त्यात्म निखिलम् ॥ १ ॥

(१) अत्रायमाशयः । इह खलु चिन्मात्रस्वभावः परमशिव एव पूर्णत्वात् निराशंसो निराकाङ्क्षोऽपि स्वस्वातन्त्र्यमाहात्म्यात् बहिरुल्लिख्यतया परानन्दचमत्कारतारतम्येन पुरा प्रथमम् अहमिति-परामर्श-तया शक्तिदशमधिशयानः प्रस्फुरेत् प्रस्फुरति इति संभाव्यते । अनन्तरं च अहम्, इदम्-इति परामर्शरूपशाखाद्वयमवभासयेत् । तत्र च शुद्धचिन्मात्राधिकरण एव अहमित्यंशे यदा परमेश्वर इदमंशमुल्लासयति, तदा तस्य प्रोन्मीलितमात्रचित्रकल्पभावराशिविषयत्वेनास्फुटत्वात् इच्छाप्रधानं सदाशिवतत्त्वम्, अहमिदम्-इति भावराशौ पुनः स्फुटीभूते तदधिकरण एव इदमंशे यदा अहमंशं निषिञ्चति अभि-

पं० १ ग० पु० निराभासादिति पाठः ।

पं० २ घ० पु० विभङ्गमिति, विभागेन भासयितुमिति पर्यायोपेतः
पाठः ।

श्रीत्रैयम्बकसद्वंशमध्यमुक्तामयस्थितेः ।

श्रीसोमानन्दनाथस्य विज्ञानप्रतिबिम्बकर्म॥२॥

निविशते, तदा ज्ञानशक्तिप्रधानमीश्वरतत्त्वम् इदमहमिति, अत एव च अहंविमर्शस्य अविशेषेऽपि अत्र इदमंशस्य अस्फुटत्व-स्फुटत्वाभ्याम् अयं विशेषः । यदा पुनः प्ररूढभेदभावराशिगतेदमंशस्फुरणे चिन्मात्रगतत्वेन अहमंशः समुल्लसति, तदा द्वैतवादिनामिव ईश्वरस्य यः समधृततुलापुट-न्यायेन अहमिति परामर्शः तत् क्रियाशक्तिप्रधानं विद्यातत्त्वमिति विभागः । यद्यपि परमंशिवस्यैव इदमेकघनमैश्वर्यं तथापि तस्य यथा बहिरौन्मुख्येन व्यापारः शक्तितत्त्वम् । तथा सदाशिवेश्वरयोरपि विद्यातत्त्वम् । इत्येवं-प्रकारेण निराशंसतया अहन्तेदन्ताप्रतिभास-विरहेऽपि विसर्गशक्त्यौन्मुख्येन उन्मेषनिमेषात्मानौ प्रसरस्थिती जुषतः अवस्थातारतन्मोह्नासनेन चमत्कुर्वतः, तत्र उन्मेषेण स्वान्तर्गत-शक्तिभागस्य शिवभागात् पृथग्भासनेन प्रसरणं शिवादिक्षित्य-न्ततत्त्वभावेन संचारः, निमेषेण पुनः शक्तिभागस्य स्वान्तःसंयोजनेन अवस्थितिः । एवं-भूतात् चिदानन्दमयात् स्वरूपात् अव्यतिरिक्ततया पूर्णाहन्तोद्भावनपूर्वमवभासां निजकलां स्वस्वातन्त्र्यशक्तिं विभक्तुं विच्छित्त्वा भासयितुं यत् शक्तिसामरस्यं यामलस्वरूपं सदाशिवेश्वरादि-तत्त्वदशामाशास्ते अर्थात् स्वस्वातन्त्र्यमहिम्नैव उपादानादिसामग्रीनिरपेक्षं प्रकाशमात्रसारतया स्वस्वादविभिन्नमपि भिन्नमिव दर्पणनगरवत् विश्व-वैचित्र्यचित्रमुन्मीलयति, तत् द्विधा इतं द्वीतं तदेव द्वैतं तदभाववत् अद्वैतम्, वस्तुतः अहन्तेदन्तादिज्ञानरहितम् । अथवा द्वाभ्यामितं द्वीतं तत्र भवं द्वैतं संशयविपर्ययादिज्ञानं तद्वर्जितं, निखिलं विश्वनिर्भरतया परिपूर्णं देहादिपरिमितप्रमात्भावकलङ्कातङ्कन्यक्करणपूर्वं वन्दे समाविशामि इति ।

(२) शैवागमरहस्यं हि पुरा मुनीनां मुखेष्वेव अनुग्रहाद्यर्थक्रिया-कारि अभूत् । तदेव बहुकालं दृढाव्यभिचरितसपर्याप्रसादितेभ्यो मुनि-वरेभ्यः सत्तीर्थान्तरहृदयेषु उपसंक्रान्तस्वशाक्तवीर्यं सच्छिष्यप्रशिष्य-प्रचयप्रवृत्ति, कलिकालुष्यात् मुनिषु तेषु कलापिग्रामप्रमुखदुर्गमपार्वत-स्थलीरूपयातेषु सत्सु व्युदच्छिद्यत । तदनन्तरं कदाचित् कैलासादौ लोकानुजिघृक्षया अवतीर्य पर्यटन् श्रीकण्ठमूर्तिः शिवः दुर्वाससं मुनिं

अनुत्तरानन्यसाक्षिपुमर्थोपायमभ्यधात् ।

ईश्वरप्रत्यभिज्ञाख्यं यः शास्त्रं यत्सुनिर्मलम् ॥३॥

तत्प्रशिष्यः करोम्येतां तत्सूत्रविवृतिं लघुम् ।

बुद्धाभिनवगुप्तोऽहं श्रीमल्लक्ष्मणगुप्ततः ॥ ४ ॥

वृत्त्या तात्पर्यं टीकया तद्विचारः

सूत्रेष्वेतेषु ग्रन्थकारेण दृढम् ।

तस्मात्सूत्रार्थं मन्दबुद्धीन्प्रतीत्यं

सम्यग्व्याख्यास्ये प्रत्यभिज्ञाविवर्तयै ॥ ५ ॥

शैवागमरहस्यं लोके पुनः प्रचारयितुमन्वशात् । तदादेशात् स मुनिः
निखिलागमोपनिषत्सारभूतस्य षड्वर्धक्रमविज्ञानभूतशैवागमस्य व्युच्छि-
न्नीभूतस्य प्रचाराय त्र्यम्बकादित्याभिख्यं मानसं पुत्रं संजनयामास ।
तस्य त्र्यम्बकादित्यस्य सद्वंशः सदन्वय एव जातिवेषुः तन्मध्ये मुक्ता
निरस्ता आमयस्थितिः भेदावभासनमयी स्थितिः, मुक्तावतमयी च
स्थितिर्यस्य तथाभूतस्य श्रीसोमानन्दनाथस्य यत् विज्ञानं तदुपज्ञात्सु
शिवदृष्टिनामकं शास्त्रं, तस्य प्रतिबिम्बकं समानाभिधेयविषयप्रयो-
जनम् । अनुत्तरानन्यसाक्षीति भेदवादिभिरभ्युपगतमोक्षाभासविलक्षणं
स्वसंवित्साक्षिकम्, पुमर्थोपायं मोक्षोपायम्, ईश्वरप्रत्यभिज्ञाख्यं यत्
सुनिर्मलं, शासनं, य उत्पलदेवाचार्यः अभ्यधात्, तस्यैव शिष्यात्
श्रीलक्ष्मणगुप्तात् उक्तशास्त्रं विज्ञाय, तत्प्रशिष्योऽहमभिनवगुप्तः
तत्प्रोक्तेश्वरप्रत्यभिज्ञासूत्रवृत्तिं लब्ध्वां करोमीति ।

३ शास्त्रार्थस्य संवृतस्य आच्छादितस्यैव शङ्क्यमानपरमतपांसुराशि-
प्रायावरणस्यापसारणेनापगतावरणत्वं विवरणं विवृतिः, तत्प्रतिपाद-
कत्वात् ग्रन्थोऽपि स एव । सूत्रस्य स्वाभिधेये वर्तनं वृत्तिः, तत्प्रतिपाद-
कत्वात् सूत्रार्थोऽभेदो ग्रन्थोऽपि वृत्तिशब्देन निर्दिश्यते । टीक्यते अव-
गम्यते हृदयभूमिसंचरणचातुर्ययोग्योऽर्थः क्रियते यया सा टीका । अत्र
एक एव शास्त्रकारः श्रीमान् उत्पलाचार्यः, अभिनवगुप्तपरमेष्ठिगुरोः श्री-

सर्वत्राल्पमतौ यद्वा कुत्रापि सुमहाधिगि ।
न वान्यत्रापि तु स्वात्मन्येषा स्यादुपकारिणी॥६॥

ग्रन्थकारः अपरोक्षात्मनि दृष्टशक्तिकां प-
रमेश्वरतन्मयतां परत्र संचिक्रमयिषुः, स्वता-

सोमानन्दस्य पादप्रसादापसारितहृदयसंकोचो विकस्वरस्वहृत्कमलपरि-
मलपवित्रितदिगन्तः सूत्र-वृत्ति-टीका ईश्वरप्रत्यभिज्ञासिद्धये कृतवान् ।
तत्र सूत्र-(कारिका)कारभूमिकावस्थितः कथंचित् इत्यादिना महेश्वरं
प्रति ग्रहं स्वात्मानं परामृशन्, तद्वाक्यपठनपुरःसरीभावेन वृत्तेरवश्यंभा-
वितां पश्यन् पुनर्वृत्तिकारपदावस्थितः, प्रवृत्त्यन्तरेण (टीकया) च
परमेश्वरप्रह्लातां स्वात्मनि सततवाहिनीमपि परामृशन् सूत्रकार एव
एतन्भूमिकापञ्चो वर्तते इति दर्शयते ।

४ सर्वसामान्यजने मन्दमतौ संशयविपर्ययाद्यज्ञत्वनिरासनेन प्रबुद्धे
स्वभ्यस्तत्त्वदृढनिश्चयतादिविधानात् स्वात्मन्यपि एतद्द्वारेणैव समावेशवैव-
श्यापादनात् उपकृतिरनिर्गलप्रसरा अवश्यंभाविनी अत्र प्रसिद्धा ।

५ शक्तिपदेनात्र संदुर्भ्यमाणेश्वरप्रत्यभिज्ञाग्रन्थे स्वातन्त्र्यवादोन्मी-
लनमभिव्यज्यते । येन विवर्तपरिणामप्रभृतिपक्षान्तराणि प्रतिक्षिप्तानि
स्युः । तथाहि विवर्तो नाम असत्यरूपनिर्भासात्मा इत्युक्तम्, निर्भासते
च असत्यं च-इति कथम्? इति न चिन्तितम् । परिणामे तु रूपान्तरं
तिरोभवति रूपान्तरं च प्रादुर्भवति इत्युक्तम् । प्रकाशस्य तु रूपान्तरा-
भावात् तत्तिरोधाने आन्ध्यं स्यात् अप्रकाशश्च प्रादुर्भवन् नैव प्रकाशेत
इत्युभयथापि सुप्तं जगत् स्यात्-इति न पर्यालोचितम् । प्रतिबिम्ब-
वादे च स्वच्छतामात्रं संवेदनस्य, न स्वातन्त्र्यम्-इति तत्समर्पकवस्त्व-
न्तरपर्येषणा कर्तव्या । अविद्या च अनिर्वाच्या वैचित्र्यं च आधत्ते इति
व्याहृतम् । पारमेश्वरी शक्तिरेव ह्यम् इति हृदयावर्जकः क्रमः । तस्मात्
अनपह्नवनीयः प्रकाशविमर्शात्मा संवित्स्वभावः परमशिवो भगवान्

पं० ३ ख० ग० घ० पु० अपरोक्षात्मदृष्टेति समस्तः पाठः ।

पं० ४ घ० पु० संचिक्रमयिषुरिति पाठः ।

दात्म्यसमर्पणपूर्वम् अविघ्नेन तत्सम्पत्तिं मन्य-
मानः, परमेश्वरोत्कर्षप्रह्वंतापरामर्शशेषतया प-
रमेश्वरतादात्म्ययोग्यतापादनबुद्ध्या प्रयोजनम्
आसूत्रयति

19

कथंचिदासाद्य महेश्वरस्य

दास्यं जनस्याप्युपकारमिच्छन् ।

स्वातन्त्र्यादेव रुद्रादि-स्थावरान्तप्रमातृरूपतया नीलसुखादिप्रमेयरूप-
तया च अनतिरिक्त्यापि अतिरिक्त्या इव स्वरूपानाच्छादिकया संविद्रूप-
नान्तरीयकस्वातन्त्र्यमहिम्ना प्रकाशते इति स्वातन्त्र्यवादः प्रोन्मीलितः ।

६ विघ्नन्ति विलुम्पन्ति कर्तव्यम् इति विघ्नाः, आध्यात्मिकादयोऽम-
वधानदोषादयः त्रिविधोपघाताः, तदधिष्ठातारश्च देवताविशेषाः, ते च
प्रक्षीणमोहस्यापि मायासंस्काराविनिवृत्तशरीरप्राणप्रभृतिगतप्रमातृभा-
वस्य प्रत्यगात्मनः प्रभवयुरपि इच्छाविघाताय, विशेषतः समस्तलोकम-
भ्युद्धर्तुं परिगृहीतोद्यमस्य । लोकगतधर्माधर्मपरिस्पन्दने तदधिष्ठात्रां च
देवताशब्देन संसारपरिरक्षणपरिगृहीतक्षणेन अवश्यं विघ्नसङ्गसंघटना
क्रियते । तदसौ विघ्नसंघातो यदि परं तादृशलौकिकोद्योगयोजकेन
भगवतैव अनुग्रहात्मकचरमनिजकृत्यनिर्वाहकारिणा विहन्तुं शक्यते इति
प्रत्यगात्मनि शरीरादौ तद्रूपतातिरस्कारेण अवनतिरूपेण प्रथमसमये
परमेश्वरस्वरूपोत्कर्षणपरामर्शात्मा समावेशः स्वीकार्यः । तत्र हि सति
विश्रमपि स्वात्मभूतमभिन्नस्वतन्त्रसंविन्मात्रपरमार्थं भवति-इति कः
कस्य कुत्र विघ्नः ! अनन्तरं तु ग्रन्थकरणकाले यद्यपि प्रत्यगात्मप्राधान्यमे-
वानुसंधेयम् अन्यथा वैखरीपर्यन्तप्राप्तिनिर्वाहशास्त्रविरचनानुपपत्तेः, त-
थापि तत्समावेशसंस्कारमहौजसा जाज्वल्यमाननिजौजःसमुज्ज्वासितभेद-
ग्रहतया न प्रभवन्ति विघ्ना इति ।

७ प्रकर्षेण अन्यतिरस्कारेण ह्वयति शब्दयति ताद्रूप्यं परामुशति
तदुणानुप्रवेशस्पर्धावान् इव इति प्रह्वः ।

८ दीयते अस्मै स्वामिना सर्वं यथाभिलषितमिति दासः, तस्य भावः

समस्तसंपत्समवाप्तिहेतुं

तत्प्रत्यभिज्ञामुपपादयामि ॥ १ ॥

इह परमेश्वरं प्रति या इयं कायवाङ्म-
नसां तदेकविषयतानियोजनालक्षणा प्रहृता
सा नमस्कारस्य अर्थः । सा च तथा कर्तुम्
उचिता प्रामाणिकस्य भवति, यदि सर्वतो
नमस्करणीयस्य उत्कर्षं पश्येत् । अन्यथा यु-
क्तिम् अपरामृशतः अपरमार्थरूपेऽपि नमस्का-
रोद्यतस्य सांसारिकपशुजनमध्यपातित्वमेव ।
यथोक्तम्

‘न विन्दन्ति परं देवं विद्यारागेण रञ्जिताः ।’

दास्यं, महाफलं तद्वाप्त्यमिति ईश्वरस्य उत्कर्षः, दासत्वादेव ईश्वरे लब्धे
पुनः ईश्वरपदं साहेश्चर्यपर्यवसितम् ।

९ प्रतीपमात्माभिमुख्येन ज्ञानं प्रकाशः प्रत्यभिज्ञा ।

१० न च मायाधिकारिणि ब्रह्मविष्णवादौ उचितः समावेश इति परम-
ग्रहणं कृतम् ।

११ बौद्धसांख्यादीनां बुद्धिपुरुषतत्त्वादौ इव, मायाधिकारिणि ब्रह्म-
विष्णवादौ वा ।

पं० ६ घ० पु० प्राणामिकस्य प्रणामकर्तुरिति पर्यायोपेतः, तदा भवति
इति तदाशब्दाधिकश्च पाठः । पुस्तकान्तरेषु प्रामाणिकस्य प्रेक्षापूर्वकारिणो
युक्तिज्ञस्येति पर्याययुतो वर्तमानपाठ उपन्यस्तः ।

पं० ११ घ० पु० न विदन्ति परं तत्त्वमिति पाठः ।

१का०] श्रीमदभिनवगुप्ताचार्यकृतविमर्शिन्युपेता ।

७

इति । तावति हि मायीयाशुद्धविद्याराग-
कलासंचार्यमाणस्य पशुत्वमेव । ईतरापेक्षया
तु कतिपयाध्वोत्तीर्णतया समुत्कर्षोऽपि स्यात् ।
तदुक्तम्

‘कस्य नाम करणैरङ्कुरिमैः

पश्यतस्तव विभूतिमक्षताम् ।

विभ्रमादवरतोऽपि जायते

त्वां व्युदस्य वरद स्तुतिस्पृहा ॥’

इति श्रीमद्विद्यापतिना । एतच्च आगम-
काण्डे निरूपयिष्यामः । तस्मात् निखिलोत्क-
र्षपरामर्शनमपि तत्र स्वीकार्यम् । यद्यपि आया-
तदृढेश्वरशक्तिपातस्य स्वयमेवेयमियती पर-
मशिवभूमिरभ्येति हृदयगोचरम्, न तु अत्र
स्वात्मीयः पुरुषकारः कोऽपि निर्वहति, सर्वस्य
तस्य मायामयत्वेनान्धतमसप्रख्यस्यामायीयं
शुद्धप्रकाशं स्वप्रतिद्वन्द्विनं प्रति उपायतानु-

१२ यथा महत्तत्त्वाद्यात्माभिमानिनां बौद्धादीनामपेक्षया सांख्यादीनां
समुत्कर्षस्तथा तेषामपि इत्याह इतरेति ।

१३ अङ्कुरिमैर्मरीचिमयैः, अक्षतां सदोदिताम्, अवरतः अवरस्मिन्
ब्रह्मादावित्यत्र सार्वविभक्तिकः तसिद्ध ।

पं० ४ ख० पु० यदुक्तमिति पाठः ।

पं० १४ घ० आत्मीयपुरुषकार इति विशिष्टः समस्तश्च पाठः ।

पपत्तेः, तथापि तदेव तथाविधं रूपं प्रख्योपा-
ख्याक्रमेण स्वात्मपरावभासविषयभावजिगमि-
षया निःशेषोत्कर्षविशेषाभिधायि-जयत्यादिश-
ब्दानुवेधेन परामर्शनीयम्, इति नमस्कारे ज-
यत्यर्थ आक्षेप्यः । जयपदोदीरणेऽपि तादृश-
समुत्कर्षातिशयशालिनि स्वात्मानमप्रह्वीकुर्वा-
णस्य तदस्थस्य परमनात्मोपकारित्वम्-इति
समुत्कर्षविशेषाक्षिप्त एव नमस्कारोऽवश्य-
मभ्यन्तरीकार्यः, इत्यनया युक्त्या जय-न-
मस्कारैकतरप्रक्रमे अन्यतरस्य अर्थाक्षिप्तता
अवश्यमङ्गीकर्तव्या । वन्दन-नमन-स्मरण-
प्रधानप्रभृतीनामपि नमस्कार-जयत्यर्थ-
मात्रपरमार्थत्वात् इयमेव वर्तनी । अत्रायं

१४ स्वप्रतिपत्तिः प्रख्या, परप्रतिबोधनमुपाख्या; तत्र प्रख्यया स्वा-
त्मावभासविषयीभावः, अन्तःस्फुरितं हि स्वात्मनैव विषयीकर्तुं शक्यते ।
उपाख्यया तु परावभासनविषयीभावः, स्फुटमुच्चारितस्य शब्दस्यार्थो हि
परेणापि ज्ञानविषयीक्रियते इत्येवं क्रमेण निखिलोत्कर्षं परमशिवरूपं
निशाभासमपि स्वातन्त्र्यामुक्तम्-(१-५-१६)इति भाविनीत्या स्वपराव-
भास्यताप्राप्त्यर्थं समावेशोपदेशादौ परामर्शनीयम् ।

१५ प्रह्वता च उत्कर्षणं च तथा प्रकाशपरामर्शनरूपं मानसे संवेदने
तत्साररूपे च वाक्तव्ये विश्रान्तम् ।

पं० ३ ख० पु० समुत्कर्षातिशायिनि इति पाठः ।

इति । 'इच्छन्' इति इच्छाविषयीकृतस्य फलस्य प्रवृत्तौ हेतुत्वं शत्रा दर्शयति । इच्छाशक्तिश्च उत्तरोत्तरम् उच्छूनस्वभावतया क्रियाशक्तिपर्यन्तीभवति—इति दर्शयिष्यामः । उपशब्दः समीपार्थः, तेन जनस्य परमेश्वरधर्मसमीपताकरणम् अत्र फलम् । तत एव आह—'समस्त' इति परमेश्वरतालाभे हि समस्ताः संपदः तन्निःष्यन्दमय्यः संपन्ना एव, रोहणलाभे रत्नसंपद इव । प्रमुषितस्वात्मपरमार्थस्य हि किम् अन्येन लब्धेन, लब्धतत्परमार्थस्यापि तदन्यत् नास्ति यद् वाञ्छनीयम् । यदुक्तं ग्रन्थकृतैव

‘भक्तिलक्ष्मीसमृद्धानां किमन्यदुपयाचितम् ।

एनया वा दरिद्राणां किमन्यदुपयाचितम् ॥’

इति । एवं षष्ठीसमासेन प्रयोजनमुक्तम्,

३५ इच्छन् इति 'लक्षणहेत्वोः क्रियायाः' (३-२-१२६) इति सूत्रेण क्रियाहेतावर्थे शतृङ् ।

३६ क्रियाधिकारे ।

३७ धर्माः पूर्णत्वसर्वज्ञत्वादयः ।

३८ अख्यात्यात्ममायाशक्त्या ।

३९ अणिमादिसिद्धिलाभेनापि ।

४० समावेशसंपदा समृद्धानां प्राप्तव्यस्य प्राप्तत्वात् नास्ति अन्यत् उपयाचितव्यम्, उप इति आत्मनः समीपे, याचितं याच्ना इति । भक्तिसंपदा रहितानां तु परमार्थस्य अनासादनात् किमन्येन असारप्रायेणेत्यर्थः ।

बहुव्रीहिणा तु उपायः सूच्यते । 'समस्तस्य'
भावाभावरूपस्य बाह्याभ्यन्तरस्य नीलसुखा-
देः या 'संपत्' संपत्तिः सिद्धिः तथात्वप्रकाशः,
तस्याः सम्यक् 'अवाप्तिः' विमर्शरूढिः, सैव
'हेतुः' यस्यां तत्प्रत्यभिज्ञायाम्, तथैहि-स्फु-
टतरभासमाननीलसुखादिप्रमान्वेषणद्वारेणैव
पारमार्थिकप्रमातृलाभ इह उपदिश्यते । य-
दाह अन्यत्र

‘इदमित्यस्य विच्छिन्नविमर्शस्य कृतार्थता ।

या स्वस्वरूपे विश्रान्तिर्विमर्शः सोऽहमित्ययम् ॥’

इति । तथा तत्रैव

४१ एतेन प्रत्यभिज्ञाया विशेषणत्वमस्य पदस्य परामृशति ।

४२ 'तृणमिदम्' इत्यादेः विच्छिन्नविमर्शस्य विभिन्नप्रकाशाधीनसिद्धि-
कस्य इदन्ताविमृश्यस्य या स्वस्वरूपे चिन्मये, न तु वेद्ये शरीरप्राणशू-
न्यादौ कृतार्थता निराकाङ्क्षात्मा विश्रान्तिः स्वात्मसात्कारः सोऽयं विमर्शः
यत् अहमिति । यद्वा 'तृणम्' इत्यादि यो विमर्शः स एव प्रकाशस्य स्वरूपं,
प्रकाश एव प्रमाता, तृणगतौ यौ प्रकाशविमर्शौ तावेव स्वरूपं प्रमातुः,
'तृणमिदम्' इति यो विमर्शमयः प्रकाशः स यदि प्रमेयशरीरनिष्ठितः
नितरां प्रमेयदेहे चेद्विश्रान्तः तर्हि ममेति प्रत्यवभासो नैव भवेत्,
स्वात्मन्येव हि तदा तृणं स्फुरेत् । न चैवमस्ति तत्तत्तृणमिदमिति प्रका-
शविमर्शौ तौ तृणांशादुत्तीर्णौ संविद्भागमवलम्बेते । तयोश्च तन्नगयोः
प्रकाशविमर्शनायोगे प्रकाशनविमर्शनापर्यवसाने वा पुनरपि न किञ्चिद्भ-
वेत्, तेन तृणमिदमित्ययं विमर्शः स्वातन्त्र्ये विश्रान्त्यति यत्, तत् अहमित्यु-

‘प्रकाशस्यात्मविश्रान्तिरहंभावो हि कीर्तितः ।
उक्ता च सैव विश्रान्तिः सर्वापेक्षानिरोधतः ॥
स्वातन्त्र्यमथ कर्तृत्वं मुख्यमीश्वरतापि^३ च ।’

इति । इयता च उपाये अतिदुर्घटत्वाशङ्का
पराकृता । यदन्ते निरूपयिष्यति

‘सुघट एष मार्गो नवः’ (४ अ० ३ आ० १६ श्लो०)

इति । ‘तस्य’ महेश्वरस्य ‘प्रत्यभिज्ञा’ प्रतीपमा-

च्यते । तदेतदुक्तम् ‘इदमित्यस्य विच्छिन्नेति ।’ एतदुक्तं भवति—संवेद-
नमविमर्शरूपं तावत् न किञ्चित् । विमर्शमयतायां स्वातन्त्र्यं प्रमावृतां
स्वप्रकाशत्वमिति कथं संवेदनमात्रं, तदाधारमात्रं निर्विमर्शसंवित्पुरुषरूपं
वा सिञ्चेत् । यो हि अपर्यन्तप्रकाशविमर्शात्मा अहमिति वेद्यावभासमि-
त्तिभूतः, तस्य वेद्यतारूपेदन्ताभावात् देशकालभेदाभावे स्वरूपभेदाभावे
च एकत्वं, व्यापित्वं नित्यत्वं च न यत्नान्तरमवलम्बते । नीलसुखादिप्रमे-
यव्यवहारः प्रकाशविमर्शात्मकसिद्धिनिबन्धनभूतप्रमात्रविनाभावी प्रमे-
यव्यवहारत्वात्, यः किल प्रकाशविमर्शात्मकसिञ्चाधीनो न भवति नालौ
प्रमेयताव्यवहारः, बीजाङ्कुरादीनामिव कार्यकारणभावः ।

४३ अहंभावो हि नाम प्रकाशस्य जीवितभूतः स्वरूपविमर्शः, यतोऽयं
स्वस्य परस्य वा प्रकाशने नान्यत् अपेक्षते । इदन्ता तु स्वमवभासयितु-
मसमर्था, का कथा परस्य । असावेव मुख्यधर्मो व्यापकत्वनित्यत्वादि-
धर्मान्तरजातमाक्षिपेत्, विभ्रष्टतयैव स्वपरात्मप्रकाशरूपतायां प्रतिष्ठास्य-
दत्वेन अनन्योन्मुखात्मवृत्तिकृतादपेक्षाऽभावहेतोः विश्रान्त्यात्मा स्वरू-
पस्थितिः, एतदेव स्वातन्त्र्यरूपं तत्तद्देशकालाद्यवभाससहस्रोल्लाससामर्थ्यं
तत्तदीपणाद्युपाधिवशात् नानाशक्तियोगितया कर्तृतादिशब्दैः व्यवहि-
यते । अहंप्रकाशमयत्वमेतदुच्यते यत् प्रकाशतायां स्वातन्त्र्यमनन्यमुखप्रे-
क्षित्वम् अन्यथा प्रकाशान्तराव्युपरमे अनवस्थानात् न किञ्चित् प्रकाशेत् ।

त्माभिमुख्येन ज्ञानं प्रकाशः प्रत्यभिज्ञा । प्रती-
पम् इति—स्वात्मावभासो हि न अननुभूतपूर्वो-
ऽविच्छिन्नप्रकाशत्वात् तस्य, स तु तच्छक्त्यैव
विच्छिन्न इव विकल्पित इव लक्ष्यते—इति
वक्ष्यते । प्रत्यभिज्ञा च—भातभासमानरूपानु-
संधानात्मिका, स एवायं चैत्र—इति प्रतिसं-
धानेन अभिमुखीभूते वस्तुनि ज्ञानम्; लो-
केऽपि एतत्पुत्र एवंगुण एवरूपक इत्येवं वा,
अन्ततोऽपि सामान्यात्मना वा ज्ञातस्य पुनर-
भिमुखीभावावसरे प्रतिसंधितप्राणितमेव ज्ञानं
प्रत्यभिज्ञा—इति व्यवहियते; नृपतिं प्रति प्र-
त्यभिज्ञापितोऽयम्—इत्यादौ । इहापि प्रसिद्धपु-

४४ ज्ञातस्यापि मोहवशात् अज्ञातस्येव आभिमुख्येन हृदयंगमी-
भावेन ज्ञानं प्रत्यभिज्ञानम् । अथवा प्रतीपं ज्ञातस्यापि विस्मृतस्येव
छादितस्येव पुनः आभिमुख्येन, न तु स्मर्यमाणतया अपि तु
स्फुटत्वेन ज्ञानं प्रत्यभिज्ञानं, स एवायमिति भातभासमानानुसंधाने
स्थिरस्य अधुनातनकालव्यापिनो ज्ञातत्वमेव, अयमसौ अद्य मया प्रत्य-
भिज्ञात इत्यत्रापि तु कुतश्चित् सामान्याकारेण ज्ञानमभूदेव, एवमात्मनि
सततं भास्यपि मोहात् आवृते इव पुनराभिमुख्येन ज्ञानम् । तदुक्तम्

‘स्मरणानुभवारूढा सामान्याधिकरण्यधीः ।

संस्कारेन्द्रियजन्या च प्रत्यभिज्ञा प्रकीर्तिता ॥’

इति ।

४५ तच्छक्त्यैव मायाशक्त्या स्वातन्त्र्यरूपया, ममायं स्वात्मावभास-
इति मिततया विकल्पित इव वस्तुतः परप्रकाश एव सदा स्फुरति ।

राणसिद्धान्तागमानुमानादिविदितपूर्णशक्ति-
स्वभावे ईश्वरे सति स्वात्मन्यभिमुखीभूते तत्प्र-
तिसंधानेन ज्ञानम् उदेति, नूनं स एव ईश्वरो-
ऽहम्-इति, तामेनाम् 'उपपादयामि' इति । उ-
पपत्तिः संभवः, तां संभवन्तीं तत्समर्थाचरणेन
प्रयोजकव्यापरेण संपादयामि । तथाहि-संभ-
वति तावत् असौ, अविच्छिन्नप्रकाशत्वात्; नि-
रोधकाभिमतमायाशक्तिसमपसारणमात्रमेव तु
तत्र उपपादनम् । प्रत्यभिज्ञोपपत्तौ स्वपरविभा-
गाभावे तदपेक्षं कर्त्रभिप्रायादि असंभाव्यम्

४६ प्रत्यभिज्ञापनं हि प्रयोजकव्यापारः, न च प्रत्यभिज्ञानीष्व-इति
प्रेषाध्येषणरूपोऽसाविह, अपि तु तत्समर्थाचरणलक्षणः; प्रत्यभिज्ञायां
च यत्तत्समर्थाचरणं तदुपपत्त्या तत्संभवनिरूपणं नान्यत्, अतः प्रत्यभि-
ज्ञामुपपत्त्या निरूपयामि, तद्विषयानुपायान् प्रदर्शयामि, संभवन्तीं तां
संभावयामि, एवंविधलोकोत्तररहस्योपदेशभाजनत्वप्राप्त्यनुमितादेव पर-
मेश्वरप्रसादान्महेश्वरदास्यप्रापणापूर्विकां प्रत्यभिज्ञामुपपादयामि, प्रत्यभि-
ज्ञापयामि, इत्येक एवार्थः ।

४७ 'तदपेक्षम्' इति स्वपरविभागपरामर्शस्तच्छब्देन 'कर्त्रभिप्रायादि
असंभाव्यम्' इत्यत्र अयमर्थः—यत्र कर्त्रभिप्रायक्रियाफलविवक्षा तत्रा-
त्मनेपदम्, यत्र तु सा नास्ति तत्र परस्मैपदम् 'शेषात्कर्तारं परस्मैपदम्'
इत्युक्तत्वात् । अस्य तु प्रत्यभिज्ञोपायप्रदर्शकस्य ग्रन्थकर्तुः समस्तसंपत्कार-
णपरमेश्वरदास्यसमासादनेन परिपूर्णत्वात् स्वपरविभागो गलितः; तेनैव
कर्त्रभिप्रायक्रियाफलं चोत्सन्नम् इति 'तत्प्रत्यभिज्ञामुपपादयेहम्' इति
नोपनिबद्धम् । स्वात्मनि किञ्चिदस्य कर्तव्यैषणीयत्वाभावात्, परार्थविषयैव

इति परस्मैपदप्रयोगः । इत्थं च अत्र श्लोके
 योजना,—महेश्वरस्य दास्यं समस्तसंपल्लाभहेतुं
 कथंचित् आसाद्य, जनस्यापि कथंचित् तत्प्रत्य-
 भिज्ञाम् आसाद्य प्रापय्य, उपकारं समस्तसं-
 पल्लाभहेतुभूतं महेश्वरदास्यात्मकम् इच्छन्,
 तामेव समस्तसंपत्समवाप्तिहेतुकां तत्प्रत्यभि-
 ज्ञाम् उपपादयामि । ‘आसाद्य’ इति आवृत्तियो-
 जने द्वौ णिचौ । इयति च व्याख्याने वृत्तिकृता
 भरो न कृतः, तात्पर्यव्याख्यानात् । यदुक्तम्
 ‘संवृतसौत्रनिर्देशविवृतिमात्रव्यापारायाम् ।’

बलात्संपद्यते इच्छा, स्वसंपादनियन्त्रितस्य हि परोपकारकरणाभावात्, इति
 अतो हेतोः परस्मैपदप्रयोगः । एष चार्थः ‘परितुष्येयम्’ इत्यस्य विवृति-
 विमर्शकाले विशेषविषयो निषेधः शेषमभ्यनुजानाति; इतीच्छारूपाया
 आकाङ्क्षाया गत्यन्तरविरहात्पर एव विषयो भवति इत्यादिना विवृतिविम-
 र्शिन्यां विस्तारितम् ।

४८ देहलीदीपन्यायेन युगपदुपकारकत्वं तन्नत्वम्, सहभोजनामे-
 कपात्रन्यायेन क्रमेणोपकारकत्वमावृत्तित्वम् । तत्र चुरादि-हेतुमदात्मकौ-
 णिचौ ।

४९ संवृतो यथास्थितत्वेन अनन्यथाकृतो यः सूत्रकृतो निर्दिश्यमानो-
 ऽर्थः तस्य या विवृतिः भजनं तावानेव यतोऽस्या व्यापारः । यदि सौत्रं
 निर्देशमन्यथा कुर्यात्, तर्हि वादिप्रतिवादिनोः सिद्धान्तपूर्वपक्षगतयोः
 अस्थापनं भवेत् । ततश्च प्रतिवादिनस्य आक्षेपस्य पुनः तृतीयस्थाने वादि-
 कृतस्य प्रतिसमाधानस्य करणं स्यात्, तथाकरणे टीकैव स्यात् न वृत्तिः ।
 तत आक्षेपाद्यकरणेन प्रयोजनेन पूर्वपक्षाद्यनुस्थापनं तदर्थं च संवृतसौत्र-
 विवरणम् ।

इति । टीकाकारेणापि वृत्तिमात्रं व्याख्यातुमु-
द्यतेन नेदं स्पष्टम्, अस्माकं तु सूत्रव्याख्यान
एव उद्यम-इति विभज्य व्याख्यातम् । एवं
सर्वत्र । एवमनेन श्लोकेन अभिधेयं, प्रयोजनं,
तत्प्रयोजनं, तत्प्रयोजनम्, अधिकारिनिरूपणं,
गुरुपर्वक्रमः, संबन्ध-इति दर्शितम् । तथाहि-
समस्तसंपल्लक्षणो व्याख्यौतो योऽर्थः पूर्व
पुण्यपापादौ संसारमूलकारणे हेतुः, स एव
प्रत्यभिज्ञायते अनया-इति करणव्युत्पत्त्या
उपायः इह लोकोत्तरमार्गं प्रति निर्णीतः,-इति
अतिदुर्घटकारित्वलक्षणमैश्वर्यम्

‘मार्गो नव’ (४ अ० ३ आ० १६ श्लो०)

५० अभिधेयमुपायम्, प्रयोजनमुपायज्ञानम्, तत्प्रयोजनं प्रत्यभिज्ञानम्,
तत्प्रयोजनं पारमैश्वर्यावाप्तिः । अधिकारी यः कश्चित् शक्तिपातपवित्रहृदयो
जनः । श्रीकण्ठनाथात् प्रभृति गुरुसंबन्धः । तत्र श्रीकण्ठनाथः शासने
समुत्सन्ने श्रीदुर्वासोमुनिं तदवतारणायादिदेश, सोऽपि श्रीज्यम्बकादित्यं
त्रैयम्बकाख्ये लोकप्रसिद्ध्या तैरिम्बाभिधाने गुरुसंताने प्रवर्तयितारं मानसं
पुत्रं ससर्ज । श्रीकण्ठनाथश्च अधिगततत्त्वार्थः श्रीमदनन्तनाथात्, सोऽपि
श्रीभगवच्छक्तित इत्यादिना आगमेषु निरूपितः गुरुपर्वक्रम इति ।
संबन्धः प्रतिपाद्यप्रतिपादकभावः ।

५१ बहुव्रीहिसमासमाश्रित्य ।

५२ प्रत्यभिज्ञायते उपायभावेन प्रत्यभिज्ञापदं प्राप्यते, अनया इति
अनेन शास्त्रेणेति । प्रत्यभिज्ञाया ह्येतावानेवातिशयः,-यो हि नीलसुखा-

इति शास्त्रान्ते निरूपयिष्यमाणं सूचयता
उपायः प्रदर्शितः अभिधेयत्वेन । अत एव

‘तथाहि जडभूतानाम्’ (१ अ० १ आ० ४ श्लो०)

इत्युपक्रमपूर्वं श्लोकान्तरं भविष्यति । प्र-
योजनं च प्रत्यभिज्ञोपायज्ञानं, तस्य प्रयो-
जनं प्रत्यभिज्ञानं, तस्यापि प्रयोजनं सम-
स्तसंपल्लेक्षणपारमैश्वर्यैकरूपप्रथनं; ततः परं
नास्त्येव, तस्य सर्वपर्यन्तफलत्वात् अंशांशिक-
यापि । यदुक्तं मयैव स्तोत्रे

‘फलं क्रियाणामथवा विधीनां

पर्यन्ततस्त्वन्मयतैव देव ।

फलेप्सवो ये पुनरत्र तेषां

मूढा स्थितिः स्यादनवस्थयैव ॥’

इति । एतद् वक्ष्यति

‘तदत्र निदधत्पदम्’ (४ अ० ३ आ० १६ श्लो०)

दिभावः पुण्यपापहेतुत्वेन पूर्वं प्रसिद्धः, स एव मोक्षसाधनमिति । नील-
सुखादिज्ञानस्य मोक्षहेतुरुपदुःसंपाद्यवस्तुसंपादनलक्षणमैश्वर्यम् ।

५३ समस्तसंपद्योगेन पूर्णता लक्ष्यते, राज्यभोगस्वर्गभवनभोगप्राप्तौ
अपि उत्तरोत्तराशंसनीयसंभवे कः पूर्णतावकाशः, परमत्वे अर्थनीये
यतः परमर्थनीयान्तरं नास्ति, तस्मिन् परमेश्वरभावे समासादिते किम्
आशंसनीयं परं स्यात् इति तात्पर्यम् ।

५४ अग्रवृत्तप्रवर्तनात्मनाम् ।

इति पादद्वयेन । 'जनस्य' इत्यनेन अधिकारी
दर्शितः । यत् निगमयिष्यति

'अनिशमाविशन्' (४ अ० ३ आ० १६ श्लो०)

इति । 'कथंचित्' इत्यनेन गुरुपर्वक्रमः । वक्ष्यति

'महागुरुभिरुच्यते स शिवदृष्टिशास्त्रे यथा ।'

(४ अ० ३ आ० १६ श्लो०)

इति । एवं प्रतिज्ञातव्यसमस्तवस्तुसंग्रहणेन
इदं वाक्यमुद्देशरूपं प्रतिज्ञापिण्डात्मकं च,
मध्यग्रन्थस्तु हेत्वादिनिरूपकः,

'इति प्रकटितो मया' (४-३-१६)

इति च अन्त्यश्लोको निगमनग्रन्थः,—इत्येवं-
पञ्चावयवात्मकमिदं शास्त्रं परव्युत्पत्तिफलम् ।
नैयायिकक्रमस्यैव मायापदे पारमार्थिकत्वम्—
इति ग्रन्थकाराभिप्रायः

'क्रियासंबन्धसामान्य' (२ अ० २ आ० १ श्लो०)

इत्यादिषु उद्देशेषु प्रकटीभविष्यति—इति तावद्

५५ परस्य व्युत्पादनमनुमानेन संभवति, अनुमानं च द्विविधं स्वार्थं
परार्थं चेति, यत्र च स्वयमेव धूमादग्निमनुमाय परप्रतीत्यर्थं पञ्चावयवं
वाक्यं प्रयुज्यते तत्परार्थानुमानम्, प्रतिज्ञाहेतूदाहरणोपनयननिगमनानि
पञ्चावयवाः, पूर्वतोयं बह्निमानिति प्रतिज्ञा, धूमवत्त्वादिति हेतुः, यो यो
धूमवान् स स बह्निमान् यथा महानस इत्युदाहरणम्, तथा चायमि-
त्युपनयः, तस्मात्तथेति निगमनमिति ।

ग्रन्थस्य तात्पर्यम् । सुजनश्च लौकिकेश्वरपरिचित ईश्वरविषये जनम् अनुजीविगुणोपपन्नं प्रकाशयति, जनविषये च आभिगामिकादिगुणगणसंपन्नम् ईश्वरं प्रकाशयति,—इति इयानर्थः सामान्येन षष्ठीसमासेन दर्शितः 'तस्य प्रत्यभिज्ञा' इति । एतच्छ्लोकाकर्णनसमये च शिष्याणाम् एतदर्थसंक्रमणक्रमेण परमेश्वरतादात्म्यमेव उपजायते तावत् । तथाहि—'जनस्य'—इत्याकर्णनात् वयं ते जननमरणपीडिता अँपर्युदस्तवृत्तयश्च, अस्माकमयम् उपकारम् इच्छन्, महेश्वरस्य दास्यम् आसाद्य, समस्तसंपत्समवाप्तिहेतुं तत्प्रत्यभिज्ञाम् उपपादयति; ततश्च प्रत्यभिज्ञामेवं-भूतां वयं प्राप्ता एव—इति । ईत्थमेव हि अधिकारिणि शास्त्रार्थस्य बिम्बप्र-

५६ तत्कर्तृका तत्कर्मिका चेत्यर्थः ।

५७ परित उदस्ता वृत्तिर्येषां ते उदासीनास्तद्विपरीता इति, पञ्च वृत्तयः प्रमाण-विपर्यय-विकल्प-निद्रा-स्मृतय इति । अथवा 'सदृशवस्तुपरिग्रहणं पर्युदासः, तद्विषयतां न नीता वृत्तयो येषां ते अधिकारित्वेन गृहीताश्चेति अनन्यवृत्तयः, स्वरूपसंमुखा इत्यर्थः ।

५८ दुर्लभेश्वरदास्यासादनाद्वारेण जनस्य अयमुपकारमिच्छन् तत्प्रत्यभिज्ञामुपपादयति, इत्येवंभूतमर्थं प्रतिबिम्बकल्पं बिम्बस्थानीयात् उत्तम-पुरुषार्थात्, प्रतिसंक्रमणवशात् आयातं प्रतिपद्य अधिकारिरूपतासंवेदनात् जनो जायमानो यः कश्चित् स इह उपकार्यः—इत्येवंरूपात् स्वात्मनि उदितात् सदा अहं जन उपकार्यः, तत् दुर्लभेश्वरदास्यासादनौपयि-

तिविस्त्रवत् संक्रान्तिः लोड्डलिङादीनां विष-
यीभवति—इति प्रथमपुरुषार्थः उत्तमपुरुषार्थे
पर्यवस्यति, न तु ताटस्थेन; अधिकार्यनधिकारि-
णोः प्रतिपत्तौ विशेषाभावप्रसङ्गात् । आरोग्य-
कामाः शिवां सेवन्तां सेवेध्वम्—इति वा वाक्या-
र्थस्य सेवामहै—इत्येवंरूपेण अधिकारिणि द्विती-
यकक्ष्यासंक्रान्तौ तृतीयकक्ष्यायामेव भाविको-
टिपतितामपि पुरुषार्थसंपत्तिम् अकालकलित-
स्वरूपानुप्रवेशेन स्वात्मीकृताम् अभिमन्यमाने,
तत एव विततसंवित्सुन्दरपरामर्शे पूर्णताभि-
मानप्रतिलम्भात्, अन्यस्य तु अनेवं-रूपत्वेनैव
अधिकारिता ताटस्थप्राणा—इति । तदास्ताम्

काम् अनेन उपपत्त्या स्थाप्यमानां प्रत्यभिज्ञाम् अहमपि उपपत्त्या हृदये
स्थापयामि इति इत्यप्रतिपत्तिपर्यन्ता प्रतिपत्तिः । अत्र तावत् कौशलात्
संक्रमणेऽपि परामर्शसाम्यं दर्शितम् । अन्यत्रापि तु एवं, यत् एष एव अ-
धिकार्यनधिकारिणोर्विशेषः । तथाहि त्यां 'गच्छ' इत्युपदिशामि इति
श्रुतेः यथा अर्थमवबुध्य, मामयं 'गच्छ' इत्युपदिशति—इति द्वितीयं प्रति
संक्रमेण सोपानमारुह्य, तत् गच्छामि इति तृतीयं पदमासाद्य वाक्यार्थज्ञो
भवति । अनधिकारी तु प्रथमसोपान एव विश्राम्यति । एवमयं विवक्षति
एनं प्रेरयति इत्यपि भवत् सोपानान्तरं न वक्तुरभिसंहितं कर्तव्यत्वे
तु न विश्राम्यति इति ।

५९ स एवाहमिति पूर्णताभिमानाद्विततसंवित्सुन्दरपरामर्शे संक्रान्ति-
र्भवतीति । यावदेव रहस्योपदेशयोग्यतावाह्यनुमेयो माहेश्वरः प्रसादः
तावदात्मपरोपकारकरणसमर्थोऽहं जात एवेति, वृष्टश्चेदेवः संपन्नाः शालय
इतिवत् उचित एव शिष्यस्य परामर्श इति वाक्यार्थः ।

अवान्तरमेतत् अतिगहनं च—इति स्थितमे-
तत् । एतेन श्लोकेन ईश्वरसामुख्यं विनेयानां
प्रयोजनादिप्रतिपादनं च क्रियते—इति ॥ १ ॥

अनन्तभावसंभारभासने स्पन्दनं परम् ।

उपोद्धातायते यस्य तं स्तुमः सर्वदा शिवम् ॥

ननु ईश्वरस्य सिद्धिरेव कर्तव्या, केयं
सिद्धिः ! न तावत् उत्पत्तिः, नित्यत्वात् । नापि
ईश्वरसिद्धिकारादयस्तस्योत्पत्तिं विदधते । ज्ञप्तिः
सिद्धिरिति चेत् ! अनवच्छिन्नप्रकाशस्य प्र-
माणव्यापारोपाधेयप्रकाशात्मकसिद्धनुपयोग
एव । ननु अनवच्छिन्नस्तदीयः प्रकाश-इति कथं
मेतत् ; घटसुखादिप्रकाशे हि तत्प्रकाशः कुतः?,

६० मौलिकदृढप्रमाणप्रभावप्रकाशमानतायोगिति वस्तुनि व्यवहार-
साधनरूपं प्रत्यभिज्ञानं मोहापसारणफलं कामं केवलं निरूप्यताम्
पूर्वप्रकाशस्य सिद्धिरूपत्वात्, यत्र तु अवभास एव न वृत्तः तत्र मौलिकं
तावत् प्रमाणं वाच्यम्, तत्र तु निरूपितेपि यो मोहः स्यात् तदपासनाय
भवतु व्यवहारसाधनम्, प्रत्यभिज्ञा तावत् प्रथमं साध्या तत उच्यतां
प्रत्यभिज्ञा इति व्यवहारसाधनविषयताया व्यापकम् अवभासमानत्वं
तद्विरुद्धत्वं च अनवभासमानत्वम् अत्र उपलभ्यते इति व्यापकविरुद्धोप-
लब्धिः । ईश्वरो न व्यवहारसाधनप्रमाणमात्रविषयः कथंचिदपि अनव-
भासमानत्वात् नहि ईश्वरो विश्वत्र कस्यचित्कदाचित् भासते इत्याशये-
नाह ननु इति । सिद्धिरपि द्विविधा उत्पत्तिसिद्धिः ज्ञप्तिसिद्धिश्च इति
द्विविधायाः सिद्धेर्विषयो नेश्वर इति च प्रतिपादयति ।

तदप्रकाशेऽपि सुप्तमूर्च्छादौ नतरां; स्वप्रका-
शेऽपि वा ईश्वरे प्रमातृणां किं वृत्तं, येन तेषां
प्रमाणव्यापारानुपयोगः?—इत्याशङ्क्याह

कर्तरि ज्ञातरि स्वात्मन्यादिसिद्धे महेश्वरे ।
अजडात्मा निषेधं वा सिद्धिं वा विदधीत
कः ॥ २ ॥

इह क ईश्वरे कीदृशे कीदृशेन प्रमाणेन

६१ अक्षैर्योर्थग्रहः पुंसां तज्जाग्रदिति कथ्यते ।
यत्तैर्विनार्थस्मरणं मनसा स्वप्नसंज्ञितम् ॥
यत्रार्थस्मरणे न स्तस्तत्सौपुसमिति स्मृतम् ।
शुद्धबोधैकरूपो योऽवस्थातः सैव तुर्यता ॥

इति । मूर्च्छादिन्यायेन सौपुसं, सवेद्यमपवेद्यं च इति द्विविधम्; सुखी
अहम् इति सवेद्यम्, मया किञ्चित् न चेतितम् इत्यपवेद्यम् । परो हि
ईश्वरविषयं साधकं बाधकं वा अभिदधत् सिद्धिम् अस्तीति प्रकाशव्यवहा-
ररूपां, निषेधं वा नास्तीति तच्छून्यवस्त्वन्तरप्रकाशव्यवहरणरूपं कर्तुम्
उद्युक्तः, स एवं कुर्वाणः प्रमाणस्य तत्कृतयोश्च सिद्धिनिषेधयोः विषयतया
अधिकरणमीश्वरं प्रमेयं परतन्त्रमेव अभिमन्यते जाड्यं तु अस्य विधीयते
परमत्वेन सिद्धिविषयत्वं सूचितं नहि उपपद्यते तत्प्रमात्रैकरूपत्वात्
इति अक्षरार्थसंगतिः । अयमाशयः—कः ईश्वरस्य निषेधं सिद्धिं वा कुर्यात्,
कृतः, य ईश्वरविषयनिषेधसिद्धिकारी तस्यैव सत्ता नास्ति परमेश्वरसत्तां
विना इति कथं तौ साधयेत्, तदपि अस्मिन् परमेश्वरे ये बौद्धनैयायि-
कादयो मोहाद्विप्रतिपद्यन्ते । तेषु इदमापतितम् यथा कश्चित् माण्डलिको
राजा चक्रवर्तिनः काका किञ्चित् चतुरङ्गादिसाधनं प्रार्थ्य अनन्तरं
साम्राज्यजिगीषया तेनैव सह युद्धं कर्तुमिच्छति तदात्मविनाशायैव तस्य
स्यात् । एवं तेषामपि । तदित्यमपि अस्य अजयत्वं सिद्धमेव इति ।

अस्ति-इति ज्ञानलक्षणां सिद्धिं, नास्तीति ज्ञान-
 लक्षणं वा निषेधं कुर्यात् ? प्रमाता इति चेत्, स
 एव कः ? देहादिर्जडः उत तदन्यो वा कश्चित्
 आत्मादिशब्दवाच्यः ? सोऽपि स्वप्रकाशस्वभावो
 वा न वा ? देहादिर्जडः इति चेत्, स एव स्वात्मनि
 असिद्धः परत्र कां सिद्धिं कुर्यात् ? आत्मापि
 अस्वप्रकाशो जड एव तत्तुल्ययोगक्षेमः । स्व-
 प्रकाशस्वभावः इति चेत्, कीदृशेन स्वेन रूपेण
 आभाति ? यदि परिनिष्ठितसंविन्मात्ररूपेण,
 तदा संविदां भेदनं, भेदितानां च अन्तरनु-
 संधानेन अभेदनं न स्यात्; तेन स्वतन्त्रस्वप्रका-
 शात्मतया तावत् स भासते, तथा भासमानश्च
 कीदृशमीश्वरं साधयेत् निषेधेत् वा ? कर्तृज्ञातृस्व-
 भावम् इति चेत्, ननु स प्रमातैव तथाभूतः—इति
 कोऽन्यः सः ? ननु सर्वकर्तृत्वसर्वज्ञत्वे प्रमातुर्न
 स्तः; न खलु सर्वशब्दार्थो ज्ञातृकर्तृत्वयोः स्वरूपं
 भिनत्ति, भेददर्शनेऽपि ईश्वरज्ञानचिकीर्षाय-
 त्वादेर्नित्यस्य विषयेण अकारणभूतेन अनाधे-
 यातिशयत्वात् । प्रकाशमानतानयनमेव विष-
 यत्वम् इति चेत्, अप्रकाशस्वभावस्य तथात्वम-

नुचितम्—इति वक्ष्यामः । प्रकाशमानस्वभावत्वे विषयोऽपि सर्वात्मना प्रकाश एव निमग्न इति प्रकाशः प्रकाशते—इत्येतावन्मात्रपरमार्थत्वे कः सर्वज्ञासर्वज्ञविभागः?, प्रमाणमपि एवं सिद्धत्वासिद्धत्वाभ्यां पर्यनुयोज्यैम्; एवं सिद्धिरपि । तस्मात् विषयाभिमतं वस्तु शरीरतया गृहीत्वा तावत् निर्भासमान आत्मैव प्रकाशते विच्छेदशून्यः, सुषुप्तमपि प्रति प्रकाशत एव, अन्यथा स्मृत्ययोगात्; प्रकाशस्य च नित्यत्वात् विच्छेदहेतोरभावेन, अन्यप्रमात्रपेक्षया च प्रकाशमानत्वात्, स्वपरप्रमातृविभागस्य तत्सृष्टस्य मायीयत्वेन वक्ष्यमाणत्वात् । स चायं स्वतन्त्रः । स्वातन्त्र्यं च अस्य अभेदे भेदनं, भेदिते च अन्तरनुसंधानेन अभेदनम्—इति बहुप्रकारं वक्ष्यामः । तदेव अस्य पारमेश्वर्यं मुख्यमानन्दमयं रूपम्—इति पूर्वमुपैत्तं 'कर्तरि'

६२ प्रमाणं चेत्प्रकाशान्तर्गतं सिद्धं प्रकाश एव सः स्वात्मनः सिद्धिति-
पेधौ किं कुर्यात्, असिद्धं चेत् अप्रकाशस्वभावस्य तथात्वमनुचितमिति ।

६३ यतो ज्ञाने कृतौ च स्वातन्त्र्यमेव चित्तं ततः कर्तृशब्देन अव्यु-
त्पन्नेन क्रियासामान्याभिधायिकरोतिप्रकृतिकेन वा क्रियाविशेषोपाधिसं-
बन्धकालुष्यानारूपितं स्वातन्त्र्यमभिदधता तद्वित्तिलभं ज्ञानस्वातन्त्र्यं
क्षेपेण च निर्मातृत्वस्य तदविनाभावितां दर्शयितुं यत्परिगृहीतेन तत्प-

इति । तदेव तु स्वातन्त्र्यं विभज्य वक्तुं 'ज्ञातरि'
इति पश्चान्निर्दिष्टम् । ज्ञानपल्लवस्वभावैव हि क्रि-
या-इति वक्ष्यते । तेन सर्वक्रियास्वतन्त्रे सर्वश-
क्तिके-इति यावद् उक्तं, भवेत् तावदेव 'कर्तरि
ज्ञातरि' इति । इयमेव च संवित्स्वभावता ।
संविदिति तु उच्यमाना विकल्प्यत्वेन प्रमेयतां

वर्कं निर्माणे स्वातन्त्र्यमुक्तम्, अन्यथा यद्येव शुद्धस्वातन्त्र्यप्रतिपादनाभि-
प्रायो न स्यात् तत् ज्ञानपूर्वकं निर्माणं दृष्टम् असंविद्रूपस्य हि कारणत्वं
दूषयिष्यते, न च तन्निर्माणम् इति एवं ज्ञातरि इति प्राक् निर्दिश्येत ।

६४ प्रमेयत्वे हि स्वातन्त्र्यं विघटते तदैव तत्रैव स्वातन्त्र्यपारतन्त्र्ययोर्विरो-
धात्, एवं प्रमेयं परतन्त्ररूपं विभिन्ने स्वतन्त्रे प्रमातरि विश्राम्यत् प्रमेयं
भवति । न च नीलं स्वात्मनि प्रकाशविमर्शमये विश्रमयन् प्रमाता स्वात्मानं
प्रकाशविमर्शान्तरे विश्रमयेत्, अनवस्थानात् । न च प्रकाशविमर्शान्तर-
मपि अस्ति, स्वरूपदेशकालभेदासंभवात् । तदयं प्रमाता अनन्याधीनस्वा-
भाविकप्रकाशविमर्शमयः प्रमेयतां कथं यायात्, प्रमेये च प्रमाणचिन्ता ।
तदयं प्रयोगः—प्रमेयप्रतिष्ठानं यतः प्रमाता ततः प्रमेयो न भवति, प्रमे-
यताया व्यापकं पारतन्त्र्यं तद्विरुद्धेन च प्रमेयप्रतिष्ठानत्वं स्वातन्त्र्येण व्याप्तं
पारतन्त्र्येऽनवस्थानात् प्रमेयप्रतिष्ठानायोगात्, तत् इयं व्यापकविरुद्धव्या-
प्तोपलब्धिः प्रमातरि प्रमेयतां निषेधति, स्वप्रकाशोचित एव परामर्शोऽह-
मिति उच्यते । ननु दृष्टः प्रमातरि प्रमेयताव्यवहार उपदेशादौ, नासौ
प्रमातरि अपि तु नीलादिस्थानीये सृष्टे वस्त्वन्तरे एव । ननु च
देशकालरहितत्वम् अविच्छिन्नावभासत्वयोगात् विच्छिन्नावभासनकृत-
पुनरर्थप्राणत्वनिषेधपर्यवसितासकृद्विभातरूपता प्रमातृत्वं च कथं सृष्टे
संभवेत्, कथं च अतो वाक्यात् प्रमातरि आत्मनि प्रतिपत्तिर्भवेत् । सत्य-
मेवम् किन्तु प्रकाशस्वभावोऽनन्याधीनाहमिति-विमर्शमयश्च यः प्रमाता
तत्स्वातन्त्र्यात् उदितो यो मेयः स तमेव मूलत्वेन अवलम्बमानो इदय-
विकल्पैकीकारन्यायेन विकल्परूपया सृष्ट्या तत्स्वप्रकाशरूपैकीकारेणैव
अव्यवधानतया सृज्यते ।

स्पृशन्ती स्पृष्टत्वात् न परमार्थसंवित्—इति व-
क्ष्यामः । कर्ता ज्ञाता च महेश्वर—इत्यभिधानेऽपि
स एव प्रकार आपतेत्, इति—यथा यथा प्रमेयभू-
मिकापादनन्यकारकलङ्कपरिहारः शक्यः तथा
तथा यावद्गति यतितव्यम्,—इति भूतविभक्त्या
निर्देशः कृतः । उपदेशावसरे हि सर्वात्मना
तावत् सा प्रमेयता अस्य परिहर्तुम् अशक्या ।
'स्वात्मनि' इति, स्वस्मिन् अनपायिरूपे स्वभावे

६५ उपदेशावसरे हि कर्तरि इति विषयत्वं युक्तम् ईश्वरस्य, न तु
वस्तुतः परमशिवावस्थायामयमीश्वर इति अनुत्तरस्यानिर्देश्यत्वात्, उप-
चारत एव उपदेशकाले निर्देशः न तु तत्त्वतो वेद्यत्वम् ।

६६ स्वात्मनीति । यद्यपि आत्मा वस्तुस्वभाव इति दृष्ट्या स्वभाव-
वाची संबन्धिशब्दः तथापि वैशेषिकादिद्विषय स्वतन्त्र एव आत्मपदार्थः
इति शङ्कोतापि । स्वशब्दोपादाने तु स्वभाववचनता अस्य गम्यते ।
ननु स्वो यदि आत्मीयः तदा आत्मनो यः संबन्धी स्वभाव इति आत्म-
प्रकृतिवाच्यः स्वभाव एव इति स्वभावस्य स्वभाव इति न किञ्चिदुक्तं
स्यात् ! सत्यम्—किन्तु आत्मपदे उच्यमाने पृथगेव आत्मपदार्थो घट-
स्थानीयः प्रतीयेत, स्वशब्दे तु स्वं वस्त्रमित्यत्र यथा अन्यलभ्यत्वं प्रतीयते
आत्मीयं वस्त्रमिति, एवं आत्मीय आत्मा इति । कस्य आत्मीय इत्यवतरति
अन्याकाङ्क्षा । न च कश्चित् उपात्त इति सर्वस्य आत्मीय आत्मा—इति
गम्यते । तत्र आत्मीयार्थेऽपि य आत्मार्थः स पृथक् दृष्ट एव उपदेशोपदे-
शोपायतया, अन्यथा हि न संबन्धिप्रतीतिर्भवेत् इति । सर्वेषामात्मनि
इत्यादिशयान्तरसमाश्लेषेऽपि संयोगित्वादिसंबन्धान्तरशङ्का निवर्तते ।
आत्मीयत्वे तु अव्यभिचरणीयत्वमनन्यापेक्षत्वं स्वविश्रान्तत्वं गम्यते
इत्येतदर्थं दृष्ट एव भेदेन आत्मा, उपदेशस्य प्रकृतसिद्ध्यङ्गस्य अन्यथा-
नुपपत्तेः ।

इत्यनेन वैशेषिकाद्यभिमतजडात्मवादनिरासः ।
 'आदिसिद्धे' इति, अविच्छिन्नप्रकाशे इत्यर्थः ।
 'महेश्वरे' इति, एतदेव माहेश्वर्यं—यद् अनव-
 च्छिन्नप्रकाशत्वेन ज्ञातृ-कर्तृत्वधारोपारोहः ।
 'अजडात्मा' इति, यस्य तु वैशेषिकादेर्जड
 आत्मा स सिद्धिं करोतु ईश्वरविषयाम्;
 अन्यस्तु सांख्यादिर्निषेधः; सांख्योऽपि विषया-
 वभासनरूपं ज्ञानं बुद्धिधर्ममिच्छन् आत्मानं
 वस्तुतो जडमेव उपैति; न च जडात्मा
 स्वात्मन्यपि दुर्लभप्रकाशस्वातन्त्र्यलेशः किञ्चित्
 साधयितुं निषेद्धुं वा प्रभविष्णुः पाषाण इव;
 न च अजडात्मनोऽपि एतद् उचितं, तथाहि—
 स स्वात्मनि सिद्धिमित्थं कुर्यात्—यदि अस्य
 सोऽभिनवत्वेन भासमानः पूर्वं न भासते,
 अनाभासनं चेत् जडतैव । निषेधं च इत्थं
 विदध्यात्—यदि स न प्रकाशते तथा च
 जडः, न च जडस्य एतत् युक्तम्—इत्युक्तं, नापि
 अजडस्य; तस्मात् संवित्प्रकाश एव घटादिप्र-
 काशः, न त्वसौ स्वतन्त्रः कश्चित् वास्तवः; प्र-
 काश एव च आत्मा; तत् न तत्र कारकव्यापा-

रवत् प्रमाणव्यापारोऽपि नित्यत्ववत् स्वप्रका-
शत्वस्यापि तत्र भावात् ॥ २ ॥

ननु कारकव्यापारः प्रमाणव्यापारश्च यदि
ईश्वरे न संभवति, तर्हि प्रत्यभिज्ञापयामि—इति
यो व्यापार उक्तः स कतमो व्यापार ?,—इत्या-
शङ्क्याह

किंतुँ मोहवशादस्मिन्दृष्टेऽप्यनुपलक्षिते ।
शक्त्याविष्करणेनेयं प्रत्यभिज्ञोपदर्श्यते ३

स ईश्वरस्वभाव आत्मा प्रकाशते तावत्,

६७ किमिति प्रश्नयोग्यतां, तु इति विशेषं द्योतयति, किं तु इति—अस-
माप्तवक्तव्यतां द्योतयन् अन्यप्रमेयाभिधानावकाशमाह । मोहयति इति
मोहः ईश्वरः तस्य वशः सामर्थ्यं मायाशक्तिः ततः, मोहयति अनेन
शक्तिविशेषेण इति वा मोहो मायाशक्तिः तस्या वशः सामर्थ्यं मोहनकार्यं
प्रति अविरामः । यथोक्तं

‘मायाविमोहिनी नाम.....’

इति । मोहिनी मोहः आवरणं, तस्य वशो विच्युतिः इति—क्रियया शक्तिः,
तया च शक्तिमान् आक्षिप्यते, तेन पशुप्रमादृष्टात्मख्यातिरूपो मोहः,
कारणं च अस्य ईश्वरशक्तिः इति—स्वरूपतः कारणतश्च निर्वाच्यतैव । न
खलु अनिर्वाच्याकारः कश्चित् अविद्यात्मा मोहः अवस्तुत्वेन अस्य इयद्वै-
चित्र्यप्रथनसामर्थ्यासंभवात् संभवे वा पूर्णमेव वस्तुत्वं नानिर्वाच्यता ।
नापि सांख्यदृशि इव रजस्तमोवृत्तिः मोहः, तस्य जडत्वेन प्रवृत्तिवैचित्र्या-
नुपपत्तिः यतः, तस्मात् परमेश्वरस्वातन्त्र्यमेव मायाख्यं मोहयति इत्याशयः ।
न च स्वप्रकाशत्वमीश्वरस्य यत्नेन उपपादितं तत् कथमुक्तम् अस्मिन् ईश्वरे
दृष्टेऽपि इति । वाच्यम्, दृष्टशब्दोऽयम् उपचरितकर्मसाधनः उपचरितं

तत्र च अस्य स्वातन्त्र्यम्—इति न केनचिद्वपुषा
न प्रकाशते, तत्र अप्रकाशात्मनापि प्रकाशते
प्रकाशात्मनापि, तत्रापि प्रकाशात्मनि सर्वथा
प्रकाशात्मना प्रकाशो भागशो वा; भागशः
प्रकाशने सर्वस्य व्यतिरेकेण अव्यतिरेकेण वा,

यत् कर्म आतिदेशिकं यगात्मनेपदादि हि तत्र उदाहरणमात्रम् भिन्नः
कुसूलः स्वयमित्यपि दर्शनात् । यदि वा उपचरितं दृशः कर्तृस्वभावकतायां
गौण्या वृत्त्या आश्रितं कर्म तत् साधनं यस्य स तथा, तत्र उपचारे
मुख्यार्थवाधबीजं स्वप्रकाशस्य दृशिक्रियाया विषयासंभवः । नहि द्रष्टृ-
न्तरमस्ति अनवस्थानात् । निमित्तं च प्रकाशमानत्वं प्रयोजनं च स्फुटं-
दृष्टाभिमतघटादितुल्यताप्रतिपादनेन अनपह्नवनीयत्वप्रख्यापनम् । यथा
दृष्टोऽर्थो विमर्श विना न सुखविश्रमाद्यर्थक्रियासु क्षमः तथा आत्मापि,
इति—दृष्टान्तदार्ष्टान्तिकताख्यापनमपि प्रयोजनम् ।

६८ (१) अप्रकाशात्मनेति जडात्मना शून्यरूपतया । (२) सर्वथा
प्रकाशात्मना—इति शिवात्मना । (३) सर्वस्य व्यतिरेकेण—इति पशुप्र-
मातृरूपेण । (४) अव्यतिरेकेण—इति मन्त्रमहेश्वरादिरूपेण । (५) कति-
पयस्य व्यतिरेकेण इति विद्येशरूपेण, विद्येश्वराः प्रमातारो हि स्वात्मनि
विपर्यासाभावेपि स्वतो भिन्नं वेद्यं पश्यन्ति । (६) अव्यतिरेकेण इति
विज्ञानाकलरूपेण, तेषां यद्यपि अन्योन्यं भेदः तथापि ते वेद्यं शुद्धबोधा-
त्मकं स्वतो भेदशून्यमेव पश्यन्ति । (७) पूर्णतया—इति परमशिवरूपेण,
इति—प्रकारसप्तकेन ग्रहीतृभेदः । परमेश्वरप्रकाश एव स्वमायाशक्त्या
अतिदुर्घटकारित्वस्वातन्त्र्यरूपया स्वरूपमनाच्छादितमपि आच्छादितमिव
अवभासयति; तत्र अनाच्छादनांशप्रधानतायां सदाशिवेश्वररूपता समा-
वेशदशा, आच्छादनभांगावभासप्रधानतायां मायाविजृम्भारूपा संसारि-
दशा, ततो नीलमित्यादिवेद्यभेदः आभासमानकायभेदोपलक्षितः, माया-
प्रमातृत्वे कायस्य मूर्धाभिपिक्तत्वात् । बुद्धिप्राणपुर्यष्टकाद्युपाधिभेदारू-
पितचैतन्यच्छायाकृतो वेदकभेदः इति भेदविजृम्भणम् ।

कतिपयस्य व्यतिरेकेण अव्यतिरेकेण वा,
उक्तप्रकारपूर्णतया वा; तदमी सप्त प्रकाराः ।
तत्र प्रथमः प्रकारो जडोल्लासः, अन्त्यः परमशि-
वात्मा, मध्यमा जीवाभासाः, सैव भगवतो
माया विमोहिनी नाम शक्तिः, तद्वशात् प्रका-
शात्मतया सततम् अवभासमानेऽपि आत्मनि
भागेन अप्रकाशनवशाद् 'अनुपलक्षिते' सर्वथा
हृदयंगमीभावमप्राप्ते अत एव पूर्णतावभास-
नसाध्याम् अर्थक्रियाम् अकुर्वति, तत्पूर्णताव-
भासनात्मकाभिमानविशेषसिद्धये 'प्रत्यभिज्ञा'
व्याख्यातपूर्वा प्रदर्श्यते, कथं 'शक्तेः' ईश्वरनि-

६९ ईश्वरस्य स्वसंवेदनसिद्धत्वात् दृष्टत्वं केवलं मायाव्यामोहात् अनु-
पलक्षितत्वमहृदयङ्गमत्वं मार्गदृष्टस्य तृणादेरिव, यथा रथ्यागमने तृणादि
भातमपि अभातमेव तृणादिविशिष्टरूपेण अविमृष्टत्वात् सति विमर्शने
अर्थक्रियायामुपयुज्यते । यथा वा अस्मिन् घटादिके दृष्टेऽपि मोहवशात्
अनुपलक्षिते अत्यन्तोपादेये व्यवहारसाधनेन स्वशक्त्याविष्कारेण दृढनि-
श्चयप्रदर्शनमिति लोके दृष्टं, तथा च अयमात्मा ईश्वरो दृष्टोऽपि तथा
अनुपलक्षित इति स्वभावहेतोः अत्यन्तोपादेयस्य दृष्टस्यापि अविमृष्टस्य
कथमुपादानं स्यात् । विमर्शपदवीमप्राप्ततया ईश्वरसाधारणधर्मैः नित्यत्व-
विशुद्ध-सर्वज्ञतादिभिः समवायशालिनं स्वात्मानमविमृश्य कथं च परम-
चमत्कारात्मानन्दरसास्वादनसमापत्तिः स्यात् अर्थक्रियात्मा । सूत्रे निमि-
त्तार्थसप्तमी । यतोऽयमीश्वरो दृष्टोऽपि अनुपलक्षितः, ततः प्रत्यभिज्ञा
तस्यैव प्रदर्श्यते ।

७० शक्तिः असाधारणः प्रभावः अनीश्वरेऽसंभाव्यः ज्ञत्वकर्तृत्वादिसा-

ष्ठत्वेन प्रसिद्धाया दृक्क्रियात्मिकाया 'आविष्करणेन' प्रदर्शनेन अभिमानसाध्यार्थक्रियाणां तदभिमानसिद्ध्या विना असिद्धेः; तथा च दृष्टान्तं दर्शयति

‘तैस्तैरप्युपयाचितैः (४अ० ३आ० १७श्लो०) ।’

इति । एतदुक्तं भवति—न कारकव्यापारो भगवति, नापि ज्ञापकव्यापारोऽयम्, अपि तु मोहापसारणमात्रमेतत्, व्यवहारसाधनानां प्रमाणानां तावत्येव विश्रान्तेः । घटोऽयमग्रः प्रत्यक्षत्वात्—इत्यनेन हि घटो न ज्ञाप्यते प्रत्यक्षेणैव प्रकाशमानत्वात्, अन्यथा पक्षे हेत्वसिद्धेः, केवलं मोहमात्रमपसार्यते । यश्चायं मोहस्तदपसारणं च यत्, तदुभयमपि भगवत एव विजृम्भामात्रं, न तु अधिकं किञ्चित्—इत्युक्तं वक्ष्यते च ॥ ३ ॥

ननु परिदृश्यमाने भावराशौ किमीया शक्तिराविष्क्रियते कं च प्रति ? इति, जडानां

हात्म्यमिति यावत्, तस्या आविष्करणमभिज्ञानव्यापनम्, अभिज्ञानम् एकधर्मात्मकस्वरूपमुखेन अनन्तधर्मचित्रवस्तुस्वरूपप्रवेशाद्युपायः अभितः स्वरूपसर्वस्वस्वीकारेण वस्तु ज्ञायते यथा इति तस्य व्यापनेन ।

तावत् न ज्ञानात्मिका शक्तिरस्ति, क्रियात्मिकापि स्वातन्त्र्यप्राणा स्वातन्त्र्यव्यपगमाद् असंभावनाभूमिरेव; तथा च रथो गच्छति-इत्यादौ उपचारं केचन प्रतिपन्नाः, न च जडान्प्रति व्यवहारसाधनम् उचितम्; अथ अजडजीवजनताधिकारेण उभयमपि, तर्हि सर्वस्य स्वात्मा महेश्वर-इति दूरतरं विप्रकर्षिता प्रत्याशा, तदेतद् आशङ्क्य निरूपयति
 तथाहि जडभूतानां प्रतिष्ठा जीवदाश्रया ।
 ज्ञानं क्रिया च भूतानां जीवतां जीवनं
 मतम् ॥ ४ ॥

‘तथाहि’इति युक्त्युपक्रमं द्योतयति, दृश्यतां

७१ ननु अजडो वर्गः प्रथमं वक्तव्यो न तु जडः अजडस्य प्राधान्यात् इतरस्य च तदभावात्?—इति चेत् नैतत्, जडं हि पूर्वसिद्धमनूय चिद्रूपे अन्तर्भावनीयं यत्नेन, न तु चिद्रूपस्य चिद्रूपतान्तर्भावनं यत्नसाध्यम् व्यामोहात् यत्तन्नाशैश्वर्यं बहुत्वं चाभिमन्यते तत् केवलमपसारणीयम् तेन यत्नसाध्यचिदन्तर्भावनाय पूर्वं जडेत्युद्दिष्टम् ।

७२ ननु पञ्च भूतानि इति आहुः पञ्चानां भूतशब्दवाच्यत्वमिति तत् कथमुक्तं भूतानां जीवतामिति? उच्यते—सिद्धं भवति,—क्रियाकर्तृरूपं हि भूतमुच्यते तत् परमार्थतो जीवत एव भूतत्वमुचितं तत्प्रसादेन तु अपरस्य । पार्षदसमयस्तु अनियतः सोऽपि च अत्र अस्येव । भगवद्गीतासु च यद्यपि ‘बुद्धिर्बुद्धिमत्तामसि’ इत्यादौ संबन्धपट्टी तथापि बाहुल्येन निर्धारणपट्टयः ‘पाण्डवानां धनञ्जय’ इत्यादयः श्रूयन्ते,

किल इत्यर्थः । 'तथा' इत्यनेन साध्यं सूच्यते,
 'हिना' हेतुरित्यन्ये, प्रकृतं साध्यं हेतुसिद्ध्या-
 यत्तमुपैक्रम्यते इत्यर्थः । तेन इति बुद्धिवर्तिना,
 अत एव स्वर्यमाणेन ग्रन्थेन वर्णयिष्य-
 माणेन प्रकारेण यस्मात् सर्वमेतद् युक्तम्
 इति 'तथाहि' इति शब्दस्य वार्थः । इह
 तावत् भावराशिर्यथा विमृश्यते तथा अस्ति,
 अस्तित्वस्य प्रकाशं शरणीकुर्वतः प्रकाश-
 प्राणितदेशीयं विमर्शम् आश्रित्य समुन्मेषात्,
 अविमृष्टं हि यदि वस्तु तन्न नीलं न पीतं

समानजातीयानामेव च निर्धारणम् इति चेतनापि भूतरूपैव इति ।
 जीवतामित्युपक्रम्य जीवनं ज्ञानक्रिये इत्येकवचनेन संविद ऐक्यं
 पारमार्थिकमाह । ननु जीवनं यदि ज्ञानक्रिये तदा तत्संबन्धः स्वात-
 द्र्यस्य हेतुः इति किं केन संगतम्? इति चेत् ते एव हि स्वातद्र्यं वक्ष्येते
 'चितिः प्रत्यवमर्शात्मा

परा वाक्स्वरसोदिता ।

स्वातद्र्यमेतन्मुख्यं त-

द्वैश्वर्यं परमात्मनः ॥'

इत्यत्र प्रकाशरूपं ज्ञानं विमर्शरूपा च क्रिया इत्येतदेव स्वातद्र्यमिति
 निर्णायिष्यते ।

७३ जडभूतानां जीवदाश्रयं प्रतिष्ठानं जीवतां च जीवनं ज्ञानक्रिये
 एव यस्मात् तस्मात् तथेति आत्मैव ईश्वरः सदा सिद्धः इति ।
 हि-शब्दो हेतुहेतुमद्भावं द्योतयति, आत्मनः सिद्धत्वमैश्वर्यं च यदुक्तं
 कर्तारि ज्ञातरि इति, तेन प्रकारेण यस्मात् इदं सकललोकसंमतं-जडानां
 जीवनमत्रा सिद्धिः, जीवनस्य ज्ञानक्रिये तत्त्वम् इति उपपद्यते ।

न सत् न असदिति, कुत?—इति पर्यनुयोगे
किम् उत्तरं स्यात्। तेन यद् यथा यावत् अबा-
धितं विमृश्यते तत् तथा तावत् अस्ति, तत
एव देशकालाकारविततात्मानोऽपि द्रव्यक्रिया-
संबन्धादयः एकत्वेन परमार्थसन्त—इति वक्ष्यते

‘क्रिया संबन्धसामान्य (२आ० २आ० १श्लो०) ।’

इत्यादिना, तैतश्च विततमपि इदं विश्वं संक्षे-
पविमर्शदशाधिरोहे जडं जीवच्च—इत्येतावता
द्वयरूपेण अस्ति । तत्र जडा अपि विमृश्यमाना
न स्वतन्त्रा भवन्ति, विमृश्यमानता हि तेषां न
स्वशरीरविश्रान्तः कोऽपि धर्मः जडत्वाभावप्र-
संगात्, मम नीलं भाति मया नीलं ज्ञायते इति ।
तेषां ‘जडभूतानां’ चिन्मयत्वेऽपि मायाख्यया
ईश्वरशक्त्या जाड्यं प्रापितानां ‘जीवन्तं’ प्रमा-

७४ ननु जडाजडवर्गस्यायं वृत्तान्तो निरूपितः न त्वन्यस्य इत्याशङ्क्य,
अन्यस्तु न कोप्यस्ति इत्यभिप्रायेण उत्तरयति—ततश्च ‘विततमपि’ इत्यादि ।
अयं भावः—तिःसंख्याका अपि अमी भावाः तनु-करण-भुवनादिरूपा
वेद्याः, ब्रह्मादयः स्थावरान्ताश्च वेदकाः तावत् जडमजडमिति द्वयता
द्वैराद्वयरूपेण विमृश्यन्ते प्रकाशन्ते च । तत् विमर्शप्रकाशपरवशत्वाच्च
बहुत्वमुज्जित्वा द्वैधं शिष्यते । तत् एकतापि एभिः न दुर्लभा प्रकाशवि-
मर्शरूपश्च ईश्वर एव स्वतन्त्रः तान् आत्मभूतान् यथारुचि रचयति नैषां
किमपि प्रातिस्विकं तत्त्वमिति ।

तारमाश्रित्य 'प्रतिष्ठा' तत्प्रमात्राभिमुख्येन अवस्थानं, ततो जडा नाम न पृथक् सन्ति । यथोक्तं ग्रन्थकृतैव

‘एवमात्मन्यसत्कल्पाः प्रकाशस्यैव सन्त्यमी ।

जडाः..... ॥’

इति । स एव हि स्वात्मा सन् वक्तव्यो यस्य अन्यानुपाहितं रूपं चकास्ति; न च भारूपानुपाहितं जडं नाम किञ्चित्, तेन जडानां हि शक्तिराविष्क्रियते जडान्प्रति — इत्येतत् तावत् निरुत्थानमेव । ये तु अन्ये जडेभ्यो जीवन्त—इति नाम प्रसिद्धाः तेषामपि शरीर-प्राणपुर्यष्टकशून्याकाराः तावत् जडा एव—इति तेषामपि किमुच्यते । एवं घटशरीरप्राणसुख-तदभावरूपं सत् यल्लभं भाति तदेव जीवरूप-भूतं सत्य; तस्य च आपाते यद्यपि बहुत्वं भाति तथापि तत् जडात्मकवेद्यशरीराद्युपाधेः। ततस्तत्

७५ तथा च घटो मम स्फुरतीति कोर्यः, मदीयं स्फुरणं स्पन्दन-माविष्टः मद्रूपतामापन्न एव चिन्मयत्वात् ।

७६ असंभाव्यमित्यर्थः ।

७७ न च संविदो भेद उपपद्यते—प्रकाशैकरूपायां हि संविदि संविद-न्तरात्स्वरूपभेदकृते भेदव्यवहारे एकतरत्राप्रकाशरूपत्वमुक्तं स्यात् इत्य-संविद्रूपत्वमापतेत्, चेद्याश्चामी तत्स्वरूपैकाल्म्यभाजः स्वयं मिथ्यमानत्वं

गोऽपि भाति, येन शुक्लादेर्गुणात् अत्यन्त-
जडात् जानामि - इति वपुः चित्स्वभावताम्
अभ्येति; स च संरम्भो विमर्शः क्रियाशक्ति-
रुच्यते । यदुक्तम् अस्मत्परमेष्ठिश्रीसोमानन्द-
पादैः

‘घटादिग्रहकालेऽपि घटं जानाति सा क्रिया ।’
इति । तेन आन्तरीयक्रियाशक्तिः ज्ञानवदेव
स्वतः सिद्धा स्वप्रकाशा, सैव तु स्वशक्त्या प्राण-
पुर्यष्टकक्रमेण शरीरमपि संचरमाणा स्पन्दन-
रूपा सती व्यापारव्याहारात्मिका मायापदेऽपि
प्रमाणस्य प्रत्यक्षादेर्विषयः । सा च परशरीरादि-

८४ अत्र वेदान्तमतेन विशेषः यथा जानाति इत्यादौ अन्तःकरण-
वृत्तिविशेषरूपा क्रिया ज्ञाधातुवाच्या । ज्ञा अवबोधने इति हि धातुः ।
चित्प्रतिबिम्बलक्षणाभासविशिष्टश्च तिङ्मूर्ध आश्रयः परस्पराध्यासिताभा-
सबुद्ध्योः विवेकाग्रहात् । यदुक्तमाचार्यैः

आत्माभासस्तु तिङ्मूर्ध्याच्यो धात्वर्थश्च धियोः क्रिया ।

उभयं चाविवेकेन जानातीत्युच्यते मृषा ॥

बुद्धेः कर्तृत्वमध्यस्य जानातीति ज्ञ उच्यते ।

तथा चैतन्यमध्यस्य ज्ञत्वं बुद्धेरिहोच्यते ॥

इति । आत्माभास इति बहुव्रीहिः । धियोऽन्तःकरणस्य । तदेवाह ।
उभयं चेति मृषेति । आभासबुद्धितत्क्रियाणां मिथ्यात्वात् अयं व्यव-
हारोऽपि मिथ्येत्यर्थः । सकलबुद्धिसमष्टिरूपमायावच्छिन्नं चैतन्यमीश्वरः ।
तत्तद्बुद्धिप्रतिबिम्बितं चैतन्यं जीवः । निरुपाधिकं पूर्णं शुद्धचैतन्यं ब्रह्म
इति चित्तिस्त्रिधा ।

साहित्येन अवगता स्वं स्वभावं ज्ञानात्मकं
 गमयति, न च ज्ञानम् इदन्तया भाति,
 इदन्ता हि अज्ञानत्वं, न च अन्यत् अन्येन
 वपुषा भातं भातं भवेत्, तत् ज्ञानं भात्येव
 परं, भाति च यत् तदेव अहमित्यस्य वपुः,—इति
 परज्ञानमपि स्वात्मैव; परत्वं केवलम् उपाधे-
 र्देहादेः, स चापि विचारितो यावत् न अन्य
 इति विश्वः प्रमातृवर्गः परमार्थत एकः प्रमाता,
 स एव च अस्ति । यदुक्तम्

‘....प्रकाश एवास्ति स्वात्मनः स्वपरात्मभिः ।’

इति । ततश्च भगवान् सदाशिवो जानाति
 इत्यतः प्रभृति किमिरपि जानाति—इत्यन्तम्
 एक एव प्रमाता—इति फलतः सर्वज्ञत्वं प्रमातुः।

८५ परकायक्रियोपहितं परज्ञानमपि प्रकाशमानतादिन्यायोपहतत्वात्
 स्वात्मैव, नहि घटद्वयान्तर्गतयोः आकाशयोः भिन्नत्वं; मायापदे तु स्वप-
 रविभागस्य इहल्यदर्शनेऽतात्त्विकत्वात् । संवेदनं हि एकमेव परमार्थतः,
 कल्पितशून्यप्राणशरीरादिमायाप्रमातृविषयतया तु स्वपरव्यवहारः इति ।

८६ ननु यद्यात्मा ईश्वरः सर्वः सर्वज्ञो न कस्मात्? सर्व इति यदि
 प्रमातृभेदाशयेनोक्तिः तदसत् प्रमातृभेदस्यापारमार्थिकत्वात्, केवलं
 स्वातन्त्र्यशक्त्यैव तन्नेदावभासनम् एकस्तु प्रमाता शिवादिस्थावरान्तः स
 च सदा सर्वज्ञ एवेति अतो रामावतरणकाले नाहमभूवमित्यत्रापि प्रमा-
 त्रन्तरसंवेदनात्मना वक्तव्यं तत्कालानुभविता—इत्यादि अयत्नघटितमुप-
 पद्यत एव ।

एवं कर्तृत्वेऽपि वाच्यम् । यदुक्तम् अस्मत्पर-
मेष्ठिभिः शिवदृष्टौ

‘घटो मदात्मना वेत्ति वेद्यहं च घटात्मना ।
सदाशिवात्मना वेद्मि स वा वेत्ति मदात्मना ॥
नानाभावैः स्वमात्मानं जानन्नास्ते स्वयं शिवः ।’

इत्यादि । ‘ऊह्यते’ इत्यनेन ज्ञानस्य प्रमेयत्वं न
निर्वहति—इति दर्शयति, अन्यथा हि अनुमी-
यते—इति ब्रूयात् । तदेवं येषां तार्किकप्रवाद-
पांसुपातधूसरीभावो न वृत्तोऽस्मिन् संवेदन-
पथे, ते इयतैर्वै आत्मानमीश्वरं विद्वांसो
घटशरीरप्राणसुखतदभावान् तत्रैव निमज्ज-
यन्त ईश्वरसमाविष्टा एव भवन्ति । ततोऽयम्
उपोद्धर्तिः—उप इति आत्मनः समीपे टङ्कवत्
ईश्वराभिज्ञानलक्षण उत्कर्षो हन्यते विश्राम्यते
येन; एतावदेव च अस्य ग्रन्थस्य तात्पर्यम्,—

८७ ऊह्यते इति नानुमेयतामात्रं परसंवेदनस्य ऊहनं तर्कणं संभावन-
मित्यत्रांशे इन्द्रियव्यापारणमप्यस्ति ततश्च साक्षात्कारमुपलक्षयत्युहः
सोऽपि हि परमार्थतः परसंवेदनेऽस्ति परत्वं तु मायामोहकृतमभिमान-
मात्रसारम् ।

८८ संक्षेपेण वस्त्वभिधानं नोक्तिवैधिम्यपोषणामात्रफलम् अपि तु
अधिकारिविशेषं तीव्रशक्तिपातशरदभ्रमङ्गीभ्रश्यन्मोहावरणम् अनुपयोगि-
पूर्वपक्षोपक्षेपविक्षरमनुग्रहीतुम् इत्याशयत आह इयतेति ।

इति । ततोऽपि अयम् उपोद्घातः ।—उपांशु अवि-
 ततं कृत्वा उदिति शास्त्रस्य ऊर्ध्व एव हन्यते
 अपसार्यते प्रमेयविषयो व्यामोहो येन—इति ।
 गत्यर्थत्वाद्वा हन्तेर्ज्ञानमर्थः, ज्ञायते प्रमेयं येन
 इति । केचित्तु गतिं स्त्रियं गच्छति—इत्येतद्विषया-
 मेव हन्त्यर्थमाहुः । एवं श्लोकचतुष्टयार्थभावना-
 दाढ्यादेव लभ्यते परमशिवः—इति शिवम् ॥५॥

इति श्रीमदाचार्योत्पलदेवशिष्य—श्रीमदाचार्यलक्ष्मणगुप्तद-
 तोपदेश—श्रीमदाचार्याभिनवगुप्तविरचितायां श्रीप्रत्य-
 भिज्ञाविमर्शिन्यां ज्ञानाधिकारे उपोद्घातः ।

इति प्रथममाह्निकम् ॥ १ ॥

८९ प्रतिपाद्यमर्थं बुद्धौ संगृह्य तदर्थमर्थान्तरवचनमुपोद्घातः । तथा च

‘चिन्तां प्रकृतसिद्ध्यर्थमुपोद्घातं प्रचक्षते ।

प्रसक्तानुप्रसक्तादि प्रस्तुतादुपजायते ॥’

इति ।

नच चक्षुर्ग्राह्यः, ततोऽसौ प्राच्यः स्मर्तव्यः,
अप्रबुद्धे च संस्कारे न स्मृतिः, तत्प्रबोधश्च
वस्तुदर्शनोत्थितः—इति वस्तुदर्शनसमयेऽभि-
लापस्मृतिर्नास्ति । ततः 'परं' विकल्पकं ज्ञानं,
सर्वस्य विकल्पस्य साक्षात्, पारम्पर्येण वा
निर्विकल्पकमूलत्वात् । 'परम्' इति च अन्य-
रूपं सामान्यलक्षणं तस्य विषयः, स्वलक्षणेऽति-
संकोचिनि विततविकल्पसाध्यस्य वृद्धव्यावहा-
रिकस्य, औपदेशिकस्य वा संकेतस्य कर्तुम्
अशक्यत्वात्, कृतस्यापि वैयर्थ्यात्, तेन हि अ-
ननुयायिना न पुनर्व्यवहारः । तच्च बहुभेदं, य-
तस्तत् अभिलापेन संजल्पात्मना शब्दनरूपेण

१४ अभिलापस्य श्रावणत्वात् ।

१५ समयरूपः

१६ परमिति अन्यत् अनुभवोत्तरभावि च तदुपजीवित्वात् सर्वविक-
ल्पानां पारम्पर्येण अनुक्रमेण स्मृत्यादिरूपेण, यथा. मणिप्रमादर्शनोत्थस्य
मणिविकल्पकस्य पारंपर्येण मणिप्रमादर्शनोत्थत्वं, प्रभया हि प्रमादर्शनं
तेन च प्रमाविकल्पः, तेन च मणिविकल्पः—इत्यादि ।

१७ अभिलप्यते आभिमुख्येन विषयपरवशतात्यागेन बोधस्वातन्त्र्य-
शब्दनेन च विषयस्य तादात्म्यापादनेन व्यक्ततया प्रमातृसाक्षात्कारपर्यन्त-
तया उच्यते परामृश्यते येन सोऽभिलापः, आन्तरशब्दलक्षणः संजल्पः ।
यदाहुः भर्तृहरिपादाः

‘सोऽयमित्यभिसंबन्धाद्रूपमेकीकृतं यदा ।

शब्दस्यार्थेन तं शब्दमभिजल्पं प्रचक्षते ॥’

सह वर्तते। शब्दनं च इदम्-इति, तत्-इति, तदिदम्-इति, भवेदिदम्-इति, इदं वा इदम्-इत्यादि 'बहुधा' भिद्यते। तच्च न विषयपक्षे वर्तते, अपि तु तस्य विकल्पस्य स्वरूपमेव विचित्री-कुर्वत् प्रतिभाति-इति विकल्पो बहुभेदः। एवम् अनुभवविकल्पपरम्परा तावत् स्वप्रकाशत्वेन भाति। स्यादेतत्, यल्लभासौ परम्परा सोऽपि आभाति-इति; तन्न, यतो द्वयर्मपि एतद् अविकल्पेतररूपं न अन्यस्य 'कस्यचित्' एत-

इति। तेन सह वर्तते-इत्यनेन सोऽयमित्यभिसंबन्धात्मकसंकेतव्युत्पत्तिकालव्यवहारकालानुगामित्वं विषयस्य वदता सामान्यविषयत्वं दर्शितम्। बहुधात्वे अवान्तरजातिभेदकृते युक्तिः सूचिता, स इत्यनुसंधाने स्मृतिः, सोऽयमित्यनुवेधे प्रत्यभिज्ञा, स इवायमित्यनुरोधे उत्प्रेक्षा, स एवायमित्यनुयोगे व्यवच्छेद इत्यादयो विकल्पभेदा अभिलापभेदमूला एव। स्मृत्युत्प्रेक्षादेश्च अवान्तरजातिभेदयोगेऽपि विकल्पलक्षणमहासामान्ययोगः-इत्यपि साभिलापशब्देन सूचितम् ॥

१८ अपिशब्दो भिन्नक्रमः, द्वयमपि तत् न नित्यस्य कस्यचित् द्रष्टृशब्दवाच्यस्य परैरुपगतस्य संबन्धित्वेन युक्तम्। तस्य नित्यस्य अत्र ज्ञानद्वये भासमाने सति, अत्र द्वये आधारतया च परेण स्वप्रकाशताभ्युपगत-प्रकाशभावयोग्यस्यापि अप्रकाशनात्, तस्य इति वा ज्ञानद्वयस्य अत्र आत्मनि आधारे अनवभासनात् स्वतन्त्रतयैव तत् ज्ञानद्वयं भाति नतु क्वचित् नित्ये आश्रितं सदित्यर्थः।

पं० २ ग० घ० पु० इदं वा इदं वा इत्यादीति पाठः।

पं० ४ ख० घ० पु० विकल्पस्येति पाठः।

दतिरिक्तस्य 'द्रष्टुः' अनुभवितुः संबन्धि,
दृश्यस्य तु भवतु बाह्यार्थवादे । अत्र हेतुः—
यतः 'तस्य' द्रष्टुः, अत एव संवित्स्वभावतो-
पगमात् स्वप्रकाशतायोग्यत्वात् आपन्नोपल-
ब्धिलक्षणप्राप्तेः; 'अत्र' एतद्वोधद्वयमध्ये नास्ति
अवभासः । ननु अस्त्येव अवभासः—इति
असिद्धा दृश्यानुपलब्धिः । तथाहि—अहं वेद्मि,
निश्चिनोमि, स्मरामि इदम्—इति विदादिप्रकृ-
त्यर्थरूपात् ज्ञानस्मृत्यादेः, इदम्—इति च कर्मरू-
पात् विषयात् अतिरिक्तमेव अहम्—इति अनु-
यायिनि प्रकाशे अनुयायि रूपं भाति । क एव-
माह भाति—इति ? । भानं हि अविकल्पकम्,
अहम्—इति शब्दानुविद्धो विकल्पप्रत्ययः ।
ननु तथापि किम् अनेन विकल्प्यते, शरी-
रसंस्तानो वा कृशोऽहम्—इत्यादिप्रत्ययात्,

१९ दृश्यस्य दर्शनार्हस्य प्रमातुः ।

२० अनादिप्रबन्धप्रवृत्तो ज्ञानानां हेतुफलभावप्रवाहः संस्तानः । अहं-
प्रतीत्या अहं जानामि, अहं पश्यामि—इत्येवंरूपेण अनुभवेन शरीरसं-
स्तानो, ज्ञानसंस्तानो वा निश्चीयते, ननु ज्ञाता द्रष्टा कश्चित् अन्यो
ज्ञाप्यते—इति सौगताः ।

पं०. १२ क० पु० अविकल्पनमिति पाठः ।

ज्ञानसन्तानो वा सुख्यहम्—इत्यादिप्रतीतेः ।
 मत्वर्थीयश्च सन्तानमेव स्पृशति नातिरिक्तम् ।
 तदेतदुक्तम्—‘अहंप्रतीतिरपि’ शरीरम्, आदि-
 ग्रहणात् ज्ञानम् अवस्यति, संतानरूपतया
 विकल्पयति अवश्यं; स^{२२}द्देशापरापरभावभेदग्रह-

२१ ‘आत्मानमात्मनात्मैव लिङ्गादनुमिनोति हि ।

तत्र नूनमुपेतव्या कर्तृता कर्मतास्य च ॥

तत्रानुमानज्ञानस्य यथात्मा याति कर्मताम् ।

तथाहं-प्रत्ययस्यैव प्रत्यक्षस्यापि गच्छतु ॥

देहादिव्यतिरिक्तश्च यथा लिङ्गेन गम्यते ।

तथाहं-प्रत्ययेनापि गम्यतां तद्विलक्षणः ॥’

ननु आत्मनः किं रूपं यत् प्रत्यक्षेण साक्षात्क्रियते, यद्येवं सुखादेरपि
 किं रूपं यत् मानसप्रत्यक्षसमधिगम्यमिष्यते ! ननु आनन्दादि स्वभा-
 वप्रसिद्धमेव रूपं सुखादेः, तर्हि तदाधारत्वं स्वात्मनोऽपि रूपमवग-
 च्छतु भवान्

‘सुखादि चेत्यमानं हि स्वतन्त्रं नानुभूयते ।

मनुवर्थानुवेधात्तु सिद्धं ग्रहणमात्मनः ॥

इदं सुखमिदं ज्ञानं दृश्यते न घटादिवत् ।

अहं सुखीति तु ज्ञप्तिरात्मनोऽपि प्रकाशिका ॥’

अपि च

‘ज्ञातृज्ञानविशिष्टार्थग्रहणं किल भाष्यकृत् ।

स्वयं प्रादीदृशतच्च किं वा युक्तमुपेक्षितम् ॥

विशेष्यबुद्धिमिच्छन्ति नागृहीतविशेषणाम् ।’

इति प्रत्यक्षात्मवादिसमतं मनसि निधाय आत्मप्रत्यक्षत्वं दूषयति अहं
 प्रतीतिरपि इत्यादिना ।

२२ सदृशेति तत्त्वतो हि ज्ञानमात्रमेकमेव इदमनारोपितनीलादिभे-
 दम् अनभ्यस्तप्राज्ञप्राहकादिप्रपञ्चं सौगतानां । अयं घटः, सोऽयं घटः,

णसामर्थ्यवासनाविष्टत्वात्—इति । ‘एषा’ इति न अस्माभिर्निहुता, ‘साभिलापं विकल्पाख्यम्’ इत्यनेन संगृहीतत्वात् । एतदुक्तं भवति—अहं-प्रतीतिरेव तावत् न आत्मा, तस्या अपि विकल्परूपत्वात् अस्थैर्याच्च । एतत्प्रतीतिप्रत्ये-योऽपि नास्ति अन्यः शरीरादेः, भवन्नपि वा वेद्यपक्षपतितः स्यात्—इति । तथापि संवित्संवेद्यव्यतिरिक्तस्य आत्मनो न सिद्धिः—इत्येतत् अपिशब्देन द्योतितम् । एवं नास्ति आत्मा संवित्संवेद्यव्यतिरिक्तो दृश्यस्य अनुप-लब्धेः—इति ॥ २ ॥

अत्र आत्मवाद्यनुमानमुत्थापयितुमाह
अथानुभवविध्वंसे स्मृतिस्तदनुरोधिनी । ॥ १२ ॥

स घटः, घटेन भवितव्यम्—इत्यादिरूपो हि अन्यान्यभावः सदृशः स एव भेदः सदृशापरापरभावात्मा भेदः—इति यावत् । तस्य ग्रहणं विकल्पनं तत्सामर्थ्यं तद्वत्त्वमेव वासना अनाद्यविद्यारूपा तथाविष्टाहं-प्रतीतिः अवश्यं विकल्पयत्येव । ततश्च किं निष्पन्नं ?—तुल्यापरापरोत्पत्त्या हेतुना ज्ञानानामर्थानां च स्थैर्यप्रतिपत्तिर्भ्रान्तैव, योऽहं घटमद्राक्ष सोऽहं-स्वप्नाक्षं तदेव इदं वपुः—इत्येवं-विधा—इति कृत्वापि अहमिति-शब्दसं-स्पृक्तो विकल्पप्रत्यय एव आगतो ननु नित्यः कश्चिदात्मा—इति ॥

२३ संवित् ज्ञानसंतानः, संवेद्यं शरीरसंतानः, ताभ्यां भिन्नस्य इत्यर्थः ।

२४ घटविषयाः सर्वे अनुभवा उत्पन्नापवर्णिनाः तावत्, अनुभवं च

कथं भवेन्न नित्यः स्यादात्मा यद्यनुभावकः

॥ ३ ॥

इह स्मृतिकाले सुस्मूर्षितोऽर्थो भवतु,
ध्वंसतां वा—इति किम् अनेन, अनुभवस्तावत्
ध्वस्तः—इत्यत्र सर्वस्य अविवादः, तमेव च
अनुरुन्धाना स्मृतिर्जायते । तथाहि—स्मृतौ
न अर्थस्य प्रकाशः, न अध्यवसायः, नापि
अनुभवस्य, अर्थस्य च अङ्गुलिद्वयवत्^{२५}, नापि
अनुभवविशिष्टस्य अर्थस्य दण्डवत्, सर्वत्र
अयम्—इति प्रत्ययप्रसङ्गात्; किंतु अनुभव-
प्रकाश एव स्मृतौ प्रधानम्^{२६}, अनुभवस्य

अनुरुध्यमाना स्मृतिर्दृष्टा, अन्यथा यत्रैव कुत्रचित् सा स्यात् । नच अनु-
भवोद्भवमात्रात् सा भवति, चैत्रदृष्टे मैत्रस्य तदभावात्, तदयमनुभवो
बहिर्मुखेन वपुषा ध्वस्तोऽपि अन्तर्मुखेन अध्वस्त एव उपगन्तव्यः—इति
परस्य सिद्धान्तिनो मतम् । अथ-शब्दद्योतितसंभावनारूपाशङ्को-
पलक्षितं कारिकया पूर्वपक्षवादी आह—अथानुभवेति । अनुभवस्य विध्वंसे
अनुभवस्वीकारद्वारपरिगृहीतनियतविषया स्मृतिः केन प्रकारेण भवेत्,
यदि तदनुभवान्तर्मुखरूपोऽनुभविता स्थिर आत्मा न स्यात्, अस्ति च
इयं स्मृतिः, तत् तेनापि भवितव्यमिति यदि परो ब्रूयादिति कारिकार्थः ।

२५ समप्रधानतया ।

२६ यस्य यः प्रकाशः स तत्प्रकाशं विना न प्रकाशितुं योग्यः, नहि
नीलाख्यगुणप्रकाशं विना नीलोत्पलो दृष्टः—इति अनुभवप्रकाशस्यैव
अर्थप्रकाशयुक्तायां स्मृतौ प्राधान्यम् इति ।

पं० ४ ग० घ० पु० विध्वंसताम् इति पाठः ।

तु अर्थप्रकाशात्मकत्वात् अनुभवप्रकाशान्तरीयकोऽर्थावभासः—इति । सर्वथा यदि अनुभवो ध्वस्तः, तदा तत्प्रकाशरूपा कथं स्मृतिस्तद्वारेण अर्थविषया स्यात्, तथा च सर्वो व्यवहारः क्रियमाणो दृष्टः—इत्यसौ स्वरूपेण अनपह्नवनीया, सति अनुभवस्य नाशे, किञ्चित् अविनष्टम् आवेदयति । तदेव च अनुभवकर्तृ अनुभवितृरूपम्, आत्मा अनुभावको नित्यः—इति इयदेव च आत्मसिद्धेर्जीवितं । तत् न अधिकम् इहैव उन्मीलितम् आचार्येण, वक्तव्यशेषविवक्षया पूर्वपक्षो मा तावत् समापत्—इत्याशयेन ‘कथंभवेत्’ इति । अर्थस्तावत् तस्याम् अकिञ्चित्करः, अनुभवश्च ध्वस्तः—इति न केनचित्प्रकारेण स्मृतिः स्यात्, तदभावे च संकेतशब्दस्मृत्यायत्ता अपि अस्तङ्गताः सर्वे विकल्पाः, निर्विकल्पं च अन्धमूकबधिरप्रायम्—इति हन्त निराक्रन्दम् अवसीदेत् विश्वम्—इति ॥ ३ ॥

इह कार्यव्यतिरेकेण तादृक् कल्पनीयं

पं० ११ ग० घ० पु० पूर्वपक्षे मा इति पाठः

यत् कार्यसिद्ध्ये पर्याप्नोति, न चैवम् आत्मा,
 अर्थो हि तावत् स्मर्यते, स च अनुभवप्रकाश-
 मुखेन, अनुभवश्च ध्वस्तः-इत्युक्तं; यदि आत्मा
 कश्चिदस्ति, किं तेन । एतदपि हि वक्तव्यम्-
 आकाशमपि अस्ति-इति । अथ उच्यते-न
 केवलेन आत्मना एतत् सिद्ध्यति, अपितु अनु-
 भवसंस्कारोऽपि अत्र उपयोगी-इति, तर्हि स
 एवास्तु, किम् आत्मना ?-तत् एतत् दर्शयति
 सत्याप्यात्मनि दृढाशात्तद्वारा दृष्टवस्तुषु
 स्मृतिः केन ॥

२७ एवं सिद्धान्तिमतं संभाव्य दर्शितम्, अधुना एतन्निराकरणप्रकारं
 स्वयमेव वक्ष्यति-इत्याशयेन सिद्धान्तिनं पूर्वपक्षवादी पृच्छति-सत्यपी-
 त्यादिना केनेत्यन्तेन । प्रश्नस्य च अयमाशयः-इह अनुभवस्य नीलं प्रका-
 शता च-इति धर्मद्वयं व्यावृत्त्युपकल्पितं वा, वास्तवं वा-इति तावदा-
 स्ताम्, किमस्थानेन विकल्पितेन । इदं तु विकल्प्यम्-स्मृतौ सविषयता-
 लाभाय नीलप्रकाशतांश उपजीवितव्यो न अन्तर्मुखस्वप्रकाशतांशः,
 तस्य विषयविशेषसमर्पणायोग्यत्वे प्रमात्रभेदभेदयोश्च स्मृतिविशेषप्रसं-
 गात्, स च उपजीवनीर्योऽशोऽर्थस्य अभावात्, असंनिकर्षाद्वा इन्द्रिय-
 व्यापाराभावात् वा सर्वज्ञतोपयोग्यदृष्टिनैर्मैत्र्यसमाधानाद्यभावात् वा नष्ट
 एव, अर्थ आभासते यावता सामध्येण उक्तेन, तस्य अभावे तावत्
 नीलानुभवरूपा दर्शनरूपता नष्टा, सैव च केवला अविच्छिन्नबोधमात्रो-
 पयोगमनपेक्षमाणा द्वारमुपायोऽनुभूतवस्तुविषयतालाभे यस्याः स्मृतेः

पं० ८ ग० पु० आत्मना एतत् इति पाठः ।

‘दृष्टेषु’ अनुभूतेषु ‘वस्तुषु’ या ‘स्मृतिः’
तस्याम् अनुभवो दृगात्मा ‘द्वारम्’ अर्थाशस्पर्शो,
स च ‘सत्यपि आत्मनि’ नष्टोऽनुभवः, तस्य हि
अनाशे इदम्—इत्येष एव अनुवृत्तिः प्रकाशः—
इति का स्मृतिः, तदनुभविता किं स्मृतेः
कुर्यात्—इति ॥

अर्थे यत्रैवानुभवस्तत्पदैव सा ॥ ४ ॥

‘यत्रैव’ विषये ‘अनुभवो’ वृत्तः ‘तदेव’
तस्याः स्मृतेः ‘पदं’ स्मर्यमाणम् । तत्पदा—इति
बहुव्रीहिः, ‘सा’ इति स्मृतिः ॥ ४ ॥

ननु ज्ञानान्तरस्य विषयेण कथं तस्याः
विषयित्वाभिमानः—इत्याशङ्क्याह.

यतो हि पूर्वानुभवसंस्कारात्स्मृतिसंभवः ।

सा सत्यपि आत्मनि निर्विषयं बुद्धान्तर्मुखसंवेदनेपि अभ्युपगते केन प्रका-
रेण इति न कश्चित् असौ प्रकारोक्ति येन सा स्यात्, ततो नैव भवेत् इति ।

२८ अथ सिद्धान्तिनो वचनं हृदयस्थं संभावनया उपन्यस्यति अथेति ।

२९ कथं सा नष्टस्य अनुभवस्य विषयेण विषयवती इत्यत्र हेतुमाह,—
यतो हीति, यतः पूर्वानुभवसंस्कारात् स्मृतेः संभवः, तस्मात् विषयेण
तत्पदैव सा, हि यस्मादेवं तस्मात् केन दृक्काशे स्मृतिरिति पर्यनुयोगासं-
भवः—इत्याशयशेषं हि-शब्देन दर्शयति ।

पं० १२ ग० घ० पु० विषयवत्त्वेति पाठः ।

अनुभवेन हि संस्कारो जन्यते खोचितः,
संस्कारश्च प्राक्तनरूपां स्थितिं स्थापयति, आकृ,
ष्टशाखादेश्विरसंवर्तितस्य विवर्त्यमानस्य भू-
र्जादेः । तेन अत्रापि संस्कारः तां स्मृतिं
पूर्वानुभवानुकारिणीं करोति—इति तद्विषय एव
स्मृतेर्विषयः ॥

यद्येवमन्तर्गडुना कोऽर्थः स्यात्स्थायिना-
त्मना ॥ ५ ॥

एवं तर्हि 'अन्तर्गडुः' यथा आयासाय परं,
तद्वत् आत्मा स्थिरः कल्पनायासमात्रफलः—
इति किं तेन, सर्वं हि संस्कारेण जगद्व्यवहा-
रकुटुम्बकं कृतकरावलम्बम्—इति ॥ ५ ॥

ननु तस्यैव संस्कारस्य आश्रयो वक्तव्यः,
स हि गुणत्वाद् आश्रयमपेक्षते, य आश्रयः
स आत्मा स्यात्—इत्याशङ्क्याह.

ततो भिन्नेषु धर्मेषु तत्स्वरूपाविशेषतः ।
संस्कारात्स्मृतिसिद्धौ स्यात्स्मर्ता द्रष्टेव
कल्पितः ॥ ६ ॥

३० ननु संस्कारो धर्मरूपो गुणो न स्वतन्त्र—इति धर्मिणा अस्य भवि-

इह संस्कारे जायमाने, यदि आत्मनो विशेषः, स तर्हि अव्यतिरिक्तः—इति न नित्य आत्मा स्यात्; अथ न कश्चित् अस्य विशेषः,

तव्यम् । ज्ञानसंतान एव अस्य धर्मी इति चेत्, न तावत् संतानः कश्चित् अन्यो ज्ञानेभ्यः, तत् यदि ज्ञानेष्वेव संस्कार इत्युच्यते तत् अयुक्तम्, नहि अन्यत्र अनुभवरूपता, अन्यत्र संस्कारोऽन्यत्र स्मृतिः—इति युक्तं, प्रसिद्धे चैत्रमैत्रादिप्रमातृभेदे एवंविधवृत्तान्तानवलोकनात्, तस्मात् अनुभवसंस्कारयोरभेदः समर्थनीयः, स च स्वरूपेण नोपलभ्यते, अतो विलक्षणत्वात्—इति आश्रयाभेदात् एकार्थसमवायलक्षणादेव स सिद्ध्यति, अनुभवसंस्कारयोश्च आश्रयद्वारेण अभेदे सिद्धे सुखादीनामपि प्रतिसन्धिः सिद्ध्यत्येव, सर्वस्य प्रतिसन्धेः य एव अहं सुखानुभवेन सुखी समभवं स एव इच्छामि दुःखी द्वेषमि इच्छाद्वेषयुक् च आदातुं हातुं वा प्रयते—इत्यादेः स्मरणसारत्वात्, अनेनैव आशयेन संक्षेपव्याख्यारूपायामवतरण्यां संस्कारस्य धर्मत्वं व्याख्यातं, न सुखादीनां पृथक्; तस्मात् संस्कारस्य आश्रय एकः, एकत्वादेव च स्थिरो यः स एव आत्मा—इति पूर्वपक्षवादिनो मतमाशङ्क्य आह—ततो भिन्नेषु—इति । तत आत्मनो व्यतिरिक्तेषु धर्मेषु संस्कारादिषु सत्स्वपि, व्यतिरिक्ते च समवाये सत्यपि तस्य आत्मनः स्वस्मिन् रूपे अनुदितसंस्कारादिधर्मात् पूर्वरूपात् न विशेषः, विशेषे हि अनित्यत्वं, तस्मात् संस्कारादेव पूर्वोक्तन्यायेन स्मृतिः सिद्धा । यत्तु अहं स्मर्ता—इति भासते, तत्र तावदसौ अहंप्रतीतिरेव न आत्मा क्षणिकत्वात्, अस्थिरत्वात्, तत्प्रत्येयं तु वस्तु स्वलक्षणं यदि अनुभवगोचरीकृतं भाति तदस्थिरमेव, अथ विकल्प्यं तत् शरीरं संतानो वा इति तथा वेद्यवेदनातिरिक्तो न कश्चित् वेदकः स्मर्तृद्रष्टृरूपो भाति । एतदुक्तं भवति—यतो नित्य आत्मा, अतो यथा असौ अनुदितसंस्कारोऽपि न स्मृतौ व्यापरिष्ट; तथा उदितसंस्कारोऽपि न व्याप्रियेत, तत्स्वरूपस्य अंशेनापि अवैलक्षण्यात्; वैलक्षण्यं हि संस्कार एव, तत्कृते वा व्यतिरेकरहित्ये तस्य पूर्वरूपापायात् अनित्यत्वम्, व्यतिरिक्ते तु तस्य न तत् किञ्चित् स्यात्, ततः संस्कारस्य किमाश्रयेण स्मृतौ जन्यायामनुपयुक्तेन इति ।

तेन तर्हि किम् । अथ संस्कार एव अस्य विशेषः, तर्हि न व्यतिरिक्तोऽसौ—इति, पुनरपि अनित्ये ज्ञाने संस्कारः—इत्यायातम् । अनुभवा-
द्विशिष्टं विशिष्टस्मृत्याख्यकार्यकारि ज्ञानं पर-
स्परया जायते—इति ज्ञानेव संस्कारार्थः ।
अथ संस्कारात्मा व्यतिरिक्तो विशेषः, तस्य
तर्हि किमसौ । संबन्धश्च व्यतिरिक्तो निराक-
रिष्यते । एवं ज्ञानसुखदुःखेच्छाद्वेषप्रयत्नधर्मा-
धर्मा अपि विकल्पनीयाः । एतदाह—‘ततः’
इति आत्मनो ‘भिन्नेषु धर्मेषु’ अङ्गीक्रियमाणेषु
तेषु सत्स्वपि, आत्मनः ‘स्वरूपे’ विशेषाभावात्
स तावत् आत्मा स्मृतौ न व्याप्रियेत, अस्म-
र्तृरूपासंस्कृतरूपादिप्राच्यरूपानपायात्—इति
‘संस्कारादेव स्मृतेः सिद्धिः’—इति । अहं स्मरा-
मि—इति यः ‘स्मर्ता’ सोऽपि शरीरसंतानो,
ज्ञानसंतानश्च अध्यवसीयते, यथा ‘द्रष्टा’ । पूर्वं
हि उक्तम्

‘अहंप्रतीतिरप्येषा शरीराद्यवसायिनी ।’ (१।२।२)

पं० १२ ख० पु० व्याप्रियते इति पाठः ।

इति । एवम् आत्मनि साधकं प्रमाणं प्रत्यक्षम-
नुमानं च पराकृतं, बाधकं च सूचितं—धर्मयोगे
नित्यताहानिः, अन्यथा किं तेन । तदुक्तम्

‘वर्षातपाभ्यां किं व्योमश्चर्मण्यस्ति तयोः फलम् ।

चर्मोपमश्चेत्सोऽनित्यः खतुल्यश्चेदसत्समैः ॥’

३१ इत्यपर्यन्तमुक्तसंदर्भस्य संक्षिप्ताशयः—ननु स्वलक्षणेत्यादिना
शरीराद्यवसायिनी—इत्यन्तेन श्लोकद्वयेन मानसप्रत्यक्षात्मवादमतं दूषि-
तम् । ततः, अथानुभवेत्यादिना कोऽर्थः स्यात् स्थायिनात्मना—इत्यन्तेन
अनुमेयात्मवादमतं दूषितम् । तदनु, ततो भिन्नेषु—इत्यनेन इच्छाद्वेष-
प्रयत्नसुखदुःखज्ञानानि आत्मलिङ्गम्—इति सूत्रकारवचनात् पुनरपि
यत् इच्छादिभिर्गुणैः गुणिन आत्मनोऽनुमेयत्वं प्रत्यपादि तददूष्यत—इति ।

३२ तदयमत्र संक्षेपः—यत् कल्पितमपि यत्सिद्धये न संभवति न तत्
तत्सिद्धये प्रकल्प्यते, खपुष्पमिव अङ्कुरसिद्धये, तथा च नित्यः कश्चित्
आत्मा संरणप्रतिसंधिसिद्धये । इह हि कल्पनाया नियमवत्त्वं व्यापकम्,
अन्यथा सा न विरमेत्, यदि च तत् अग्रभविष्णु तत्सिद्धये कल्प्यते तत्
व्यापकत्वमस्या हीयेत—इति तत्सिद्धये प्रकल्पनं तत्प्रभविष्णुविषयत्वेन
व्याप्तं, तच्च व्यापकमिह नोपलभ्यते—इति व्यापकानुपलब्धिः । तदाह—
वर्षातपाभ्यामिति ।

यस्मिन् सति भवत्येव यत्ततोऽन्यस्य कल्पने ।

तद्धेतुत्वेन सर्वत्र हेतूनामनवस्थितेः ॥’

इति च ।

३३ इदमत्र तात्पर्यम्—नित्यस्तु आत्मा अभ्युपगम्यमानो यदि सुखा-
दिजन्मना विकृतिमनुभवति तदयमनित्य एव चर्मादिवत् उक्तः स्यात् ।
निर्विकारत्वे तु सता असता वा सुखदुःखादिना कर्मफलेन कस्तस्य
विशेषः—इति कर्मवैफल्यमेव । तदुक्तम्—वर्षातपाभ्यां किमित्यादि ।
तस्मात् उत्सृज्यताम् एष मूर्धाभिपिक्तः प्रथमो मोह आत्मग्रहो नाम,
तन्निवृत्तौ आत्मीयग्रहोऽपि विरस्यति अहमेव न किं मम इति । तत्

इति ॥ ६ ॥

इत्थम् आत्मानं निराकृत्य, तस्य ऐश्वर्य-
मपि निराकर्तुं, ज्ञानशक्तिमेव परीक्षितुमाह^{३४}
ज्ञानं च चित्स्वरूपं चेत् तद् अनित्यं
किमात्मवत् ।

अथापि जडमेतस्य कथमर्थप्रकाशता
॥ ७ ॥

पराभ्युपगमेन प्रसङ्गापादनम् एतत् पूर्व-
पक्षवादी करोति—प्रसङ्गविपर्ययलाभो मे
भविष्यति—इति । तत्र आत्मवादी नित्यत्वम्
आत्मन इत्थं ब्रूते—इह कालो नाम इदं भाव-
विशिष्टस्य विशेषणताम् अवलम्बमानः तं वि-
शिष्टीकुर्वन् तत्संकोचात् अनित्यं संपादयति,
आत्मनश्च चित्स्वभावत्वात् इदम्—इति प्रथना-

इदम् अहंकार-ममकारग्रन्थिग्रहाणेन नैरात्म्यदर्शनमेव निर्वाणत्वात्
अवलम्ब्यताम् इति ।

३४ एवं धर्म्येव तावदात्मा नास्ति—इति कुत्र हेतूपन्यासैरैश्वर्यं प्रसा-
ध्येत—इत्युक्त्वा ज्ञानक्रियायोगात्—इति यो हेतुरुक्तः तत् निराकर्तुं
ज्ञानमेव परस्य नोपपन्नं जडत्वेन अजडत्वेन वा—इति परस्य प्रसङ्गा-
पादनं कर्तुं कारिकाद्वयम् ।

भावेन विशेष्यत्वं नास्ति, विशेषणविशेष्य-
भावो हि योजकायत्तः, नच स्वप्रकाशो योज-
कान्तरम् अस्ति । स इत्थं ब्रुवाणः पर्यनुयुज्यते—
'ज्ञानमपि' तर्हि स्वप्रकाशम्—इति, तत्रापि ए-
षैव वार्ता—इति । तदपि कस्मात् न नित्यम्?,
नच द्वयोर्नित्ययोः कश्चित् संबन्धः, कार्य-
कारणभावो हि असौ नान्यः, तत आत्मनो
ज्ञानं शक्तिः—इति अवसन्नम् अदः । अथ न

३५ अत्र अयं वैधर्म्यदृष्टान्तो भवन् साधर्म्य एव पर्यवस्यति;
इवार्थतुल्यार्थयोः सादृश्यमेव हि सर्वत्र परमार्थतः । ततो वैधर्म्यं तत्प्र-
योगः केवलं साधर्म्यस्य व्यतिरेकनिष्ठतामभिधातुं विशेष्य व्यपदिश्यते
तस्मात् एवमत्र योजना—समस्त एव अकारो नमर्थः प्रसज्यप्रति-
पेधेऽपि वा 'अकर्तरि' इत्यत्र कारकशब्दोपादानलिङ्गसमर्थितोऽसमर्थ-
समासः, ततश्च निषेधेन तुल्यता आत्मवत् नित्यं कस्मात् न भवति इति
चित्स्वरूपत्वेन तु स्पष्टा । अथ वा किंशब्देन काका निषेधोऽभिधी-
यते—आत्मवत् किमनित्यम्? आत्मवत् नानित्यमिति यावत् । यदि वा
किमनित्येन अनुपपत्तिप्रभवपर्यनुयोज्यधर्मत्वमभिधीयते, तेन यथा
आत्मा किमनित्यः, तथा ज्ञानमपि किमनित्यम्, उभयोरपि अनित्यता-
धर्मोऽनुपपद्यमानत्वेन पर्यनुयोगमात्रम् इति ।

३६ अथेत्यादिना कारिकाया द्वितीयार्धं व्याचष्टे—यदि न स्वप्रकाशं
ज्ञानं स्यात्, तर्हि परस्य घटादेरपि प्रकाशो बोधो न भवेत्, यस्मात्
कारणात् असौ बोधः स्वकीयं यत् प्रकाशरूपं तस्मिन् आवेशनं परस्य
कुर्वन् परं घटादिकमपि स्वप्रकाशान्तःकृतं विदधत् परस्य प्रकाशो भवति,
अपि-शब्दात् स्वस्यापि प्रकाशो बोधः । स्वप्रकाशस्य एतल्लक्षणं—यत्

पं० ७ ग० पु० भाव एव हि इति पाठः ।

स्वप्रकाशं ज्ञानं, तर्हि परस्यापि अदो न प्रकाशः, स्वप्रकाशरूपावेशनं हि असौ परस्य विदधत् बोधः प्रकाशो भवति परस्यापि, ततः स्वपरप्रकाशताशून्यो न असौ अर्थस्य प्रकाशः स्यात्, भावान्तरवत् ॥ ७ ॥

जडोऽपि असौ इत्थम् अर्थस्य प्रकाशो भविष्यति-इति सांख्यमतम् आशङ्कते

स्वमपि प्रकाशयन् परमपि प्रकाशयति इति । एतदुक्तं भवति—एतेषां नित्यत्वव्यापित्वाद्वैतत्वानां यः प्रसङ्गो बलादेव आपतितः, स एव दोषः स्वपक्षोपमर्दनात् ततो भीरुणा आत्मवादिना जडैकरूपं यदि ज्ञानमङ्गीक्रियते, तदा नीलं यथा न पीतस्य प्रकाशनरूपं भवति तथा ज्ञानमपि न स्यात् । ननु जडोऽपि प्रकाशो भवति आदित्याभ्यादिः इति चेत् न, आलोकादित्वे दीपसूर्यरत्नप्रभादिमध्यप्रवेशः स्यात्, सत्यपि आलोके, प्रमातरि अविद्यमाने नार्थो भाति, सत्यपि तु प्रमातरि प्रदीपकल्पे तज्ज्ञानेन भासेतैव अर्थः । प्रदीपशतप्रज्वालनेऽपि न भात एव योऽर्थः स ज्ञाने तादृश्येव कस्मात् भासते, यो यथा जातीयसंनिधाने यथा न भवति स तथा भवन् तद्विलक्षणजातीयसंनिधिमवद्योतयति, यथा—शीतलजलहिमवायुसंनिधावपि घटोऽरक्तत्वेन अनुभूतो रक्तो भवन् उष्णवह्निसंनिधिम् । जडजातीयसंनिधौ च भावो इदममानत्वाध्यवसीयमानत्वव्यवहार्यतारूपं विशेषमप्रतिलब्धं कदाचन प्रतिलभमानोऽजडजातीयसंनिधिमवद्योतयति, विपर्यये निर्मितत्वप्रसङ्गात् बाधकात् व्याप्तिसिद्धौ स्वभावहेतुः । संविदि अनुभवनिश्चयरूपायां निष्ठा अनन्यापेक्षिणी विश्रान्तिः यासां ता विषयाणां नीलादीनां व्यवस्थितयो विविधेन असंकीर्णेनात्मना अवस्थानानि, ता व्यवस्थितीः कथमचेतनोऽर्थो नीलादिप्रायः प्रयुजीत व्यवस्थापयेत् व्यवस्थितीरिति ।

अथार्थस्य यथा रूपं धत्ते बुद्धिस्तथात्मनः।
चैतन्यं ॥

इह तावत् अर्थं जानामि—इत्यस्ति व्यव-
हारः । तत्र अर्थस्य प्रकाशः—इति एतावत्प-
रमार्थः । तत् न अर्थस्य स्वं रूपं, सर्वं प्रति
तथात्वप्रसङ्गात्, न कंचित्प्रति वा—इति सर्व-
ज्ञम् अज्ञं वा जगत् स्यात् । नापि अर्थे अन्यत
एतद्रूपम् उपनिपतितम्, एष एव हि दोषः
स्यात् । तत् नूनम् अन्यत्रैव अयं धर्मः तत्त्वान्तरे,

३७ उक्तार्थस्य तात्पर्यमिदम्—ननु वैशेषिकादयोऽपि बुद्धिरूपलब्धिः
ज्ञानम्—इत्यनर्थान्तरं मन्यन्ते तत् कोऽस्य वादस्य पूर्ववादात् विशेषः,
संवित्स्वभाव एव आत्मनि उपगते किमन्येन ज्ञानेन अभ्युपगतेन,
बुद्धिधर्मे वा ज्ञाने किमन्येन आत्मना कृत्यमिति चेत् न, वैशेषिकादि-
दृशि तत् ज्ञानमात्मनो धर्मः सांख्ये तु न तथा इति भेदः—इत्येका
शङ्का निरस्ता । शुद्धस्वभावसंवित् न अर्थप्रकाशः—इति द्वितीया, जड-
प्रधानविकारबुद्धिस्वभावत्वात् जडं ज्ञानं न स्वतः प्रकाशरूपम्—
इति तृतीया । ननु सौगतेऽपि संवेदनलक्षण आत्मा—इति चेत् न,
स्वप्रकाशमात्ररूपमेव आत्मतत्त्वं सांख्यानाम्, सौगतानां तु स्वप्रकाश-
त्वेन अन्तर्मुखं बाह्यनीलादिप्रकाशत्वेन च बहिर्मुखम् । न च एकस्य
उभयोन्मुखता उपपन्ना स्वपरयोः ऐक्यापत्तिप्रसङ्गात्, नच सा युज्यते
बाह्यस्य अर्थस्य ग्राहकात् विच्छेदेन अवभासात्—इति ग्राहकोऽन्तर्मुख
एव । अत एव बाह्यत्वग्राहकत्वायोगात् न तेन तुल्यकक्ष्यतया परं
किंचन चकास्ति, तुल्यकक्ष्यताप्रतिभासकतश्च गुणभावप्रधानभावाभ्यां

पं० ४ ग० पु० इत्येतावान् परमार्थं इति पाठः ।

तत्रापि कथम् अर्थस्य प्रकाशः स्यात्-इति नूनं तत्र तत्त्वान्तरे सोऽर्थः प्रतिबिम्बत्वेन उपसंक्रामति । तत् तत्त्वान्तरं सत्त्वप्रधानत्वात् प्रतिबिम्बोपग्रहयोग्यं तमसाऽऽच्छादितत्वात् सकलप्रतिबिम्बनतो व्यावर्तितम्, भागे रजसा तमसोऽपसारणात् किञ्चिदेव प्रतिबिम्बकं गृह्णाति, तदेव बुद्धितत्त्वम् उच्यते । अर्थ-

धर्मिधर्मभाव-विशेषणविशेष्यभाव-उपधानोपधेयभावादिव्यवहारः ।
 तथा च पटोऽयं शुक्लः-इति पटाभासशुक्लाभासयोर्वहिर्भूमौ तुल्ये-
 दन्ताग्राह्यभावेन स्थितयोः पटाभासोपरक्तः शुक्लाभासो विपर्ययो वा
 भवति-इति युज्यते । तेन अत्र गुणभूतो विशेषणम् अन्योपधेयरूप-
 त्वात्, अन्यत् स्वरूपव्यतिरिक्तमुपधेयं स्वात्मना अनु-रञ्जनीयं रूपं
 विशिष्टलक्षणं येन इति । प्रधानभूतस्तु विशेष्यः, अन्येन उपरञ्जनीयं
 रूपमस्य इति । एवं च विशेष्यभावमुखेन यो व्यवहारः, स आत्मनि
 नोपपद्यते-इति न असौ कस्यचित् धर्मो, नापि कस्य कश्चित् धर्मः
 इति । ज्ञानं नाम यद्यपि बुद्धिरूपं तथापि न आत्मनो धर्मः-इति
 नैयायिकादितो भेदः । ननु स एव पुरुषोऽस्तु किमनेन ज्ञानेन-इति
 चेत् न, स हि शुद्धः प्रकाशः तेनैव वपुषा यदि अर्थानां प्रकाशः स्यात्
 तत् तस्य रूपस्य तृणमात्रेणापि अन्यूनाधिकरूपत्वात् सदा सर्वस्य
 अवभासनं, कस्यचित् वा कदाचिदपि अनवभासनं भवेत्-इति सर्वज्ञ-
 मज्ञं वा जगत् भवेत् । नच घटपटाभाससंभेदं चिन्मात्ररूपं पुरुषः
 सहते । नच संवेदनं विषयस्य स्वरूपं जडाजडयोः रूपयोर्विरोधात् पूर्व-
 वत् सार्वज्ञ्याज्ञताप्रसङ्गात् च, तत् इदंविषयः प्रकाशते-इति यत्
 प्रकाशनं न तस्य पुरुषो नापि तत् नीलादि-इति पुरुषस्य प्रकाशरूपस्य
 छाया-इत्यायातम् ।

पं० २ ग० पु० प्रतिबिम्बेन-इति पाठः ।

प्रतिबिम्बोपग्रहश्च ज्ञानम् अस्य वृत्तिरूपं पूर्व-
व्यपदेशतिरोधायकदध्यादिपरिणामविलक्षण-
परिणतिविशेषात्मकम् । एवम् 'अर्थस्य' तावत्
'रूपं बुद्धिः' धारयति । इयच्च सत्त्वादीनां सुख-
दुःखमोहतया भोग्यत्वात् जडम्—इति दर्पण-
वर्तु अप्रकाशं । नच भोग्यस्य अप्रकाशस्य

३८ सम्यक् ख्यातिः प्रकृतिपुरुषयोः विवेकेन, संख्यानां च परिगणनं
तत्त्वभेदानां संख्या, तदधिकृत्य कृतो ग्रन्थः सांख्यः, तत्र बुद्धितत्त्वस्य
वृत्तिर्ज्ञानमुक्तम् । वर्तनं वृत्तिः परिणामविशेषः, पूर्वरूपं हि तिरोदधत्
कश्चित् परिणामः काष्ठभस्मवत् स कार्यपरिणाम उच्यते । यस्तु अति-
रोदधत् स धर्मपरिणामो, यः सिद्धाकारतया भाति सुवर्णस्येव कुण्डलता ।
यस्तु अतिरोदधत् साध्याकारत्वेन गच्छति, बुध्यते—इति स वृत्तिपरि-
णामः । तथाहि—वर्तनं तस्येव तथेति वृत्तिरुच्यते । अथवा बुद्धि-
तत्त्वस्य जानामि—इत्येवंभूता जिघृक्षाप्रयत्नोपक्रमा विषयालोचनश-
रीरा निश्चिनोमि—इत्यवसाना पूर्वापरीभूता, तावद्विषयाध्यवसायफलै-
क्येन एका तद्धर्मिपरामर्शमतिरोदधती क्रियात्मा विशिष्टा परिणाम-
परंपरा ज्ञानाख्या वृत्तिर्वर्तनं तथावस्थानमुच्यते, काष्ठस्य हि भस्म
न वृत्तिः, काष्ठपरामर्शस्य तिरोधानात्, नापि एक एव क्षणो वृत्तिः,
तत्र हि अयमित्थं वर्तते—इति को विभागः । तत् अनेक एव क्षणो
धर्मिपरामर्शमतिरोदधत् फलबलेन कल्पितविचित्रमर्यादः क्रियात्मा
परिणामो वृत्तिः, चैत्रे गच्छति इतिवत् । सा च वृत्तिर्विषयस्य अध्य-
वसाये पर्यवसितरूपा पुरुषच्छायाबलेन प्रकाशरूपतामुपगता ज्ञान-
मुच्यते ।

३९ ननु सत्त्वं तावत् प्रकाशकं, तत्र चेत् विषयप्रतिबिम्बं पतितं
जातो विषयप्रकाशताव्यवहारः, किमन्येन आत्मप्रतिबिम्बकल्पनेन—इत्या-
शङ्कां वारयति 'दर्पणवदिति' स हि सत्त्वप्रकाशो बाह्यालोककल्पो
जड इत्यर्थः ।

तद्विरुद्धभोक्तृतारूपप्रकाशात्मकस्वभावसंभवो
युक्त्यनुपाती—इति तद्विलक्षणेन भोक्ता भवि-
तव्यम् । स च प्रकाशः—इत्येतावत्स्वभावः,
स्वभावान्तरं हि अप्रकाशरूपं भोग्यं कथं
भोक्तुः स्वभावतया संभाव्येत । स च प्रकाश-
मात्रस्वभावत्वेनैव यदि विश्वस्य प्रकाशः, तर्हि
विश्वं युगपदेव प्रकाशेत, घटप्रकाशोऽपि

४० ननु भोक्तैव अर्थादिभावमेव अर्थप्रकाशो भवतु इत्याशङ्क्य
आह स च प्रकाशेति । इदमत्र तात्पर्यम्—मम प्रकटो घटः—इति
आत्मन्येव उपसंहारदर्शनात् आत्मनिष्ठैव प्रकटता भविष्यति किं बुद्धि-
तत्त्वेन—इति चेत् न, आत्मा संवित्स्वभावः साक्षात् द्रष्टा, केवलं तस्य
विषयप्रकटता नाम यत् संविदोऽधिकं तज्जनकत्वं कथं स्वरूपं स्यात् ।
कथं तर्हि असौ विषयबोधेषु द्रष्टा साक्षी च—इति चेत् न, बुद्धावेव
सत्याम् । ननु मा भूत् तत्र चिदात्मनि पुंसि किञ्चन अधिकं विकारा-
धायि, प्रकटतात्मकं फलं स एव तु भविष्यति, उच्यते निर्विकार एव
असौ यदि नीलप्रकाशः स्यात् तर्हि नीलस्येव विश्वस्य तथा स्यात्, प्रकाश
एव हि नीलप्रकाशः पीतप्रकाश इत्यायातम् । ननु आत्मच्छायावशात्
विषय एव प्रकाशमानता अस्तु किमन्तरालकल्पितेन बुद्धितत्त्वेन, लोके
च विषय एव प्रकटः—इति व्यवहारः । तथा च जैमिनीया अर्थदृष्टतामेव
फलं मन्यन्ते । अत्र आह—यदि विषय एव प्रकटता उत्पद्यते तदा स
विषयः तादृशो जातः स कथं कस्यचित् अतादृशः स्यात्, नहि कारणा-
दुत्पन्नं रूपं कारणमेव प्रति तथा भाति, एवं हि कुम्भकारमेव प्रति
कुम्भः कुम्भो भवेत् अन्यान् प्रति अकुम्भः, तस्मात् विषयः प्रकटः—इति
बुद्धितत्त्वप्रतिविम्बितस्य विषयस्य संविदप्रतिविम्बमेलनमेव इदमुच्यते,
ननु बाह्यस्य प्रकटता काचित् धर्मः ।

पं० १ ग० पु० प्रकाशात्मकसंभव इति पाठः ।

पटप्रकाशः स्यात्-इति विश्वं संकीर्येत । स
च अर्थात् अर्थप्रतिबिम्बात्, तदाधाराच्च
बुद्धितत्त्वात् अन्यः कथम् अर्थस्य प्रकाशः
स्यात्, असंबन्धात् । तस्मात् बुद्धिरेव स्वच्छत्वात्
प्रकाशप्रतिबिम्बमपि परिगृह्णाति । ततः
प्रकाशप्रतिबिम्बपरिग्रहमहिमोपनतप्रकाशावे-

४१ यस्मात् न विषये प्रकटतालक्षणो भोगो विश्रान्तो, नापि
आत्मनि, अस्ति च विषयात्मनोः भोगयोगव्यवहारः, ततो बुद्धिरूपं यत्
सत्त्वं तस्य यतो नैर्मल्यं रजोऽपसारणसहिष्णुता तदीयतमभागस्य, ननु
नीलादाविव अनपसारणीयत्वं, ततो हेतोः उभयीमपि आत्मनो विषयस्य
च संबन्धिनीं रूपच्छायां संवेदननीलमयतामनुकरोति, तदाकारधा-
रितया भासते नीलरक्तपटमध्यगमितवस्त्रवत्, यत आत्मविषयप्रतिबिम्बं
युज्यते ततो विषयबोधस्वभावो भोगः सिद्ध्यति, स हि ग्राह्यस्य ग्राहकस्य
च यो मेलनात्मा संबन्धः तद्रूपतयैव लक्षितो नात्यत् अस्य रूपमि-
त्याशयः । ननु बुद्धौ यदि द्वयप्रतिबिम्बयोगः आत्मनो विषयस्य च
कथं भोक्तृभोग्यव्यवहार इति । उच्यते, सा भोगसिद्धिः भोक्तृभो-
ग्यभावे, आत्मा भोक्ता, विषयो भोग्यः-इति व्यवहारे हेतुर्यस्मात्,
तस्मात् तयोरात्मविषययोर्भोक्तृभोग्यतायोग्ययोः बुद्धितत्त्वे संबन्धो
यावद्गति परस्पररूपमेलनात्मा वासगृह इव यूनोः यः स एव भोक्तृभो-
ग्यभावः-इत्यादि सांख्यस्य बुद्धितत्त्वसद्भावे सर्वमुपपद्यते । यत आत्मा
निर्विकारः, नच तादृक् असौ विषयप्रकाशः, विषयस्य च न प्रकटता
नैसर्गिकी उपपन्ना, नच आत्मसंनिधानतः, नापि इन्द्रियसंनिधान-
मात्रात्, ततो बुद्धिसंज्ञकं स्वतन्त्रम् एवं-तत्त्वं वस्तुरूपम्, ननु आत्मनो
धर्मो वैशेषिकवत्, नापि विषयस्य जैमिनीयवत्, न इन्द्रियाणां
बाह्यस्त्ववत्-इति इयती सांख्यस्य मुख्या प्रमेयगतिः । अत उभय-
प्रतिबिम्बधारणात् असौ बुद्धिः अर्थस्य प्रकाशः तत्फलपर्यन्तोऽधिगम
इत्यर्थः ।

श-बुद्धितत्त्वावेशितप्रतिबिम्बक-नीलाद्यर्थपर्य-
न्तसंक्रान्तेः प्रकाशावेशस्य अर्थः प्रकाशते-इति
सिद्धो व्यवहारः । तदेवं ज्ञानं जडबुद्धितत्त्वा-
व्यतिरेकात् जडमपि चित्प्रतिबिम्बयोगात्
विषयस्य प्रकाशः-इति । एतदेवं^२ तावत् अनु-
चितम्-यत् प्रकाशात्मा पुमान् बुद्धौ प्रति-
बिम्बम् अर्पयति, समानगुणे बिम्बकापेक्षया च
विमले प्रतिबिम्बसंक्रान्तिदर्शनात्, रूपवति
आदर्शे घटरूपप्रतिबिम्बवत्; आत्मबुद्धौश्च
अतिवैलक्षण्यम्, आत्मापेक्षया च न बुद्धि-

४२ बुद्धिप्रतिबिम्बवादस्य अनुपपत्तिः प्रदर्श्यते-एतदेवेति । अय-
माशयः-स्वच्छमपि हि अधिकस्वच्छमपेक्ष्य अस्वच्छं नाधिकस्वच्छस्य
प्रतिबिम्बं स्वीकरोति सितदुकूलमिव स्फटिकमणेः, तथा च बुद्धितत्त्वं
पुरुषापेक्षया । तथाहि-आलोकोऽपि बुद्धिप्रकाशमपेक्ष्य अस्वच्छः, तथा
सोऽपि पुरुषप्रकाशमपेक्ष्य पुरुषप्रकाशो हि सर्वतः स्वच्छः, तस्य अनन्या-
पेक्षणादेव संविद्रूपत्वम् यथा यथा हि स्फुटा वेद्यता तथा तथा स्वच्छता-
भावः । एवमधिकस्वच्छेन प्रतिबिम्बं स्वीक्रियते । अस्वच्छस्य प्रतिबिम्ब-
स्वीकरणे यत् कारणं तद्विरुद्धमिह अस्वच्छत्वम्-इति कारणविरुद्धोपल-
ब्धिः । एवं-वदतोऽयमाशयः-सौगत एव सांख्यमतं दूषयन् मत्पक्षस्या-
वकाशं दास्यति । सर्वतः स्वच्छे चिद्रूपे विश्वं प्रतिबिम्बितुमर्हति-इति
सौगतस्यापि संविदि संवेद्यं प्रतिबिम्बमर्पयति ननु संवेद्ये संविद्-इति
स्वपक्षसिद्धिराशये विपरिवर्तत एव ॥

४३ स्वच्छत्वं समानगुणत्वलक्षणं कारणं प्रतिबिम्बस्वीकरणे वस्तूनाम्-

पं० ७ ग० पु० पेक्षया विमल इति पाठः ।

विमला, तत् भवतु तावत् एतत्—इति 'अथ'-
शब्देन सूचयति ॥

किंतु प्रतिबिम्बवादेनापि न किञ्चित् प्रति-
समाहितं भवेत्—इति दर्शयति
अजडा सैवं जाड्ये नार्थप्रकाशता ॥ ८ ॥

इति सिद्धं, तद्विरुद्धं च बुद्धेरात्मापेक्षया असमानगुणत्वम् अस्वच्छत्वं च
कारणविरुद्धमुपलभ्यमानम् आत्मप्रतिबिम्बग्राहित्वस्य स्वविरुद्धकार्यस्य
निषेधं करोति । अतिदूरवैलक्षण्यं धियः त्रैगुण्यात्मकत्वेन भोग्यत्वात्,
आत्मनश्च नैर्गुण्येन भोक्तृत्वात्;—इति का समानगुणत्वे संभावनापीति
भावः ।

४४ ननु सौत्रान्तिकाः संविदि नीलादिप्रतिबिम्बमुपयन्ति, नच सा
तैः समानगुणा तद्वासनायोगात् अनादिप्रवृत्तात् समानगुणत्वं बुद्धावपि
भविष्यति—इत्याशङ्क्याह,—किन्तु प्रतिबिम्बवादेनापि इति । अयमाशयः—
एवं वदन् अपि इदं तावत् सांख्यः प्रष्टव्यः । विषयव्यवस्थापनं दर्शन-
परामर्शात्मकं यदुच्यते तत् मुख्यामजडरूपां किं भोक्त्रीं चितिशक्तिम-
पेक्षते तां विना नो भवति—इति ओमिति चेत्, पुरुष एव तर्हि दर्शन-
परामर्शनस्वभावोऽभ्युपगन्तव्यः किमनुपपद्यमानासंवेद्यमानबुद्धिप्रति-
बिम्बतवादेन । अथ बुद्धिगतेन चित्प्रतिबिम्बेन तन्निर्वहति, तत्तर्हि
जडमेव न चिद्रूपमिति बुद्धिरेव तादृशा तुर्येण गुणेन युक्ता कल्प्यतां, या
विषयं व्यवस्थापयिष्यति—इत्यलं पुरुषकल्पनया । यदाह देवबलाचार्यः

‘पुंस्ति कर्तृत्वमारोप्य बुद्धावपि चिदात्मताम् ।’
इति । अथ मुख्यचैतन्यमेव प्रतिबिम्बीभूतं तथा करोति—इत्युच्यते,
तदयुक्तम्—अन्यत्र प्रतिबिम्बे तददृष्टेः, नहि दर्पणप्रतिबिम्बतो वह्निः
तमेव दर्पणमपि तावत् तापयेत्, किमङ्ग इन्धनं दग्धुं प्रभवेत् । उक्तं च
‘यज्जातीयेन प्रसिद्धान्यतज्जातीयरूपेणैव भवितुं युक्तम्’ इति बुद्धिपुरुष-
द्वयकल्पनमकिञ्चित्करमेव इति ।

४५ पूर्वसूत्रांशसंभावितसांख्योक्तौ दूषणमाह—अजडा सैवमिति ।

चैतन्यप्रतिबिम्बयोगे यदि तावत् तत्प्रति-
बिम्बकमपि मुख्यं प्रकाशरूपमेव न भवति,
तेनापि न किञ्चित् कृतं स्यात्; नहि प्रति-
बिम्बितवह्निपुञ्ज आदशो दाह्यं दहेत् । अथ
मुख्यप्रकाशरूपमेव तत्प्रतिबिम्बकं, तत् तर्हि
बुद्धेरव्यतिरिक्तम्—इति मुख्यप्रकाशरूपैव बु-
द्धिर्जाता—इति, यतो विरुद्धधर्माध्यासात् भी-
रुभिः एतत् कल्पितं । स एव पुनः जाज्वल्य-
मानं निजम् ओजो जृम्भयति, ततश्च सा
बुद्धिरेव चिन्मयी स्यात्, किं पुरुषेण । एवम्
अर्थप्रतिबिम्बकद्वारेण अर्थमयी—इत्यपि आ-
यातो विज्ञानवोदः । कुत एव अस्याः तद्रूप-

एवं चैतन्यप्रतिबिम्बेन अजडा संविद्रूपा जाता, प्रकाशप्रतिबिम्बेनैव जलं
प्रकाशरूपम् । एवं बुद्धिवृत्तिः चित्स्वरूपज्ञानात्मिका, ततश्च पूर्वोक्तनित्य-
त्वव्यापित्वादित्येऽपि, सांख्यदर्शनोचितद्रोपान्तरयोगश्च इत्याशयशेषः
सूत्रान्तरकरणे । अथ तत्प्रतिबिम्बेपि न तद्रूपापत्तिः, अग्निप्रतिबिम्बेऽपि
दर्पणस्य दाहकत्वाद्यष्टेः; तर्हि सा बुद्धिः अर्थचिन्मयीप्रतिबिम्बद्वारेणैव
जडैव । तत् स एव दोषो विषयव्यवस्था ततः कथमिति सूत्रार्थः ।

४६ भोग्ये भोक्तृताध्यासो वा अचिद्रूपे चिद्रूपताध्यासो विरुद्धधर्मा-
ध्यासः, तस्मात् चकितैः सांख्यैः प्रकाशप्रतिबिम्बनं कल्प्यते ।

४७ विज्ञानवादिनो हि, निराकारस्य ज्ञानस्य अर्थप्रतिबिम्बद्वारेण
साकारत्वं वदन्ति—इत्येतदेव योगाचारमतम् । यदुक्तम्

पं० १२ क० पु० आयातोऽर्थविज्ञानेति पाठः । ग० पु० तद्रूपमिति पाठः ।

त्वम् ?—इति, पूर्वकारणपरम्परातः—इति उत्तरं वाच्यम् । एवं सैव चेत् चिद्रूपा, प्राग्वत् नित्यताप्रसङ्गः; न चेत् चिद्रूपस्यापि नित्यता, तर्हि आत्मा न नित्यः कश्चिदस्ति, यस्य ज्ञानं नाम शक्तिः स्यात्—इति ज्ञानमात्रमेव अस्ति । योऽर्थप्रकाशरूपो बोधो, यश्च विकल्पस्मृत्यादिरूपः, तावता अर्थव्यवहारसिद्धेः—इति प्रसङ्गविपर्ययलाभे 'ज्ञानं च चित्स्वरूपं चेत्' इत्यादेः श्लोकद्वयस्य तात्पर्यम् ॥ ८ ॥

एवं ज्ञानं परीक्ष्य, क्रियां परीक्षते
क्रियाप्यर्थस्य कायादेस्तत्तद्देशादिजातता।
नान्याऽदृष्टेः ॥

‘अथ स्वच्छतया पुंसो बुद्धिवृत्त्यनुपातिता ।
बुद्धेर्वा चेतनाकारसंस्पर्श इव लक्ष्यते ॥
एवं सति स्ववाचैव मिथ्यात्वं कथितं भवेत् ।
चिद्धर्मो हि मृषा बुद्धौ बुद्धिधर्मश्चित्तौ मृषा ॥
साकारज्ञानवादाच्च नातीवैष विशिष्यते ।
त्वत्पक्षः..... ॥’

इति । फलितमर्थं कथयति—एवमर्थप्रतिबिम्बकेति । तत्र पूर्वपूर्वानादि-
वासनाप्रबोधात् अर्थमयत्वमायातमिति ।

४८ एवं सूत्रद्वयोक्तामिर्युक्तिभिर्यः प्रसङ्ग उक्तः, तद्विपर्ययेण अनित्य-
रूपस्य अन्यानाश्रितस्य ज्ञानस्य सिद्धिः ॥

४९ क्रियापरीक्षायै प्रथमं तावत् तद्वादिनां मते वस्तुस्वरूपप्रदर्शनम् ।

पं० ६ क० पु० विकल्पः स्मृत्यादीति पाठः ।

इह परिस्यन्दरूपं तावत् गच्छति, चलति,
पतति—इत्यादि यत् प्रतिभासगोचरः, तत्र
गृहदेशगतदेवदत्तस्वरूपात् अनन्तरं बाह्यदेश-
वर्तिदेवदत्तस्वरूपम्—इत्येतावत् उपलभ्यते,

तत्र कारकस्य फलसिद्धिहेतुभूतक्रियानिमित्तस्य स्वक्रियापेक्षया वा कर्तुः
संबन्धी तत्समवायी तदात्मा वा व्यापारो रूपं स्वलक्षणं यस्याः सा
क्रिया, यस्याः संबन्धिनो भागाः पूर्वापरीभूताः क्रमवृत्तयः । यदाह
तत्रभवान् भर्तृहरिः

‘यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वादभिधानं प्रतीयते ॥

गुणभूतैरवयवैः समूहः क्रमजन्मनाम् ।

बुद्ध्या प्रकल्पिताभेदः क्रियेति व्यपदिश्यते ॥

श्वेतं श्वेतत इत्येतच्छ्वेतत्वेन प्रकाशते ।

आश्रितक्रमरूपत्वादभिधानं प्रवर्तते ॥

कार्यकारकभावेन ध्वनतीत्याश्रितक्रमः ।

ध्वनिः क्रमनिवृत्तौ तु ध्वनिरित्येष कथ्यते ॥’

इति । एवं-भूता च क्रिया आत्मनोऽस्त्येव गच्छति जानाति यतते—
इति पूर्वापरीभूततत्तद्धर्मप्रतीतेः, अङ्गीकृता च ईश्वरात्मवादिभिः । यदाहुः
ग्रन्थकारगुरुपादाः

‘तदिच्छा तावती तावज्ज्ञानं तावत् क्रिया हि सा ।’

इति ।

‘एवं न जानुचित् तस्य वियोगक्षितयात्मना ।

शक्त्या..... ॥’

इति ।

‘घटादिग्रहकालेऽपि घटं जानाति सा क्रिया ।’

इत्यादि च ।

पं० ३ ग० पु० गृहदेशकदेवदत्तेति पाठः । बाह्यदेशदेवदत्तेति च पाठः ।

नतु तत्स्वरूपमतिरिक्तां कांचित् अन्यां क्रियां प्रतीमः । 'देवदत्तो दिनं' तिष्ठति' इत्यत्र तु प्रभातकालाविष्टदेवदत्तस्वरूपं ततः प्रहरकालालिङ्गिततत्स्वरूपम्-इत्यादि भाति, 'दुग्धं परिणमते' इत्यत्र मधुरवस्तुरूपम् अम्लवस्तुरूपं द्रवरूपं कठिनरूपम्-इत्यादि । एवं तद्देशतया तत्कालतया तदाकारतया च भाव एव भाति । सादृश्याच्च तत्र प्रत्यभिज्ञा भिन्नेऽपि कायकेशनखादाविव । देशाकारान्यत्वे तु कालान्यत्वम् अवश्यंभावि देशकालान्यत्वेऽपि स्वरूपस्यैव देशत्वात्, कालभेदे च

५० देशोपहितां क्रियां निरूप्य कालोपहितां तामाह दिनमिति । गमनादौ यद्यपि कालभेदोऽस्ति, तथापि स्थूलदृष्टिगम्यस्य देशभेदस्य तत्र असाधारणस्य संभवः-इत्यतः कालभेदः पृथक् उदाहृतः ।

५१ क्रियापि पूर्वापरीभूतावयवा एका कारकव्यापाररूपा न युक्ता, क्रमिकस्य अनेककालस्पृशः स्वात्मैक्यायोगात्, नापि कालक्रमव्यापी च एकस्वभावश्च तस्या आश्रयो युक्तः केवलं गमनपरिणामादिरूपा सा क्रिया कायादीनां तु तत्तन्निदेशकालगतापूर्वसत्तामात्रम्, एतदतिरिक्तस्य अन्यस्य अनुपलम्भात्-इति ।

५२ ननु सोऽयमिति प्रत्यभिज्ञानमेकत्रैव युक्तं, न देशादिना व्यवहिते-इति तत्राह-सादृश्यादिति ।

५३ स्वरूपस्यैव देशत्वात् इति, गमनक्रियायां देवदत्तसंबन्धिन्यां

पं० ७ ख० पु० भावा एव भान्तीति पाठः ।

स्वरूपभेदात्, देशकालाकारा आकार एव यद्यपि पर्यवस्यन्ति, तथापि स्थूलदृष्ट्या अस्ति भेदः—इति, ते हि भेदेन बौद्ध्यैरुच्यन्ते—इति तात्पर्यम् । एवं प्रत्यक्षेण न दृश्यते क्वचित् क्रिया, तदभावात् न तत्पूर्वकेन अनुमानेन, कार्यं च ग्रामप्राप्त्याद्युत्तरक्षणरूपं तद्देशवस्तुरूपादि,—इति कार्यान्यथानुपपत्त्यापि न सा कल्प्या ॥

एवं प्रत्यक्षानुमानाभ्यां तस्या अदृष्टिः,—

देशभेदः, बहिर्देशसंबन्धान्तर्देशसंबन्धो देवदत्तस्य संभवति, कालभेदोऽपि क्रमगमनेनानुमेयः, आकारभेदश्च स्वरूपभेदापरपर्यायः संभवत्येव, यतो नीलति श्वेतते राजते दीप्यत इति स्वरूपभेदो देवदत्तस्य प्रतीयते, इति भेदत्रयविषयो न कश्चिद्विवादो गमनक्रियायाम् । परिणामक्रियायां तु मधुराम्लादिना स्वरूपभेदेनैव कालभेदोऽप्यस्ति, न तु तत्र देशभेदोऽनुभवगोचरः इति यद्यप्यस्ति तथापि देशस्यैव स्वरूपत्वम्—इत्यनादरो देशभेदस्य कालभेदेन कृत इति ।

५४ न तत्पूर्वकेनानुमानेनेति, प्रत्यक्षपृष्ठोपरिपातित्वादनुमानस्य, यत्र धूमस्तत्राग्निरिति साहचर्यनियमो व्याप्तिः, यथा महानसादौ प्रत्यक्षदृष्टत्वात् इति प्रत्यक्षपूर्वमेव अनुमानमिति ।

५५ कार्यान्यथानुपपत्त्येति, पीनश्चैत्रो दिवा न भुङ्क्ते इत्यत्र यथा पीनत्वेन कार्येण रात्रिभोजनम् अर्थापस्यनुमानेन कल्प्यते न तथा इहेति भावः ।

पं० ३ क० ग० पु० इति आदिपदम् इति पाठः ।

इति साधकप्रमाणाभाव उक्तः, बाधकमपि
आह

.....न साप्येका

क्रमिकैकस्यै चोचिता ॥ ९ ॥

तत्र पूर्वापररूपता क्षणानां नतु स्वात्मनि
किञ्चित् पूर्वम् अपरं वा, वस्तुमात्रं हि तत्,
अतो विकल्पप्राणितं पूर्वापरीभूतत्वं क्रमरू-
पता क्रियाया लक्षणं न वस्तु किञ्चित् स्पृ-
शति, ते हि क्षणा न अन्योन्यस्वरूपा-
विष्टाः—इति कथम् ‘एका’ क्रिया ?, क्रमो
हि भेदेन व्याप्तः अभिन्ने तदभावात्, भेदस्य
विरुद्धम् ऐक्यम्—इति कथं ‘क्रमिका एका
च’ इति स्यात् ? । अथ एकत्र आश्रये-
ऽवस्थानात् एका; तत्रापि तत्क्षणातिरिक्तो
न कश्चित् आश्रयोऽनुभूयते, क्षणा एव हि
प्रबन्धवृत्तयो भान्ति । किञ्च तथाभूतैर्भि-
न्नदेशकालाकारैः क्रियाक्षणैराविष्ट आश्रयः
कथमेकः स्यात् ?, अत एव ‘देवदत्तोऽयं, स

५६ अयमत्राशयः—अनेककालस्पृक्तत्वं हि क्रमिकता, एकश्च तत्का-
लोऽतत्कालश्च—इति कथं स्यात् इति ।

एव ग्रामं प्राप्तः' इति सादृश्यात् भवन्ती प्रत्य-
भिज्ञा न ऐक्यं वास्तवं गमयितुमलम् ॥ ९ ॥

एवं ज्ञानं क्रियां च परीक्ष्य, यस्मिन् सति
ते संबन्धे सर्वज्ञत्व-सर्वकर्तृतारूपैश्वर्यप्रसाध-
नाय प्रभवतः, तं संबन्धं ध्वंसयितुं तद्विषयं
प्रमाणाभावं तावदाह

तत्र तत्र स्थिते तत्त-

द्भवतीत्येव दृश्यते ।

नान्यैन्नान्योऽस्ति संबन्धः

कार्यकारणभावतः ॥ १० ॥

५७ एवं ज्ञानक्रिये परीक्ष्य तद्योगात् ऐश्वर्यम्-इत्यत्र हेतौ योगशब्द-
वाच्यं संबन्धांशं परीक्षितुं संबन्धे तावत् साधकं प्रमाणं नास्ति-इति तत्र
तत्रेति कारिकया कथयति । प्रसङ्गाच्च क्रियायामपि वक्तव्यशेषं परीक्षते ।
तथाहि-यदि कश्चित् ब्रूयात्-तत्तद्देशकालस्वरूपभिन्नं वस्तु संतानवृत्त्या
प्रवहत् क्रिया-इति यत् उक्तं तत् आसनगमनादौ अस्तु, यत्र अकर्मकत्वं
प्राप्यकर्मभावो वा; यत्र च निर्वर्त्य घटादि कर्म, तत्र क्रियाकारकभावस्य
अभावे कुम्भकृत् मृदो दण्डादिभिः घटं करोति-इति बोधः, तथैव
अर्थक्रियापर्यन्तव्यवहारसिद्धः कथं स्यात्, तद्भावश्च क्रियया विना
कथमिति सोऽपि अनेन सूत्रेण प्रत्याख्यते ॥

५८ इह नान्यदिति सामान्योक्तिरपि क्रियायामेव पर्यवसाय्यते तेन
क्रियैव नास्ति इत्यर्थः, दृष्टान्तत्वेन च सा संबन्धे योज्यते इतीव दृश्यते,
नान्यल्लक्ष्यम् इति सौत्रस्य एवकारस्य व्याख्या । दृश्यते इति प्रत्यक्ष-
प्रमाणावसायमात्रम् एतावान् हेतुः यत् एतावदेव दृश्यते किं द्रव्यमेव

ततो नान्यदिति न क्रिया न तत्संबन्धः कश्चिदस्ति इति संपद्य दृष्टान्त-
साध्यनिर्देशः, तथा च वृत्तौ पृथगेव व्याचष्टे क्रियावचनक्रियाकारकसं-
बन्धः कश्चिदिति तेनैव नान्यन्नान्योस्ति इत्यत्र स्थितयोरन्यशब्दयोर्न पुन-
रुक्तिर्मन्तव्या, नान्यदित्यत्र पूर्वस्य दृश्यते इत्यस्य हेतुत्वं वृत्तावुक्तं भि-
न्नस्य व्यतिरिक्तस्य अस्य संबन्धस्य क्रियाया इव अनुपलम्भात्—इत्यनेन ।
ननु तत्र तत्र इति सप्तम्याक्षिप्तो यः प्रातिपदिकार्थातिरिक्तः संबन्धः स
तर्हि किम् इत्याशङ्क्य यत् सूत्रं नान्योऽस्तीत्यादि तस्य संक्षेपेण निरूपणं
कार्यकारणेति, एवं सप्तम्याक्षिप्तो यः स कार्यकारणरूप एव संबन्धः
इह प्रकृते क्रियाकारकसंबन्धे नास्ति । ननु किं तत्र कारणं किं वा
कार्यं, नियतपूर्वं कारणं नियतपरं कार्यं इति चेत् तदेव किम् ? इति
उच्यते, । अश्रयभावे यो न भूतो धूमः तस्य अभूतस्यापि तस्मिन्
अर्थान्तरस्वभावे अग्नौ सति यतो धूमस्य सद्भावः ततोऽसौ प्रयो-
जकसत्ताकः पूर्वः—इति व्यवह्रियते, प्रयोज्यसत्ताकस्तु परः—इति स्वरूप-
मेव तयोः पूर्वत्वं परत्वं च, न तु अन्येन प्रकारेण परस्परापेक्षा-
पारतन्त्र्यरूपाश्लेषादिना कार्यकारणयोः परत्वपूर्वत्वलक्षणः कश्चित् का-
लोऽस्ति । तदुक्तम्

‘पश्यन्नेकमदृष्टस्य दर्शने तददर्शने ।

अपश्यन् कार्यमन्वेति विनाप्याख्यातृभिर्जनः ॥

दर्शनादर्शने मुक्त्वा कार्यबुद्धेरसंभवात् ।

कार्यादिश्रुतिरप्यत्र लाघवार्थं निवेशिता ॥’

इति । एवं क्षणिकज्ञानत्वात् सकृत्प्रवृत्तप्रत्यक्षानुपलम्भप्रसिद्धं भाव-
स्वरूपद्वयमेव कार्यकारणभावः सार्वत्रिकः—इति सिद्धम् । पश्यन्नेक-
मित्यत्र अयमर्थः—एकं वहिं कारणं पश्यन् धूमं कार्यं न पश्यति ज्ञानस्य
क्षणिकत्वात् पुनरदृष्टस्य कार्यस्य धूमस्य दर्शने सति तस्य कारणस्य अद-
र्शनं, तददर्शने सति कारणमपश्यन् जनः कार्यमन्वेति उपदेष्टारं विनैव
व्यवहाराय, एवं कार्यकारणभावमात्रं जानाति ।

अथ वा अयमर्थः—एकस्यैव कारणस्य पूर्वमदृष्टस्य दर्शने सति तदेव
एकं कारणं पश्यन् पुनः कार्यदर्शने सति तददर्शनं कारणैकादर्शने
तदेव एकं कारणमपश्यन् एकं कार्यं पश्यन् तदेव एकं कार्यमन्वेति,

मृत्पिण्डे सति स्तूपकः, तत्र सति शिविको
यावत् घटः—इत्येवं भावक्षणा एव उपलभ्यन्ते,
न अधिकं किञ्चित् प्रत्यक्षेण अवभासते, नापि
अनुमानेन—इति क्रियायामिव वाच्यम् ।
सर्वत्र आधाराधेयभावादौ अयमेव पन्थाः—
पृथग्रूपकुण्डबदरक्षणानन्तरं निरन्तरात्मकवि-
शिष्टकुण्डबदरोदयः—इति । अयमेव च भावो
भावान्तरेण सह नियतपूर्वापरतया विकल्पेन
व्यवहियमाणः कार्यकारणभावः—इति अभि-
धीयते । नच ज्ञानक्रियाभ्यां सह आत्मनः
कार्यकारणभावः आत्मनस्तत्कार्यत्वाभावात्,
ज्ञानस्य च स्वसामग्रीकार्यत्वात्, क्रियायाश्च
अभावात्,—इति न ज्ञानक्रियासंबन्धो यतो
ज्ञातृत्व-कर्तृत्वे स्याताम् ॥ १० ॥

एवं प्रमाणं पराकृत्य, संबन्धे बाधकं
सामान्यविशेषमुखेन निरूपयति

एवं प्रत्यक्षानुपलम्भबलेनैव कार्यबुद्धिसंभवात् अत्र कार्यकारणभावे
कार्यकारणश्रुतिर्व्यवहारलाघवार्थं निवेशिता, वस्तुतो भावद्वयमेव कार्य-
कारणश्रुतिरित्यर्थः ।

द्विष्टस्यानेकरूपत्वात्-
सिद्धस्यान्यानपेक्षणात् ।

पारतन्त्र्याद्ययोगाच्च

तेन कर्तापि कल्पितः ॥११॥

संबन्धस्तावत् परस्परप्राप्तिरूपो द्वयोः प्रा-
प्तिभाजोरेकस्तिष्ठति,—इति सामान्यलक्षणं ।
तच्च कथं ? नहि एकत्र विश्रमिताशेषशरीर-
सारोऽन्यत्र विश्रमितुम् अलं, स्वरूपभेदप्रस-
ङ्गात् । एतेन संयोगसमवायौ तन्मूलाश्च
अन्येऽपि संबन्धा बाधविधुरां धुरम् अध्यारो-
पिता मन्तव्याः । योऽपि चेतनेषु तत्कल्पनया
च अचेतनेषु पारतन्त्र्यात्मा संबन्धो व्यव-
हियते, तत्र सिद्धस्य न पारतन्त्र्यम् अस्ति
सिद्धत्वादेव, असिद्धस्य न-तरां निःस्वरूपस्य

५९ पञ्चमीं नशब्दं च संगमयति पूर्वसूत्रेण संबन्धपदं, तद्यथा
'नान्योऽस्ति संबन्धः' द्विष्टस्यानेकरूपत्वात् इत्यादिसंगतिः, तत्र सामा-
न्यलक्षणद्वारं बाधकमुपन्यस्यति द्विष्टस्येति, यत् किल द्वयोः स्वरूपस-
मास्या युगपत् तिष्ठति तत् एकं न भवति वेदमद्वयवर्ति घटद्वयमिव,
एकत्वं हि अभिन्नरूपत्वं तद्विरुद्धेन च भिन्नरूपत्वेन व्याप्तं, द्वयोः
युगपत्स्वरूपसर्वस्वेन अवस्थानात् ।

६० एवं सामान्येन द्विष्टैकसंबन्धमात्रे बाधकमभिधाय तद्विशेषेऽ-
प्यभिधिसुराह सिद्धस्येति ।

ताद्धर्म्ययोगात् । एवमपेक्षायामपि वाच्यम् ।
द्वे च रूपे कथं श्लिष्यतो ? द्वयोरेकत्वानुपपत्तेः ;

६१ इह, राज्ञ इत्युक्ते न प्रतीतिः निराकाङ्क्षा राजा इतिवत्, अपितु अन्यत् आकाङ्क्षति राजा, तत् सा आकाङ्क्षा कचित् संबन्धस्य वपुर्भवन्ती सार्वत्रिकत्वेन व्यवस्थाप्यते इति अपेक्षैव संबन्ध-इति व्यवह्रियेत तदेतदाशङ्क्याह अपेक्षायामिति, यथोक्तम् ।

‘अपेक्षा पारतन्त्र्यं च न संबन्धो जडात्मनोः ।

असंभवात्..... ॥’

इति । यत्रापि अजडेपु सा भवति, तत्रापि उक्तद्विष्टसंबन्धलक्षणैक-पदार्थरूपा नोपपन्ना; यत उपकारकरणात् संबन्धः कारणमेव स्यात्, अपेक्षितं च कार्यमेव, न च एतत् युक्तम् । यदुक्तम्

‘अपेक्षा यदि संबन्धः सोऽसन् कथमपेक्षते ।’

इति । तस्मात् तिःस्वभावस्य स्वभावः इति विरोधः ।

६२ यदपि राज्ञा च पुरुषश्च-इति उदाहरणान्तराभिप्रायेण उच्यते परस्पररूपा प्राप्तिरेव अङ्गुल्योरिव संबन्धः इति, तत्र द्विरूपे कथं श्लेषः, अथ श्लेषः ऐक्यरूपात् कथं संबन्धता, तस्य द्विष्टत्वात् । तदुक्तम्

‘..... द्वित्वे सति कथं भवेत् ।’

इति रूपश्लेषात्मा संबन्धः सूत्रे तावत् आदिशब्दोक्तः । आदिपदेन तन्त्रान्तरोक्तमपि सूचयति । यदाह तत्रभवात् भर्तृहरिः

‘नाभिधानं स्वधर्मेण संबन्धस्यास्ति वाचकम् ।

अत्यन्तपरतन्त्रत्वाद्रूपं नास्योपदिश्यते ॥

उपकारात्स यत्रास्ति धर्मस्तन्नानुगम्यते ।

शक्तीनामपि सा शक्तिर्गुणानामप्यसौ गुणः ॥

तद्धर्मणोस्तु ताच्छब्दं संयोगसमवाययोः ।’

इत्यादि । एतच्च संबन्धस्तोत्रमात्रं न तु न्यायाभिधानम्, इति न दूषितं ग्रन्थकृता । कार्यकारणभावश्च नात्र संगतः, तथाहि-आत्मा तावत् न कार्यः, ज्ञानमपि विषयेन्द्रियमनस्कारादेर्भवत् नात्मानं कारणीकुर्यात् ।

११का०] श्रीमदभिनवगुप्ताचार्यकृतविमर्शिन्युपेता । ८९

एकत्वे वा कः श्लेषः, ? तस्मात् ज्ञानसंबन्धात्
'ज्ञाता' इति यथा विकल्पकल्पितोऽर्थो न वस्तु
तथा क्रियासंबन्धात् 'कर्ता' इत्यपि कल्प-
नामौत्रम्—इति पूर्वपक्षः ॥ आदितः ॥ १६ ॥

इति श्रीमदाचार्याभिनवगुप्तविरचितायां प्रत्यभिज्ञा-
सूत्रविमर्शिन्यां ज्ञानाधिकारे पूर्वपक्षविवृतिर्नाम
द्वितीयमाह्निकम् ॥ २ ॥

‘यस्मिन् सति भवत्येव यत्ततोऽन्यस्य कल्पने ।

तद्धेतुत्वेन सर्वत्र हेतूनामनवस्थितेः ॥’

इति न्यायात्; क्रिया च नाम न काचित्, न च कश्चित् तत्समा-
श्रयः । प्रकृत्या क्रिया प्रत्ययेन च कर्ता संबद्धौ वक्तव्यौ, न च अस्ति
संबन्धः कश्चित् इत्यर्थः ॥

६३ अनुभवविकल्पनस्मरणादिज्ञानमालैव अस्ति, न तु ज्ञाता कश्चि-
त्—इत्यर्थस्य प्राक् प्रसाधितत्वात्, एवं क्रियाया अभावात् कर्तापि
कल्पितः—इति क्रियाकारकादीनां तावन्मात्रलक्षणस्य उपकल्पितत्वात्,
कथमात्मा सर्वेश्वरः, के ज्ञानक्रिये, तदभावात् कथमैश्वर्यव्यवहारसिद्धिः—
इति धर्मिहेत्वसिद्धिं समर्थयता सिद्धान्त्युक्तस्य ऐश्वर्यव्यवहारसिद्धौ
स्वभावहेतोरभावं वदता बौद्धेन ‘ज्ञानसंततिमात्रमेव आत्मा’ इति
प्रसाधितम् ॥

अथ तृतीयमाह्निकम्^१।

विना येन न किञ्चित्स्यात्समस्ता अपि दृष्टयः ।

अनस्तमितसंबोधस्वरूपं तं स्तुमः शिवम् ॥

एतस्मिन् पूर्वपक्षे यदुक्तं स्मृतेः संस्कारमा-
त्रादेव सिद्धिः—इति, तदेव दूषयितुं

‘सत्यं.....।’

इत्यादि

‘.....ज्ञानस्मृत्यपोहनशक्तिमान् ॥’

इत्यन्तं श्लोकसप्तकम् । क्रियायां संबन्धे च

१ अथ अस्मिन् पूर्वपक्षे अधिकारद्वयेन सिद्धान्तो निरूप्यते यदुक्तं
‘ननु स्वलक्षणाभासं’ इत्यादिना पीठबन्धं विरचय्य ‘संस्कारात् स्मृतिसिद्धौ
स्यात् स्वर्ता द्रष्टेव कल्पितः’ इति तत् ज्ञानविचारोऽयमधिकारः, क्रिया-
संबन्धविचारस्तु द्वितीयेऽधिकारे भविष्यति । ज्ञानशक्तियोगात् ज्ञाता
ज्ञानाधिकारे, क्रियाशक्तियोगात् कर्ता क्रियाधिकारे दृढीक्रियते । वस्तुतो
ज्ञानाधिकारप्रक्रमेण समस्तशास्त्रार्थोपक्षेपः । ज्ञानमुखेन कर्तृत्वसमर्थ-
नात् शुद्धस्वातन्त्र्यरूपमेवैश्वर्यमिति दर्शितमादिसिद्धसूत्रे । तथाहि ज्ञान-
विषयं यत् यथारुचि संयोजनवियोजनलक्षणं स्वातन्त्र्यं प्रकाशविमर्शद्वय-
सारतया, तत्र प्रकाशभागमात्रं प्रधानीकृत्य ज्ञानाधिकारो विचार्यते,
क्रियाधिकारस्तु विमर्शप्राधान्येन । नहि एकांशद्वारेण धर्मिणि पूर्णं एव
प्रवेश इति । तेन कर्तृत्वं शुद्धस्वातन्त्र्यरूपं पूर्णमिह समर्थनीयम् । तत्र
ज्ञानक्रियाविचार उपायमात्रम् ।

दूषणोद्धरणं द्वितीये क्रियाधिकारे भविष्यति ।
यत्तु परेण व्यतिरिक्तं ज्ञानं काणादसांख्या-
दिदृष्टौ निराकृतं तदभिमतमेव ग्रन्थकृतः—
इति तत् दूषणान्तमेव । तत्र श्लोकद्वयेन
ज्ञानस्य स्वसंवेदनरूपतया अनुभवस्य स्मृतौ
अप्रकाशयत्वं दर्शितं संस्कारजत्वेऽपि । ततः
श्लोकद्वयेन स्मृतेः भ्रान्तित्वम् आशङ्कापूर्वकं
पराकृत्य तृतीयेन प्रसङ्गात् सर्वाध्यवसाया-
नामपि भ्रान्तित्वाशङ्का शमिता । ततः स-
त्यपि संस्कारे स्मृत्यनुपपत्तौ व्यवहारोच्छेदः,—
इति श्लोकेन उक्त्वा स्वपक्षे तदुपपत्तिः,—इति
श्लोकेन उक्तम्—इति तात्पर्यम् । ग्रन्थार्थस्तु
निरूप्यते

२ सत्यपि संस्कारे परदृशि स्मृतिरयुक्तेति व्यवहारलोप इति ।

पं० ४ घ० पु० दूषणान्तरमेवेति पाठः ।

पं० ५ ग० पु० द्वयेन प्रकाशस्येति पाठः ।

पं० ६ क० पु० अप्रकाशलमिति पाठः ।

पं० ८ क० ग० पु० पराकृतं ततस्तृतीयेति पाठः ।

पं० १२ क० ग० पु० उक्तं तात्पर्यमिति पाठः ।

सैत्यं किंतु स्मृतिज्ञानं
पूर्वानुभवसंस्कृतेः ।

जातमप्यात्मनिष्ठं त-

न्नाद्यानुभववेदकम् ॥ १ ॥

पूर्वपक्षमध्यात् मया तावत् बहु अङ्गी-
कर्तव्यम्,—इति 'सत्यम्' इत्यनेन दर्शितम्,
यत्तु न अङ्गीकर्तव्यं तत् दूष्यते,—इत्येतदुक्तं
'किंतु' इत्यनेन विशेषाभिधायिना । इह

३ तत्र पूर्वपक्षे सर्वात्मना क्षमयितव्ये नेति प्रयुज्यते, ईषदङ्गीकार्ये
उच्यते इति, ईषन्निराकार्ये सत्यं किन्तु इति एषा प्रेक्षापूर्वकप्रयोग-
शालिनां शैली । शैले भवा शैली- समाधानपूर्विका प्रवृत्तिरिति
कैव्यटः । इह च प्रेक्षापूर्वकप्रयोगशालित्वात् अत्रभवत् आचार्यस्य तथैवो-
पयोगः, इत्याह तदाशयज्ञः तावद्वहङ्गीकर्तव्यमिति । यच्च सांख्यकाणा-
दादिदर्शनोक्तं व्यतिरिक्तं ज्ञानं नोपपद्यते—इति तदभीष्टमेव प्रयासं
विना ग्रन्थकृतः, इत्याचार्यः पूर्वपक्षवादिनं प्रति सुहृद्भूत्वानुमोदते 'सत्य-
मित्यादिना ।

४ इह अनुभवमुखेन सुखहेतुतां निश्चित्य स्मरणात् उपादत्ते इति
व्यवहारः । तत्र अनुभवसंस्कारात् स्मृतौ विषयप्रकाशः समर्थितः । न
च तावता किञ्चित् अनुभवस्य अप्रकाशे तदित्येवं-रूपाभावात्, अनु-
भवप्रकाशश्च न घटते संस्कारजतायामपि इति प्रकरणे तात्पर्यार्थः ।
तदाह सूत्रं,—स्मृतिज्ञानमिति । स्मृतिरूपं ज्ञानं पूर्वानुभवसंस्कारात्
यद्यपि जातं, तथापि आत्मनि स्वरूपे निष्ठा विश्रान्तिः यस्य तादृशं, न तु
आद्यस्यानुभवस्य ज्ञापकं तत् भवति । नहि तत् तेन सह आत्मानं
मिश्रयति इत्यर्थः ।

स्मृतौ विषयमात्रस्य प्रकाशो न समर्थनीयो
वर्तते यः संस्कारादेव सिद्ध्येत्, किंतु अनु-
भवप्रकाशेन विना 'तत्' इत्येवं-रूपा कथं
स्मृतिः स्यात्, कथं च तथा विना अभिलाषेण
[पेन] व्यवहारः स्यात्?, अनुभवेन हि अस्य
सुखसाधनता निश्चिता, तत उपादानम्; तत्र
पूर्वानुभवजनितात् संस्कारात् एतावत् जातम्-
यद्यपि तज्ज्ञानं विषयेण न जनितं, तथापि
तद्विषयम्-इति । नच एतावता किञ्चित्,
आत्मनिष्ठे स्वप्रकाशज्ञाने विषयस्येव अनु-
भवस्य प्राच्यस्य अप्रकाशनात् ॥ १ ॥

ननु संस्कारजत्वादेव प्राच्यमनुभवमपि
विषयीकुरुतां स्मृतिः-इत्याशङ्क्याह

५ अनुभवविषयत्वेन अवभासाभावात् स्मरणादभिलाषेण [पेन] या
प्रवृत्तिरुपादानादिका सा न स्यात् । पूर्वानुभवस्य यो विषयः तेन यदि
स्मृतिविषय एकतां नीयते तदासौ उपपद्यते । तथाहि कपित्थमवलोक्य
सुखसाधनमिदम् इति स्मृत्वा उपादत्ते, सुखं च पूर्वानुभवैकलभमस्यां
स्मृतौ न किञ्चिदस्ति ॥

६ ननु मा भूत् परविषयस्य स्वीकारो, यस्तु संस्कारमहिमोपनतोऽ-
ध्यात्मसिद्धश्च मम अनुभवोऽभवत्-इति स्मृतावनुभवस्य अवभासः
स किं नाङ्गीक्रियते-इत्याशङ्क्य तन्निराकरणहेतुतया इति सूत्रमित्यर्थः ॥

पं० ६ ख० पु० उपादानादिति पाठः ।

पं० १० ख० पु० स्वप्रकाशे ज्ञाने इति पाठः ।

दृक्स्वाभासैव नान्येन

वेद्या रूपदृशेव दृक् ।

रसे संस्कारजत्वं तु

तत्तुल्यत्वं न तद्गतिः ॥ २ ॥

‘दृक्’ ज्ञानं, तच्च जडात् विभिद्यते
स्वप्रकाशैकरूपतया, जडो हि प्रकाशात्
पृथग्भूतो वक्तव्यः, तेन दृक् ‘स्वाभासा’

७ दृक् ज्ञानं सा स्वस्यैव आभासः स्वस्वाभासनं नाम तस्यैवेति । न च अस्या अप्रकाशमानं रूपमस्ति—इति प्रकाशश्च अस्याः परप्रसादोपन-
तोऽपि भवेत् । सदा प्रकाशमानत्वेपि च नीलाद्याकारच्छायाकल्पं द्विती-
यमपि अप्रकाशमानं रूपं स्यात्—इत्यवधारणद्वयमेतत् । तेन स्व एव
अस्या आभास एव, स्वस्या आभास एवेति वा—इत्येवं वैयधिकरण्य-
सामानाधिकरण्याभ्यां यदीयः स्वभावः प्रकाशेन सर्वस्य निगम्यते सा
जडान्निद्यते । तदत्र नियमोपलक्षितेन अनेन लक्षणेन अन्यवेद्यत्वं निरा-
कृतम् । रसे रसविषया दृक् यथा नान्येन रूपादिज्ञानेन वेद्या, तद्वत्
सर्वा दृक् नान्येन ज्ञानेन वेद्या । अनुभवश्च द्रूपः—इति न स्मृतिज्ञानेन
वेद्यः । संस्कारेण तर्हि किं कृतम् इत्याह, विषयस्य जनकस्याभावात्
निर्विषयतायां प्रसायां सविषयतारूपं तत्तुल्यत्वं तेन कृतम्, उपचारात्
तु कार्यकारणयोरभेदेन निर्देशः । उपचारे प्रयोजकं कार्यान्तराभावेन
तदेकप्रवणताधिगमः, न तु तदवगमरूपत्वं पूर्वानुभवाभासकत्वं, संस्का-
रजन्यं तत्तुल्यत्वमपि वस्तुचिन्तयोच्यते । तस्य तु गतिरवगमो नोपपद्यते,
स्मृत्यनुभवयोः हि कः तृतीयः सादृश्यमध्यवस्येत् । तौ च अनन्योन्य-
द्विज्ञानौ न सादृश्यमधिगच्छतः—इति सूत्रार्थः ।

८ स्वाभासैवेति नियमश्चतुर्धा व्याख्यातः टीकाकृता । तथाहि स्वरू-
पस्यैव स प्रकाश इति व्याख्यातं, स्वात्मनः प्रकाश इति । अप्रकाशमा-

आभासः प्रकाशमानता सा खं रूपमव्यभि-
चारि यस्याः, स्वस्य च आभासनं रूपं यस्याः ।
सत्यपि बाह्ये तच्छरीरसंक्रान्तं न प्रकाशनं
ज्ञानस्य रूपं भवितुमर्हति, परप्रकाशनात्मक-
निजरूपप्रकाशनमेव हि स्वप्रकाशत्वं ज्ञानस्य
भण्यते । ननु स्वाभासमेव सत् तत् अनुभव-
ज्ञानं स्मरणे भासिष्यते, न-इत्याह 'नान्येन
वेद्या' । परत्र यदि दृक् भासेत तर्हि न सा
स्वाभासा, इदमेव हि स्वप्रकाशस्य लक्षणं-

नमस्या न रूपमिति व्याख्यातं, स्वात्मास्य प्रकाश इति । कदाचिदपि
नास्याः प्रकाशः परप्रसादोपनत इति विवृतं, स्वात्मन एव प्रकाशते, न
परस्येति । नीलाद्याकारान्तरमस्या न रूपमिति विवृतं, परोऽस्य न
प्रकाश इति । परो हि यो नीलादिः सोऽस्य कथं प्रकाशात्मकरूपः
स्यादित्यर्थः ।

९ अन्यवेद्यतायां हि स्मृतिज्ञानस्य तावदनुभवज्ञानं पारम्पर्येण कार-
णमिति यदि विषय उच्यते, तत् रूपज्ञानस्यापि रसादिज्ञानं समनन्त-
रत्वेन परम्परया वाच्यं कारणमिति रूपज्ञानेनापि अशेषाणि रसगन्धा-
दिज्ञानानि विषयीक्रियेरन् । एकज्ञानसमवेतपदेन बौद्धमते कारणत्वेन
विशिष्टं, काणादमते तु एकार्थसमवायेन विशिष्टं ज्ञानत्वमविशिष्टं
सूचितं । तेन एकसमवायिज्ञानत्वविशेषादिति मन्तव्यं, न तु ज्ञानत्वा-
विशेषमात्रान् । एवं हि निर्मलमभिधीयमाने सति वासुकिज्ञानाद्यपि
अस्मदादिज्ञानस्य विषयो भवेदिति सर्वः सर्वज्ञः स्यादित्यादिः
भूयान्विह्वलः ।

पं० ४ ख० पु० ज्ञानस्य खं रूपमिति पाठः ।

पं ५ क० घ० पु० स्वपरप्रकाशलमिति पाठः ।

स्वयं हि यदि प्रकाशेत तदा परेण सह असंबन्धात् संबन्धप्राणा कथं 'परत्र' इति सप्तमी संगच्छताम्; तथा च रूपज्ञानेन 'रसे दृक्' रसविषयं ज्ञानं न वेद्यते, एवं हि चक्षुषैव रसः फलतो गृहीत एव स्यात् । ननु यदि न आभाति स्मरणेऽनुभवः किं तर्हि संस्कारेण कृतं स्यात्, रूपज्ञानं न रसज्ञानजात् संस्कारात् जातं, तत् कथम् विषयं प्रसङ्गः, तस्मात् संस्कार एव भवत्संभावितदोषभङ्गाय प्रभवेत्; नैतत्, यतो हि असौ तत्संस्कारसंस्कृतात् समन्तरप्रत्ययात् उत्थितः स्मृतिबोधः, तेन तत्सदृशो भवतु शाखासंनिवेश इव पूर्वसंनिवेशतुल्यः, नतु यो यत्संस्कारात् जातः स तस्य वेदनस्वभावो भवति—इति युक्तम् । सदृ-

१० अन्योन्यवेदनेऽन्योन्यविषयवेदनमपि स्यात् । तथाङ्गीकारादि-
न्द्रियनियमो हीयेत । स हि त्रिविधः प्रसिद्धः । इन्द्रियबलात् ज्ञानस्य
कार्यस्य नियमः, चक्षुर्जनितं हि ज्ञानं रूपस्यैव प्रकाश इति । इन्द्रियस्य
च नियमो योग्यतात्मा येन नयनं रूपज्ञानमेव जनयति नान्यदिति ।
इन्द्रियाणां च नियम इत्युक्ता षट् इन्द्रियाणीत्यादिः ।

पं० ४ ग० घ० पु० विषयज्ञानमिति पाठः ।

शत्वस्यापि गतिरवगमः कथम्?, नहि अनुभव-
ज्ञानं सादृश्यं गमयति, नापि स्मृतिज्ञानं,
परस्परम् असंवेदने द्वयनिष्ठसादृश्याध्यव-
सायायोगात्, अन्यस्य च तदुभयवेदन-
रूपस्य अभावात्,—इति संस्कारात् परं सविष-
यतामात्रं स्मृतेः सिद्धं, नतु अनुभवविषयत्वं,
नापि अस्य विषयस्य पूर्वानुभवविषयीकृत-
त्वम्—इति निश्चय एषः ॥ २ ॥

ननु यदि स्मृतिज्ञाने अनुभवस्य सत्यतः
प्रकाशः स्यात्, तन्मुखेन च तद्विषयस्य, तदा
भवेत् भवदुक्तेरवकाशः, यावता स्मृतिर्वि-
कल्परूपत्वात् केवलमप्रकाशमानमेव अनुभवं

११ यत् वस्तु स्थितं प्ररूढं भवति तदवश्यं संस्कारमाधत्ते । यत्र च
संस्कार आधीयते तत्र सादृश्यमित्युभयं भूर्जसंनिवेशशरगमनादौ
दृष्टम् । इह च पूर्वज्ञानं स्थितमभूत्, तदवश्यं संस्कारसादृश्याभ्यां
भाव्यमिति कल्प्यते, न तु सादृश्यं ज्ञातुं शक्यं । द्वयवेदी हि कापि
अक्रमेणैव संनिवेशद्वयं गोगवययोरिव क्वचित् क्रमेण भूर्ज इव पराप्-
तरूपं पश्यन् तृतीयः तत्सादृश्यमवेद्यात् । नतु इह तृतीयोऽस्ति । स्थिर-
मात्मानमभ्युपयतापि वैशेषिकेण दुःसमर्थमेकविषयत्वं । स्मृत्यनुभ-
वयोर्हि न ग्राहकं तृतीयं ज्ञानमस्ति, यत् तयोः सादृश्यमवगच्छत् एक-
विषयतामध्यवस्थेदुपचरेद्वा ।

पं० ६ ग० पु० मात्रस्मृतेरिति पाठः । क० पु० विषयित्वमिति पाठः ।

तद्विषयं च अध्यवस्यति, तत् इयं भ्रान्ति-
स्वभावा, तत्र कोऽयं निर्बन्धः,? तदेतत् दर्शयति
शङ्क्यमानत्वेन

अथातद्विषयत्वेऽपि

स्मृतेस्तदवसायतः ।

दृष्टालम्बनता भ्रान्त्या

..... ॥

न तद्दर्शनं नापि तद्विषयः स्मृतेर्विषयः,
तथापि तु उभयम् अध्यवसीयते, भ्रमरूपतया
स्मृतेः ॥

१२ न तावन्नुभवतद्विषयौ विषयो यस्याः, असोऽसन् वा आत्माकारो
वा विषयो यस्याः, स च अर्थोऽनुभवश्च विषयो न यस्या इति वा
विग्रहः ।

१३ ननु यदि स्मृत्यनुभवयोरेकविषयत्वं पारमार्थिकं भवेत् तत्समर्थ-
नार्यां प्रयस्येतापि, न तु तथा । तथाहि यस्तावत् अतीतः पिता स्मरणे
भाति स तदा नष्टः कथं स्मरणे यायात् । यथा स निर्दग्धः पिता न
हसति न कण्ठयति तथा भात्यपि न-इति निश्चयः । न च अस्य वर्त-
मानातीतकालद्वययोगः पितुर्विरोधात्, अभ्युपगमे च सर्वतो व्यावृत्तं
रजतं कथमन्यत्रापि अनेकं स्यात् । भ्रमश्च सः, नच असावस्फुटः स्मृतुः
पित्राभासो देशकालस्वरूपानियतः तद्विपरीतेन आनुभविकेनाभासेन
एकतामुपगन्तुमुत्सहेत । तेन अनिर्भासमान एव तस्मिन् विषये अभि-
मानरूपात् तदध्यवसायात् तदवभासिकेति स्मृतिर्दृष्टविषया उच्यते
भ्रमवशादिति कारिकापादप्रयार्थः ।

एतत् निराकरोति

तदेतदसमञ्जसम् ॥ ३ ॥

अत्र कारिकया उपपत्तिम् आह

स्मृतितैव कथं तौव-

द्धान्तेश्चार्थस्थितिः कथम् ।

पूर्वानुभवसंस्कारा-

पेक्षा च किमितीष्यते ॥ ४ ॥

अनुभूतस्य अनुभवप्रकाशितस्य विषयस्य

१४ स्मृतिरसदेव असत्ख्यातिपक्षे आलम्बते, वासनोपकल्पितं वा ज्ञानाकारम् आत्माख्यातिपक्षे आभासयति, न तु प्राच्यमनुभवं तद्विषयं वा, उभयस्यापि स्मृतिकाले नास्तित्वात् । तत् केवलमभिमानसारत्वेन अध्यवस्यति तदनुभवकालावलम्बनेन अध्यवसायस्य स्वरूपं दर्शयति सोऽनुभूत इति । स इत्यनुभवकालस्पर्शः अनुभूत इति अनुभवस्य अर्थस्य च अध्यवसायः, असतोऽप्यात्मनो निर्मासमानस्य तेनानुभूतेन अध्यवसीयमानेन अभेदानध्यवसायमयात् अभेदाध्यवसायात् अमात् अनुभूतालम्बनत्वं स्मृतेः न विवेकिनः प्रतीयन्ति ।

१५ कथम् इति पदं सर्वतोमुखं पूर्वोक्तमेतन्निराकरोति समस्तोक्त-
वस्तुदूषणद्वारेण, तथाहि-अन्यत्र किञ्चिन्निराक्रियते, यथा श्रोत्रग्राह्यो
वर्णात्मा नित्यः शब्दः समयापेक्षी वाचक इत्यत्र नित्यत्वमेव निराक्रियते
नान्यत्, तदंशदूषणेन तु वाक्यार्थोऽयं दूषितो भवेत् । इह तु स्मृतिः
संस्कारजा आन्त्या पूर्वानुभूतार्थव्यवस्थापिकेति प्रतिपदार्थं तद्वारेण च
वाक्यार्थः-इति सर्वमेतत् निराक्रियते । यः स्वरूपविशेष इह विचार-
चित्रे भित्तित्वेन अवलम्ब्यते स एव नोपपद्यते इति तावच्छब्दार्थः ।

अप्रमोषोऽनपहारः तथैव प्रकाशनं यत् एतत् स्मृतेः आत्मीयं रूपं तथा-प्रकाशनाभावे विघटेततमाम् । किंच भ्रान्तौ असद्वा आत्माकारो वा प्रख्याति, नतु तया अर्थः स्वीक्रियते तस्य अप्रकाशनात्,—इति तया अर्थो न व्यवस्थापित एव । प्रकाशनात्मा हि व्यवस्थापना, ततश्च स्मरणादभिलाषेण कथम् अर्थविषयो व्यवहारः ?; नच तदप्रकाशने संस्कारजत्वेन किञ्चित् कृत्यं, तद्धि सादृश्यं लब्धुम् अवलम्ब्यते; नच अनुभवेन विषयप्रकाशनात्मना स्मृत्यभिधानाया भ्रान्तेः किञ्चिदपि सादृश्यम् अस्ति, सर्वथा विषयम-स्पृशन्त्याः ॥ ४ ॥

ननु योऽनुभवो यश्च तद्विषयः स यतः तया अध्यवसीयते, ततः अंशात् सादृश्यम्

१६ अनुभूतस्य विषयस्य असंप्रमोषः कञ्चित् कालं मध्ये मुपितस्येव न पूर्णः प्रमोषोऽपहारः पुनः प्रकाशनेन लाभादिति स्मृतेः मुख्यं रूपं, येन ज्ञानान्तरेभ्योऽस्या विशेषः, तदेव पूर्वसूत्रार्थेन उन्मूल्यते अनुभवो न प्रकाशते तद्विषयोऽपि नैव प्रकाशते अपि तु सम्यक् प्रकर्षेण मुपित इवासौ जातः इति ।

पं० ७ ख० ग० पु० अभिलाषेणेति पाठः ।

अनुभवेन स्मृतेः, तत्सिद्ध्ये च संस्कारपरि-
ग्रहः । ‘अध्यवसीयते’ इति किम् उच्यते ?
‘प्रकाश्यते’ इति चेत् न भ्रान्तित्वं; ‘न प्र-
काश्यते’ इति चेत् पुनरपि विषयो न स्पृष्ट
एव अनया,—इति सादृश्यमपि शब्दगडु-
मात्रम्; तदेतत् दर्शयितुमाह

भ्रान्तित्वे चावसायस्य

न जडाद्विषयस्थितिः ।

इह स्मृतेः अन्यस्य वा भ्रान्तिबोधस्य

१७ स्मृतिज्ञानं प्रतिभासमानरूपे स्वसंवेदनमध्यवसीयमाने पुनः
पूर्वानुभूतार्थो विकल्पः इति स स्वसंवेदनं सोऽस्य न भ्रान्तः, नापि
अनुभूतार्थव्यवस्थाहेतुः तस्याभिन्नत्वात् विकल्पेऽध्यवसायस्तु स्यात् अर्थ-
व्यवस्थापनं यावता भ्रान्तिरसौ, भ्रान्तस्यापि अवसायस्य विषयव्यवस्था
न युक्ता—इत्याह भ्रान्तित्वे चेति । तथा भ्रान्तस्यापि अध्यवसायस्य
जडत्वात् विषयव्यवस्थापकत्वं न युज्यते, व्यवस्थापनं हि वस्तुतो नः
संवेदनमात्मनि तद्वाचकशब्दोदीरणे च श्रोतृषु तथाभूतार्थाकारे संवेद-
नोत्पादनार्थम् । तथा च आर्यधर्मकीर्तिः

‘संविनिष्ठा हि विषयव्यवस्थितयः ताः कथमचेतनोऽर्थो व्यव-
स्थापयेत् ।’

इति ।

१८ प्रतिप्रमातृ व्यवस्थितत्वं तावन्निश्चितं तस्य भावस्वरूपत्वे भेदो
न स्यात् प्रमात्रा व्यवस्थापितोऽर्थः सर्वान्प्रमातृन्प्रति व्यवस्थितः स्यात्
न चैवं तदा तथाभूतवस्तुसंवेदनरूपत्वलाभः प्रमातृव्यवस्थापनम् अतो
जडोऽध्यवसायस्तथा स्यात् तदाह न जडाद्विषयस्थितिः इति ।

स्वसंवेदनांशे प्रकाशमाने न भ्रान्तिता, तत्र
 वैपरीत्याभावात्; यस्तु तत्र अध्यवसीयते
 स्वाकारः स विपरीततया अस्वाकारत्वेन अर्थ-
 तया,—इति तत्र अंशे भ्रान्तिता । स च
 अंशोऽर्थलक्षणो न स्मृत्या अन्यथा वा
 भ्रान्त्या स्पृश्यते, तत्र असौ तूष्णीका,—इति
 बलादेव तत्र अंशे जडत्वम् अस्या आयातं
 घटज्ञानस्येव पटे । नच जडेन विषयस्य
 किञ्चित् कृत्यम्, ततश्च अर्थविषयो व्यवहारो
 विलुप्येत ।

ततोऽजाड्ये निजोल्लेख-

निष्ठान्नार्थस्थितिस्ततः ॥ ५ ॥

अथ तु तम् अवसायरूपं स्वसंवेदनांशं
 स्वाकारं वा अवलम्ब्य अजडत्वम् अस्याः,
 एवमपि 'अजाड्ये निजं' स्वसंवेदनम् 'उल्ले-

१९ इदमिति निर्विकल्पांशे ।

२० नहि शुक्तौ रजतज्ञानेन सत्यरजतस्य शुक्तैर्वा व्यवस्था काचित् ।

२१ ननु केनैवमुक्तं-जडोऽध्यवसायः संवित्स्वभावो ह्यसौ ज्ञाना-
 व्यतिरेकात् इत्याह तत इत्यादि । निजं च उल्लेखश्च इति द्वन्द्वः । निष्ठा-
 दिति त्यज्योपे पञ्चमी । ततः स्मृत्यध्यवसायत इति ।

६का०] श्रीमदभिनवगुप्ताचार्यकृतविमर्शिन्युपेता । १०३

खश्च' स्वाकारः—इति इयति एषा परिनिष्ठिता^{२२}
स्मृतिः,—इति विषयस्य नामापि ग्रहीतुम्
अशक्नुवतः 'ततः' स्मृत्यध्यवसायात् कथं विष-
यस्य व्यवस्थापनं व्यवहार्यत्वसंपादनसाम-
र्थ्यम् ? ॥ ५ ॥

संस्कारे सत्यपि स्मृतिः न कथंचन घटते,
ततश्च परस्परसङ्गतिहीनानि सकलानि ज्ञा-
नानि,—इति यदुक्तं श्लोकपञ्चकेन तत् इदानीं
प्रकृते योजयति

एवमन्योन्यभिन्नाना-

मपरस्परवेदिनाम् ।

ज्ञानानामनुसंधान-

जन्मा नश्येज्जनस्थितिः ॥ ६ ॥

'जनस्य' लोकस्य या कौंचन 'स्थितिः'
व्यवहारः सा सर्वज्ञानानां यत् 'अनुसंधानं'

२२ परिनिष्ठिता नियता ।

२३ ज्ञानानामिति अनुसन्धानापेक्षयात्र षष्ठी ।

२४ काचन आन्तरबाह्यरूपा ।

पं० १४ घ० पु० काचन व्यवहारस्थितिरिति पाठः ।

एकविषयभावोपपन्नस्मृतिताप्राप्तिरूपं, तत्र आयत्ता । तथा हि—स्मरणनिबन्धनः सर्वो व्यवहारः । प्रथममपि हि प्रत्यक्षज्ञानम् 'अहम्' इति पूर्वापररूपानुसंधानेन स्मरणानुप्राणितेन विना न घटते, प्रमातरि विश्रान्त्यभावात् अप्रत्यक्षत्वप्रसङ्गात् । एवं सुखादौ मन्तव्यम् । हानादानप्रेरणाभ्युपगमादयस्तु व्यवहाराः स्मरणमया एव । 'एवं ज्ञानानां' यत् 'अनु-

२५ प्रथमम् अनुभवकाले ।

२६ अहमिति, अहमिदं जानामि—इत्यहन्तापर्यवसितं पूर्वापरस्वात्मरूपपरामर्शविश्रान्तं हि अहमिति स्वरूपम् । यस्य नीलज्ञानमभूत् तस्यैव पीतज्ञानम् इति ।

२७ प्रमातरि नित्यबोधरूपे ।

२८ स चायमनुसन्ध्येकरसतया प्रमाता व्यवहरंस्तदभावे मूर्छितप्रायी-भवेदिति भावः ।

२९ हानादानेति, परज्ञानविषयस्वीकाराभावाच्च अर्थिनामर्थक्रिया-लाभः प्रवृत्तिपूर्वको न स्यात् अर्थिताया एवोदयाभावात्, सा हि प्रवृत्तिविषयस्य प्रार्थनीयस्यार्थविशेषस्य निश्चये सति भवति, प्रार्थनीयश्च इत्थमर्थो भवति, यदि पूर्वं स सुखसाधनत्वेन दृष्ट इति निश्चयः, एवं च विषयसंमेलनात्मा निश्चयः प्रार्थनाकारणं तन्नास्ति—इति कारणानुपपत्त्या प्रार्थनाया अभावे तथैव उत्तरोत्तरकार्याणामभाव इति प्रार्थनापि अवसायप्रवृत्तिहानादानसंख्यवहारादिलोक्यान्ना उत्सीदेत्, क्रमोपजातस्य संविधबन्धस्य विचित्रं कृत्वा संयोजनवियोजनादि बहुप्रकारेण वैचित्र्येण यत्कस्मिंश्चिद्विषये मेलनं, यत्स्वयाद्य विषयो दृश्यते स पूर्वमपि मया इत्थमवलोकित इत्येवंरूपा हि हानादानादिप्रवृत्तयः ।

संधानं' ततो जायमाना 'जनस्थितिः' 'एवम्'
इति पराभ्युपगमे सति 'नश्येत्' नश्यति—
इति संभाव्यते । कुतः ?—इति चेत्, विशेष-
णद्वारेण हेतुमाह 'अन्योन्यं' तावत् 'भि-
न्नानि' ज्ञानानि—अन्यत् अनुभवज्ञानं, अन्यत्
इदानीन्तनं ज्ञानं विकल्पाभिमतं, अन्यत्
स्मरणसंमतं ज्ञानं । तत् एतानि स्वविषयप्र-
काशमात्ररूपाणि परविषये जडान्धानेलमूक-
कल्पानि, नच अन्योन्यस्य प्रकाशरूपाणि ।
एवं न स्वरूपतो न वेद्यतो वा एकीभावरू-
पम् अनुसंधानम् अस्ति । अन्योन्यं च विषय-

३० बौद्धमताङ्गीकारे ।

३१ नश्येदिति, संभावनेऽलमिति चेत् सिद्धाप्रयोग इति । अयमर्थः
संभावनायां गम्यमानायां प्रौढ्यर्थे लिङ्गविभक्तिः चेत् सिद्धस्याप्रयोगः ।
अपि शिरसा गिरिं भिन्धात्, अत्र सिद्धस्य भेदस्य असंभव एव, तथा
चात्र नश्येदिति, नाशस्य सिद्धफलरूपस्य असंभव एव ।

३२ कुत इत्यादिना परप्रतीत्यै पञ्चावयवं वाक्यमुत्थापयति ।

३३ एकप्रमातृविश्रान्तिं विना इति भावः ।

३४ शुद्धज्ञानमित्यर्थः ।

३५ अनेलमूकस्तु वक्तुं श्रोतुमशिक्षिते इति कोशः ।

३६ न चेति, तथा च सति स्वमतहानिरिति च-शब्देन द्योतितम् ।

३७ सृष्टिर्न स्वरूपतोऽनुभवं विषयीकरोति न वेद्यतोऽनुभूतं विषयी-
करोति इति ।

विषयिभावो नास्ति । नच^{३८} तुर्यं ज्ञातेयनिब-
न्धनम् अनुसन्धानाधायि संभाव्यते,—इति
ध्वंसेरन् व्यवहाराः । नच, ‘ध्वंसन्ताम्’ इति
भवदभीष्टशापमात्रात् ते ध्वंसन्ते प्रकौशन्ते
यतः तत एतत् आपद्यते, एतदेव समर्थयि-
तुम् उद्यन्तव्यम्—इति ॥ ६ ॥

तच्च अस्मदभिमतप्रकारेण विना विधेरपि
अशक्यसमर्थनम्—इति दर्शयति

न चेदन्तःकृतानन्त-

विश्वरूपो महेश्वरः ।

स्यादेकश्चिद्वपुर्ज्ञान-

स्मृत्यपोहनशक्तिमान् ॥ ७ ॥

३८ च-शब्दोऽत्यन्तासंभावनायाम् इति ।

३९ परस्परभिन्नानामपि यदेकसंश्लेषणं तेन संबन्धोऽन्योन्यमपि सं-
बन्धो ज्ञातेयम् ।

४० अनुभवविकल्पस्मरणानामिति शेषः ।

४१ विज्ञानमास्पदीक्रियते इत्यर्थः ।

४२ भवदनभिमतमपि बलादायाति—इति भावः ।

४३ एतत्-वक्ष्यमाणम् ।

४४ परैरशक्ये कर्मण्यध्यवसायः समर्थना, तदेतदाह तच्चेत्यादिना ।

पं० ७ क० घ० पु० एतच्चास्मदिति पाठः ।

‘संवित् तावत् प्रकाशते’ इति तावत् न केचित् अपह्नुवते । सा तु संवित् यदि स्वात्ममात्रविश्रान्ता अर्थस्य सा कथं प्रकाशः?, स हि अर्थधर्म एव तथा स्यात्; ततश्च अर्थप्रकाशः तावत्त्येव पर्यवसितः,—इति गलितो ग्राह्यग्राहकभावः । अतोऽर्थप्रकाशरूपां संविदम् ईच्छता बलादेव अर्थोऽपि तद्रूपान्तर्गत एव अङ्गीकर्तव्यः; स च अर्थप्रकाशो यदि अन्यश्च अन्यश्च, तत् न स्मरणम् उपपन्नम्,—इति अत एक एव असौ,—इति एकत्वात् सर्वो वेद्यराशिः तेन क्रोडीकृतः,—इत्येतदपि अनिच्छता अङ्गीकार्यम् । एवमपि सततमेव उन्मयेन निमयेन वा विश्वात्मना प्रकाशेत, तथास्वभावत्वात् । न चैवंम्, अतः स्वरूपान्त-

४५ अर्थात्मन्येव इत्यर्थः ।

४६ बौद्धेनेति शेषः ।

४७ तद्रूपान्तर्गतः संविद्रूपान्तर्गत इत्यर्थः ।

४८ क्रोडीकृतः अन्तःकृतः इत्यर्थः ।

४९ अयमाशयः, यद्यसावेकः सर्वैर्भावमण्डलैर्निर्भरश्चिद्वस्तुस्तर्हि तानि सदैव उन्मन्नाति सदैव वा निमन्नाति निर्भासेरन्, कादाचित्कं तु वैचि-
त्र्यमेषां कथमिति ।

५० दृश्यते, इति शेषः ।

बुडितम् अर्थराशिम् अं परमपि भिन्नाकारम्
 आत्मनि परिगृह्य, कंचिदेवं^३ अर्थं स्वरूपात्
 उन्मैशम् आभासयति,—इति आपतितम् । सैषा
 ज्ञानशक्तिः । उन्मैशाभाससंभिन्नं च चि-
 त्स्वरूपं बहिर्मुखत्वात् तच्छायानुरागात् नवं

५१ अयमाशयः,

‘इच्छाया एव यस्यैयत्फलं लोकत्रयात्मकम् ।’

इत्यागमिकोक्त्या अपरिगणितसर्वभावनिर्भरो भगवान् स्वातन्त्र्यात्
 भावराशिमध्यात् कंचिद्भावं प्रकाशस्वरूपात् पृथक्करोति, पृथक्कृतं च
 प्रकाशयति, न च पृथक्कृतस्य प्रकाशना उपपन्ना इति न महाप्रकाशात्
 पृथक्करोति—इत्युक्तम् अपरमित्यभिन्नमपीत्यर्थः, परं व्यतिरिक्तं ततोऽ-
 न्यदपरमिति ।

५२ प्रकाशस्वाच्छन्धमेव चित्तत्वमित्याशयेन पृथग्भूतम् ।

५३ कंचिदेवेति, तथाविधं च भिन्नाकारमपरमार्थप्रकाशरूपमपि आ-
 रोपितप्रकाशं मायाप्रमातारं निर्मिमीते, तथा च संकोचेन अवभासनमेव
 च भगवतः स्वात्मनि तन्निर्माणमुच्यते सैषा ज्ञानशक्तिः । अत्र च विवे-
 कसर्वस्वा एव प्रमाणम् ।

५४ उन्मैशं पृथग्भूतमित्यर्थः ।

५५ आपतितं स्फुटमनुक्तमपि अर्थादायातम् इत्यर्थः ।

५६ एवं च मायाप्रमाता शरीराद्यवच्छिन्नसंकुचितप्रकाशस्वभावो
 भवन् स्वापेक्षया पृथग्भूतं भावमवभासयति, तन्नवनवतदीयच्छायोपर-
 क्तमस्य बहिर्मुखं रूपं नवं नवं ज्ञानमुच्यते, तत्र च यदैश्वरं स्वातन्त्र्यं सा
 ज्ञानशक्तिरिति ।

५७ उन्मैशाभाससंभिन्नं शरीराद्यवच्छिन्नसंकुचितप्रकाशस्वरूपमित्यर्थः ।

५८ तच्छायानुरागात् स्वापेक्षया पृथग्भूतभावभावभासेन, उन्मैशा-
 भासात्मकवेद्यच्छायोपरागात् इति ।

नैवं ज्ञानमुक्तम् । एवमपि नवनवाभासाः प्र-
तिक्षणम् उदयव्ययभाजः,—इति सैव व्यवहार-
निवहहानिः । तेन क्वचित् आभासे गृहीतपूर्वे
यत् संवेदनं बहिर्मुखम् अभूत्, तस्य यत्
अन्तर्मुखं चित्स्वरूपत्वं तत् कालान्तरेऽपि अ-
वस्थास्तु स्वात्मगतं तद्विषयविशेषे बहिर्मुखत्वं
परामृशति,—इति एषा स्मृतिशक्तिः । यच्च
तत् नवं भासयति स्मरति वा तत् वस्तुतः
संविदा विश्वमय्या तादात्म्यवृत्तिः,—इति वि-
श्वमयं पूर्णमेव,—इति नैवं न किञ्चित् आभा-
सितं स्मृतं वा स्यात् । इदमपि प्रवाहपति-

५९ नवं नवं बहिर्मुखरूपमित्यर्थः ।

६० ज्ञानशक्तिसमर्थने ।

६१ तेषां नवनवाभासानां प्रतिक्षणम् उदयव्ययप्रसूत्वेन कथं व्यव-
हारोपयोग इत्यर्थः ।

६२ पित्रादौ विशिष्टविषये इति ।

६३ स्वात्मगतां तामेव विशिष्टविषयां बहिर्मुखतां परामृशति ।

६४ मायाप्रमातरि तदेतत् स्मरतीत्युच्यते, तत्र यत्तथाविधं प्रमात्रा-
दिनिर्माणसामर्थ्यं तद्भगवतः स्मृतिशक्तिरिति भावः ।

६५ तादात्म्यवृत्ति अभेदसंविन्मयमित्यर्थः ।

६६ यच्च भानं स्मरणं वा पुनस्तदपि परमेश्वरसृष्टत्वात् पारमार्थिक-
मेव इत्यन्यथादायातम् ।

६७ इदमपि वक्ष्यमाणम् ।

तम् ऊरीकार्यम्—यत् किल तत् आभास्यते
 तत् संविदो विच्छिद्यते, संविच्च ततः, संविच्च
 संविदन्तरात्, संवेद्यं च संवेद्यान्तरात्; नच
 विच्छेदनं वस्तुतः संभवति,—इति विच्छेदनस्य
 अवभासमात्रम् उच्यते । नच तत् इयता
 अपारमार्थिकम्, निर्मीयमाणस्य सर्वस्य अय-
 मेव परमार्थो यतः । एष एव परितश्छेदनात्
 परिच्छेद उच्यते, तदवभासनसामर्थ्यम् अ-
 पोहनशक्तिः । अनेन शक्तित्रयेण विश्वे व्य-
 वहाराः । तच्च भगवत् एव शक्तित्रयं—यत्

६८ आभास्यते चिद्रूपेण कर्त्रा इति शेषः ।

६९ तथा चोक्तं भगवता पतञ्जलिना “शब्दज्ञानानुपाती वस्तुशून्यो
 विकल्पः” इति ।

७० तत् विच्छेदनमित्यर्थः ।

७१ परितश्छेदनादिति, देशकालविशेषावच्छेदशून्यत्वेन विभिन्नेच्छा-
 प्रबोधितावभासभेदवासनामात्रोपपादितविकल्परूपविज्ञाना अपोहन-
 शक्तिः, पूर्वावभासितवस्तुनः पूर्वावभासितत्वेन वर्तमानकाले ग्रह्यापन-
 शक्तिः स्मृतिशक्तिरित्यनयोर्भेदः ।

७२ तथा च यथा भगवतः स्वातन्त्र्यशक्त्या माथीयप्रमातुर्विकल्परूपं
 विज्ञानं सा अपोहनशक्तिरिति फलितार्थः ।

७३ महेश्वरपदस्यार्थमाह तच्च भगवत् एवेति, अयं भावः यद्यपि
 पञ्चप्रमातुरपि तथाभूतं ज्ञानं ततश्च सोऽपीश्वर एव, तथापि न तस्य तत्र
 स्वेच्छा प्रभवति अप्रतिहतसंकल्पत्वाभावात् तेन यस्यैव अप्रतिघात
 इच्छायाः स महेश्वर एव तथाभूत इति ।

तथाभूतानुभवितृ-स्मर्तृ-विकल्पयितृस्वभावचै-
त्रमैत्राद्यवभासनम् । स एव हि तेन तेन
वपुषा जानाति, स्मरति विकल्पयति च । यथो-
क्तम् आचार्येणैव

‘यद्यप्यर्थस्थितिः प्राणपुर्यष्टकनियन्त्रिते ।

जीवे निरुद्धा तत्रापि परमात्मनि सा स्थिता ॥’

इत्यादि । एतासां च ज्ञानादिशक्तीनाम् अ-
संख्यप्रकारो वैचित्र्यविकल्पः,—इति तत्सामर्थ्यं
स्वातन्त्र्यम्, अपराधीनं पूर्णं महदैश्वर्यं त-
न्निर्मितब्रह्मविष्णुरुद्राद्यैश्वर्यापेक्षया उच्यते ।

७४ अयं भावः

‘न बह्वेर्दाहिका शक्तिर्व्यतिरिक्ता विभाव्यते ।

केवलं ज्ञानसत्तायाः प्रारम्भोऽयं प्रवेशने ॥’

इत्यागमोक्त्या यथाभिर्दाहकः पाचकः प्रकाशक इति तत्र बहुत्वपरामर्श-
प्रधानतायां शक्तिव्यवहारः, तदेकपरामर्शप्रधानत्वे तद्व्यवहार इति ।

७५ ‘न सा जीवकला काचित्सन्तानद्वयवर्तिनी ।

व्याप्त्री शिवकला यस्यामधिष्ठात्री न विद्यते ॥’

इति-न्यायेन परमात्मन्येव सा अर्थस्थितिर्नियन्त्रिता इति ।

७६ अत्र महेश्वर-शक्तिपदाम्ब्यामेव अपराधीनं ज्ञानादीनां स्वातन्त्र्यम-
भिदधन्त्यां स्पष्टं यथाग्निः शक्तः सन् सन्दहति इतिवत् तत्र इच्छाशक्ति-
र्युहीतैव । तथा चोक्तं भगवता गीतासु

‘मत्तः स्मृतिर्ज्ञानमपोहनं च ।’

इति । अत्र च मत्त इति मत्सामर्थ्यादेतन्न ममेति प्रदर्शितम् । अयं
भावः यद्वलात् तन्नवति तन्मम स्वातन्त्र्यमिति ।

तदेव 'चिद्रूपः' इत्येवं कृत्वा इयदायातम् 'वि-
 श्वरूपः' इति । तत एव च परिनिष्ठितैकरूप-
 जडभाववैलक्षण्यात् ज्ञानादिशक्तियुक्ततामा-
 हेतुत्वम् उपसंप्राप्तः । एतदनुपगमे न किं-
 चित् इदं भासेत,—इति प्रसङ्गः । भासते तु;
 तस्मात् एतत् अवश्यम् अङ्गीकर्तव्यम्,—इति
 प्रसङ्गविपर्ययः । नश्येज्जनस्थितिः, यद्येवं न
 स्यात्,—इति प्राक्तनेन श्लोकेन सह प्रसङ्गः
 'चेत्' इत्यनेन तद्विपर्ययः सूचितः ॥ ७ ॥
 आदितः ॥ २३ ॥

इति श्रीमदाचार्याभिनवगुप्तविरचितायां ईश्वरप्रत्य-
 भिज्ञासूत्रविमर्शिन्यां ज्ञानाधिकारे परदर्शानुप-
 पत्तिर्नाम तृतीयमाह्निकम् ॥ ३ ॥

अथ चतुर्थमाह्निकम् ।

पदार्थरत्ननिकरं निजहृद्भ्रंशं पुञ्जितम् ।

ग्रन्थान्तं स्मृतिसूत्रान्तः संतत्यैव स्तुमः शिवम् ॥ १ ॥

एवं ज्ञानपूर्विका स्मृतिः, तदुभयानुग्राहिणी अपोहनशक्तिः,—इति तावत् वस्तुसंभवक्रमेण प्रदर्शितम् । उपक्रमानुसारेण स्मृतिरेव सूचितप्रसङ्गविपर्ययसमर्थनदृशा विवेच्या ।

‘सत्यं किंतु स्मृतिज्ञानम्..... ।’

इति हि उपक्रान्तम् । तत्र संस्कारमात्रात्

१ चिदानन्दसारसर्वाभाससमूहम् ।

२ तत्तत्सुवर्णरत्नादिनिवेशस्थानं गङ्गाः, अनेन न बहिर्भावेनैव स्मृतिस्वरूपं तत्तु परप्रतीत्यै दर्शितम् ।

३ संतत्या क्रमेणेत्यर्थः ।

४ स्मृतिस्वरूपसमर्थनेनान्यदर्शनाधस्पदीकारेण स्वदर्शनोत्कर्षतया विमृशाम इति यावत् ।

५ अन्तरनुप्राणिका ।

६ तत्र पूर्वपक्षे ‘अथानुभवविध्वंसे स्मृतिः’ इति, तथा सिद्धान्ते ‘सत्यं किंतु’ इति ‘न चेत्’ इत्यनेन आत्मेश्वरसिद्धौ सातिशयमभिज्ञानम्, अत एवाविष्टमहेश्वरभावेन भगवतापि गीतासु

‘मत्तः स्मृतिर्ज्ञानमपोहनं च’

इति स्मृतिरेव पूर्वमुपात्ता ।

पं० ५ ख० पु० अनुसारेण तु इति पाठः ।

पं० ८ क० पु० संस्कारमात्रात्मा नामेति पाठः ।

तावत् मा नाम उदपादि स्मृतिः, इदं तु व-
क्तव्यम्—तथाभूतभवदभ्युपगतभगवत्प्रभावो-
ऽपि कथम् एनां कुर्यात्?—इति शङ्कां शम-
यितुं स्मृतितत्त्वनिरूपणाय

‘स हि पूर्वानुभूतार्थोपलब्धा..... ।’

इत्यादि

‘.....अर्थो भातः प्रमातरि ।’

इत्यन्तं श्लोकाष्टकम् । तत्र श्लोकेन स्वपक्षे
स्मृतिरूपपञ्चा,—इति कथितम् । द्वितीयेन
स्मृतेः पूर्वानुभवविषयीकृतस्वलक्षणप्रकाशन-
सामर्थ्यमुक्तम् । तृतीयेन अनुभवेन तद्विषयेण
च एकीभावपर्यन्त आवेशः स्मरणस्य उक्तः ।
तुर्येण अनुभवस्य न विषयतया स्मृत्या प्रका-

७ प्रभावो हि असंभाविनीमपि अर्थक्रियां संभावयति, तत्र च भग-
वच्छब्द एव तत्प्रयोजकः ।

८ कुर्यात् संनद्येत् इत्यर्थः ।

९ स्मृतिशक्तेस्तद्वत् परदर्शने व्यामोहवशादनुपपन्नमपि चाप्रच्युत-
प्राच्यस्वरूपमिति, तत्त्वस्य पारमार्थिकस्वरूपस्येत्यर्थः ।

१० मा स परदर्शने स्मृतिरुपपादि भवदर्शनेऽपि तु कथं सेति,
तत्र एकेन उपपत्तिरुक्ता ।

११ विषयरूपेण पृथङ् भातीत्यर्थः ।

पं० १० पूर्वानुभूतार्थेति पाठान्तरम् ।

शनम्,—इति निरूपितम् । पञ्चमेन योगिज्ञान-
मपि अनुभवं पृथग्भावेन न विषयीकरोति,—
इति वेदता तुर्यश्लोकार्थ एव उपोद्बलितः ।
षष्ठेनाशङ्क्यमानम् अनुभवस्य स्मृत्या पृथग्वि-
षयीकरणं काल्पनिकम्,—इत्यवास्तवीकृतम् ।
सप्तमेन स्मृतिप्रसङ्गात् विकल्पेऽपि पूर्वानुभ-
वेन ऐक्यात्मावेशो दर्शितः । अष्टमेन स्मर्त-
व्यस्य, स्मृतेः स्मर्तुश्च एकचित्तत्वं विश्रान्तिः
उक्ता; प्रसङ्गाच्च दृश्यस्य, दर्शनस्य द्रष्टुश्च,—
इति तात्पर्यार्थः । अथ क्रमेण श्लोकार्थ उ-
च्यते ।

सँ हि पूर्वानुभूतार्थो-
पलब्धा परतोऽपि सन् ।

५२ वदता इति आचार्येण, तथा पञ्चमेनेति गौणी तृतीया, अथ वा
स्वतन्त्रतृतीयैवास्तु तथा हि ग्रन्थकृदभिन्न एव तद्विमर्शपरिस्पन्दस्वभाव
एव हि श्लोक इति ।

१३ दृढीकृतः ।

१४ इदंतया भेदेन ज्ञानम् ।

१५ काल्पनिकत्वाच्च वास्तवीकृतमित्यर्थः, इति शब्दोत्र हेतौ ।

१६ पारमार्थिकमहाप्रकाशप्रमातरि विश्रान्तिः ।

१७ स्मृत्यादीनामिदानीं ज्ञानप्रकरणेनानेन स्वरूपं निरूपयित्व्यन्तशेष-

पं० ५ ग० पु० इति न वास्तवीकृतमिति पाठः ।

विमृशन्स इति स्वैरी स्मरतीत्यपदिश्यते ॥ १ ॥

‘पूर्वमनुभूतस्य अर्थस्य’ य ‘उपलब्धा’ अ-
न्तर्मुखो बोधः स तावत् अद्यापि ‘परतः’

कालानुगतस्वतन्त्रावबोधलक्षणात्मतत्त्वस्वभावेश्वरशक्तिरूपतां प्रतिपिपाद-
यिषुः स्मृतेरेव तावत्सुस्पष्टमीश्वरात्मसिद्धिहेतुतया प्रथमं संभवमाह स
हि इत्यादि । प्रत्यगात्मतादशायां तथानेककालतोपचाराचर्यमाणः पर-
तोऽपि पूर्वानुभवकालादन्यस्मिन्नपि स्मरणवर्तमानकाले संस्कारप्रबोधधा-
मनि पूर्वानुभूतार्थोपलब्धैव यतो भवति न तु तदस्य पूर्वार्थोपलब्धत्वं वि-
च्छिद्यते ततो भावनाद्धेतोस्तथैव पूर्वानुभूतकालावलम्बनौचित्यात् आगा-
तेन स इत्यनेन विमर्शनेन तमर्थं विमृशति । अनन्तभावानुभवितृत्वेऽपि
तमेव कस्मादिति न वाच्यं यतः स स्वैरी स्वतन्त्रः सदृशादृष्टप्रणिधानाद्यपि
हि तस्यैव स्वातन्त्र्यान्नियतिविजृम्भा, स इत्यस्य विमर्शस्य पूर्वानुभूतौ कालौ
परस्परगलितावपि चिद्रूपे चानिमग्नावपि सन्तौ परस्परं चिद्रूपे च
निमग्नौ तं चार्थं चिद्रूपे स्फुरन्तमपि अधिकमिव अबाह्यमपि बाह्यमिव
परामृशतः, परमेश्वरस्वातन्त्र्यमेव जीवितमित्यपि स्वैरिपदम्, स्मरणश-
क्तिरेव हि परमं स्वातन्त्र्यम् । यदाह दिवाकरवत्सः ‘ध्यानादिभाव-
मिति’ । यस्मात् स स्वैरी महेश्वर एवमभूतः सन् उच्यमान-वक्ष्यमाण-
न्यायात् स्मरति इत्येतद्व्यवहारभाजनम् इत्यन्वयोऽयमुपपन्नः तस्मात् न
चेदिति पूर्वसूत्रोक्तः प्रसङ्गरूपत्वेन व्यतिरेको युक्तः, अन्यथा हि आत्मा-
भावप्रयुक्तोऽयं तेषां स्मृत्यादीनामभाव इति कथं भवेत्, न हि भवति
घटाभावादङ्कुराभाव इति, तस्माद्युक्तः प्रसङ्गरूपतया अयं व्यतिरेकः
इति । हि-शब्देन समस्तस्य स्मरणप्रकरणार्थस्य हेतुतां द्योतयन् पूर्वप्रक-
रणेन सह एतत्प्रकरणं सङ्गमितं करोति-इति सूत्रार्थः ।

१८ स इति विमर्शं कुर्वाणः ।

१९ वर्तमानकाले । परतोऽपि पूर्वानुभवकालादन्यस्मिन्नपि स्मरण-
वर्तमानकाले ।

स्मृतिकालेऽपि अस्त्येव, संविन्मात्रस्वरूपस्य कालकृतसंकोचरूपविशेषात्मकविच्छेदायोगात् । अनुभवंस्य च अन्तः अर्थोऽपि अपृथग्भावेन अवस्थितः,—इत्येतदपि अयत्नसिद्धम् । इदं तु चिन्त्यम्—अकालकलिते संवेदने तदन्तर्वर्तिनि च विश्वत्र भावजाते यदि तावत् चिन्मयतापरामर्शः, तत् 'अहम्' इति एतावतैव पूर्णेन विमर्शेन भाव्यम्; अथ इदन्तया पृथग्भावावभासनेन, तथापि तत्र द्वितीया गतिः । 'अहम्' इत्यंशे यदि विश्राम्यति इदन्ता, तदा 'अहमिदम्' इति सदाशिवदशया भाव्यम्; अथ न रोहति, तत् 'इदम्' इत्येव आभास-

२० यदि हि तदविभागेन पूर्वानुभूतवस्तुसंभवो न भवेत् कथं सरणम् इति सर्वाकारतालक्षणं स्वातन्त्र्यमस्याः कथितम् । तदेतदुक्तं भट्ट-
दिवाकरेण

'सर्वेऽनुभूता यदि नान्तरथा-
स्त्वदात्मसात्कारसुरक्षिताः स्युः ।
विज्ञातवस्त्वप्रतिमोपरूपा
काचित्स्मृतिर्नाम न संभवेत्तत् ॥'

इति ।

२१ कालविच्छेदश्चान्ये ।

२२ प्रकारद्वयम् ।

२३ इदंता न विश्राम्यति ।

पं० १२ ख० पु० आभासेनेति पाठः ।

नेन भवितव्यम्; अपूर्वतोभासनाच्च तत् अनुभवनमेव स्यात् न स्मरणम्,—इत्याशङ्क्याह 'स्वैरी' इति । 'स्वम्' आत्मीयम् उपकरणम् ईरयति कर्तव्येषु अवश्यं तच्छीलश्च; 'स्व' च आत्मानम् ईरयति न पुनः स्वकर्तव्ये प्रेरकमपेक्षते,—इति 'स्वैरी' स्वतन्त्रः । तेन स्वतन्त्रत्वात् 'स' इत्येवं विमृशति । 'स' इति विमर्शनस्य च इयद्रूपम्—यत् सर्वथा अकाल-कलितस्वरूपपरामर्शनमेव न, नापि अत्यन्त-भेदपरामर्शनमेव; अपि तु यो भावः पूर्व-मनुभवकाले तद्देशकालप्रमात्रन्तरसाचिव्येन

२४ अपूर्वत्वेनाभासनात् ।

२५ स इत्यस्य विमर्शस्य पूर्वापरौ कालौ परस्परगलितावपि चिद्रूपे चानिमग्नावपि सन्तौ परस्परं चिद्रूपे च निमग्नौ तं चार्थं चिद्रूपे स्फुरन्तमभ्यधिकमिवाबाह्यमपि बाह्यमिव परामृशतः, परमेश्वरस्वातन्त्र्यमेव जीवितमित्यपि स्वैरिपदेन द्योतितम् ।

२६ स्वशब्द आत्मात्मीयवाची इति गणपाठवृत्तौ ।

२७ ततोऽपि किम्? इत्यत आह स इति ।

२८ कालेन असंकुचितम् ।

२९ अहमिति ।

३० इदन्तया ।

३१ तच्छब्देनानुभव उच्यते ।

पं० ४ क० पु० स्वकर्तव्येषु इति पाठः ।

पृथक्कृतो न च अहन्तायामेव विलीनीकृतः,
 स तादृगेव तंमसेव आच्छाद्य अवस्थापितः
 संस्कारशब्दवाच्यः, तस्य तमाच्छादकम् अ-
 पहस्तयति; तत्र अपहस्तिते स पूर्ववत् पृथ-
 कृत इवावभाति । ननु च इदन्तया अवभा-
 सेत पूर्ववदेव, नैवम् । तैदानीन्तनावभासन-
 पृथक्कृतशरीरादिसंबन्धमनवधूयैव हि तैत्प्र-
 काशः; ततश्च इदानीन्तनावभासनकालपरा-
 मर्शोऽपि न निमीलति,—इति एतत्परामर्शमि-
 त्तिप्राधान्येन पूर्वकालपरामर्शः,—इति विरुद्ध-
 पूर्वापरपरामर्शस्वभाव एव 'स' इति परामर्श
 उच्यते । एवं च स एव परमेश्वरः 'स्मरति' ।
 एतदेव हि तस्य स्मरणम्—यत् एवं^{३५}प्रकारपरा-
 मर्शोचितकालकलादिस्पर्शसहिष्णुमाया^{३६}प्रैमा-

३२ अनुभवकालिकं च तत् ।

३३ तस्य स्मर्यमाणस्य प्रकाशः ।

३४ स्मरणकालिकं परामर्शमवधीकृत्य ।

३५ विरुद्धपूर्वापरेति ।

३६ मितप्रमात् ।

पं० ५ ख० पु० एवाभाति इति पाठः ।

पं० ६ ख० पु० भासेतेति पाठः । मैवमिति च पाठः ।

पं० ८ ग० पु० इदानीन्तनकालपरामर्श इति पाठः ।

तृभावपरिग्रहः,—इति मायाविद्याद्वयाद्वैयम-
यम् । तत एव सकलसिद्धिवितरणचतुरचि-
न्तामणिप्रख्यम् आगमिकाः स्मरणमेव मन्त्रा-
दिप्राणितं मन्यन्ते । तथा च

‘ध्यानादिभावं स्मृतिरेव लब्ध्वा
चिन्तामणिस्त्वद्विभवं व्यनक्ति ।’

इति । अलं तावत् अनेन । तृन्नन्तैसमासेन
यत्नतोऽनुभवस्यार्थमुखेन कालस्पर्शम्, अर्थ-

३७ माया भेदप्रथा, विद्या शुद्धविद्या ।

३८ मायाविद्यारूपं च तद्वयं तस्य यदद्वयं तन्मयं स्मरणम् ।

३९ शुद्धविद्यापरामर्शप्राणितम् ।

४० यैव बहिः पूर्वानुभूतार्थपरामर्शमयी सैवान्तरूपा विमर्शशक्ति-
स्वभावा स्मृतिरित्युक्ता ।

४१ विभवं स्वातन्त्र्याख्यं, नहि निर्विमर्शः प्रकाशस्वरूपः कामपि
प्रगुणां सिद्धिं दातुं शक्त इति भावः ।

४२ अलं तावदिति पराक्षेपपूर्वं हि परमतनिरासेन स्वमतस्थापना
एवेहोपयोगिनी तच्च तावद्वहिर्भावतयैव सिद्ध्यति इति कृतमनेन सूक्ष्म-
विवेकेनेति ।

४३ पूर्वानुभूतार्थोपलब्ध्या इत्यत्र न लोकाव्ययेति सूत्रेण पृष्ठीनिषेधे
सति द्वितीयाश्रितातीतेति सूत्रे द्वितीयेति योगविभागाद्यलतः तृन्नन्त-
समासः । भर्त्रीश्वराचार्यस्तु वचनवार्तिके शेषपृष्ठीसमासस्य न निषेध
इति न्यरूपयत्—इति ।

४४ तृन्नन्तेति,—‘तृजकाभ्यां कर्तरि’ इति सूत्रेण हि समासः अत्र
प्रतिषिद्धः इति परस्य प्रमादकथितमेतत् इति व्यामोहं निवारयितुमाह
यलत इति समासस्त्वत्र वक्तव्यवस्तुश्रद्धया कृतः समासे हि वृत्तिपदार्थः

विश्रान्तैतां, द्वयोरपि प्रमातरि निरुद्धिं भेदा-
भेदाभ्यां दर्शयति, वृत्तौ एकार्थीभावात् तस्य
च भेदाभेदमयत्वम्—इति वक्ष्यामः ॥ १ ॥

एतदेव स्मृतितत्त्वमुपपादयितुं श्लोकान्त-
राणि । तत्र यदि कश्चिद्ब्रूयात्—इह स्मृति-
विकल्पः, न च अनेनार्थः प्रकाश्यते, अर्थसं-
स्पर्शिनो हि विकल्पाः, अनुभवेन च येन
सोऽर्थः प्रकाशतां नीतः स इदानीं कीर्ति-
मात्रमूर्तिर्जातः, न च सोऽपि स्मृत्या प्रका-
श्यते—ज्ञानस्य ज्ञानान्तरेणासंवेद्यत्वात् अस-
त्वाच्च—इति अर्थस्य प्रकाशनाभावात् 'इदं स-

पांसुरिवोदके मिश्रीभवंस्तत्कालुष्यरूपणां तत्र नावभासयति, न चाल्य-
न्तमलाक्षणिकोऽयं शब्दः येनापशब्दत्वादवाचकत्वे कापुष्कलत्वकथा
वक्तव्यस्य, अत्रोच्यते सूत्रकारज्ञापकादेतत्सिद्ध्यति किमिदं ज्ञापकं नाम
ज्ञापकस्य सामान्यापेक्षित्वात्—तत्प्रयोजको हेतुश्चेति (पा० व्या० १ अ० ४
पा० ५४ सू०) ।

४५ अर्थान्मुख्यम्, द्वयोरिति अनुभवार्थयोः ।

४६ निरुद्धिं—विश्रान्तिम् ।

४७ वृत्तौ—समासे ।

४८ स्वलक्षणात्मनोऽननुगामित्वेन अजनकत्वेन तत्र अनवभासात् ।

४९ अनुभवेन अर्थसंस्पर्शित्वमाशङ्क्याह—अनुभवेनेति ।

५० नष्ट इत्यर्थः ।

पं० ५ क० पु० स्मृतिविकल्पे इति पाठः ।

रामि' इति ज्ञानं भ्रान्तिमात्रमेव—इति पुन-
रपि आपतितम्—इति, तदा तं प्रति उच्यते

भौसयेच्च स्वकालेऽर्था-

त्पूर्वाभासितमामृशन् ।

स्वलक्षणं घटाभास-

मात्रेणाथाखिलात्मना ॥ २ ॥

५१ ननु च निर्विषयास्तावद्विकल्पाः स्वलक्षणात्मनोऽननुगामित्वेन
अजनकत्वेन च तत्र अनवभासात्, सामान्यादेश्च अवास्तवत्वात्, ग्राह्या-
कारस्य च ज्ञानैकविश्रान्तस्य ग्राहकाकारवदविकल्पत्वात्, विकल्पविशेष-
एव च स्मृतिरिति, सापि निर्विषयैव, एकविषयतया च एकं संवेदन-
तत्त्वमुपपादयिषितमत्र, अनुभवस्मृत्योरेकं स्वसंवेदनरूपम् एकविषयतो-
पलम्भात्, भिन्नसंवेदनरूपतायां हि पृथक् स्वप्रकाशमात्ररूपत्वमेकवि-
षयतोपलम्भस्य विरुद्धम् इति स्वभावविरुद्धोपलब्ध्या भिन्नसंवेद्यरू-
पत्वात् विपक्षाद्वानृत्त एव स्वसंवेदनरूपत्वेन व्याप्यते इति व्याप्ति-
सिद्धौ स्वभावहेतुः, स चायं निर्विषयत्वेऽत्यन्तासिद्ध इत्याशङ्क्य सूत्रम्
भासयेदिति ।

५२ अत्रायं तात्पर्यार्थः—स हीति पूर्वसूत्रात् योज्यम् । स महेश्वरो
भगवांश्चिदात्मा पूर्वाभासितमर्थं तावत् स्मृतौ परामृशति विकल्पयतीति
उपगम्यम्, तथा उपगमे च तस्य अर्थस्य पूर्वदेशकालाभ्यामवच्छेदात्
देशकालसंकोचसारत्वाच्च स्वलक्षणात्मनः स्वलक्षणरूपं तमर्थं परामृश-
तीति आयातम्, परामर्शनं च प्रकाशनान्तरीयकम्, अप्रकाशमानतायां
हि किं परामृष्टं स्यात्—अप्रकाशितं विमृष्टं चेति हि अन्धपदम् परामर्शश्च
प्रकाशस्य स्वभाव इति स्वभाविनोऽसंभवे कस्य स्वभावो भवेत्, परा-
मर्शनेन हेतुना उपलक्षणेन वा तस्य स्वलक्षणस्यावश्यंभाविनी भासना,
अर्थात् सामर्थ्यात् परामर्शनान्यथानुपपत्त्या घटाभास एव एकाकी वा लौ-

पं० ३ क० पु० स्वकालेऽर्थान् इति पाठः ।

इह स्मृतिकाले तावत् अर्थोऽध्यवसीयते,
अन्यथा सुप्तमूर्च्छितकल्पतापत्तेः । एवं च
यावत् अध्यवसायोऽर्थस्य तावत् 'अर्थात्' इति
सामर्थ्यात् इयत् अर्भ्युपगन्तव्यम्—यत् सोऽर्थः
प्रकाशते, अप्रकाशमानेऽध्यवसातव्येऽध्यवसा-
योऽन्धप्रायः स्यात् । प्रकाशनं च न तर्दानी-

हिल्यौन्नत्याद्यनेकाभासयोगित्वेन वा बहुप्रकारः समस्तपूर्वाभाससंभिन्नो
वावसृश्यते, सर्वश्चासौ देशकालाभाससंभेदात् स्वलक्षणीभूतः । अथेति
विकल्पं द्योतयति । ननु यदि सोऽर्थः प्रकाशते तदनुभवात् को भेदः,
क एवमाह प्रकाशत इति । प्रकाशते किलासौ, स हि प्राच्यः कालोऽ-
स्यावभासांशे वेद्यस्वीकारिणि स्वालक्षण्यहेतुः इदानीन्तनश्च स्मर्तुदेह-
प्राणादिगतो वर्तमानो विमर्शभागे, तदेतदुभयकालस्पर्शनं विमर्शस्य
स इति, तेन भगवत इवाहमिति, सदाशिवस्य वाहमिदमिति, अनुभ-
वितरि वा इदमिति न स्मर्तुः स्मरणपरामर्शप्रसङ्गः वेद्यस्योन्मेषात्
पृथक्त्वात् प्राक्कालत्वाच्च यदाह 'स्वकाल' इति, पूर्वाभासितं च स्वकाल-
त्यागेन तद्देशत्यागेन च घटाभासमात्रतया परामृशत्संकोचाभासवान्
सामान्यात्मकमर्थं प्रकाशयत्येव स्मृतिव्यतिरिक्तं विकल्पमात्रमित्यपि
अथशब्दः, तस्मात् वैलक्षणेन वा सामान्यलक्षणेन वा विषयवत्तैव
स्मृतिविकल्पादाविति निर्विषयत्वासिद्धौ स हेतुः स्थित एव एकविषय-
त्वोपलम्भात् इति ।

५३ अर्थः—स्वलक्षणम् ।

५४ अन्यथा—अर्थानध्यवसाये । सुप्तमूर्च्छितेति, सुप्तस्य मूर्च्छितस्य च
यथा अर्थानध्यवसायः तथा स्यात् ।

५५ इयत्—वक्ष्यमाणम् ।

५६ अङ्गीकार्यम् सर्वैरिति शेषः ।

५७ अन्धकल्पः ।

५८ अनुभवकालस्य ।

न्तनकालस्य त्यागेन, नापि स्वीकारेण इदम् इत्ये-
 वावभासं न प्रसङ्गात् । तस्मात् अतीतानुभवकालः
 पूर्वानुभूतभावस्वालक्षण्याक्षेपकत्वेनापेक्षणीयो
 वेद्यभागे प्रकाशात्मकावभासाभिनिवेशितया,
 स्मृतदेहप्राणाद्यवभासकालश्चावलम्बनीयो वे-
 दकभागे विमर्शाभाभिनिवेशित्वेन । आभास-
 मात्रं हि भावस्य स्वरूपं, प्रत्याभासं प्रमाणस्य
 व्यापारात् । तदेव आभासान्तरव्यामिश्रणया
 दीपसहस्रप्रभासंमूर्च्छनवत् स्फुटीभवति ।
 आभासान्तरव्यामिश्रणाभावेऽपि तु कालाभा-
 ससंभेदेनैव स्वालक्षण्यं तस्य आभासस्य क-
 रोति-कालशक्तेरेव भेदकत्वात् इति वक्ष्यते ।

५९ उभयत्रापि ।

६० तस्मात्-कारणात् ।

६१ प्रमाणस्य-प्रत्यक्षादेः, व्यापारात्-प्रमारूपात् ।

६२ तदेव-भावस्वरूपम्, यथोक्तं मध्यप्रत्यभिज्ञायां-अर्थितावशात्
 स्मृतावुपजायमानायां घटाद्याभासस्यैव काञ्चनाद्याभाससंभिन्नस्यापि
 यथोपयोगं पूर्वदेशकालाद्याभासाद्यवच्छेदोपरागात् स्वलक्षणरूपस्य स्मर-
 णादसाववभासो भवति इति, स्वलक्षणे तु तत्रावभासोन्मेष एव कथित
 इति न कश्चिद्विरोध इति ।

६३ अत्र अधुना इति गृहीतो य एवाप्याभासः स व्यापकत्वति-
 त्वात्सामान्यलक्षणतिरस्कारात्संकुचितः स्वलक्षणमुच्यते ।

२६०] श्रीमदभिनवगुप्ताचार्यकृतविमर्शिन्युपेता । १२५

एवं तावत् स्वलक्षणीभावः प्राक्तनदेहाभाससा-
चिव्यौद्युदितकालाभासयोजनया घटाभासस्य
इति । तावत्त्वेव वा स्मृतिः आभासान्तरैरपि
व्यामिश्रा अतिस्फुटा । अत्यन्तस्फुटीभा-
वेऽपि तदानीन्तनकालता न त्रुव्यति अन्य-
साधारण्येन अनवभासनात् । तथैवभासे तु
योगिनस्तन्निर्माणमेव । ब्रह्मभाषितादौ तु

६४ प्राक्तनदेहेति प्रकाशते इति त्वनुभवे, यद्यपि प्रकाशे कालयोगो
नास्ति तथापि वेद्यदेहादौ निषिक्तोऽसौ प्रकाशस्तदनुकारी मायापदे
निर्भासते इत्यतीतवर्तमानदेहादिसहभूतोऽसौ स्मर्यमाणवस्तुगतो विम-
र्शमयोऽपि प्रकाशो देहप्रमातृमानिनामस्फुटत्वेनाभिमानगोचरत्वमेति,
स्फुटत्वेन तु वर्तमानदेहोपाधिविश्रान्तो वर्तमानो विमर्शो द्वितीय इति ।

६५ साचिव्यं-सहभावः ।

६६ तावत्त्वेव-घटाभासमात्रे ।

६७ अत्यन्तस्फुटीभावेत्यनेन अखिलात्मना इति व्याख्यातम् । यथो-
क्तमष्टसहस्र्याम्-कदाचिदुत्पन्नरत्यन्तैकरसाधानोद्युक्तस्य निरवशेषविशेषणा-
वभाससामानाधिकरण्यापत्तिविशदीकृतः स्मर्यमाणोऽर्थः साक्षात्कारमय
एव स्फुटं पुरः स्फुरति, तथा च प्रत्यक्षीभावेऽपि पूर्वदृष्टतयैव प्रत्यक्षी-
भावादनुभूतविषयासंप्रमोषः सुतराम् इति स्मृतिभेदमध्यगणनायां न
क्षतिः । अत्यन्तेति साक्षात्कारसमये यावद्भिराभासैः पूर्वोक्तः प्रत्यभासिष्ट
तावद्भिरिव स्मर्यते, यथा अधुनैवाग्र इव इममहं पश्याम्येवेति अत्र वर्त-
मानदेशकालयोस्तद्देशकालतयाच्छुरितयोस्तद्देशकालीभूतयोरेव सोऽर्थः
स्फुरति इति ।

६८ तथेति-अन्यसाधारण्येन, अत्र वर्तमानप्रमातृस्वरूपैकीभावा-
भावात् पूर्वदृष्ट एव सविमर्शो सती इदानीन्तनविमर्शभूमिपतिता स इति
विमर्शो वच्यते ।

पं० १ ग० पु० देहाद्याभासेति पाठः ।

नवमेव अवभासनम् इति । तत्र तु आगमादि-
मानान्तरानुभूतब्रह्मादिस्वरूपस्मरणपरम्परा अ-
भ्युपायः । 'भासयेत्' इति विधिरूपेण नियो-
गेन नियमो लक्ष्यते, न भासयति इत्येतत्
न, अपि तु भासयत्येव इति । 'स्वकाले' इति
स्मरणकाले । 'आमृशन्' इति वेदकभागनिवेशी
वर्तमानकाल उक्तः । 'पूर्वावभासितं स्वलक्ष-
णम्, इति वेद्यांशस्पर्शी भूतकालो घटाभास-
स्यापि केवलस्य स्वालक्षण्यापत्तिहेतुर्दर्शितः ।
इयदेव स्मृतेः अव्यभिचारि वपुः, अर्थाति-
शयात् तु स्फुटत्वम् इति 'अथ' शब्दो द्योत-
यति । तदेवाह 'अखिलात्मना' इति सर्वा-
भासमिश्रेण वपुषा ईत्यर्थः ॥ २ ॥

६९ नवमेवेति—तदानीन्तनत्वेन ये प्रमातारः सर्वज्ञाः, यदि वा संसा-
रिणः, अनुमानागमादिप्रमाणान्तरायाततद्विषयप्रकाशा अपूर्वत्वेन पश्यन्ति
विमृशन्ति तेषां यो ज्ञानाभासः तेन सह तत्रांशे भगवदिच्छया स
एकीभवति । स्मरणे तु पूर्वप्रमातृणां यो ज्ञानाभासस्तस्य स्मृतुः पूर्वा-
नुभवेन सह मिलितोऽभूत् स एव इदानीमुन्मिषति इति विशेषः ।

७० नियोगेन—आज्ञया, नियमः—अवश्यभावः । मर्यादाज्ञानमेव हि
आज्ञानम्, स्वयं मर्यादां जानन्परस्य तत्प्रत्ययमुत्थापयन् आज्ञापयति
इत्युच्यते, अग्निहोत्रं जुहुयात्स्वर्गकाम इत्यत्र हि स्वर्गकामस्यायं नियमः
जुहोत्येवेति, अन्यथा हि स स्वर्गकामो न परमार्थत इति भासयेदिति
लिङ्गर्थः ।

७१ यतः परामर्शस्यान्धपदप्रख्यता न भवतीत्यर्थः ।

ननु एवं स्वलक्षणस्य प्रकाशने भेदेन बहि-
स्तदवभासेत । एतदेव हि बहिरवभासनम्-
यत् स्वलक्षणप्रकाशनम् इति शङ्काशमनाय
निरूपयति

नैच युक्तं स्मृतेर्भेदे

स्मर्यमाणस्य भासनम् ।

७२ ननु परामर्शस्यान्धपदप्रकृत्यता माभूदिति स्मरणेऽपि अर्थस्य
प्रकाश उपगम्यते, ततश्चानुभूयमान इव स्मर्यमाणोऽपि बहिरयमिति
कथं न व्यवहार्यः तद्व्यवहारकारणं हि तस्यार्थस्य प्रकाशनं, तच्चाविक-
लमस्तीत्याशङ्क्याह 'न च युक्तम्' इति स्मर्यमाणस्यार्थस्य यत् प्रकाशनं
तदिदानीन्तनं न भवति अपि तु प्राच्यमेव तत्, तदपि च प्राच्यं
प्रकाशनं स्मृतिलक्षणे संवेदनेऽधुनातनं विमर्शरूपं प्रधानीकृत्य निर्भा-
समाने संभेदेनैव न तु भेदेनाभाति, ततश्च स्मरणे स्वात्मांशे सवि-
मर्शः प्रकाशः कालानवच्छिन्न एव, अर्थांशे तु प्रकाशः प्राच्य एव
तन्नान्तरीयकविमर्शसहितः, पुनर्विमर्शस्तु इदानीन्तनः । एवं तत् स्मर्य-
माणस्यानुभवप्रकाशनद्वारेण भासनं भवति अन्यथा स्वातन्त्र्येणानुभू-
यमानतोचितं तद्भासनं भवेत् न स्मर्यमाणतोचितं, तेन यथानुभव-
ज्ञाने प्रकाशादपृथग्भूतमपि मायाशक्त्या मायाप्रमातुः पृथग्भूतमिव
प्रकाश्यते वस्तु न तथा स्मृतिज्ञाने, अपि तु तत्र प्राच्य एवासौ पृथ-
ग्भावप्रकाशाभिमानोऽनुवर्तते, तेन पृथक् प्रकाशः कस्मान्न भवति
स्मृतौ-इति न चोदनीयम्, एतद्व्योपपरिहारनान्तरीयकतया च प्रसङ्गतः
प्रकृतमपि सिद्ध्यति अधिकरणसिद्धान्ततया इत्याह तेनेति । यदुक्तम्
'स्मृतावनुभवप्रकाशनम् अनुवेदकतया वर्तते, अनुभवप्रकाशाभेदेन
च अर्थो वर्तते' इति, ततो हेतोरिदमपि सिद्धं भवति, शरीरप्राणाद्या-

पं० १ ख० पु० भेदेनैव इति पाठः ।

तेनैक्यं भिन्नकालानां

संविदां वेदितैष सः ॥ ३ ॥

स्मरणज्ञानात् भिन्नत्वेन बहीरूपतया यदि
सोऽर्थो भासेत 'स्मर्यमाणस्य' च यत् 'भासनं'
तदेव न स्यात् स्मर्यमाणमेव तत् न स्यात्,
अनुभूयमानमेव तत् भवेत् इति यावत् । ननु
चैवं कथं स्वलक्षणस्य प्रकाशनम्? उक्तमेतत्—
न इदानीं प्रकाशनम् अपि तु पूर्वकाले एव,
तदा चासौ बहिरवभासत एव । ननु चेदानीं

भासानां स्फुटत्वेन अस्फुटत्वेन संभावितस्फुटत्वेन च वर्तमानातीत-
भविष्यद्रूपतया तदुपाधिसंकोचयोगेन संविदोऽपि वर्तमानादिभेदेन
उपचरितकालभेदाया अपि परमार्थत एकेयमेव इति । सत्यपि च
सर्वत एकेये यावत्वेन निजस्वातन्त्र्यमहिम्ना स प्रमाता परामृशति
एकेयम्, तावत्वेन तद्भाति स्मरणानुभवयोरिव, एतदेव हि संवेदनाधिकं
संवेदितृत्वम्—यत् संवित्सु संयोजने वियोजने च स्वाच्छन्धमिति,
यदेवमैक्यम् अनुसंधानरूपं स्वातन्त्र्यं तदेव अपरवैलक्षण्यप्रदम् आत्मन
इति, स एवात्मा एक आत्मा इति वक्तव्यं भावप्रत्ययेन तद्धर्मप्राधान्यं
दर्शितम्, यथा 'चैतन्यमात्मा' इति श्रीशिवसूत्रेषु । तथा ह्यार्यः

‘धर्मान्तरप्रतिक्षेपाप्रतिक्षेपौ तयोर्द्वयोः ।

संकेतभेदस्य फलं ज्ञातृवाञ्छानुरोधिनः ॥’

इति । स इति छान्नाकारस्येव, एष इति स्फुटं स्वरूपमुक्तम् इति
सुत्रार्थः ।

७३ स्मृतेरिति पञ्चमी विभक्तिः ।

७४ तेन—हेतुना ।

तर्हि किम्?—विमर्शनम् इति ब्रूमः । ननु प्रकाशनविमर्शनयोः भिन्नकालत्वम् आपतितम् ततः किम् उभयमपि न किञ्चित् स्यात् अन्योन्यजीवितत्वात् अस्य?, मैवम्, यस्य हि संवेदनान्येव भिन्नानि तत्त्वम् तस्यै इदम् अप्रतिसमाधेयमेव, अस्मद्दर्शने तु भिन्नकाला अपि संविदः तत्कालात्यागेनैव एकताभासनेन स्वतन्त्रः प्रमाता यावदन्तर्मुखतया तावत्तन्त्रं विमृशति तावत् प्रकाशस्य तात्कालिकबहिर्भावावभासो, विमर्शस्य इदानीन्तनान्तर्मुखा स्थितिरेव, एतदेव वेदनाधिकं वेदितृत्वं—वेदनेषु संयोजनवियोजनयोः यथारुचि करणं स्वातन्त्र्यम्, कर्तृत्वं च एतदेव उच्यते घटमहमन्वभूवम् इति वा, स घटः इति वा

७५ तस्य—बौद्धस्य ।

७६ अज्ञक्यसमर्थनम् ।

७७ संविद इति कर्मप्रयोगः ।

७८ अंशे—अर्थे । विमृशति—संविद इत्यन्वयः ।

७९ घटमहमन्वभूवम् इत्यत्र पूर्वानुभवस्य स्मृत्युद्बोधैक्येन प्रतिपादनम् स घट इत्यत्रापि अर्थे एव पृथग्भूतो भाति, अनुभवस्तु तदानी-

पं० ११ ख० पु० स्थितिरिति इति पाठः ।

पं० १२ ख० पु० संवेदनेषु इति पाठः ।

‘ऐक्यम्’ अनुसंधानम् अनुसंधातुरभिन्नम्
 इति दर्शयितुं यदेव ऐक्यं ‘स एव वेदिता’
 इति सामानाधिकरण्येन दर्शितम् । ‘एष स’
 इति आच्छादितस्येव प्रमातृत्वस्य स्फुटाव-
 भासनं कृतम् इदम् इति विस्मयगर्भया
 उक्त्या प्रत्यभिज्ञानमेव सूचितम् । यदाह
 ग्रन्थकार एव

‘इत्थं स्वसंवित्तिमपहुवानै-
 र्यत्तद्वदद्भिः कलुषीकृतं यत् ।
 प्रमातृत्वं स्फुटयुक्तिभिस्ता-
 न्मूकान्विधाय प्रकटीकृतं तत् ॥’

इति ॥ ३ ॥

ननु च प्राच्य एव अनुभवो यदि स्मर्य-
 माणस्य बहिरवभासनरूपः प्रकाशः तर्हि इयत्
 उच्यताम् — सोऽनुभव इदानीं स्मरणेन विषयी-

मर्थोपसर्जनभावेन सृज्यमानोऽपि तदुत्तीर्ण इव इदंतापरामर्शसंस्प-
 र्शाक्षमः अहंमात्रविश्रान्तिसत्त्वः, तस्य तु यः स इति स्फुट इति च
 परामर्शः तदनुभाव्यधर्मोपचारेण व्यवहारमात्रमिति भावः ।

८० संधानरूपं स्वातन्त्र्यमित्यर्थः ।

८१ वेदिता आत्मा इत्यर्थः ।

८२ स इति च्छन्नाकारः, एष इति स्फुटमुक्तस्वरूपः ।

८३ भौतिकप्रायमसंगतम् ।

क्रियते-इति, ऐक्येन तु अलौकिकेन कोऽर्थः
इति व्यामोहं विहन्तुमाह

नैव ह्यनुभवो भाति

स्मृतौ पूर्वोऽर्थवत्पृथक् ।

प्रागन्वभूवमहमि-

त्यात्मारोहणभासनात् ॥ ४ ॥

वैधर्म्यसाधर्म्याभ्यां दृष्टान्तैः 'प्राक्' इति
अनुभवकाले यथा स 'पूर्वो' घटादिः अर्थः
'पृथक्' इति इदन्तया भाति स्म नैवं स्मर-
णकाले स्मृतिज्ञानात् पृथक्त्वेन इदं पूर्वमनु-
भवनम् इति 'भाति' । यथा च स्मृतिकाले
तस्मात् स्मृतिज्ञानात् सोऽर्थः 'प्राक्' इति
पूर्वस्वभावो न भेदेन आभाति, स्मृतिकाले
बहिरवभासाभावात् । एवं तत एव हेतोः 'पू-

८४ अनुभूतार्थवत् ।

८५ अन्वयव्याप्तिकः साधर्म्यदृष्टान्तः, तद्विपरीतो वैधर्म्यदृष्टान्तः ।

तत्र वैधर्म्यदृष्टान्तमाह प्रागिति ।

८६ साधर्म्यदृष्टान्तमाह-यथा चेति ।

८७ एवं-स्थिते सति ।

८८ हेतोः-बहिरवभासाभावरूपात् ।

पं० ४ क० पु० पूर्वार्थवदिति पाठः ।

वोऽपि अनुभवो' न भेदेन आभाति, कथं तर्हि उभयं भाति!—अन्वभूवम् इत्येवम् । एतत् किमुच्यते?—इति चेत्, 'अहम्'—इत्येवं स्वभावो य 'आत्मा' पूर्वापरसंविदन्तर्मुखस्वभावः तत्र यत् 'आरोहणं' विश्रमः तेन हेतुना पूर्वसंविद्रूपतायाः स्वप्रकाशाया 'भासनात्' तल्लीनस्यापि घटस्य स्वप्रकाशदेशीर्यत्वेन अवभासनम् । 'आत्मनि च आरोहणं' विश्रमणा अनुभवस्य अर्थस्य च । प्रकृतिप्रत्ययौ प्रत्ययार्थसह ब्रूतः—इति न्यायात् संख्याक्षिते तद्वति वा कर्तृभूतेऽस्मदर्थे प्रत्ययार्थेऽनुभवो ब्रुडितः तद्वारेण अर्थोऽपि च, न तु स्वातन्त्र्येणैव असौ, तदर्थमेव कर्म न निर्दिष्टम् । घटादिः पुनः अनुभवकाले न अस्मदर्थमारोहति, 'हि'

८९ उभयम्—अर्थानुभवलक्षणम् ।

९० अर्थानुभवस्मृती ।

९१ स्वप्रकाशकल्पतया ।

९२ अत्र ण्यासश्रन्थो युच् (पा० व्या० ३ अ० ३ पा० १९ सू०) ।

९३ संख्याक्षित इति युक्त्यन्तरमेतत्, तद्वति—संख्यावति ।

९४ तद्वारेण—अनुभवद्वारा ।

पं० १ क० ग० पु० तत्कथं भाति ह्युभयमिति पाठः ।

यस्मात् नैव भाति पूर्वोऽनुभवः पृथक् अपरा-
धोक्तात् हेतोः, तस्मात् संविदामैक्यम् इति
पूर्वेण संबन्धः । लुडा भूतकालस्य द्योतित-
त्वात्, 'प्राक्' इति भिन्नक्रमः, उत्तमपुरुषेण
अस्मदर्थस्य 'अहम्' इत्येपि, आरोहणम् इति
रुहिरपि णिजन्तोऽपि ॥ ४ ॥

ननु क एवमाह—अनुभवः पृथक् न
भाति ?—इति, घटवत् न भाति—इति चेत् किं
ततः ? घटोऽपि हि न अनुभवमङ्गया भाति—
इति, किं न भाति ? स्वभावेन भाति—इति तु
उभयत्रापि समानम् । तथाहि—अतीताना-
गतसूक्ष्मादि यथा योगिज्ञाने विषयीभवति
इति अभ्युपगतम्, तथा परंचित्तमपि

‘प्रत्ययस्य परचित्तज्ञानम् ।’ (योगद० ३ पा० १९ सू०)

९५ भिन्नक्रम इत्यन्वयः ।

९६ अर्थवत् पृथगनुभवः ।

९७ स्मृतौ न भाति इति ।

९८ अनुभवे अर्थे च ।

९९ परचित्तमपि योगिज्ञाने विषयीभवति इति संबन्धः । भूतभा-
विपरमाण्वादि ।

१०० प्रत्ययस्य परचित्तज्ञानमिति, प्रत्ययस्य संयमात् प्रत्ययस्य

प० ख० पु० यथा इति पदं नास्ति ।

इत्यादौ । तत्र ज्ञानवृत्तिपरिणतमेव सत्त्वं^{१०१}
चित्तशब्देनोक्तम्, अन्यथा प्रत्ययस्य संयमं^{१०२}
विषयीकार्यत्वं किमुच्यते, आलम्बनयोगश्च
कथं शङ्क्येत,—‘न च सालम्बनमिति’—तस्मात्
परकीयमनुभवनमिव निजमपि विषयीक्रिय-
ताम् इत्याशङ्क्य दृष्टान्तं^{१०३} एवासिद्धः इति,
‘भान्ति’ इत्यन्तेन अभ्युपगमेन वा सिद्धत्वेऽपि
प्रकृतेऽर्थे विषमः इति शेषेण^{१०४} दर्शयति

योगिनामपि^{१०५} भासन्ते
न दृशो दर्शनान्तरे ।

साक्षात्करणं, ततश्च परचित्तज्ञानमुत्पद्यते योगिन इति । ‘न च सालम्बनं
तस्याविषयीभूतत्वाद्’ रक्तं प्रत्ययं जानाति अमुष्मिन्नालम्बने रक्तम्
इति न जानाति, परप्रत्ययमात्रं तु योगिचित्तस्य आलम्बनीभूतमिति
पातञ्जलभाष्ये ।

१०१ सत्त्वं—अन्तःकरणम् ।

१०२ संयमः—प्रणिधानम् ।

१०३ सालम्बनं—सविषयम् ।

१०४ दृष्टान्तः—योगिप्रत्ययरूपः ।

१०५ मेयपद इत्यादिना ।

१०६ अपिशब्देन दृष्टान्तत्वेन यत्संभावितं परेण तदस्य न घटत
इत्याह ।

१०७ दर्शनान्तरे—विषये । अत्र योगिनामपि इति दृष्टान्तवाक्यं

पं० ४ ख० पु० कथं शक्येतेति पाठः ।

स्वसंविदेकमानास्ता

भान्ति मेयपदेऽपि वा ॥ ५ ॥

‘योगिनां’ यत् एतत् ‘दर्शनान्तरं’
भावनाद्युद्भवं परचित्तविषयो ज्ञानविशेषः,
तत्र ‘दृशः’ इति उपलब्धयो न भान्ति ।
तथाहि – सौगतानां तावत् स्वप्रकाशैकरूपं
ज्ञानं, तत् चेत् ज्ञानान्तरेण वेद्यं, तर्हि यत्
अस्य निजं वपुः अनन्यवेद्यतया प्रकाशनं
नाम, न तत्प्रकाशितं स्यात् । सांख्यानामपि
पुरुषच्छायैव उपलब्धिः, पुरुषश्च असंवेद्यप-
र्वा इति कथं वेद्यः स्यात् । वैशेषिकीणामपि

परंतु स्वभावेन भाति इत्यत्रैव समर्थनमेतत्, तथाहि आद्यप्रादिकयोरनु-
भवबलान्नेदोऽङ्गीकर्तव्यः, ततश्च ज्ञानस्य ज्ञानान्तरवेद्यत्वं, तेन च अनु-
भवस्मरणयोरपि वेद्यवेदकता, तथा च एकविषयत्वेन विषयमेलनम् तेन
व्यवहारसिद्धिः इति कथमेकप्रमातृसमर्थनमित्यत्राह ‘दृशो दर्शनान्तरे
न भान्ति’ इति । अत्र भान्ति इति काकाक्षिवद्योज्यम् ।

१०८ भूतार्थभावनाप्रकर्षपर्यन्तजः ।

१०९ परकीयाः ।

११० भान्ति इत्यत्र वेद्यतया इति योज्यम् ।

१११ उपलब्धिः, ज्ञानं, बुद्धिः इति भिन्ना एव संमन्यन्ते तैरिति ।

११२ काणादानाम् ।

पं० ६ ग० पु० स्वप्रकाशं ज्ञानमिति पाठः ।

आत्मनि अभेदेन समवायि संवेदनं पर-
गतं मनसा कथं गृह्येत अन्तःशरीरवृत्तिना,
तच्छरीरान्तरऽनुप्रवेशे तु तस्यैव अहम्
इति शरीरीकरणात् अहन्तावभासितत्वात्
आत्मनो भेदो विगलेत्, नित्यानुमेयत्वं तु न
आत्मन उपपद्यते, ज्ञानस्य च ज्ञानान्तरवेद्य-
त्वेऽनवस्थादि उक्तम् । तस्मात् योगिनः परचि-
त्तवेदनावसरे इर्यान् प्रकाशः—एतदेहप्रकाश-
सहचारी घटसुखादिप्रकाशः—इति । तत्र घट-
सुखादिः इदन्तया भाति, तद्वर्तस्तु प्रकाशो-
ऽहम्—इत्येव स्वप्रकाशतया प्रकाशते । प्रमा-

११३ जैमिनीयवत् ।

११४ योगिन इयत् परज्ञानवेदनं—यत् परदेहादिसहभावी नील-
मधुरसुखरागाद्यवभासमयः प्रकाश इति, तत्र च नीलादि पृथग्भावेन
वेद्यमेव, प्रकाशांशस्तु अहमित्येव प्रकाशते, प्रमात्रीकृतदेहाद्यवभाससं-
स्कारास्तु तन्निष्ठामिदन्तां प्रकाशभागेऽभिमन्यते, दृढस्वपरविभागसंस्का-
रंशे तु सर्वमात्मतया पश्यन् स्वसृष्टमेव स्वपरविभागं पश्यति इति
तदपेक्षयापि न ज्ञानं ज्ञानान्तरेण वेद्यम्, योगिज्ञाने वा अविचारिता-
पातशङ्कितप्रतिभानबलादेव वेद्यतास्तु परज्ञानस्य, न त्वेवं स्मृतौ इति
भावः ।

११५ वक्ष्यमाणः ।

११६ पृतदिति—परार्थः ।

११७ पृथग्भावेन वेद्यमेव ।

११८ घटसुखादिप्रकाशः ।

त्रीकृतपरदेहप्राणादिसमवभाससंस्कारात् तु तन्निष्ठो^{११९}म् इदन्तां प्रकाशभागेऽपि मन्यमान इदं परज्ञानम् इति अभिमन्यते अविगलितस्वपरविभागो योगी । प्राप्तप्रकर्षस्तु सर्वम् आत्मत्वेन पश्यन् स्वसृष्टमेव स्वपरविभागं पश्यति इति ज्ञानस्य न योगिज्ञानेन प्रकाश्यता, भव^{१२१}तु वा तथापि प्रकृते न एतत् समम् । तथाहि—अयमनुभवति इति परनिष्ठ एव असौ अनुभवे योगिनः प्रकाशो, न तु अहमनुभवामि इति आत्मारोहेण, इह तु अन्वभूवम् इति अहमंशविश्रान्तिः अनाली-
ढेदंभावैव अनुभवस्य इति युक्तमुक्तम्—यस्मात् अनुभवः पृथक् न भाति तस्मात् ऐक्यं भिन्नकालानां संविदां वेदिता इति ॥ ५ ॥

११९ परदेहाद्यवभाससंस्कारनिष्ठाम् ।

१२० दृढतरस्वपरविभागसंस्कारअंशेन ।

१२१ भवतु वेत्यादि, ग्राह्यभूमिगतत्वेन अवभासनाभ्युपगमेऽपि वा तस्य परबोधस्य स्मृत्यनुभववृत्तान्तवैलक्षण्यमेव परबोधविषययोगिविज्ञानोत्पत्तेः, न तु एतन्निदर्शनेऽनुभवस्मृत्योर्ग्राह्यग्राहकभाव इति मेय-
पदेऽपि वेत्यस्य वाक्यस्य तात्पर्यम् ।

पं० ५ ख० ग० पु० स्वसृष्टमिति पाठः ।

यदि ^{१३३}अहं-भावविश्रान्तिवशात् अनुभवः
स्मृतौ पृथक् न भाति इति उच्यते, तदा
परामर्शान्तरं^{१३३} साक्षादेव इदन्तया अनुभवं
परामृशत्, यदि वा इदं-भावोचितैर्घटादिवि-
श्रान्तताम् अनुभवस्य प्रथयत् उपलब्धम्,
इति तदनुसारेणापि किं न व्यवह्रियते इति
परामिप्रायं प्रतिक्षिपति

स्मर्यते यद्दृग्गासीन्मे
सैवमित्यपि भेदतः ।

तद्व्याकरणमेवास्या

मया दृष्टमिति स्मृतेः^{१३५} ॥ ६ ॥

लोकस्य तावत् एवं न संवेदनं,^{१२६} स हि न

१२२ अहमित्यात्मारोहेण भासनात् ।

१२३ सा दृष्टो आसीत् इति इदन्तया अनुभवं परामृशदिति, घटे
हि स्मर्यमाणे वेद्यदशाधिशायिनि अनुभवो ग्राहकेणैव मिलति इत्यत्रा-
विवाद एव तस्मिन्नेव तु स्मर्यमाणे वेद्यीकृते किं वाच्यमिति ।

१२४ उचितमिति — अनुभूयमानम् ।

१२५ अत्रायं भावः — घटे ममानुभवोऽभूत् इत्यपि कथने घट एव
वेद्यः यथाह तत्रभवान्

‘घटज्ञानमिति ज्ञानं घटज्ञानविलक्षणम् ।

घट इत्यपि यज्ज्ञानं विषयोपनिपाति तत् ॥’

इति ।

१२६ सा इक् सोऽनुभवः मम आसीत् इति यत्स्मर्यते इत्यन्वयः ।

पृथग्भूतां दृशं कांचित् मन्यते—‘सा दृक् मे
 आसीत्’ इत्येवम्, अपि तु यत् स्मर्यते एवं-
 भूतमपि यत् स्मरणं कस्यचित् विवेचकम-
 न्यस्य, तत् स्मृतेर्व्याकरणम्, पदस्येव प्रकृति-
 प्रत्ययार्थनिरूपणं काल्पनिकं विभज्य आक-
 रणं परत्र प्रतिपादनमात्रम् । सोऽपि यदि
 मूलप्रतीतिं विमृशति पूर्वोक्तक्रमेण, तदा
 अनुभवं पृथग्भूतं न वेद, यत एव तत् राहोः
 शिरः इतिवत् कल्पितं भेदं^{१२९} मन्यते, अन्यथा
 स घटः इतिवत् ‘सा दृक्’ इत्यत्रापि
 प्राक्तनं दृगन्तरम् अपेक्षणीयं स्यात् । तत्
 इत्यनेन हि घटस्य^{१३०} वा दृशो वा पूर्वानुभव-
 विषयापत्तिः उच्यते, अन्यथा दृक् इत्येव
 स्यात् । ततश्च दृक् मया दृगन्तरेण अनु-

१२७ अहमित्यात्मारोहेण ।

१२८ अन्वभूवमहमिति ।

१२९ काल्पनिकम् ।

१३० स घट इत्यत्र ।

१३१ सा दृक् इत्यत्र ।

पं० १३ ग० पु० विषयतापत्तिरिति पाठः ।

भूता इति आपतेत् । तत्रापि तथैवेऽन-
 वस्था । ननु स्मृतेः मौलिकं^{१३३} किंरूपम् ? उ-
 च्यते—मया दृष्टम् इति । ननु अत्र दयिता-
 वदननलिनादिविश्रान्तं दर्शनम् उक्तम् न तु
 आत्मारूढं—कर्मणि निष्ठोत्पत्तेः । स एष स्ववा-
 चमेव न चेतयति । कर्तुः क्रियया हि आप्यं
 कर्म इति दृशिक्रियायाः कर्तृनिष्ठतैव । तथा
 च कर्तृस्थामेव^{१३४} दृशिक्रियामाहुः—^{१३५}‘दर्शयते

१३२ इगन्तरेण अनुभूतत्वे ।

१३३ मौलिकं पारमार्थिकं, मूलात् — अविसंवादिस्थानादागतमिति
 तात्त्विकमित्यर्थः ।

१३४ द्विधा हि धातवः — कर्मस्थभावाः, कर्तृस्थभावाश्च, तथाहि
 येषां भावः कर्मणा अनुभूयते ते कर्मस्थभावाः, येषां कर्त्रा अनुभूयते ते
 कर्तृस्थभावाः । तत्र विभागः—

‘कर्मस्थः पचतेर्भावः कर्मस्था च भिदेः क्रिया ।

आसासिभावः कर्तृस्थः कर्तृस्था च दृशेः क्रिया ॥’

इति । तद्यथा—तण्डुलान्पचति, अत्र च भाव्यमानो विक्लित्याख्यः
 क्रियात्मको धात्वर्थः कर्मस्थः इति दिक् । तथा आस्यते भवता इत्यत्र
 उपवेशनात्मा धात्वर्थः कर्तृस्थः, तदुक्तं हरिणा ।

‘गतिबोधाशनत्यागशब्देच्छाप्राप्तिवाचिनाम् ।

द्वेपार्थाकर्मकाणां च भावः कर्त्रानुभूयते ॥’

इति । यद्यपि शब्दानुशासने अपरिस्पन्दसाधनसाध्यत्वसंपरिस्पन्द-
 साधनसाध्यत्वाभ्यां भावक्रिययोर्भेदः तथापि सूक्ष्मेक्षिक्रिया अत्रापि
 क्रियात्वमस्येव इति ‘दृशिक्रियाम्’ इत्युक्तम् ।

१३५ दर्शयते इति—उपदिष्टा विधयः कर्मस्थभावकानां कर्तृस्थ-

भृत्यान् राजा इत्यादौ । जैमिनीयैरपि ज्ञान-
रूपा दृशिः 'भावनात्मिका प्रमातृविश्रान्तैव
उक्ता, केवलं प्रकटता विषयधर्मो, दृष्टता नाम
अन्या, संवित् वा स्वतन्त्रा इति अन्यत् एतत् ।
प्रमातृविश्रान्तत्वमेव कथयितुं मया इत्यु-
क्तम् । तेन अन्वभूवमहम्, मयानुभूतम् इति
शब्दवैचित्र्यमात्रमिदम्, न तु अर्थभेदः ।
अन्ये तु भिन्नक्रमत्वेन योजयन्ति—दृक्
आसीत् सा मे इत्येवं, मया दृष्टम्—इति
च यत् स्मरणं, 'तत् व्याकरणमस्याः' इति
अनन्तरोक्तान्वभूवम् इति उचितपरामर्शायाः
स्मृतेः इति, अपिः चार्थे ॥ ६ ॥

ननु दृष्टमपि निर्विकल्पेन यावत् न परा-
मृष्टं विमर्शविशेषविश्रान्त्या तावत् न स्मर्यते

क्रियाणां वा भवन्ति कर्तृस्थभावकश्च अयम्, एवं तर्हि सिद्धे सति
यदनाध्यान इति प्रतिषेधं शास्त्रि तत् ज्ञापयत्याचार्यः भवत्येवंजातीय-
कानामात्मनेपदम् इति, किमेतस्य ज्ञापकस्य प्रयोजनम् पश्यन्ति
भृत्या राजानम् दर्शयते भृत्यान् राजा इत्यत्रात्मनेपदं सिद्धं भवति इति ।

१३६ आत्मवर्तिनी एव ।

१३७ स्वपक्षस्य विशेषमाह केवलमिति ।

१३८ अन्यदिति—भवान्तरम् ।

१३९ दृष्टमपि—वस्तु ।

मार्गदृष्टमिव तृणपर्णादि विशेषरूपेण, तदि-
दमेव विचारणीयं,—समनन्तरं भाविविकल्प-
काले तद्दर्शनम् इदन्तया अवभातपूर्वं वा
न वा इति तदेतत् आशङ्क्याह

यौ च पश्याम्यहमिमं

घटोऽयमिति वाऽवसा ।

मन्यन्ते समवेतं सा-

प्यवसातरि दर्शनम् ॥ ७ ॥

१४० निर्विकल्पनमनुभवनम् ।

१४१ अनुभवानन्तरमाध्यवसायरूपम् अनुजीवति स्मृतिः अवि-
कल्पिते स्मरणसंभवात्, ततस्तदध्यवसायमुखप्रेक्षिण्या स्मृत्या तद-
गोचरीकृतं न स्मर्यते खपुष्पमिव, न चाध्यवसायेन प्रत्यक्षानन्तर
भावित्वा अनुभवांशो वेद्यत्वेनाध्यवसितो ग्राहकभागे अस्मदर्थे सामाना-
धिकरण्येन विश्रान्तेः इति दर्शयति 'या च' इत्यादि । इदमत्र पुनः संक्षे-
पेण तात्पर्यम्—प्रत्यक्षपृष्ठपातिनापि परामर्शेन दर्शनस्याहंकारास्पदस्यैव
परामर्श इति ।

१४२ मन्यन्ते—साक्षात्कुरुते । अपि—शब्देन सूत्रे इदमाह यादृक्
दर्शनस्य वपुस्तदेव निरूप्यं स्वसंवेदने विकल्पांशविचारस्तु अत्र क
वपुज्यते भवतु वा तथापि विकल्पनमपि न इदन्तोदन्तमाविष्करोतीति ।

१४३ अयमत्र सूत्रार्थः—या अवसा अध्यवसायः पश्यामि इत्येवं
जायते सा तावदर्शनमवसातरि ग्राहकांशे प्रत्यक्षमृशन्ती तदनुभव-
संस्कारान्मन्यते तथैव साक्षात्कुरुते यत्रापि स्वशब्दपरामृष्टं दर्शनं न
भाति तत्रापि अयमिति तावत् प्रत्यक्षतः परामृश्यते सा च न भावनीयं
रूपम् अपि तु दर्शनमेव, तच्च न भावधर्मत्वेन अध्यवसीयते इदमर्थेन

✓ इह दर्शनं यादृशं निजेन वपुषा तादृशे-
नैव तेन भातव्यं सर्वदा, तच्च स्वकालेऽनन्य-
प्रकाशम् अहम् इत्येतावता रूपेण उचितप्र-
काशम्, तद्विकल्पांशविचारः तावत् न कुत्र-
चित् अङ्गम्, भवतु वा, किं तु अवस्योऽपि
एवंभूतः इति अपि-शब्देन सूचयति । तत्र
समनन्तरभाविना विकल्पेन वस्तु परामृश्य-
मानम् अनुभवपरामर्शमुखेन वा परामृश्यते
अहमिमं पश्यामि इति वर्तमानतया, इमम्
इत्यनेन च प्रत्यक्षव्यापारत्वं प्रत्यक्षायमाण-
त्वेन दर्शितम् । एवमेव वा परामृश्यते-

संभेदाभावात्, तस्मान् न वेद्योऽनुभवोऽध्यवसाये वेद्यता व्यापकेदन्ता-
विरुद्धास्सदर्थसंभेदोपलब्धेः न स्मृत्यानुभवो वेद्यत्वेन भास्यते, तथा-
नध्यवसायात् अस्सदर्थसंभेदाध्यवसायाद्वा इति स्मृतिनिर्भासनायाः
कारणस्यानुपलब्धिः, कारणाविरुद्धस्य वा इति । अध्यवसायविशेषश्च
स्मृतिः न च कचिदप्यध्यवसायः अनुभवमिदन्तया विषयीकरोति
ततः सापि कथमित्थं कुर्वीत कुर्वती वा अध्यवसायरूपतां जह्यादिति
सूत्रतात्पर्यम् ।

१४४ तच्च-दर्शनं, स्वकाले-निर्विकल्पकाले ।

१४५ निर्विकल्पे सविकल्पे वा ।

१४६ द्वितीयः प्रत्ययः ।

१४७ नेदन्तोदन्तमपि आविष्करोति इति भावः ।

१४८ अहं पश्यामि इति हि अस्मच्छब्दप्रयोगं विनापि इति ।

पं० ५ ग० पु० किं त्वध्यवसायोऽपि पाठः ।

घटोऽयंमृ इति । अत्र अयं-शब्देन प्रत्यक्षा-
यमाणत्वमुक्तम् । तत्रं अन्त्ये विकल्पे दर्श-
नस्य पृथक् परामर्श एव नास्ति इति का
तत्र इदन्ताशङ्का । ततश्च पारिशेष्यात् अह-
न्तया तस्य अत्रास्ति परामर्शः, तदभावे
विकल्पस्य निमीलिताक्षेऽपि भावात् स्वयम-
र्थास्पर्शो स्फुटतमविषयपर्यवसितः कथमध्य-
वसायो भवेत् । औद्ये तु दर्शनं परामृष्टमपि
अस्मदर्थान्तर्भूतम् अहंभावास्पदम् अवसा-
तरि विश्रान्तं स्वप्रकाशमेव परामृष्टम् इति
विकल्पोऽपि न बोधान्तरबोध्यतां बोधयति
बोधस्य । अवसायः अवसा, समवेतम् इति
अपृथग्भावमाह । अवसातरि इति स्वतन्त्रे-
ऽन्तर्मुखे बोधात्मनि अहन्तास्पदे इत्यर्थः ।

१४९ ननु घटोऽयमित्यध्यवसाये न अस्मदो नापि दृशः प्रयोगः तत्
कुत्र विश्रान्तं किं परामृश्यते ? सत्यम् नैतयोरस्ति प्रयोगः, तेन विनापि
तदुभयार्थपरामर्शोऽस्ति अयमिति, नात्र अयं शब्दो घटरूपतापरामर्श-
विश्रान्तिमात्रेण कृती भवति अपि तु तदीययोग्यदेशस्थत्वपरामर्शमु-
खेन तत्प्रत्यक्षतापरामर्शो विश्राम्यति इति ।

१५० पूर्वत्र तु अहं पश्यामि इति वर्तमानकालोऽपि अत्र तत्पराम-
र्शान्तर्भावमाह तत्रान्ये इत्यादिना । अन्त्ये विकल्पे-घटोऽयमित्यत्र ।

१५१ अहं पश्यामि इत्यत्र ।

८का०] श्रीमदभिनवगुप्ताचार्यकृतविमर्शिन्युपेता । १४५

दर्शनम् इति निर्विकल्पकमनुभवनम् । उप-
लक्षणं चैतत् — विकल्पस्मृत्यादेरपि, ज्ञानस्य
ज्ञानान्तरेण परामर्शं हि अयमेव न्यायः ।
विकल्पयास्यहं, स्मराम्यहम्, विकल्पितं मया,
स्मृतं मया इति अहन्तारूढ्यैव विकल्पादेः
अवभासात् । अत एव आत्मनोऽमी विक-
ल्पाद्याः शक्तिविशेषाः तद्विश्रान्तशरीरत्वात्
इति दर्शितम्, ज्ञानस्मृत्यपोहनक्तिमान्,
इत्यत्र ॥ ७ ॥

एवमियतः प्रमेयस्य यत्फलं तदुपैसंहर्तुमाह
तन्मया दृश्यते दृष्टो-

१५२ तेन अपूर्वमत्र न परामर्शनीयमिति भावः । चिद्वपुरेव ज्ञाना-
दिशक्तिमान् स्मरणानुभवयोश्च एकमेव संविद्रूपत्वं तत्त्वम् तत्तत्त्वार्था-
दियदायातम्-यन्मायीयौ ग्राह्यग्राहकौ शुद्धसंविन्मयावेवावभासेते इति ।
प्रमेयस्य-विचार्यस्य ।

१५३ यदुक्तं पूर्वत्र ।

‘तेनैक्यं भिन्नकालानां संविदां वेदितैष सः ।’

इति तत्समर्थनप्रकारं विप्रतिपत्तिनिरासार्थमाह ‘तन्मया’ इति, वि-
प्रतिपत्तिश्च बहुधा अवसातुः अहं नीलः क्षुधितः सुखी इति शरीरप्राण-
बुद्धिरूपस्य असंविद्रूपत्वात् तन्मया इति चेति, तत्रायं हेतुः समर्थकः । अयं
भावः — आमर्शनेनोपलक्षितः संविस्वभावः यतः प्रमाता उपपद्यते क-
ल्पितग्राहकस्तु भवन्नपि तत्रैव ग्राह्यवन्निर्भासते, तदिति — तस्मात् हेतोः
संविदेकतानता न न समर्थिता, ग्राह्यग्राहकताभिन्नाविलम्बनेन भावप्रत्यय-

उयं स इत्यामृशत्यपि ।

ग्राह्यग्राहकताभिन्ना-

वर्थो भातः प्रमातरि ॥ ८ ॥

‘तत्’ इति तस्मादर्थे पूर्वोक्तस्य प्रमेयस्य हेतुभावेन उपजीवनम् इह सूचयति । यत एवमुक्तम्—अनुभवस्य अर्थस्यैव स्मरणात् न भेदेन अवभासः, स्मृतिशक्तिश्च परमेश्वरस्यैव, तत इदमत्र परिनिष्ठितं तत्त्वम् इति । इह स्मृतिः अनुभवं क्रोडीकरोति इत्युक्तम् ।

प्रकृतेर्द्वन्द्वस्य इतरेतरयोगो दर्शितः सहविवक्षात्रैव युक्ता द्वयोरपि ग्राह्यत्वाद्ग्राहकत्वाच्चेति । तन्मयेति यदेतत्पूर्वमुक्तं तस्माद्धेतोरयमत्र तात्पर्यार्थः,—यत् विशुद्धसंविद्विषये प्रमातरि ग्राह्यग्राहकरूपतया परस्परापेक्षया भिन्नौ वेद्यावर्थौ भासेते इति, कीदृशी? मया दृश्यते मया दृष्ट इत्यनुभवस्मरणामर्शनोपलक्षिते अयमिति स इति च दर्शनभागादादरणेन अनुभूयमानस्मर्यमाणार्थभागप्रधानेन आमर्शनेन उपलक्ष्यते, अपिश्चार्थे अपिशब्दो भिन्नक्रमः, भिन्नावपि एकत्र आभासेते इति ।

१५४ आमृशति—अनुभवति, स्मरति चेति ।

१५५ न आन्तिरूपा इत्यर्थः ।

१५६ अन्तः करोति इत्यर्थः ।

१५७ इह अभिसंधाने द्रष्टृभागबहुमाने च दृक्प्राधान्येन परामृश्यते, स्मरणे प्रत्यक्षाध्यवसाये च आदरणमेव पुरःसरपूर्वादिशब्दैर्दर्शितम्, आदरणं तु परित्यागादिशब्दैः । तथाहि अनभिसंघौ दृश्यभागबहुमाने च

पं० ७ ग० पु० आभास इति पाठः ।

८का०] श्रीमदभिनवगुप्ताचार्यकृतविमर्शिन्युपेता । १४७

अनुभवंश्च द्विधा,— परामर्शभेदात् कदाचित्
स्वात्मपरामर्शपूर्वकम् अनुभाव्यम् आमृशति
यत्र अस्य अभिसंधिप्रधानता 'मया दृश्यते'
इति, कदाचित् अनुभवनीयमेव प्रधानतया
परामृशति यत्र अनभिसंधेरेव सहसा वस्तु-
पनिपातः, अर्थक्रियां प्रति आग्रहविशेषो वा
'अयम्' इति, तत्रापि च प्रकाशपरामर्शोऽ-
स्त्येव, अन्यथा प्रकाशायोगात् । एवमुभय-
थानुभवे प्रत्येकं स्मृतिरपि द्वयपरामर्शमयी
उदेति इति चत्वारः स्मरणभेदाः, द्वौ अनु-
भवंभेदौ अनुसंधानरूपं प्रत्यभिज्ञानमपि एत-

द्वयभागे नाद्वियते अपि तु अर्थभाग एव इति चतुर्थानुभवे षोडशधा च
स्मृतौ उभयस्पृशि च प्रत्यभिज्ञाने चतुःषष्टिधा पूर्वापरभागभेदप्राधान्येन
च द्विगुणीभूते वर्तमाने हेयोपादेयादिभेदेन पुनरपि भिन्ने स्वतन्त्रविकल्पे
च उत्प्रेक्षादिलक्षणे सर्वसिद्धेवमत्र संवेदने ग्राहको ग्राह्यश्च परस्परापे-
क्षया भिन्नप्रथौ परस्परापेक्षया च ग्राह्यग्राहकतां गतौ युगलस्पृष्टियोगेन
भिन्नौ प्रकाशेते, क ? परामर्शनस्वतन्त्रकर्तृत्वभावे संविद्रूपे विशुद्धप्रमात-
रीति ।

१५८ ऋषुभागबहुमाने ।

१५९ तत्र हि न दृशो नापि असदः इत्यत्राप्रकाशशङ्का ।

१६० दृष्ट इति स इति च उभयपरामर्शमयी ।

१६१ मया दृश्यते घटोऽयमिति वा ।

दुर्भय^{१६२}मेलनात्मकम् अत्रैवान्तर्भूतम् । तच्च^{१६३}
 एतज्ज्ञेदात् अष्टधा, पूर्वापरविश्रान्तिकृतात्
 प्रत्येकं द्विधाभेदाच्च षोडशधा । तदेते द्वाविं-
 शतिः संवेदनभेदाः । तेषु च ग्राह्यं तावत्
 प्रकाशात् अबहिर्भूतम् अन्यथा प्रकाशनायो-
 गात्, बहिर्भूतं च तत्^{१६४} अन्यथार्थत्वासंभवात्,
 न च तत् एव, तदैव, तदेव पृथग्भूतं अत्र
 पृथग्भूतं च भवति इति नूनमन्यः कल्पित-
 प्रकाशात्मा कश्चित् अत्र अर्थोऽस्ति, यतोऽयम्
 अर्थराशिः पृथग्भवन् अन्योन्यमपि पृथक्ताम्
 अधिगच्छेत्, अन्यथा प्रकाशाभिन्नानां पर-
 स्परमपि कथङ्कारं पृथग्भावो भवेत् । सोऽयं^{१६५}
 वेद्यैकदेश एव, विच्छिन्न एव अनुज्झितवे-
 द्यभाव एव, अहम् इति विच्छेदशून्योचितेन

१६२ स्मरणानुभवयोर्मेलनात्मकम् । अत्रैवेति-चतुर्ध्वेव विकल्पेषु ।

१६३ तच्चेति-अनुसंधानम् । स्मृतानुभूतमेलनात्मकेन प्रत्यभिज्ञानेन
 अष्टत्वम् ।

१६४ तदिति-ग्राह्यम्, तत् एव-प्रकाशात्, तदैवेति-प्रकाशे सति,
 तदेव-प्रकाशमात्मम् ।

१६५ स इति-युक्तिबलानीतोयम् इति वक्ष्यमाणनयेनोक्तस्वरूप इति ।

पं० १४ ख० पु० विच्छेदशून्यप्रकाशोचितेनेति पाठः ।

८का०] श्रीमदभिनवगुप्ताचार्यकृतविमर्शिन्युपेता । १४९

परामर्शेन परामृश्यमानो मायाप्रमाता इति
वक्ष्यते,—‘देहे बुद्धौ,..... । (१।६।४)
इत्यत्र । स च ग्राहकः इति उच्यते । एवं
सममेव स्वात्मनि विमलमकुरस्थानीये यत्
युगलकं स्वस्मात् प्रकाशरूपात् अव्यतिरिक्तम्
अवभासयति परमेश्वरः तदेव एतत् भगवतो
ज्ञानकर्तृत्वं, स्मरणकर्तृत्वं, ज्ञानशक्तिस्मृति-
शक्तिरूपम् उच्यते इति तात्पर्यार्थः ।

अक्षरार्थस्तु—मया दृश्यते इति, अयम्
इति च यत् आमृशति प्रमाता प्रकाशरूपो
^{१६६}येन अनुभवति इति उच्यते, तत आमर्श-
नात् एतत् लक्ष्यते, ग्राह्यरूपेण ग्राहकरूपेण
योजितौ घटादिदेहादिस्वभावौ अर्थौ वेद्यौ
प्रमातरि विशुद्धप्रकाशरूपे भातः प्रकाशेते ।
एवं दृष्टः इति स इति च यत् परामृशति
प्रकाशरूपः प्रमाता, यतोऽसौ स्मरति इति

१६६ येन—आमर्शेन ।

१६७ लक्ष्यते—लक्षणया बोध्यते ।

पं० १४ ख० पु० स्वप्रकाशेति पाठः ।

व्यपदेश्यः, ततोऽपि एतदेव लक्ष्यते^{१६८} । अनु-
 भवरूपोपजीवित्वं पूर्वोक्तं द्रढयितुं^{१६९} प्रसङ्गात्
 अत्र ज्ञानशक्तेरपि उन्मीलनं कृतम् । लक्षणे
 शत्रादेशः । अपि-शब्दश्चार्थे । अर्थ-शब्दो
 विच्छिन्नवेद्यवाची । ग्राहको मायीयः कल्पितः
 प्रमाता अशुद्धप्रकाशस्वभाव इति । आदितः
 श्लो० ॥ ३१ ॥

श्रीमदाचार्याभिनवगुप्तविरचितायामीश्वरप्रत्यभि-
 ज्ञासूत्रविमर्शिन्यां प्रथमे ज्ञानाधिकारे स्मृतिश-
 क्तिनिरूपणं नाम चतुर्थमाह्निकम् ॥ ४ ॥

१६८ अत्रापि ग्राह्यरूपेण इत्यादि पुनरपि आवर्तनीयम् ।

१६९ अत्रायं भावः — स्मृतिप्रकरणात्तस्या एव पूर्व प्राधान्येनाभिधाने
 युक्ते यत् 'अत्र दृश्यते इति पूर्वमनुभवपरामर्श एव' उक्तं तत्तस्या एव
 समर्थनार्थमिति ।

१७० आमुशति इत्यत्र लक्षणहेत्वोः क्रियायाः इति सूत्रेण ।

पं० १ क० पु० व्यपदेश इति पाठः ।

पं० २ क० पु० उपजीवितलमिति पाठः ।

943

अथ प्रथमे ज्ञानाधिकारे
ज्ञानशक्तिनिरूपणाख्यं
पञ्चममाह्निकं प्रारभ्यते ।

महागुहान्तर्निर्मग्नभावजातप्रकाशकः ।
ज्ञानशक्तिप्रदीपेन यः सदा तं स्तुमः शिवम् ॥
एवं तावत् स्मृतिशक्तेः स्वरूपं प्रतिपादि-
तम्, अधुना तदुपजीवनीयज्ञानशक्तिपरामर्श-
निर्णयं वितत्य, 'वर्तमानावभासानाम्' इत्या-
दिकया, 'सक्रमं प्रतिभासते' इत्यन्तया
श्लोकैकविंशत्या निरूपयति । तत्राद्येन श्लोकेन
वस्तुनि प्रतिज्ञां करोति, एवंभूता ज्ञानशक्तिः
इति, ततः श्लोकद्वयेन प्रकाश एवार्थानां
स्वरूपम् इत्याह । ततो द्वयेन प्रकाशबाह्याना-
मर्थानां सद्भावं विज्ञानवादोपगतवासनादूष-
णेन दृढीकृतम् आशङ्क्य, तृतीयेन तदनभ्यु-

१ इत्याह्निकसंगतिः, अवान्तरसंगतीरप्याह तत्र इत्यादिना ।
२ ज्ञानशक्तिविमर्शरूपे । पक्षवचनरूपा हि प्रतिज्ञा इति तदर्थ-
हेत्वादिनिरूपकाणि चोत्तरपद्यानि ।

पं० १ क० पु० भावसार्थेति पाठः ।

पं० ३ क० पु० एवमित्यता तावदिति पाठः ।

पगमेऽपि तावत् न किञ्चित् उपरुध्यत इति दर्शयति । अथ श्लोकेन स्वदर्शनेऽर्थतत्त्वम् उपदर्शयन् बाह्यार्थसद्भावे प्रत्यक्षं निराकरोति प्रमाणत्वेन । ततो द्वयेन अनुमेयतामपि बाह्यस्य निरस्यति । अनन्तरं श्लोकेन चिदात्मनि अर्थानाम् अवश्यं सद्भावः परामर्शात्मना इति प्रकटयति । ततोऽपि प्रकाशस्य प्रमातृरूपस्य प्रत्यवमर्श एव जीवितम्, इति श्लोकचतुष्टयेन अनुभवागमन्यायस्वरूपनिरूपणाभिः अभिधत्ते । अनन्तरं ज्ञानपरामर्श एव ज्ञेयं शुद्धं प्रमातृरूपतानुज्झितं च प्रथयति इति तस्यैव प्रधानत्वे न्यायं श्लोकत्रयेणाह । प्रकाशैकरूपत्वे च ज्ञानज्ञात्रादि भिन्नम् इति श्लोकेनाह । ततो ज्ञातरि इव विशुद्धे ज्ञानेऽपि अविकल्पकसविकल्पकरूपे विमर्श एव प्राणितम् इति श्लोकद्वयेनाह । ततो ज्ञातुर्ज्ञानस्य च पूर्वपक्षे दूषितं यत् भिन्नत्वं तत् उपसंहा-

३ प्रत्यक्षापातो यद्यपि बाह्यार्थसद्भावेऽस्ति तथापि प्रमाणतया न पततीत्यर्थः ।

४ यत्र हि प्रत्यक्षमकिञ्चित्करं तत्रानुमानेन कृतमित्यपि-शब्दार्थः ।

५ प्रत्यवमर्शेनैव प्रमातृत्वमित्यतस्तदेव जीवनं तस्य इति एव-कारार्थः ।

१का०] श्रीमदभिनवगुप्ताचार्यकृतविमर्शिन्युपेता । १५३

रदिशाँ श्लोकेन समर्थयते, इति तात्पर्यम्
आह्निकस्य । श्लोकार्थस्तु निरूप्यते ।

ननु स्मरणविकल्पादीनाम् अनुभव एव
जीवितम्, तत्र यदि भेदेन आभासन्तेऽर्थाः,
तत् तेष्वपि तथैव अवभास उचितः, नो
चेत् अनर्थथा तदनुभव एव तावत् ज्ञानशक्ति-
रूपो विचारणीय इति आशयेनाह

वर्तमानावभासानां

भावानामवभासनम् ।

अन्तःस्थितवतामेव

घटते बहिरात्मना ॥ १ ॥

वर्तमानत्वेन स्फुटतया अवभासनम् इद-
मित्येवमाकारं येषां तेषाम्, यदेतत् बहिरा-
त्मना — कल्पितमायीयशून्यादिशरीरान्तप्रमा-
तृपृथग्भावेन हेतुना भिन्नानां, ततो मायाप्र-

६ पार्यन्तिकफलतया, समर्थयते—उपोद्वलयतीत्यर्थः ।

७ तत्—तर्हि, तेषु—अनुभवस्मरणादिषु, तथैव—भेदेन ।

८ भेदेन नो चेदवभासः अभेदेनेति यावत्तदनुभवस्मरणादावपि
चान्यथेत्यभेदेनैव परामर्श उचित इत्यर्थः ।

९ विशिष्टदेशकालाभासतया स्फुटमेव पृथग्भावेन ।

१० ततो—हेतोः ।

मातुः विच्छिन्नानाम् 'अवभासनम्' तत् पर-
मार्थप्रमातरि शुद्धचिन्मये 'अन्तःस्थितवतां'
तेन सह ऐकात्म्यम् अनुज्झितवतामेव 'घटते'
प्रमाणेन उपपद्यते, तेन अनुज्झितसंविदभे-
दस्य भावस्य कल्पितप्रमात्रपेक्षया भेदेन प्रका-
शनं भगवतो ज्ञानशक्तिरित्युक्तं भवति ॥ १ ॥

प्रमाणेनोपपद्यते, इत्युक्तं तत् प्रमाणं
दर्शयति

प्राग्विवाथोऽप्रकाशः स्या-

त्प्रकाशात्मतया विना ।

न च प्रकाशो भिन्नः स्या-

दात्मार्थस्य प्रकाशता ॥ २ ॥

अथो नीलादिः, तस्य नीलादिरूपतैव यदि
प्रकाशमानता न पुनरपरी काचित् अर्थशरी-

११ अवच्छिन्नतया ।

१२ ज्ञानानुदये । प्रकाशान्न भिन्नोऽर्थः प्रकाशमानो युक्तः, प्रकाश-
मानाच्चात्मानं भिन्नः प्रकाशो युक्त इत्युभयतोमुखमर्थप्रकाशयोर्भेदमप-
सारयति प्रागित्यनेन प्रथमार्धेन । अयं चार्थशरीरविश्रान्त एव प्रका-
शोऽर्थवद्भिन्नस्वभावोऽस्तु इत्याशङ्क्याह न च इत्यादि, अर्थशरीरत्वे
चार्थवदस्य भेदः प्राप्नोति न च स युक्तः अनुसंधानाभावप्रसंगात् ।

१३ यत् एवं पूर्ववदप्रकाशता स्यात्तस्मात्प्रकाशमानता नाम नार्थस्य
भिन्ना, आत्मा परमार्थरूपं न तु भिन्नः कश्चिदर्थः ।

३का०] श्रीमदभिनवगुप्ताचार्यकृतविमर्शिन्युपेता । १५९

व्यतिरिक्तस्य ज्ञानस्य अर्थप्रकाशरूपताम्
अभ्युपगम्योपि बाधकान्तरमाह

भिन्ने प्रकाशे चाभिन्ने
संकरो विषयस्य तत्त्वं ।

प्रकाशात्मा प्रकाशोऽर्थो
नाप्रकाशश्च सिद्ध्यति ॥ ३ ॥

३४ अर्थान्निन्नस्य ।

३५ आदौ तावदर्थस्य प्रकाशमानता न व्यतिरिक्तं ज्ञानम् इति पार-
मार्थिकमेव इत्यपिशब्देन सूचितम् बाधकान्तरकथनार्थमभ्युपगम्येति
बोध्यं तच्च विषयसांकर्यलक्षणम् ।

३६ एवं तावद्व्यतिरिक्तं ज्ञानम् अर्थस्य प्रकाशमानता इत्यसंगतोऽय-
मर्थः, भवतु वा-व्यतिरेके तु अभ्युपगम्यमाने विषयाणां च स्वरूपसांक-
र्यप्रसंगाः इति दर्शयति सूत्रेण, भिन्ने प्रकाशे इति, भिन्ने स्वात्ममात्रप-
र्यवसाने, अभिन्ने नीलाद्याकारशून्ये ।

३७ यत एवं प्रकाशोऽर्थान्निन्ने संकरः प्रसज्येत न चासौ तथा,
तस्मात् ।

३८ चकारोऽत्र पूर्वसूचनाय, जडस्य स्वात्मनि न काचित् सिद्धिरित्यर्थः ।

३९ अयं भावः-भिन्न इति अर्थात् प्रकाश इति बोधमात्रपरमार्थे,
अभिन्न इति स्वात्मनि, भिन्नेऽपि सर्वपदार्थानुप्रवेशात्प्रकाश इत्येताव-
न्मात्रतात्त्विकमभिन्नमेव तत्त्वमवशिष्यत इति भिन्नेऽपि विषयसंकरः,
अत एव चाभिन्नेऽपि संपन्ने स एव दोषः, ततश्च विषयव्यवस्थापि न
सिद्ध्येत्, सा चावश्यं समर्थनीया, तदेतत्समर्थयति-प्रकाशोऽर्थ इति,
अयमाशयः-न भावस्य प्रकाश्यता नाम धर्मः अपि तु अर्थः प्रकाशते

यदि अर्थात् अन्य एव ज्ञानात्मा प्रकाशः
अत एव भिन्नोऽर्थतः, तर्हि स्वात्मनि तस्य
प्रकाशमात्ररूपत्वात् अभेद एव । तथाहि
नीलस्य प्रकाशः, पीतस्य प्रकाशः इति यो
नीलांशः पीतांशश्च, स तावत् ज्ञानस्य स्वरूपम्

स्वंबपुरेवास्य प्रकाशः तदेवाह प्रकाशात्मा इति, ननु चात्र दोषबाहु-
ल्यादलं विषयसंकीर्णतापादकेन प्रबोधेन इत्यत आह नाप्रकाश इति
इति सुबोधमञ्जरीकारः ।

४० अर्थात् भिन्नः सन् बोधमात्ररूपो यः प्रकाशः सोऽर्थानां न
कश्चिन्निवृत्तेन परस्य परनिष्ठत्वायोगात्, तथा च सति प्रकाशबलेन यत्
नीलादीनां तत्स्वरूपारूपणायाः सामर्थ्यं, ततो नीलः प्रकाशः पीतः
प्रकाश इति अत्र सर्वपदार्थानुप्रवेशनात् प्रकाश इत्येतावन्मात्रमभिन्नं
तत्त्वमवशिष्यते प्रकाशबलाच्च नीलपीतयोर्भेदोऽभ्युपगन्तव्यः, स च
प्रकाश उभयत्रापि अभिन्नस्तुत्यः तदनुग्रहात् यदि नीलं तत्पीतं न
कस्मात्, न वा नीलं नापि पीतं तदपि च न व्यवतिष्ठेत्, अनेकान्त-
वादोऽपि न च प्रतिष्ठामधिगच्छेत् एकज्ञानज्ञेयस्फुटत्वादेः स्मृत्यादेश्च न
व्यवस्था स्यात् इति बहुशाखासंकरः, तस्मात् प्रकाशस्य यदि न परनि-
ष्ठा तथापि संकर इति चकारार्थः । तदिति यत् एवं प्रकाशोऽर्थभिन्ने
संकरः प्रसज्यते न चासौ तथा तस्मादर्थानु प्रकाशमानादभिन्न एव
प्रकाशः, भिन्नत्वे हि बाधकप्रमाणं विषययोगेन पाटवादिना स्मरणदिशा
च विषयसंकीर्णतापत्तिः, तद्विरुद्धं च विषयासंकीर्णत्वमुपलभ्यते इति
व्यापकविरुद्धोपलब्ध्या भिन्नत्वमर्थात् प्रकाशस्य प्रतिषिध्यते । ननु एव-
मर्थ एव नीलादिरस्तु किं ततो भिन्नस्वभावेन स्वरूपाभिन्नेन प्रकाश-
नाज्ञा बोधेन विषयसंकीर्णतात्मकदोषापादकेन अङ्गीकृतेन, आह-नाप्र-
काशश्च इति, चः पूर्वपक्षसूचनाय, एतदुक्तं भवति 'अप्रकाशस्य जडस्य
स्वात्मनि न काचित्सिद्धिः' । उक्तं हि 'प्राङ्नीलं यदि स्वात्मन्यनीलं
न वान्यत्किञ्चित् तत् किं द्रुष्येत्' तथा च अजडप्रमातृसिद्धिः एवमात्म-
नीत्यादि । तस्मात् प्रकाशरूपात् बोधादभिन्न एवार्थ इति सूत्रार्थः ।

भेदवादत्यागापत्तेः । अथ विषयः, तदेवेदं
विचार्यते — इहं प्रकाशबलात् नीलपीतयोः
भेदोऽभ्युपगन्तव्यः, येनैवं च प्रकाशेन नीलो
नील एव इति उपगम्यते, तेनैव च प्रका-
शेन पीतः पीत इति कैथं संगच्छताम्,
नीलेनैव जनितः, पीतेन जनितः, तेन वा सह
एकसामग्रीक इत्यादि यत् उच्यते, तत् सिद्धे

४१ ज्ञानस्य ।

४२ प्रकाशस्यार्थान्निन्नत्वे त्रिविधं बाधकं,—१ विषययोगेन २ पाटवा-
दिना ३ स्मरणदिशा चेति, तत्र द्वयोर्विषय एवान्तर्भावात्संकरो विषयस्य
इत्युक्तम्, तत्र क्रमेण तदेव त्रिविधत्वं सूचयति,—येनैव इत्यादिना ।
तत्र नीलो नील इत्यर्थापौनरुक्त्यात् द्वितीयस्य नीलशब्दस्याभिधाबाधे
प्रतीयमानार्थप्रतिश्रुतिरभ्युपगन्तव्या तच्च व्यवस्थायां पर्यवस्यति तच्च न
संभवति इत्याह कथं संगच्छताम् इति ।

४३ तस्य साधारणत्वात् ।

४४ कौमारिलमतम् । ते हि प्राहुः—साकारताकृत एवायं नियमः,
यदाहुः

‘तत्रानुभवमात्रेण ज्ञानस्य सदृशात्मनः ।

भाव्यं तेनात्मना येन प्रतिकर्म विभज्यते ॥’

इति । तस्मान्नीलाकारोऽपृथग्भूतो बोधात् इति सिद्धे तदाकारतया
विनापि तत्र तत्र नीले पीते वा नियत एव बोधस्यावस्थानरूपा व्यवस्था
इति, तदेतत्संक्षिप्यावतारयति नीलेन जनित इति । अत्रावान्तरमे-
दसामग्रीवादिन आहुः—एतेनापि समानकाल एव विषयः स्यात् ततः
प्रत्यासत्तिरेवैकसामग्र्यधीनात्मा नियमकारिणी तथाह्यर्थज्ञानक्षणलक्ष-
णात्पर्यायेणान्योन्यमुपादानसहकारिभावेन वर्तमानादेकस्यात्सामग्रीरूपा-

नीलपीतयोर्भेदे स्यात्, सँ एव विचार्यः ।
 अर्थं नीलाकारोऽसौ तत्तुं यदि प्रतिबिम्बब-
 लात् तद्वितीयैर्बिम्बानवभासात् अयुक्तम् ।
 अथ अभेदः, तर्हि त्यक्तो भेदवादः, तर्थां
 कारणतादिवादे शिखरस्थज्ञानं बहुतरनीला-
 दिजन्यम् एकत्र पटु अन्यत्र मन्दम् इति
 कथं भेदः—प्रकाशशरीरस्य अभेदात्, तर्था-
 भूते च अन्यतरदर्शनोद्बोधितेऽपि संस्कारे
 बलादेव अशेषस्मरणप्रसङ्ग इति भूयान्

त्परस्परोन्मुखरणरसिकोरभ्रयुगलवद्विषयविषयभावावनुमेलनयोग्यौ स्वो-
 पादानकारणपरम्पराप्रतिलब्धजनितचेतनस्वभावविषयसंबोधौ जातावि-
 त्यर्थः ।

४५ नीलपीतादिभेदः ।

४६ सौत्रान्तिकमतं । असौ—प्रकाशः ।

४७ तदिति सा नीलाकारता यदि प्रतिबिम्बबलाज्जायते ।

४८ यस्मात्प्रतिबिम्बो जातः ।

४९ इति विषयसंकीर्णता ।

५० पाटवादिसंकीर्णतामाह । तदेतत् न्यायवादिमतम् । अत्र तेन
 वा सहैकसामग्रीक इति पूर्वमुक्तमपि साकारतावादप्रसङ्गान्मध्येऽन्यद-
 प्युपपाद्य इदानीं तद्गमवतारयति—तथा कारणता इत्यादि, तेन नैतद-
 पूर्वमिति अमितव्यम् यदि हि अपूर्वं स्यादत्रापि प्रश्नपूर्वमेव कथयेत् इति ।

५१ शिखरस्थस्य यदुत्पद्यते ज्ञानम् ।

५२ स्मृतिद्वारेणापि संकरमाह तथेति, तथाभूते—अभिज्ञे इत्यर्थः ।

५३ अयं भावः—नीले पीते चानुभवः समकालमेव तथापि नीलदर्श-
 नेनैव संस्कारो दत्त इति पूर्वपक्षमतम् अत्राह बलादेवेति, इदं तात्प-

३का०] श्रीमदभिनवगुप्ताचार्यकृतविमर्शिन्युपेता । १६३

संकरः । स्यात् एतत्, अर्थ एवास्तु, किम-
नेन दोषोपपादकेन प्रकाशेन इति । अत्राह—
अप्रकाशस्य प्रसिद्धिरेव न काचित्, स्वात्मनि
हि नीलं यदि पीतं न किञ्चित् वा, तत् किं
दुष्येत्, अत एव ग्रन्थकृतैव अन्यत्र उक्तम्

‘एवमात्मन्यसत्कल्पाः प्रकाशस्यैव सन्त्यमी ।

जडाः प्रकाश एवास्ति स्वात्मनः स्वपरात्मभिः ॥’

इति, तत् यदि प्रकाशः तदा भवति अर्थः,
प्रकाशश्च असौ कथम् । यदि प्रकाशतैव
घटस्य वपुः सैव पटस्य इत्यादि विश्व-
वपुः प्रकाशः सिद्धः ॥ ३ ॥

एकस्यैव प्रकाशस्य एवंभूतक्रमाक्रमकार्य-
कारणभावादिविचित्रवैश्वरूप्यप्रदर्शनसामर्थ्य-
रूपम् ऐश्वर्यम्, इति तावत् पर्यवसाययित-

र्यम्—तदा च प्राच्योऽनुभवो निर्विशेषः प्रबुद्धश्च नीलस्यैव न पीतस्येति
नियमाभावात्पीतप्रकाशात्मापि भवेदिति पीतेऽपि सा स्मृतिः स्यात् इति ।

५४ नीलादिः । दोषो—विषयसंकीर्णतात्मा ।

५५ अनीलम् ।

५६ न च प्रकाशः प्रकाशान्नितः न च प्रकाशोऽर्थात् ।

५७ अर्थः ।

५८ तस्मात् प्रकाशरूपाद्बोधादभिन्न एवार्थ इति राद्धान्तः ।

५९ स्वयं स्वसंविदागमयुक्तिभिः निश्चयेऽपि परस्य युक्तिभिः हृदयंग-

मीकरणीयम् ।

व्यम् । तच्चैवं पर्यवस्यति, यदि प्रकाशस्य
 विचित्रभावे हेत्वन्तरम् अंपाकृतम् तत्र
 प्रकाशस्य अविचित्रस्य क्रमेण विचित्रताका-
 रणं प्रतिबिम्बात्मकं; तत्प्रतिबिम्बसजातीयं
 यत् तदेव नीलादिरूपं बाह्यम्, तच्च यद्यपि
 अनुमेयं, तथापि इदं नीलमिति प्रत्यक्षेण
 अध्यवसायात् अध्यवसायप्राणितत्वाच्च प्रमा-
 णस्थितेः प्रत्यक्षव्यपदेश्यं भविष्यति । बाह्या-
 र्थवादिकथितमिति हेत्वन्तरम् अनुमीयमानं
 बाह्यरूपम् आशङ्क्यमानत्वेन प्रदर्शयति

तत्तदाकस्मिर्काभासो

बाह्यं चेदनुमापयेत् ।

न ह्यभिन्नस्य बोधस्य

विचित्राभासहेतुता ॥ ४ ॥

६० सौत्रान्तिकैरुपगतं हेत्वन्तरं चेद् दूष्यते इत्यर्थः ।

६१ सौत्रान्तिकमतमेव तावदर्शयति ।

६२ नीलादिजातीयम् ।

६३ संवेदनरूपप्रकाशविच्छेदेन ।

६४ तस्मादेकस्यैव बोधस्य क्रमिकानाभासात्प्रतिबिम्बकल्पनेनार्पयितुं
 चतुरस्रच्छायाधारी बाह्योऽर्थवर्गः कल्पनीयोऽनुमानेनेति ।

६५ अज्ञातहेतुत्वाभासः ।

६६ भाविसूत्रार्थोपस्कृतस्यैतत्सूत्रार्थस्य चेदिति निपातो बाह्यार्थवा-

न वासनाप्रबोधोऽत्र
विचित्रो हेतुतामियात् ।
तस्यापि तत्प्रबोधस्य
वैचित्र्ये किं निबन्धनम् ॥५॥

इह बोधः तावत् अभिन्नः, प्रकाशमात्रमेव
हि अस्य परमार्थः, प्रकाशाधिकं यदि नीलस्य
रूपं, तर्हि तत् अप्रकाशरूपम् इति न प्रका-
शेत । अथ तर्थां प्रकाशत्वमेव अस्य रूपम्,
पीतप्रकाशः कथं स्यात् । अथापि क्रमिकनी-
लपीतादिप्रकाशरूपमेव तस्य रूपम्, नीला-
द्याभासशून्योऽहमिति प्रकाशः स्वापार्थवस्थासु
न स्यात् । तस्मात् प्रकाशः प्रकाश एव, अणु-

दिना संभाव्यमानतामाह, वासनाप्रबोधाद्विचित्राद्विचित्रोऽयं तत्तदिति
य उक्त आकस्मिको निर्भासमानबोधहेतुकत्वासंभवादज्ञानहेतुक आभासः
स बाह्यमनुमापयति इति संभाव्यते । न ह्यविचित्राद्बोधात्क्रमिक आभा-
समेदो युक्तस्तत एकान्तेन बाह्य एव हेतुतयाजुमीयत इति सूत्रार्थः ।

६७ तस्माद्बाह्य एवार्थो भिन्नाभासकारणमित्यर्थः ।

६८ भिन्नं विरुद्धमिति यावत् ।

६९ नीलरूपतया ।

७० नीलस्य पीताग्नेदात् ।

७१ बोधस्य ।

७२ आदिशब्देन मदमूर्छासमाधानकैवल्यादयो गृह्यन्ते ।

मात्रमपि न रूपान्तरम् अस्य अस्ति इति अभिन्नो बोधः, तस्य च अभिन्नस्य कदाचित् नीलाभासता कदाचित् पीताभासता इति ये विचित्राभासाः तत्रै कारणत्वं हि यस्मात् न उपपन्नम्—हेतौ अभिन्ने कार्यभेदस्य असंभवात्, तस्मात् स स विचित्रनीलपीतादिरूप आकस्मिकोऽज्ञातप्रत्यक्षसिद्धहेतुकः सन् बाह्यं विज्ञानगतप्रतिबिम्बात्मकस्वभावसंपादकम् औचित्यं वशात् निजरूपसदृशं क्रमोपनिपतद्रूपबहुतरभेदात्मकं ज्ञानात् सर्वथा

७३ विचित्राभासेषु ।

७४ प्रकाशस्य ।

७५ अप्रकाशमानं । बाह्यशब्दोऽन्त्रार्थक्रियाकारिणि वस्तुनि निरुद्धो, न तु प्रकाशबहिर्भूतमात्रमाह ।

७६ दर्पणप्रतिबिम्बतया स्वभावान्तरतामनापन्नम् ।

७७ तथाभूतनीलाद्याभासारोपकः प्रतिबिम्बारोपक इव सदृशः । विज्ञानान्तर्वर्ती नीलाद्याभासः सदृशमर्पकमपेक्षते प्रतिबिम्बत्वात् दर्पण-प्रतिबिम्बवदिति प्रयोगः । औचित्येति बोधप्रतिबिम्बताप्रकर्षं ये प्राप्ता नीलाद्याभासास्तेषामर्पकेण सदृशेन तावद्भवितव्यं, दर्पणाभासानामिव ततश्च नीलाभाससदृश एव नीलः सिद्ध्यत्यनुमानेन तस्यैव बाह्योऽर्थ इति संज्ञा ।

७८ क्रमोपनिपतदिति यौगपद्येनाभासभेदस्यैकोऽपि हेतुः स्यादिति तत्तदिति । बहुतरेति यतो हि एते नीलाद्याकारा न नियतक्रमाः, न हि नीलाभासादनन्तरं पीताभासेनैवान्येन भवितव्यमिति नियमः ।

७९ बोधविलक्षणत्वात् ।

पृथग्भूतम् अनुमापयति इति संभावयते
बाह्यार्थवादी। न च अस्य इदं संभावनामात्रम्,
अपि तु निश्चयपर्यवसायि एव भवति। तथाहि
विज्ञानवादिना यो हेतुः वैचित्र्ये वासनाप्रबो-
धलक्षण उक्तः स न उपपद्यते। 'स्मृतिजनकः
संस्कारो वासना' इति तावत् प्रसिद्धम्, इह
तु अनुभववैचित्र्ये हेतुः पर्येषणीयो वर्तते।
अस्तु वा नीलाद्याभाससंपादनसामर्थ्यरूपा
ज्ञानस्य योग्यतात्मिका शक्तिः वासना,
तस्याश्च स्वकार्यसंपादनौन्मुख्यं प्रबोधः, ततो
बोधेषु आभासवैचित्र्यम् इति। तत्रापि तु
ब्रूमः—यद्यपि आभासानां ज्ञानान्तर्वर्तिनाम्
अपारमार्थिकं संवृत्तिसत्त्वम् उच्येतापि,

८० अप्रकाशमानत्वात् ।

८१ न तु अपूर्वानुभवजनकः स्मृतेरनुभवमूलत्वात् ।

८२ व्यापिनीरूपा ।

८३ पक्षान्तरमाह 'अस्तु वा' इति ।

८४ व्यापिनीरूपा ।

८५ स्वकार्य-नीलाद्याभासात्मकं ।

८६ शक्तिरूपः ।

८७ तत्रापि इति सौत्रान्तिकोक्तिः ।

८८ आभास्यन्ते इति आभासाः ।

८९ संवृत्तिः-विकल्पबुद्धिः ।

तथापि यत् एषां कारणम् तत् वस्तुसदेव
 अङ्गीकार्यम्—अवस्तुनः सर्वसामर्थ्यविरहिता-
 लक्षणस्य कार्यसंपादनप्राणितसामर्थ्यात्मकस्व-
 भावानुपपत्तेः । एवं-स्थिते या एता वासना
 आभासकारणत्वेन इष्यन्ते, तासां बोधात्
 यदि भिन्नं रूपम्, तच्च परमार्थसत्, तत्
 अयं शब्दान्तरप्रच्छन्नो बाह्यार्थवादप्रकार-
 एव । अथ संवृत्तिर्सेत्, तर्हि तेन^१ रूपेण कार-
 णतानुपपत्तिः, अथ येन रूपेण आसां^२ पार-
 मार्थिकता तेन कारणता । तत् तर्हि ज्ञान-
 मात्रं, तच्च अभिन्नम्, इति नीलाद्याभासरूपस्य
 कार्यभेदस्य असिद्धिः^३ । एवं वासनानाम्
 अविचित्रत्वे तत्प्रबोधो विचित्र इति कां^४
 प्रत्याशा । भवन्तु वा वासना भिन्नाः, तथापि

१० कारणवस्तुसत्त्वे ।

११ फलितं मम मनोरथकल्पतरुणा यत् अस्मन्मतं प्रविष्टोऽसि इत्यर्थः ।

१२ 'कारणमपि' इत्यन्त्रान्वेयम् ।

१३ तेन—संवृत्तिसत्त्वेन ।

१४ आसां—वासनानाम् ।

१५ ज्ञानात्मिकानां वासनानां कारणभूतानां भेदस्यासिद्धत्वात् ।

१६ नैव कापि इत्यर्थः ।

बोधमात्रातिरिक्तस्य देशकालभावादेः प्रबो-
धकाभिमतस्य विचित्रस्य कारणस्य अभा-
वात् प्रबोधोऽविचित्र इति एक एव प्रबोधः
इति सममेव नीलादिवैचित्र्यं भासेत । अर्थं
स्वसंतानवर्तीनि बोधान्तराणि विचित्राणि
प्रबोधकारणानि इति, तदसत्, सुख-दुःख-
नील-पीतादि-पूर्वापरादिदेश-कालभेदस्य वि-
ज्ञानमात्ररूपत्वे विज्ञानस्य च प्रकाशमात्रपरमा-
र्थतायां स्वरूपभेदासंभवे बोधवैलक्षण्यं नुप-
पत्तेः । परंप्रमातृरूपेषु बोधान्तरेषु संतानान्त-
रशब्दवाच्येष्वपि तुल्योऽयं अवैलक्षण्यप्र-

१७ प्रबोधकत्वेनाभिमतस्य इति योज्यम् ।

१८ प्रबोधः—आभासरूपः ।

१९ सममेव—युगपदेवेत्यर्थः ।

१०० अथेति विज्ञानवादिमताशङ्का, अथ—यदि इत्यर्थः ।

१०१ बाह्यार्थवादी प्राह—तदिति ।

१०२ सर्वथा बोधव्यतिरिक्तस्वकारणाधीनविचित्रपदार्थान्तरानभ्युप-
गमात्सर्वेषामेव कारणानामेकबोधात्मन्येव पर्यवसानाद्वैचित्र्यमहेतुकमेव
स्यात् इति तदेवं सिध्यति—यदि बोधरूपतातिरिक्तमनादिनिजनिजबाह्य-
करणपरम्पराप्रभवं बाह्यमेव किञ्चित् वस्तु भवेत् इति बाह्यार्थवादिना
स्वपक्षः प्रत्युज्जीवितः ।

१०३ अत्रैव पक्षान्तरमाह—परेत्यादि ।

१०४ बोधस्यैकरूप्यात्सर्वत्र ।

कारः । तत्रापि परकीयाभिमतस्य कृशस्थू-
लादेः कायस्य, श्वासप्रश्वासादेः प्राणस्य,
सुखदुःखादेः धीगुणस्य, अनुमात्राभिमतसंवि-
न्मात्ररूपाभेदे परत्वं कस्य इति न विद्मः ।

बोधस्य तन्निष्ठस्य इति चेत्, सोऽपि प्रमाणेन
यदि न सिद्धः तत् असन् एव, सिद्धोऽपि
प्रमेयतया चेत् तत् जड एव, तथापि च
कायादिवत् एव ज्ञानमात्रस्वभावः — स्वसंवि-
न्मात्ररूपत्वे परं प्रति अस्य असिद्धेः । ननु
व्याहारादिक्रिया स्वात्मनि इच्छया व्याहरे-

१०५ अभेदरूपता इत्यर्थः ।

१०६ संतानान्तरेष्वपि तुल्यतामेव समर्थयति—तत्रापीति ।

१०७ अनुमातृत्वेनाभिमतोति योज्यम् ।

१०८ तन्निष्ठस्य—परनिष्ठस्येत्यर्थः ।

१०९ सोऽपि बोधः, प्रमाणेन—प्रत्यक्षादिना, तत्—तर्हि ।

११० प्रमेयतया—वेद्यतया ।

१११ तथापि—जडत्वेऽपि ।

११२ परनिष्ठो बोधः, सोऽपि जड इत्यर्थः ।

११३ स्वस्य ज्ञानमात्ररूपत्वे ।

११४ अस्य-परनिष्ठबोधस्यासिद्धिः ज्ञानानां परस्परमसंवेदनात् इति
भावः ।

११५ अत्रैव सौगतः प्रमाणमाह ननु इति व्यवहारादिक्रिया-
भाषितादि ।

११६ स्वात्मनि—स्वसंताने ।

यम् इत्येवंरूपया हेतुभावेन व्याप्ता दृष्टा
तत् चैत्रकायेऽपि तया तद्धेतुकया भाव्यम् ।
न च मत्संततिपतिता समीहां अस्ति इति
स्वसंवेदनेन^{११९} निश्चितम्, ततश्च परसमीहां^{१२०}
सिद्ध्यति, तदेव संतानान्तरम् इति ।
अत्रोच्यते - इह अनुमातुः व्याहाराभासो
द्विधा भवति - व्याप्तिप्रहणकालेऽविच्छेदप्रा-
णोऽहं^{१२४} व्याहरामि इत्येवंरूपः । अनुमाना-
वसरे च 'व्याहरति अयम्' इति विच्छे-
दजीवित इति अन्यस्य व्याप्तिः गृहीता,

११७ तथा - व्याहारादिक्रियया । तद्धेतुकया-इच्छाहेतुकया ।

११८ समीहा-परकीया इति बोध्यम् ।

११९ स्वसंवेदनेन-स्वानुभवेन, स्वानुभवसिद्धम् इति यावत् ।

१२० व्याहारेच्छा ।

१२१ परदेहचैतन्यम् ।

१२२ सौत्रान्तिकः प्रतिवक्ति-अत्रेति, इह-संतानान्तरानुमाने ।

१२३ परव्याहारो हि समीहापूर्वको भवितुमर्हति मम व्याहारवत्
इति व्याप्तिः ।

१२४ इह व्याहारेयमहम् इति समीहा, ततो व्याहरामि इति समी-
हित्वरूपस्वसंतानगतो व्याहाराभासः, तत्समकालमेव च समीहित्व-
व्यतिरिक्ते अनुमातृप्रमातरि परसंतानरूपे व्याहरति इत्येवंभूतो व्याहारा-
भासोऽनुमातृकर्तृत्वाभावेन मैत्रकर्तृकत्वात् तत् मैत्रात्मकपरसंतान-
समवायी द्वितीयः ।

१२५ अविच्छेदप्राणस्य अहमिति हि अस्मदर्थविश्रान्तित्वादविच्छेद-
जीवितत्वम् ।

अन्यश्च^{१२६} आभासः कथम् इदानीं^{१२७} हेतुः स्यात्,
 व्याहरति इति आभासस्य च हेतुः^{१२८} अविदित
 एव इति कथं ततो हेतोः समीहा अनुमीयेत,
 किं च 'व्याहरति अयम्' इति यः प्रमात्रन्तरेऽ-
 नुमातृसंमते विच्छिन्नतया अवभासः सोऽनु-
 मेयसंमतायाः परसमीहायाः कथं कार्यः
 स्यात्^{१३१} । तस्यां^{१३२} हि व्याहरामीत्याभासः कार्यो
 योऽसौ अविच्छेदजीवितः । न च अविच्छे-
 दमयस्य^{१३३} विच्छेदमयः कार्यम् इति युक्तम्-
 तथाभूतकार्यकारणभावग्रहणोपायाभावनात्,
^{१३६} नहि स्वात्मनि योऽयम् अविच्छिन्नाभासः^{१३७}, स

१२६ अन्यः—विच्छेदप्राणः ।

१२७ परसमीहाया गमकः ।

१२८ समीहारूपः ।

१२९ अत्र 'अनुमातृत्वेन संमते' इति योज्यम् ।

१३० अविदितत्वात्तस्याः ।

१३१ स यदि वक्ति इति बोध्यम् ।

१३२ तस्याः—परसमीहायाः ।

१३३ स्वात्माविच्छेदप्राणः ।

१३४ व्याहरामि इत्येवं रूपाभासस्य, विच्छेदमयः—व्याहरणमिले-
 वरूपः ।

१३५ दूरत्वात् इति बोध्यम् ।

१३६ नहि इत्यस्य प्रमाणेन सिद्धम् इति वक्ष्यमाणेन संबन्धः ।

१३७ व्याहरामि इत्येवरूपः ।

परत्र विच्छिन्नं 'व्याहरति अयम्' इत्येवंरूपम्
 आभासं जनयति, इति केनचित् प्रमाणेन
 सिद्धम्,—परसिद्धिपूर्वकत्वात् अस्य अर्थस्य,
 परप्रमातृसिद्धेश्च । एवंभूतार्थसिद्ध्यधीनत्वेन
 इतरेतराश्रयात् । न च अवश्यम् अविच्छि-
 न्नात् विच्छिन्नेन^{१४०} भाव्यम् इति नियमोऽस्ति
 व्यभिचारात् । न च विच्छिन्नोऽपि आभास
 उत्पद्यताम्, इति तदनुसंधानात् तदुत्पत्तिः
 नियता — तस्मिन्नावेऽपि अनुत्पत्तेः तदभावे च
 उत्पत्तेः, विच्छिन्नं आभासः परत्र उत्पद्यताम्
 इति या समीहा तथा सह परत्र उत्पन्नस्य
 विच्छिन्नाभासस्य कार्यकारणभावग्रहणमेव
 परासिद्धौ^{१४५} न युक्तम् इति व्यासेरेव असिद्धिः ।

१३८ अनुमेये ।

१३९ अविच्छिन्नाभासे विच्छिन्नाभासं जनयति इत्येवंरूपस्य ।

१४० व्याहरामि इत्यस्मात्, व्याहरत्ययम् इत्यनेन ।

१४१ अविच्छिन्नाभासस्यानुसंधानाद्विच्छिन्नाभासोत्पत्तिः ।

१४२ अविच्छेदमयस्य सद्भावे ।

१४३ अविच्छेदमयाभावे ।

१४४ व्याहरत्ययमित्येवंरूपः, परत्र-प्रमातरि ।

१४५ परप्रमात्रसिद्धौ सत्यां ।

प्रमात्रन्तराणि च यदि भिन्नानि तदा तन्नि-
 ष्ठानाम् अवभासानां भेद एवं, 'ज्ञानादव्य-
 तिरिक्तं च' इति न्यायात् । ततश्च एकाभा-
 सनिष्ठत्वाभावात् एकाभासविश्रान्तः संभूय प्र-
 मातृणां व्यवहारो न स्यात् - इति अन्योन्या-
 नुपरक्तं भूतग्रस्तप्रकृतिप्राप्यं जगत् आपद्येत ।
 अनुमीयमानमपि च बोधान्तरम् अनुमातृ-
 संमतात् बोधात् यदि भिन्नम्, तत् अस्ति
 तावत् संभवः - यत् प्रमेयं बोधात् भिन्नम्
 अस्ति इति । सहोपलम्भनिर्यमोदेः अनैका-

१४६ प्रमातारः-जीवाः ।

१४७ अन्यप्रमातृस्थितानाम् । अवभासानां-चैतन्यानाम् ।

१४८ 'ज्ञानादव्यतिरिक्तं च कथमर्थान्तरं व्रजेत्'
 इत्याचार्यधर्मकीर्त्युक्तिः ।

१४९ शिविकावाहनादिः ।

१५० मूर्छितप्रायम् ।

१५१ अनुमातृत्वेन संमतादित्यन्वयम् ।

१५२ तत्-तर्हि ।

१५३ कर्तृकर्मणोस्त्वादात्म्यानुपपत्तेः ।

१५४ अनुमातुः संबन्धिनः ।

१५५ अस्मन्मते प्रविष्ट इति बोध्यम् ।

१५६ यथोक्तमन्यत्र,

'युगपद्वेदनाज्ज्ञानज्ञेययोरेकरूपता ।'

न्तिकत्वात् नीलपीतादिनापि प्रमेयरा-
शिना किम् अपकर्तम्, येन^{१५९} अस्य स्वरूपवि-
श्रान्तिः न सहायते, तस्मात् प्रमात्रन्तराणामपि
असिद्धिरेव, सिद्धौ^{१६०} वा सर्वप्रमात्रन्तर्गता
आभासा^{१६१} एकैकत्र^{१६२} परत्र आभासवैचित्र्यहेतुं
वासनोद्बोधवैचित्र्यं जनेयेयुः—नियमे हेत्वन्त-
राभावात् इति, तर्थापि^{१६३} न नीलादिवैचित्र्य-
सिद्धिः । एवं वासनानां तदुद्बोधहेतूनां च
विचित्राणाम् अनुपपत्तिरेव । ततश्च स्थितमे-

इति । ततश्च विषयज्ञानयोः सहोपलम्भनियमादभेदः नहि अनयोरे-
कस्यानुपलम्भे अन्यस्योपलम्भोऽस्ति न च एतत्सम्भावविवेके युक्तं प्रति-
बन्धकारणाभावात् इति

‘सहोपलम्भनियमादभेदो नीलतद्विधोः ।’

इति सिद्धम् । तच्चायुक्तं विज्ञानवाद्यस्य नीलादेः सत्त्वात् इति ।

१५७ अनियतत्वात् ।

१५८ भवतामिति शेषः ।

१५९ येन—अपकारेण, अस्य—प्रमेयराशेः, विश्रान्तिः—लिप्ता, न
सहायते—विज्ञानवादिना इति शेषः ।

१६० अभ्युपगम्यापि इत्यर्थः ।

१६१ आभासाः—ज्ञानानि ।

१६२ एकैकत्र—सर्वत्र ।

१६३ युगपत्सदासंनिहितत्वात्तेषाम् ।

१६४ एवं यत्ने कृतेऽपि ।

तत्, अभिन्नो बोधः^{१६५} तस्य आकस्मिकाभासं^{१६६}भे-
दहेतुत्वानुपपत्तेः बाह्योऽर्थोऽनुभूयः संभाव्यते-
इति यदि बाह्यार्थवादिना उच्यते, इति श्लोक-
द्वयार्थः । चेच्छब्दः श्लोकद्वयवाक्यार्थशङ्का-
द्योक्तः ॥ ५ ॥

एवम् आशङ्क्यमानत्वेन परसंभावनां दृढा
दर्शिता, अधुना तु एनां संभावनां शिथिल-
यितुं तावदाहं

स्यादेतदवभासेषु
तेष्वेवावसिते सति ।

१६५ बोधः—चिन्मात्रम् ।

१६६ आभासः—ज्ञानम् ।

१६७ बाह्यार्थवादिनः ।

१६८ चेदित्यनेन विज्ञाननयप्रतिषेधात् ।

१६९ पश्चाच्च सिद्धान्तं कथयिष्यति ईश्वराद्वयवादी ।

१७० व्यवहर्त्रपेक्षया तावद्भावव्यवस्था क्रियमाणा अवभासेष्वेव निर-
पाया पर्यवस्यति इत्यधिकतरादष्टवस्तुपर्यालोचनम् इदं स्वच्छन्दचेष्टितम्
यथाहि इन्द्रियविचारं विना न किञ्चिदुपपद्यते तथाहि केचित् इन्द्रि-
यापवर्जनेनैव पञ्चातुवादिनः अन्ये तद्वयवादिन इति, तथैव प्रतिभासा-
तिरिक्तात्यन्तपरोक्षार्थान्वेषणम् अन्तरेणैव व्यवहारपरिसमाप्तिः इति
अनङ्गं तद्विचारः, नापि विचारसिद्धमपि बाह्यस्यानुपपत्तेरित्याह 'स्यादेत-
दिति' एवं चाभासानामेवार्थत्वे प्रकाशः अर्थः अर्थोऽपि च प्रकाशः इति
परस्परालम्बकत्वमनयोर्भवति इत्यभिप्रेत्योक्तं श्रीगीतासु

व्यवहारे किमन्येन

बाह्येनानुपपत्तिना ॥ ६ ॥

‘स्यादेतत् – इति पूर्वोक्तसंभावनाभ्युपगमे यदा व्याख्यायते तदा किं तु इति वाक्यशेषेण तच्छैथिल्यविषयं संभावनान्तरं शेषश्लोकेन दर्श्यते इति व्याख्येयम् । यदि तु अध्याहारो न सहायते तदा स्यादेतदिति इदमपि संभावनान्तरं स्यात्, यदनेन श्लोकेन उच्यते इति एकवाक्यतया योज्यम्, अन-

‘यो मां पश्यति सर्वत्र सर्वं च मयि पश्यति ।’

इति । तथा

‘सर्वभूतस्थमात्मानं सर्वभूतानि चात्मनि ।’

इति । तथा महागुरुभिः शिवद्वयै

‘आत्मैव सर्वभूतेषु स्फुरन्निर्वृतचिद्विशुः ।

अनिरुद्धेच्छाप्रसरः प्रसरद्भुक्तिर्यः शिवः ॥’

इति ।

१७१ सत्यपि बाह्येऽर्थे तत्समर्पितेषु निःसपन्नतया विजृम्भमाणेषु ह्रस्वेवकाराशयः । अवसिते-समाप्ते ।

१७२ संभाव्यते तत् यद्भवता उक्तम् ।

१७३ भवद्भुक्तसंभावनातोऽपि दृढतमसंभावनान्तरमस्तीत्यर्थः ।

१७४ बुद्धिसंनिहितस्य व्याख्यानावसरे समुच्चारणमध्याहारः ।

१७५ अधिकमिदं संभावनान्तरमिति ।

१७६ ‘संभवलोकावाक्यत्वे वाक्यभेदो न युज्यते’ ।

१७७ अधुना पक्षद्वयेऽपि समानोऽर्थः ।

यापि कष्टकल्पनया बाह्यान् अर्थान् प्रसाध-
यता भवता तैः न किञ्चित् कर्तव्यम्, आर्भो-
सैरेव तैः भवता अभ्युपगतैः व्यवहारसिद्धेः, न
हि नित्यानुमेयेन कश्चित् व्यवहार इति किं
बाह्येन, यत्र साधकं च नास्ति प्रमाणम्, बाधकं
च प्रकाशात् भेदे अनुमेयतयापि प्रकाशनाभाव
इति तावत् मुख्यम् । अभ्युच्चयबाधकास्तु अ-
वयविनो वृत्त्यनुपपत्तिः, समवर्तिसिद्धिः, क-

१७८ तैः—बाह्यैरर्थैः ।

१७९ सत्यपि बाह्ये तत्समर्पितेषु आभासेष्वेव व्यवहारसिद्धेः ।

१८० अप्रकाशमानत्वात् ।

१८१ अनुपपत्तिना इत्यस्यार्थं व्याचष्टे यत्रेति ।

१८२ पूर्वं हि मुख्यं बाधकं प्रमेयस्वरूपमनपेक्ष्यैव सांशमनंशं विरुद्ध-
मविरुद्धं यद्भवतु तद्भवतु प्रकाशान्निभं न प्रकाशते इति सर्वथा
बाधकम् ।

१८३ अधिका बाधका उच्यन्ते इत्यर्थः, अभ्युच्चयेति—पूर्वं हि प्रमाण-
मुखेन प्रवृत्तं बाधकमुक्तम् अधुना स्वयमपि प्रमेयस्वनिरूपणप्रवृत्तप्रतीति-
द्वारेणापि प्रवृत्तं प्रमेयस्वरूपमेव उन्मूलयति इति अधिकबाधकत्व-
मस्येति ।

१८४ अवयवेषु अवयवी वर्तते ।

१८५ यदि हस्तश्चलति न शरीरं, तदा अवयवावयविनोर्युतसिद्धिः ।
यथा न्यायकन्दल्यां विरुद्धधर्मयोगो विवेचितः—पाणौ कम्पवति तदा-
श्रितं शरीरं न कम्पते पादे वा कम्पमाने तद्गतं शरीरं न कम्पते इत्ये-
कस्य विरुद्धधर्मताप्रसङ्गः । तथा एकावयवावरणे तत्समवेतस्यावयविनो
न ग्रहणम् अनावृतावयवग्रहणे तु ग्रहणमित्येकस्य युगपद्ग्रहणमग्रहणं

स्पाकस्पावरणानावरणरक्तारक्तदिग्भार्गभेदा-
दिविरुद्धधर्मयोगः । अर्णुसंचयबाह्यवादेऽपि सं-
चयस्य अन्यस्य अभावे अणव एव, ते च यदि^{१९०}
संयुज्यन्ते निरन्तरतया तत् अवश्यं दिग्भा-
गभेदः, देवनाक्षे षट्सु दिक्षु संचीयमानेषु

प्राप्तु इति, अवयविनः प्रत्ययवयमेकदेशेन वृत्तिः कात्स्न्येन वा, न
तावत् एकदेशेन वृत्तिः—अवयवव्यतिरेकेणास्यैकदेशाभावात्, कात्स्न्येन
वा वृत्तौ अवयवान्तरे वृत्त्यनुपपत्तिः—एकावयवसंसर्गावच्छिन्ने रूपे अव-
यवान्तराणामनवकाशात् तत्स्वरूपव्यतिरेकेण चास्य स्वरूपान्तराभावात् ।

१८६ दिग्भिरुपलक्षितो भागभेदः ।

१८७ इति मूर्ते बाधः ।

१८८ वैभाषिकपरिभाषितं दुदूषयिषुराह, पूर्वत्र कणादमते अवय-
व्यादिसमर्थने दोषमुन्नाह्य अधुना तेभ्यो विशेषज्ञा निरवयवमेवाभ्युपाग-
मन् तथा सति पूर्वोक्तदोषासंभव इत्याह अणुसंचयेति । अत्र निरवय-
वत्वे न पूर्वोक्तदोषानवकाशः ।

१८९ परमाणुविलक्षणस्य ।

१९० अणुतावादे कथंचिदपि अनुपपत्तिः ततश्च संयोगेनाणुसंचय-
वादं संभावयति तत्र सान्तरं बहुदोषदूषितत्वात्त्यक्त्वा निरन्तरपक्षे
पृच्छति—‘ते च’ इत्यादि तत्र यदि सान्तराः परमाणवः तददृश्यता,
संचयस्यावधिनियमाभावः, अर्थक्रियानुपयोगः, धारणकर्षणाद्यभावः,
आलोकपुञ्जघटयोरेकदेश एव दर्शनं, पार्थिवतैजसादिवस्वन्तरद्वयप्रसङ्ग
इति हि एते शतशो दोषाः ।

१९१ देवनाक्षे—षट्कोणे ।

षट्सु अणुषु मध्यमस्य परमाणोः यत्रैव धाम्नि
 एको लग्नः तत्रैव यदि^{१९४} अपरः तत् एकपरमा-
 णुमात्रता । अथ अन्यत्र एकः अन्यत्र अपरः
 तत् अवश्यं भागभेदोपपत्तिः, इति भाग एव
 परमार्थसंज्ञं, तस्यापि एषैव सरणिः इति न
 किञ्चित् अवशिष्यते बाह्यं तत्त्वतः । न चैतत्^{१९९}
 वाच्यम् — मूर्तानाम् एकदेशत्वायोगात्, संयोगे^{२००}

१९२ घटो हि विततरूपत्वेन प्रथमानः पूर्वापरादिभागवानेव प्रथते,
 न चैवं परमाणुमयत्वे घटते, तथाहि — योऽसौ पूर्वाभिमतः परमाणुस्तेन
 द्वितीयः परमाणुः संश्लिष्यमाणः तदेकतामापद्यते निरवयवयोर्हि
 संलग्नत्वे कियदसंलग्नमवशिष्यते, संलग्नौ च अन्योन्यस्वरूपपरिमणा-
 विलेकपरमाणुभासेतैव पुनरप्यपरपरमाणुसंस्पर्शे तथैव इत्यनन्तपर-
 माणुयोजनेऽपि एकपरमाणुमात्रप्रकाशः स्यात् सोऽपि वा न स्यात् एकै-
 कपरमाणोरतीन्द्रियत्वात् इति ।

१९३ धाम्नि—स्थाने ।

१९४ षट्केन युगपद्योग एकस्य परमाणोः षडंशत्वमापादयन्परमाणु-
 सङ्गावं बाधते ।

१९५ युगपदेव संलग्नाः षडणवो यदि कल्प्यन्ते तत्समषट्कोणवस्तु-
 समुदायः कथम् इति परमाणुमात्रतैव ।

१९६ तथा च परमाणुता कथमिति शेषः ।

१९७ अणुः इति योज्यम् ।

१९८ तदेकपरमाणुमात्रता इत्येतदेव समर्थयति 'न च' इति ।

१९९ भिन्नदेशत्वादित्यर्थः ।

२०० प्रदेशवृत्तिः संयोगः ।

भिन्नदेशत्वाव्यावृत्तेः तन्निष्ठं व्युत्पन्नं नाम
कार्यद्रव्यम् अणुपरिमाणम्, तेभ्यः त्रिभ्यो
महत्कार्यम् इति । अवयवविवादो हि अयम्,
स च पूर्वमेव अपबाधितः । यच्च अव्याप्यवृ-
त्तित्वं संयोगस्य उच्यते तन्निरंशे कथं संग-
च्छताम् । स्वाश्रये हि यदि असौ समवैति
किम् अन्यत् अस्य अवशिष्टम् यत् न व्याप्नु-
यात् इति, अभ्युच्चयबाधकं च इदम्, इति न
अत्र अस्माभिः भरः कृतः । विस्तरेण च प्रज्ञा-
लङ्कारे दर्शितम् आचार्यशंकरनन्दनेन ॥ ६ ॥

ननु बाधकं नाम प्रमाणसिद्धे वस्तुनि न
किञ्चित् कर्तुं समर्थम्—तेनैव दृढेन प्रमाणेन
बाधकाभिमतस्य बाधितस्य अप्रमाणत्वसंपा-
दनात् । दर्शितं च इह साधकं प्रमाणं कार्य-

२०१ इति कणादमतम् । तन्निष्ठं-स्थूलनिष्ठम् ।

२०२ द्वाभ्यां संयुक्ताभ्यां अणुकमवयविरूपमारभ्यत इति ।

२०३ कार्यद्रव्यं—किञ्चित्स्थूलम् ।

२०४ अव्याप्यवृत्तिः संयोग इत्यक्षपादीयं मतमाशङ्क्याह—यच्चेति ।

२०५ असौ—संयोगः ।

२०६ अस्य—संयोगस्य ।

२०७ भरः—प्रयत्नातिशयः ।

हेतुः 'तत्तदाकस्मिकाभास' इति कारिकया
इत्याशङ्क्य आह

चिदात्मैव हि देवोऽन्तः-

स्थितमिच्छावशाद्बहिः ।

योगीव निरुपादान-

मर्थजातं प्रकाशयेत् ॥ ७ ॥

इह तावत् स्वप्न-स्मरण-मनोराज्य-संकल्पा-
दिषु नीलाद्याभासवैचित्र्यं बाह्यसमर्पकहेतुर्व्य-
तिरेकेणैव निर्भासते इति यद्यपि अस्ति
संभवः, तथापि तैर्दाभासवैचित्र्यम् अस्थैर्यात्
सर्वप्रमात्रसाधारण्यात् पूर्वानुभवसंस्कारजत्व-

२०८ वासनाप्रबोधवादिमतं बाह्यार्थवादिना निःशेषीकृतं, तच्च
तावत्सिद्धान्तिना स्वरूपोपयोगासंभावनया शिथिलीकृतं तथापि
दोलावदनवलम्बमानं सिद्धान्तिना तावत्स्वमतेन स्थिरीक्रियते-चिदात्मे-
त्यादिना । एव-शब्दः 'अप्रयाससिद्धः अयमर्थो बहुतराभीष्टसंपादकश्च'
इति द्योतयति ।

२०९ अयमर्थः-चित्तत्वमेव यतः स्वात्मरूपमहमित्यनन्यापेक्षप्रकाश-
विमर्शं तत्तत्सत्यं यदाभासनं तत्तावदुपपन्नं न प्रयत्नसाध्यं तदभेदिनश्च
भावराशेः प्रकाशात्मत्वादुपपन्नमाभासनमिति ।

२१० योगीव इति किमर्थो दृष्टान्त इत्याह इहेति ।

२११ तत्र तदभावात् ।

२१२ स्वमोक्षतम् ।

संभावनात् अवस्तु इति शङ्क्येत । यत् पुन-
रिदं योगिनाम् इच्छामात्रेण पुरसेनादिवैचि-
त्र्यनिर्माणं दृष्टम्, तत्र उपादानं प्रसिद्धमृ-
त्काष्ठ-शुक्र-शोणितादिवैचित्र्यमयं न संभव-
त्येव, न हि एवं वक्तुं शक्यम्—सर्वगताः पर-
माणवो योगीच्छया झटिति संघटिताः कार्यम्
आरप्स्यन्ते इति । यत एतत् लोकप्रसिद्ध-
कारणभावानतिक्रमसिद्धये निरूप्यते । न च
एतत् प्रसिद्धम्—परमाणुभ्य एव स्थूलं घटादि

२१३ संभावनात्—शङ्कनात् ।

२१४ शङ्क्येतेति, अविदितसंविस्वातन्त्र्यैस्सत्संशयमेव स्थाप्यता-
मिति न पुनरत्र संविस्वातन्त्र्यज्ञैस्सत्कारणान्तरमन्विष्यते । यदाह भट्टदि-
वाकरवत्सः—

‘न दृश्यते त्वत्प्रतिभासशक्तेः

स्वमेऽर्थवैचित्र्यनिमित्तमन्यत् ।

तद्दृष्टसामर्थ्यतया सद्वैषा

विश्वप्रपञ्चप्रथनैकहेतुः ॥’

इति ।

२१५ उपादानं कार्येणाभिन्नं यथा घटस्य मृत्पिण्डः ।

२१६ एव-कारेणात्र परोऽपि न विप्रतिपत्त्या शङ्कत इत्याह ।

२१७ एवमिति—एवं तात्पर्ये सिद्धान्तिते सति ।

२१८ एतदिति—परमाणवो योगीच्छया इत्यादि ।

२१९ निरूप्यते इत्यत्र भवन्निरिति शेषः ।

जायते इति,^{२२०} किं तु कपालादिव्यवधानेन,
 तत्रापि नियतसहकारिसमवलम्बनम् करचर-
 णादिव्यापारो विशिष्टदेशकालधर्माधिपत्ययोगः
 शिक्षाभ्यासप्रकर्ष इति, इयति च आश्रीयमाणे
 योगी कुम्भं निर्मिमाणः कुम्भकारप्रसिद्धसम-
 स्तसामग्रीसमर्जनपुरःसरं घटं घटयन् कुम्भ-
 कार एव स्यात्, तस्मात् प्रसिद्धकारणोल्लङ्घने
 किम् असंचेत्यमानपरमाण्वाद्युपादानकारणा-
 न्तरचिन्तया इति । तत्र योगिसंविद^{२२३} एव सा
 तादृशी शक्तिः— यत् आभासवैचित्र्यरूपम्
 अर्थजातं प्रकाशयति इति । तैत्^{२२४} अस्ति
 संभवः— यत् संवित् एव अभ्युपगतस्वातन्त्र्या
 अप्रतीघातलक्षणात् इच्छाविशेषवशात् संवि-
 दोऽनधिकात्मताया अनपायात् अन्तःस्थितमेव

२२० इति—शब्दो वाक्यसमासौ ।

२२१ सहकारिकारणं कार्येण भिन्नदेशं यथा घटस्य दण्डचक्रचीवरादि ।

२२२ असंचेत्यमानम् असंभाव्यमानम् ।

२२३ योगिनश्च शरीरप्राणाद्यारूपितमपि चैतन्यं तावति नैर्मल्या-
 निर्मातृत्वशरीरप्राणादिसहितप्रमाणन्तरापेक्षया बाह्यत्वेन तत्कार्यस्य
 चित्तत्वमेव सर्वत्र निर्मातृ ।

२२४ तदिति—तस्मात् ।

सत् भावजातम् इदमित्येवं प्राणैर्बुद्धिदेहादेः
 वितीर्णकियन्मात्रसंविद्रूपात् बाह्यत्वेन आभा-
 सयति इति, तत् इह विश्वरूपाभासवैचित्र्ये
 विदात्मन एव स्वातन्त्र्यं किं न अभ्युपगम्यते
 स्वसंवेदनसिद्धम्, किमिति हेत्वन्तरपर्येषणा-
 प्रयासेन खिद्यते । एवकारेण इदमाह — सर्वेण
 तावत् वादिना विषयव्यवस्थापनं संविद्रूपम्
 अनपह्नवनीयम् आदिसिद्धं हि तत् इति
 उक्तम् । तस्य च स्वातन्त्र्यमेव देवशब्दनिर्दिष्टं
 चिद्रूपत्वम्, इति किम् अपरकारणान्वेषणव्य-
 सनितया । हि यस्मात् एवं प्रकाशयति देव
 इति संभाव्यते, तस्मात् किं बाह्येन अनुपप-
 त्तिना, इति पूर्वेण संबन्धः ॥ ७ ॥

ननु एवम् उभयथापि संभावनानुमानम्
 उन्मिषति, तत्र किं मकुरप्रतिबिम्बितघटादिदृ-
 ष्टान्तेन ज्ञानप्रतिबिम्बताभासवैचित्र्ये विज्ञा-

२२५ अत्र हि परप्रकाशाद्विर्भूतत्वे अप्रकाशमात्रतापत्तिप्रसङ्गात्त-
 रिसिद्धये कल्पितप्रमात्रादर इति दर्शयन्नाह प्राणेत्यादि ।

२२६ एवमिति — वक्ष्यमाणम् ।

२२७ संभावनानुमानमिति — सर्वथा हि परनिष्ठत्वमिहोपपादनीयं,
 तच्च संभावनारूपानुमानेन द्विधा समानमेव विकसति इति कस्यो-
 पादानं कस्य वा त्याग इति ।

नदर्पणातिरिक्तं तत एव बाह्यो^{२३८}भिमतं हेतुं
कल्पयेम? किं वा योगिदृष्टान्तेन संवित्स्वात-
म्यमेव हेतुभावेन ब्रूयाम? तदिदं सांशयिकं^{२३९}
वर्तते इति आशङ्क्य बाह्यार्थानुमानसंभावनां
सूत्रद्वयेन अपाकर्तुमाह

अनुमानमनाभात-

पूर्वे नैवेष्टमिन्द्रियम् ।

आभातमेव बीजादे-

राभासाद्धेतुवस्तुनः ॥ ८ ॥

आभासः पुनराभासा-

बाह्यस्यासीत्कथंचन ।

२२८ बाह्याभिमतमिति—स्वसदृशभावान्तरसंक्रमणरूपम् ।

२२९ सांशयिकं—संशयमापन्नम् ।

२३० यत्किंचिदनुमानं तत्समग्रं विकल्परूपं, विकल्पश्चाननुभूते नो-
देति ।

२३१ अत्रायं भावः—पूर्वावभासान्तःस्थित एवार्थो नान्तरीयकार्थ-
दर्शनवशात्तद्देशकालादियोजनया विमर्शनमनुमानम्, इन्द्रियमप्यनुमी-
यते किञ्चिन्मात्रं तिमितं, तच्च बीजाद्याभासादाभासितमेवेति ।

२३२ बाह्यतासामान्यमपि पुनरनं कदाचित्प्रतिभातम्, अतो न
बाह्यार्थस्यानुमानिकता युज्यते इत्याह आभास इति ।

अर्थस्य नैव तेनास्य

सिद्धिर्नाप्यनुमानतः ॥ ९ ॥

न केवलम् अनन्तरश्लोकनिर्दिष्टाभिः यु-
क्तिभिः प्रत्यक्षेण बाह्योऽर्थो न आभासते,
इयदेव हि प्रत्यक्षं - यत् नीलं भाति इति
स्वप्रकाशसंविद्रूपं, नाधिकं किञ्चित् इति, या-
वत् अनुमानेनापि न अस्य बाह्यस्य सिद्धिः
इति अपिशब्दः । तत्र अनुमानम् अत्र नैव
प्रवर्तितुम् उत्सहते । प्रवृत्तमपि न प्रकृतसि-
द्धिम् आदध्यात् इति अनेन सूत्रद्वयेन दर्श्यते ।
तत्र अनुमानं - विकल्पः, सर्वश्च अयं विक-
ल्पोऽनुभवमूल इति प्रसिद्धम् । तेन यत्
सर्वथा अनाभातपूर्वम् - अननुभूतचरं तत्र
अनुमानम् अनुमितिव्यापारो विकल्पात्मा
नैव केनचित् वादिना इष्यते । ननु भवतु

२३३ अयं भावः - घटाद्याभासाद्बाह्यस्यानुपपत्तेः नासीदाभासः, तत-
स्तत्र नानुमानादपि सिद्धिरिति ।

२३४ पूर्वोक्त्या साधितम् ।

२३५ बाह्यार्थसिद्धिरूपम् ।

पं० ६ क० पु० संविन्मात्रं रूपमिति, ख० पु० संविन्मात्रं नाधिकमिति
पाठः ।

प्रत्यक्षतो दृष्टेऽनुमाने संकथा इयम्, सामान्यतो दृष्टे तु किं वक्ष्यसि यथा अर्थोपलब्ध्या इन्द्रियानुमाने^{२३६}?, उच्यते — तत्रापि^{२३७} विकल्पेन यथा सोऽर्थः स्पृश्यते^{२३८} तथा अनुमेय इति स्थितिः । विकल्पश्च न इन्द्रियादिकम् अर्थं केनचित् संनिवेशविशेषात्मना स्पृशति, अपि तु किंचिदुपलब्धेः कारणम्^{२३९} इति अमुना स्वभावेन, स च स्वभावः कारणतालक्षणः प्रत्यक्षगृहीत एव । तथा च बीजात् अङ्कुरः तन्तुभ्यः पट इत्यादौ कार्यकारणभावः प्रत्यक्षानुपलम्भबलेन^{२४१} तावत् निश्चयः^{२४२} । तत्र च

२३६ इन्द्रियमपि पूर्वानुभूतमेव, न हि तत्प्रातिस्विकेन आकारेणानुमीयते अपि तु सामान्येन ।

२३७ द्विविधं प्रत्यक्षम् — सविकल्पकनिर्विकल्पकभेदात् ।

२३८ स्पृश्यते — प्रकाश्यते इत्यर्थः ।

२३९ इन्द्रियमिति ज्ञेयम् ।

२४० आभातमित्यस्यार्थः ।

२४१ प्रत्यक्षानुपलम्भौ हि कार्यकारणभावं साधयतः, तत्र प्रत्यक्षं प्रत्याभासं प्रमाणम् अनुपलम्भोऽपि अन्योपलम्भस्वभावत्वादेवमिति ।

२४२ तद्यथा मृज्जलयोः संनिहितयोरभवन्नङ्कुरः, स हि सति बीजे भवेत्, दण्डचक्रयोः सतोरभवन्घटः मृत्पिण्डे सति भवेत् । तदधिकधीजहेतुकः तदधिकमृत्पिण्डहेतुक इति क्रमेण प्रत्यक्षानुपलम्भजो निश्चयो जायते । तत्र च कारणत्वं नाम सामान्यमकारणव्यावृत्तमनधिकव्यावृत्तं

प्रत्यक्षं प्रत्याभासं प्रामाण्यं भजते, विमर्शलक्षणस्य प्रमितिर्व्यापारस्य एकैकैशब्दवाच्येऽर्थे विश्रान्तेः, तदनुसारित्वोच्च प्रमाणस्य इति वक्ष्यते । 'एकाभिधानविषये मितिर्वस्तुन्यबाधिता ।' इति । आभासमात्रं च सामान्यम् इति निर्णेष्यते । अनुपलम्भोऽपि अन्योपलम्भरूप आभासमात्रविश्रान्त एव—इति कारणाभासो विशेषशून्यः परिगृहीत एव बीजात् अङ्कुर इति प्रतीतौ यत् यस्य नियमम् अनुविधत्ते अव्यतिरिक्तम् तत् तस्य कार्यम्, इति प्रतिघटं मृत्तिकादिरूपस्य हेतुतद्वन्मात्रस्य आभा-

चाधिकत्वं प्रत्येकं व्यावृत्तिनिष्ठाप्रत्यक्षव्यापाराद्गृहीतमेव, बीजं हि तत्र कारणरूपं वस्तु इति गृह्यते, अन्यथा एकत्र बीजे कारणशब्दः संकेतितो न मृत्पिण्डादौ संकेतितो भवेत्, तस्मात्कारणत्वाभाससामान्यं पूर्वप्रत्यक्षस्वीकृतं, तत्र ततो युक्तं विकल्पनं, विकल्पनविशेष एव चानुमानं, तदियं व्याप्तिः अनुमानमनाभाते विषये न भवति विकल्परूपत्वात् अनाभाते हि अर्थे भवदपूर्वसंवेदनं निर्विकल्पं भवेत् तद्विरुद्धं चेदमिति स्वभावविरुद्धोपलब्धिरिति तात्पर्यम् ।

२४३ एताभ्यामभिसहचरितं धूममनग्नेश्च व्यावर्तमानं पश्यति ।

२४४ शब्दैरेकैकशोऽभिधेये अर्थे ।

२४५ तदनुसारित्वात्—विमर्शानुसारित्वात् ।

२४६ मृदो घट इति प्रत्यये यद्यस्य नियममनुविधत्ते तत्तस्य कार्यम् इत्यपि सामान्यमवभातमेव, ततश्च रूपोपलब्धिर्यस्य नियममनुविधत्ते तन्नेत्रमिति तत्पूर्वं प्रमाणगृहीतमेव तत् एव सामान्यतो दृष्टमिति तात्पर्यम् ।

सात्, आभासात् बाह्यः पुनरनाभासरूपः, स
 च आभासते इति विप्रतिषिद्धम् । अनाभाते
 च नास्ति विकल्परूपस्य अनुमानस्य व्यापारः ।
 ग्रामगृहादेस्तु यत् बाह्यं तत् अग्रामादिरूपं
 न उच्यते—प्रत्येकं वाटानूपकुड्यतुलादेः बाह्य-
 त्वप्रसङ्गात् अपि तु तत्संनिर्गुणम्, तस्मात्
 ग्रामबाह्यम् आभासबाह्यम् इति च शब्दसा-
 म्यमात्रम् एतत् न वस्तुसाम्यम् । एवं ये
 विकल्पे वस्तु न आभाति इति मन्यन्ते

२४७ पुनःशब्द इन्द्रियादेरपि कारणसामान्येन दृष्टाद्विशेषं द्योत-
 यति । अनाभासरूपः अप्रकाशरूपः ।

२४८ बाह्यत्वविशिष्टोऽर्थो ग्रामाद्वर्पणाद्गृहात्संवेदनाद्बाह्यमिति बाह्य-
 तासामान्यमेकं तच्च गृहाद्बाह्यमिति प्रतीतौ सिद्धं, ततश्च समर्पकं दर्पणा-
 दिबाह्यं संवेदनादपि सेत्स्यति इति क्रमिकाभासवैचित्र्यादित्याशङ्क्याह ग्राम-
 गृहादेरिति । तथा चात्र पूर्वव्यवस्था स्फुटमेव दृश्यते—यथा चक्षुरादिविशे-
 पपरिहारेण यथा वा बीजाद्यनुभवात्कारणसामान्यमनुभूतमेवोक्तम्, तथा
 शरीराद्गृहाद्ग्रामादेर्वा बाह्यस्यानुभवाद्बाह्यत्वमपि सामान्येनानुभूतमेव,
 ज्ञानविशेषेण बाह्यत्वाननुभवोक्तौ वा चक्षुरादेरपि कारणविशेषस्थाननु-
 भूतपूर्वत्वान्न स्यादनुमानं तत्कथं नानुमानस्य व्यापार इत्युक्तिः ।

२४९ नेदं बाह्यत्वं घटस्य ग्रामाच्च संवेदनाच्चैकं, संवेदनाद्बाह्यं हि
 असंवेदनरूपं न गृहाद्बाह्यमगृहरूपमिति भावः ।

२५० वाट इति — तदेकदेशे, अनूप इति — तदन्तर्वर्ति इत्यन्वेयम् ।

२५१ अत्रायं भावः—गृहसंनिर्गुणं यद्बाह्यं ग्रामात्, न तद्देव संवे-
 दनात् — तस्य अमूर्तस्य संनिर्गुणादिदेशव्यवहार्यत्वाभावात् ।

२५२ वस्तुसाम्यम्—अभिप्रायः ।

२५३ ये — सौगताः ।

तेषामपि तावत् अनुमानविकल्पो न बाह्ये
उपपन्नः । अस्माभिस्तु उपपादितम् — अध्यव-
सायस्यापि आभासमानविषयत्वम् 'अन्तित्वे
चावसायस्य' इति सूत्रे । तेन अनुमानवि-
कल्पात्मनापि प्रकाशेन यदि अनाविष्टो
नीलादिः अर्थः तत् न अनुमित एव स्यात् ।
अथ आविष्ट एव, तर्हि 'प्रागिवार्थोऽप्रकाशः
स्यात्' इति न्यायेन प्रकाशमात्रस्वभाव एव,
न बाह्यः । तेन बाह्ये साध्ये यत् किञ्चित् प्रमा-
णम् आनीयते, तदबाह्यतामेव प्रत्युत प्रसा-
धयति इति विरुद्धमेव, अत एव आह
'कथंचन' इति, केनापि प्रकारेण प्रत्यक्षात्मना
अनुमेयात्मना वा आभासनम् आभासो बा-
ह्यस्य अनाभासस्य न कदाचित् अभूत् इति,
तस्मात् सिद्धम् 'चिदात्मैव हि देव' इति ८ ॥९॥

२५४ अन्तित्वे इति चोपलक्षणं, तेन 'भासयेच्च स्वकालेऽर्थात्'
इत्याद्युक्तम्, 'केवलं भिन्नसंवेद्य' इत्यादिषु वक्ष्यते च ।

२५५ विशेषान्तरतिरस्कारेणापि ।

२५६ बाह्येर्थां संवेदनान्तःप्रतिबिम्बरूपाभासोत्थापके यतः प्रमाणं
न किञ्चिदस्ति तस्मादेतत्सिद्धम् ।

पं० १३ क० ख० पु० आभासबाह्यस्येति पाठः ।

ननु अन्तःस्थितं बहिः प्रकाशयेदित्युक्तं
तत् अन्तःस्थितत्वम् उपपौदनीयम् इति आ-
शङ्क्य आह

स्वामिर्न^{३५}श्चात्मसंस्थस्य

भावजातस्य भास^{३५}नम् ।

अस्त्येव न विना तस्मा-

दिच्छामर्शः प्रव^{३६}र्तते ॥ १० ॥

बहीरूपतयापि आभासने अन्तारूपता न
ब्रुव्यति 'प्रमात्रैकात्म्यमान्तर्यम्' इति हि
वक्ष्यते, तच्च^{१६१} सदैव प्रकाशस्य प्रमातृत्वात्,
तदात्मतया च विना प्रकाशमानस्य अवस्तु-
त्वात्, किं तु तत्र अहम् इति उचिते परामर्शे

२५७ यद्यन्तःस्थित एव चिदात्मनोऽर्थराशिः तत्कथमसौ न भासते
इति, तदेव युक्त्या साधयतीत्यर्थः ।

२५८ चोऽत्राप्यर्थे भिन्नक्रमः, न केवलमिदमित्यनेन वपुषा निर्भास-
मानस्य बाह्यभावजातस्य भासनं सकललोकसिद्धं भवति यावद्भगवतः
प्रकाशैकरूपस्यान्तःस्थिततयापि भासनमस्त्येव, केवलं बहिर्भावलक्ष-
णेदन्तानुल्लासादहन्यौचित्येनास्त्यवभासनं न तु नास्त्येव ।

२५९ भासनं - स्वामिकर्तृकम् ।

२६० अत्रेदं तात्पर्यम्-चिदात्मनश्चेश्वरस्यात्मनीवाभेदेनार्थेष्वपि प्रका-
शोऽस्ति, अन्यथा प्रतिभासमानार्थैकविषयो निर्मातृतामयो विमर्श इच्छा-
रूपो न स्यादिति ।

२६१ तच्च - आन्तरम् । सदैव - बहीरूपतायामपि ।

१०क्रा०] श्रीमदभिनवगुप्ताचार्यकृतविमर्शिन्युपेता । १९३

योऽयम् इदन्तापरामर्शः सैव बाह्यता, तच्च
इह अन्तःस्थितस्त्वम् अहमित्येतावता चित्स-
मुचितेनैव वपुषा परामर्शनम्, तच्च इह
नीलादीनामस्त्येव, न तु नास्ति इति, यदि
हि न स्यात् कुम्भकृतो 'घटं करवाणि' इति
य उत्तरक्रियापेक्षया इच्छाशब्दवाच्यः ^{२६२}परा-
मर्शः एषणीयात्मना, स परामृश्येन ^{२६३}अनिय-
त्रितः चेत् ^{२६४}तैः पटेच्छापि सा न कस्मात्
इति संकीर्णैरन् व्यवहाराः । अथ तत्रापि च
एषणीयः तदानीमेव ^{२६५}निर्मितः सन् तथा
जातः, तर्हि तन्निर्माणं ^{२६६}चिदात्मनि विनेच्छया
नोपपन्नम् इति । 'तिष्ठासोरेवमिच्छेव हेतुता ।'
इत्यत्र वर्णयिष्यते । ततश्च इच्छान्तरमपि

२६२ प्रथम इति बोध्यम् ।

२६३ परामृश्येन-घटेन ।

२६४ ततश्च अन्तःस्थितमेवेत्यर्थः ।

२६५ निर्मित इति यदेवान्तःपरामर्शनं तदेव निर्माणम् इति
केयमन्तःस्थितत्ववाचोयुक्तिः ।

२६६ अत्रायं भावः - तदानीमेव हि यन्निर्माणं तद्विभूतौ अशुद्ध-
विद्याभूमावपि वा, तत्रस्थतया तु निर्माणं संविदवस्थितस्यैवेष्ट्यमाणस्य
युक्तम् इति ।

विषयनियन्त्रितं? न वा? इति विकल्पेऽन-
वस्था । विषयनियन्त्रितं चेत् स्यात् आत्मतैव
ज्ञाता, न चेत् घटे पटेच्छा स्यात् । अथ
तत्रापि तदानीमेव इति कृत्वा अनवस्था,
तस्मात् सर्वोऽयं भावराशिः चिदात्मनि अहम्
इत्येव वपुषा सततावभासुरवपुः ऐश्वर्यरू-
पाच्च स्वातन्त्र्यलक्षणात् स्वामिभावात् विचि-
त्रेण वपुषा क्रमो^{२६९}क्रमादिना संवित् एनं^{२७०} बहि-
ष्करोति प्रमा^{२७१}तृभेदप्रथनपूर्वकम्, तत्रापि
कचि^{२७२}त् आभासे प्रमातृन् एकीकरोति नित-

२६७ विषयेण-परामृश्येन, नियन्त्रितं-संबद्धम् ।

२६८ तत्रापि-द्वितीयेच्छायाम् ।

२६९ कार्यकारणभावे क्रमः, अन्यत्राक्रमः ।

२७० एनं-भावराशिम् ।

२७१ प्रमातृभेदश्च समनाशिवमयोन्मुख्यरूपकारणात्मकः, तस्य च
व्यापिनीशक्तिरूपं कार्यमिति ।

२७२ अयं भावः-विभागेऽपि सर्वशक्तिसुनिर्भरशिवत्वसंभवोऽस्त्येव
कचित्, उक्तं च तत् श्रीमत्सोमानन्दपादैः ।

‘एवं न जातुचित्तस्य वियोगश्चित्तात्मना ।

शक्त्या निर्वृतचित्तस्य तदभागविभागयोः ॥’

इति । तथा च स्फुटमेव तेनैव प्रत्यभिज्ञापितम्, यथा

‘यदा तु तस्य चिद्धर्मप्रभवामोदजृम्भया ।

विचित्ररचना नानाकार्यसृष्टिप्रवर्तने ।

भवत्युन्मुखिता चित्ता सेच्छायाः प्रथमा तुटिः ॥’

१०का०] श्रीमदभिनवगुप्ताचार्यकृतविमर्शिन्युपेता । १९५

म्बिनीनृत्त इव प्रेक्षकान् । तावति हि तेषाम्
आभासे ऐक्यम् । शरीरैर्प्राणबुद्धिसुखाद्याभा-
सांशेषु तु भेदस्य अविगलनात् न सर्वथा ऐ-
क्यम् । अत एव प्रतिक्षणं प्रेमात्संयोजना-
वियोजनावैचित्र्येण परमेश्वरो विश्वं सृष्टिसं-
हारादिना प्रपञ्चयति । तदुक्तमाचार्येण

‘सदा सृष्टिविनोदाय सदा स्थितिसुखासिने ।
सदा त्रिभुवनाहारतृप्ताय भवते नमः ॥’

इत्यादि । श्रीभट्टनारायणेनापि

‘गुह्यगुह्यविश्रान्तस्त्रैलोक्यं कल्पनाशतैः ।
कल्पयन्नपि कोऽप्येको निर्विकल्पो जयत्यजः ॥’

इत्यस्य प्रस्तावे

‘सा च दृश्या हृदुद्देशे कार्यस्मरणकालतः ।
ग्रहर्षावेगसमये दरसंदर्शनक्षणे ॥
अनालोचनतो दृष्टे विसर्गप्रसरास्पदे ।
विसर्गोक्तिप्रसङ्गे च वाचने धावने तथा ॥
एतेष्वेव प्रसङ्गेषु सर्वशक्तिविलोलता ।’

इति । तथा स्पन्दसूत्रेष्वपि

‘अतिक्रुद्धः ग्रहघ्नो वा किं करोमीति वा मृशन् ।
धावन्वा यत्पदं गच्छेत्तत्र स्पन्दः प्रतिष्ठितः ॥’

इति ।

२७३ ननु तद्वियमेव स्पन्दनात्मिका परमार्थसती शिवदशा अलं
प्रमादनेकीकरोति इति वादे ? न, इत्यत आह शरीरेत्यादि ।

२७४ संयोजना-मल्लप्रेक्षादौ, वियोजना-अन्यत्र ।

२७५ भवते इति, प्रत्यक्षेण निर्देशः स्वस्वरूपताप्रतिपादनार्थः ।

इति । तस्मात् स्थितम् अन्तःस्थितं भाव-
जातं—तेन विना तद्विषयस्य परामर्शस्य अयो-
गात् इति ॥ १० ॥

ननु परामर्शो नाम विकल्पः^{२७६}, स च अवि-
कल्पशुद्धसंविद्वपुषि भगवति कथं स्यात्
इत्याशङ्क्याह

स्वभावमवभासस्य
विमर्शं विदुरे^{२७९}न्यथा ।

प्रकाशोऽर्थोपरक्तोऽपि

स्फटिकादिजडोपैर्मः ॥ ११ ॥

२७६ परामर्शस्य—इच्छारूपस्य ।

२७७ विकल्प इति—इच्छालक्षणो हि परामर्शः, इच्छा च वेद्यसापेक्षा
तथा तदपेक्षया परामर्शस्यापि समयवलायत्तता, तथा च विकल्प्यत्व-
नान्तरीयकत्वशब्दयोजनावकाशः, तदेव हि विकल्पतायां निबन्धनम्,
वेद्योपरक्ते तु प्रकाशे विकल्पता वेद्यांशविश्रान्ताभिलाषयोजनया, वेद्या-
पेक्षायास्तु कदाचित्स्वयमविकल्पत्वेऽपि, न च शुद्धा संविद्विकल्परूपा
संवेद्यत्वानुपलब्धेः इति हि अत्रावकाशः ।

२७८ तेनात्र न समयायत्तशब्दयोजनावकाशशङ्कापीत्यर्थः ।

२७९ अवाप्ततत्स्वरूपपरामर्शां पृतज्जानन्ति इत्यर्थः, विमर्शं, च अह-
मिति अकृत्रिममसांकेतिकं स्वातन्त्र्यरूपमात्मविश्रान्तिस्वभावं लक्षणं
विदुः तत्त्वविदः ये मन्त्रशरीरं श्रीमातृकाश्रीमालिन्यादितत्त्वं मन्यन्ते ।

२८० अत्रेदं तात्पर्यम्—प्रकाशस्य मुख्य आत्मा प्रत्यवमर्शः, तं विना
अर्थभेदिताकारस्यास्य स्वच्छतामात्रं न तु अजाढ्यं चमत्कृतेरभावात् ।

इह अवभासस्य प्रकाशस्य, अनवभासस्य
च अप्रकाशस्य घटादेः परस्परपरिहारेण द्वयोः^{२८१}
स्वात्मनि चेत् व्यैवस्थानं, तत् घटपटयोः इव
इदमजडम् इदं जडम् इति दुरुपपादं वैल-
क्षण्यम् । अथ अवभासो यतोऽर्थस्य संबन्धी,
ततो न जडः, तर्हि संबन्धमात्रेण सृत् अपि
घटस्य इति अजडा स्यात् । अथ न स्वसंब-
न्धमात्रम् अपि तु अवभासोऽर्थस्य प्रकाशः,
तर्हि अर्थात्मना स प्रकाश इति समापतितम् ।
न च अन्यार्थेना अन्यस्य प्रकाश उपपन्नः ।
अथ अन्यैस्वभावोऽपि घटोऽवभासस्य कार-
णम्, तर्हि अवभासोऽपि घटस्य कारणम् इति
घटोऽपि अजडः स्यात् । अथ अन्येनापि सता
घटेन यतोऽवभासस्य प्रतिबिम्बरूपा च्छाया
दत्ता, ताम् असौ अवभासो बिभ्रत् घटस्य

२८१ द्वयोः-प्रकाशघटयोः ।

२८२ व्यवस्थानं-स्वात्ममात्रनिष्ठम् ।

२८३ वैलक्षण्यं-भेदः चेतनजडयोः अजडजडभावलक्षणो न भवेद्वि-
षय इति भावः ।

२८४ घटस्यात्मना ।

२८५ प्रकाश इति योज्यम् ।

२८६ प्रकाशात् ।

२८७ प्रकाश इति शेषः ।

इति उच्यते, तैर्तश्च अजडः, तर्हि स्फटिकस-
लिलमकुरादिः अपि एवंभूत एव, इति अजड
एव स्यात् । अथ तथाभूतमपि आत्मानं तं च
घटादिकं स्फटिकादिः न पराम्रष्टुं समर्थ इति
जडः, तथा परामर्शनमेव अजाड्यजीवितम्
अन्तर्बहिष्करणस्वातन्त्र्यस्वरूपं स्वाभाविकम्
अवभासस्य स्वात्मविश्रान्तिलक्षणम् अनन्य-
मुखप्रेक्षित्वं नाम । 'अहमेवं प्रकाशात्मा
प्रकाशे' इति हि विमर्शोदये स्वसंविदेव प्रमा-
तृप्रमेयप्रमाणादि चरितार्थम् अभिमन्यते न
तु अतिरिक्तं काङ्क्षति, स्फटिकादि हि गृहीत-
प्रतिबिम्बमपि तथोभावेन सिद्धौ प्रमात्रन्त-

२८८ ततश्च — संबन्धात् ।

२८९ अजडः—घट इति बोध्यम् ।

२९० गृहीतप्रतिबिम्बम् ।

२९१ अत्र सूत्रे अपि-शब्दोऽत्यन्तरक्षयं द्योतयति इत्याह अहमेव-
मिति, यस्मादेवं तस्माद्बोधस्य इयमेव बोधरूपता यदसौ घटादिवत्प्र-
काशे 'नान्यापेक्षः प्रकाशते' अनन्यापेक्षता च एषैव यत्स्वात्मीयविमर्शोऽह-
मिति भोक्तृतामयेऽविच्छिन्ने भुञ्जानतात्मनि चमत्कारे रूढिः, नीलं हि
तथा-प्रकाशात्, सोऽपि तथा-ज्ञानोदयात्, सोऽपि अहमेवं-प्रकाश इति
पार्यन्तिकादनन्याकाङ्क्षात् विमर्शात् ततः परमाकाङ्क्षाविरहात् ।

२९२ अतिरिक्तं—भिन्नं प्रमातारम् ।

२९३ तथा भावेन — गृहीतप्रतिबिम्बत्वेन ।

१२का०] श्रीमदभिनवगुप्ताचार्यकृतविमर्शिन्युपेता । १९९

रम् अपेक्षते, इति निर्विमर्शत्वात् जडम् । सर्व
तु वस्तुतो विमर्शात्मकप्रमातृस्वभावतादा-
त्म्याहंपरामर्शविश्रान्तेः अजडमेव पूर्वापर-
कोट्योः । यदुक्तम्

‘इदमित्यस्य विच्छिन्नविमर्शस्य कृतार्थता ।

या स्वस्वरूपे विश्रान्तिर्विमर्शः सोऽहमित्ययम् ॥’

इति । मध्यावस्थैव तु इदन्ताविमृश्यमानपूर्-
वापरकोटिः, विमूढानां मायापदं संसारः,
इति विमर्श एव प्रधानं भगवत इति स्थि-
तम् ॥ ११ ॥

न केवलं संवित्तत्त्वस्य अस्माभिः एव विम-

२९४ तथा चात्रपूर्वावस्था,— सर्वविकल्पादिज्ञानानामग्रत इति तत्सा-
वस्था, तस्यां हि ज्ञानज्ञेयानाबिलज्ञातृस्वरूपसंस्पर्शोऽवश्यंभावी, तथा
अपरकोटिः,—मया एतत् ज्ञातम् इति प्रमाणफलभूतज्ञानान्तरोदये तदा
हि ज्ञानमात्रे निवृत्तिमतिविश्रान्तिः । तथा अन्यथापि पूर्वापरकोटिनिभा-
लनं सूत्रकारेणोक्तं यथा सर्वज्ञानानामारम्भे तथा फले परिसमाप्तौ तत्रैव
विश्रान्त्या, तद्विश्रान्तिं विना अर्थो ज्ञात एव न भवति समग्रत्वमनेक-
प्रकारत्वेन ज्ञानानां मध्यदशायामेव प्रत्यगात्मत्वेन, पूर्वापरकोट्योस्तु
एकविशुद्धशिवतैव सर्वेषामिति । तदेतत् श्रीसोमानन्दप्रभुपादैरप्युक्तम् ।

‘न परं तदवस्थायां व्यवस्थैषा व्यवस्थिता ।

यावत्समग्रज्ञानाग्रज्ञातृस्पर्शदशास्वपि ॥

स्थितैव लक्ष्यते सा च तद्विश्रान्त्या तथा फले ॥’

इति ।

दर्शप्राधान्यम् उक्तम् यावत् आगमोन्तरैरपि
इति दर्शयति

आत्मात एव चैतन्यं
चित्क्रिया चित्तिकर्तृता ।

तात्पर्येणोदितस्तेन

जडात्स हि विलक्षणः ॥१२॥

यतो विमर्श एव प्रधानम् आत्मनो रूपम्
अमुमेव हेतुं प्रयोजनरूपम् उद्दिश्य आत्मा
धर्मिस्वभावो द्रव्यभूतोऽपि, चैतन्यम् इति
धर्मिवाचिना शब्देन सामानाधिकरण्यम्
आश्रित्य उदितः कथितः, भगवता शिवसूत्रेषु

‘चैतन्यमात्मा’ १-१

इति पठितम्, चैतन्यम् इति हि धर्मवाच-
कोपलक्षणम्, ‘चितिशक्तिरपरिणामिनी’

‘... तद्दृशेः कैवल्यम् ।’ (यो० सू० २-२५)

‘द्रष्टा दृशिमात्रः’ (यो० सू० २-२०)

२९५ स्वकपोलकल्पितत्वमत्र निरस्यति उक्तमित्यनेन ।

२९६ आगमोन्तरैः - पातञ्जलन्यायादिभिः ।

२९७ अत्रायं भावः - आत्मद्रव्यस्य भावात्मकमप्येतत् जडाङ्गेदकतया
विमर्शाख्यं मुख्यं रूपमुक्तं चैतन्यं, चितिशक्तिर्दृशिरिति सा चेतनक्रिया
चित्तिकर्तृत्वैवेति ।

१२का०] श्रीमदभिनवगुप्ताचार्यकृतविमर्शिन्पुत्रेता । २०१

इत्यादौ अपि हि धर्मशब्देन सामानाधिकर-
ण्यम् आत्मनो दर्शितं गुरुणा अ^{३९९}नन्तेन । द्रव्यं
हि तत् उच्यते—यद्विश्रान्तः पदार्थवर्गः सर्वो
भाति च अर्थ्यते च अर्थक्रियायै, तत् यदि न कु-
प्यते तत् सकलोऽयं तत्त्वभूतभावभुवनसंभारः
संविदि विश्रान्तः तथा भव^{३९९}ति इति । स एव^{३००}
गुणकर्मादिधर्म^{३०२}श्रयभूतपदार्थान्तरस्वभावः तां-
मेव मुख्यद्रव्यरूपाम् आश्रयते इति सैव^{३०३}
द्रव्यम्, तत् अनन्तधर्मराशिविश्रमभित्तिभू-
तायाः तस्याः स एव धर्मः चैतन्यम् इति
कर्तृकृदन्तात् उत्पन्नेन भावप्रत्ययेन संबन्धा-
भिधायिनापि प्राधान्येन दर्शितः, तथाहि
संबन्धस्य संबन्धिविश्रान्तस्य प्रतीतेः, द्रव्य-

२९८ गुरुणा—पतञ्जलिना ।

२९९ तत्त्वादित्वेन ।

३०० सः—तत्त्वादिः ।

३०१ गुणानामाश्रयो द्रव्यम् ।

३०२ तां—संविदम् ।

३०३ सैव—संविद ।

३०४ तस्याः—संविदः ।

३०५ भावप्रत्ययेन—न्यया ।

३०६ कृतकृतसमासेषु संबन्धाभिधानमित्युक्त्या ।

३०७ चिक्रिया चेतनस्येति ।

२६

रूपस्य च संबन्धिर्नः प्रकृत्या उक्तत्वात् चि-
 त्तिक्रियारूपं धर्मं संबद्धम् अवगमयता व्यजा
 निष्कृष्ट एव अंशः प्रत्यायितो भवति । चि-
 त्तिक्रिया च चित्तौ कर्तृता, स्वातन्त्र्यं संयोज-
 नवियोजनानुसंधानादिरूपम् आत्ममात्रताया-
 मेव जडवत् अविश्रान्तत्वम् अपरिच्छिन्नप्रका-
 शसारत्वम् अनन्यमुखप्रेक्षित्वम् इति, तदेव^{३१२}
 अनात्मरूपात् जडात् संयोजनवियोजनादि-
 स्वातन्त्र्यविकलात् वैलक्षण्यादायि इति, तदेव^{३१३}
 परत्वेन प्रधानतया अभिसंधाय, आत्मा
 चेतन इति वक्तव्ये धर्मान्तराधरीकरणाय^{३१४}
 विमर्शधर्मोद्गुरीकरणाय च 'आत्मा चैतन्यम्'^{३१५}

३०८ संबन्धिनः—द्रव्यरूपस्य चेतनस्य ।

३०९ निष्कृष्ट एव—भिन्न एव ।

३१० आत्ममात्रतायां—चितावेव ।

३११ यथा जडः स्वात्ममात्रनिष्ठः संयोजनवियोजनादिस्वातन्त्र्यर-
 हितः नैवमात्मा इत्यर्थः ।

३१२ तात्पर्येण इति व्याचष्टे ।

३१३ तात्पर्येण इति व्याचष्टे ।

३१४ धर्मान्तरं—नित्यत्वादि ।

३१५ विमर्शधर्म एवाधरधर्मान्तर्भावात् । यथोक्तम्

‘तेन स्वातन्त्र्यशक्त्यैव युक्त इत्याजसो विधिः ।

बहुशक्तिवमप्यस्य तच्छक्त्यैवावियुक्तता ॥’

इति ।

१३का०] श्रीमदभिनवगुप्ताचार्यकृतविमर्शिन्युपेता । २०३

इत्युक्तम् । चित्क्रिया चितिकर्तृता तैत्पर्येण
इति समासः अर्धयुक् पादविश्रान्तिः इति हि
काव्ये समयः, न शास्त्रे । यदि वा चित्
क्रिया आत्मा उदितः, चितिकर्तृता च, इति
पृथगेव । ^{३१६}एवं तु न क्वचित् पठितम् ॥ १२ ॥

ननु यथा प्रकाशोऽप्रकाशश्च इति उभय-
मपि स्वात्मनि, ^{३१९}तैत्तश्च प्रकाश इति उक्ते
जडात् न वैलक्षण्यम् उदितं स्यात्, तद्वत्
विमर्शोऽपि अविमर्शोऽपि च स्वात्मनि, इति
तेनापि कथं वैलक्षण्यं जडाजडयोः इत्याश-
ङ्क्याह

^{३२१}
चितिः प्रत्यवमर्शात्मा
परा वाक्स्वरसोदिता ।

३१६ ऐक्यमत्र बोध्यम् ।

३१७ अत्र भावे इक् प्रत्ययः कृषिरित्यादिवत् ।

३१८ चित्क्रिया आत्मा इति न कुत्रापि पठितम् ।

३१९ ततश्च - स्वात्मस्थितत्वात् ।

३२० तेनापि - स्वात्मस्थितविमर्शेनापि ।

३२१ तदेवमियता यदि हि स्वातन्त्र्यरूपमस्य रूपं न भवेत्तत्प्रकाशः
स्वात्मनि प्रकाशः, घटोऽपि स्वात्मनि घट इत्युपपादितम्, तत्र यथा
द्वयमपि एतत्स्वात्मनि, तथा तत्परामर्शोऽपि स्वात्मनि, केयं स्वातन्त्र्य-
रूपेण विमर्शेन परस्परमुभयोरपि चाजडचेतनभावविलक्षणो विमर्श इति
सूत्रं चितिरिति ।

स्वातन्त्र्यमेतन्मुख्यं त-

दैश्वर्यं परमात्मनः ॥ १३ ॥

चेतयति इत्यत्र या चितिः चितिक्रिया^{३३३}
तस्याः प्रत्यवमर्शः^{३३४} स्वात्मचमत्कारलक्षण आत्मा
स्वभावः, तथाहि - घटेन स्वात्मनि न चमत्क्रि-
यते स्वात्मा न परामृश्यते न स्वात्मनि तेन
प्रकाश्यते न अपरिच्छिन्नतया भास्यते ततो
न चेत्यत इति उच्यते । चैत्रेण तु स्वात्मनि
अहमिति संरम्भोद्योगोल्लासविभूतियोगात्
चमत्क्रियते, स्वात्मा परामृश्यते स्वात्मन्येव
प्रकाश्यते इदमिति यः परिच्छेद एतावद्रू-
पतया तद्विलक्षणीभावेन - नील-पीत-सुख-
दुःख-तच्छून्यताद्यसंख्यावभासयोगेन आभा-
स्यते, ततः चैत्रेण चेत्यते इति उच्यते । एवं^{३२६}
च विमर्शः स्वात्मनि अविमर्शोऽपि स्वात्मनि

३२२ अत्रेदं तात्पर्यम्-अभिन्नवाच्या आद्या वागेषा नित्यचित्स्वरूप-
त्वेनानाद्यन्ता परतन्त्रभावान्तरानपेक्षं शुद्धमेतस्वातन्त्र्यमैश्वर्यसंज्ञमिति ।

३२३ जानातिक्रियावत् ।

३२४ प्रत्यवमर्शः-सर्वात्मा ।

३२५ तद्विलक्षणीभावेन-अन्तःकृतविश्वत्वात् ।

३२६ एवं च-इदन्ताभासविमर्शं ।

१३का०] श्रीमदभिनवगुप्ताचार्यकृतविमर्शिन्युपेता । २०५

इत्यसिद्धमेतत् । विमर्शो हि सर्वसहः परमपि^{३२७}
आत्मीकरोति; आत्मानं च परीकरोति,^{३२८} उभ-
यम् एकीकरोति, एकीकृतं द्वयमपि न्यग्भा-^{३३०}
वयति इत्येवं-स्वभावः । प्रत्यवमर्शश्च अन्तरभि-
लापात्मकशब्दनस्वभावः, तच्च शब्दनं संकेत-
निरपेक्षमेव अविच्छिन्नचमत्कारात्मकम् अन्त-^{३३१}
र्मुखशिरोनिर्देशप्रख्यम् अकारादिमायीयसांके-^{३३२}
तिकशब्दजीवितभूतं, नीलम् इदं, चैत्रोऽहम्
इत्यादिप्रत्यवमर्शान्तरभित्तिभूतत्वात्, पूर्ण-
त्वात् परां, वक्ति विश्वम् अपलपति प्रत्यवम-^{३३३}
र्शेन इति च वाक्, अत एव सा स्वैरसेन^{३३४}

३२७ परम्-इदन्तापदम् ।

३२८ देहादिरूपतया, यदा हि परात्मीकरणं तदा अवश्यमेवात्मनः
परीकरणम् ।

३२९ अहमिदमिति सदाशिवभूमौ ।

३३० बोधाख्यायां शून्यावस्थायाम् ।

३३१ अत्र अक्षरनिर्णयः कैश्चिदुक्तो दृश्यते - चमतो भुञ्जानस्य करणं
संरम्भः, अहमसौ नीलादेर्भोक्ता इति चमत्कारः ।

यद्वा - अनुपचरितस्य संवेदनरूपतानान्तरीयकत्वेनावस्थितस्य स्वतन्त्र-
स्यैव रसनैकघनतया परामर्शः परमानन्दो निर्वृतिश्चमत्कार उच्यते ।

३३२ यथा कश्चित् स्वकृतं शिरःकम्पेन निर्दिशति ।

३३३ पृ-पालनपूरणयोः इति धातोर्व्युत्पन्नोऽयं शब्दः ।

३३४ अहमिति यन्नित्यं चित्स्वरूपं तद्देशकालाकारकृताभ्यामाद्य-
स्ताभ्यां शून्यं, नित्योदितं तदेव परमित्युच्यते ।

चिद्रूपतया स्वात्मविश्रान्तिवपुषा उदिता सत-
तम् ^{३३५}अनस्तमिता नित्या ^{३३६}अहमित्येव, एतदेव
परमात्मनो मुख्यं स्वातन्त्र्यम् ऐश्वर्यम् ईशि-
तृत्वम् अनन्यापेक्षित्वम् उच्यते । ^{३३७}परंपरं तु
इदं भावरूपस्य प्रत्यवमर्शस्य ^{३३८}आख्यातिप्राण-

३३५ अनस्तमिता — सदोदिता ।

३३६ अहमित्येवेति, अत्राहुरेके पश्यन्तीदृशैव मुख्या आनन्दरूपा
न परा, तस्याः परत्वादेव, तदेव एवकारेण दलयति, यथोक्तं सोमान-
न्दपादैः ।

‘विमर्शानुभवेनैषा यथा वाक्प्रथमं श्रिता ।’

इत्युपक्रम्य

‘इति चेच्चर्च्यतां तावत्पश्यन्ती युज्यते यथा ।’

इत्यादि ।

‘यो हि पश्यति पश्यन्तीं स देवः परमः शिवः ।’

इत्यादिना शब्दनरूपत्वं भगवत उक्तम् । तत एव तत्रभवता भट्टना-
रायणेनाप्युक्तम्

‘सुगिरा चित्तहारिण्या पश्यन्त्या दृश्यमानया ।

जयत्युल्लासितानन्दमहिमा परमेश्वरः ॥’

इति । अत्र हि यथा परममहापश्यन्त्या आनन्दमहिमा परस्वातन्त्र्यात्मा
उल्लासनीयः सा भगवतः परा वागिति दर्शितम् । परस्परप्रेमदर्शनं रते-
रानन्दात्मिकाया उल्लासनं करोति इति लौकिकनिदर्शनेनानन्द एव
स्फुटीकृत इति ।

३३७ यदाह मुनिः

‘सर्वं परवशं दुःखं सर्वमात्मवशं सुखम् ।’

इति ।

३३८ आख्यातिप्राणस्य — स्वरूपापोहनजीवितस्य ।

१४का०] श्रीमदभिनवगुप्ताचार्यकृतविमर्शिन्पुत्रेता । २०७

स्य — उद्धोधमात्रेऽपि अहंभाव एव विश्रान्तेः
श्रीसदाशिवादिभूमौ पश्यन्तीदशायाम् । अ-
परं तु इदंभावस्यैव निरूढौ मायागर्भाधि-
कृतानामेव विष्णुविरिञ्चन्द्रादीनाम्, तत्तु
एषां परमेश्वरप्रसाद^{३३}जमेव इति । अन्यनि-
रपेक्षतैव परमार्थत आनन्दः, ऐश्वर्यं, स्वातन्त्र्यं,
चैतन्यं च । तस्मात् युक्तमुक्तम्

‘.....तेन जडात्स हि विलक्षणः ।’

इति ॥ १३ ॥

प्रधानागमेष्वपि एतत् प्रदर्शितमेव इति
निरूपयति

सौ स्फुरत्ता महासत्ता
देशकालाविशेषिणी ।

३३९ स्रष्टव्ये स्थातव्ये संहर्तव्ये च व्यतिरिक्ते अधिष्ठातारो मायाग-
र्भाधिकारिणो ब्रह्माद्याः । इन्द्रग्रहणेनात्र तदिच्छानुवर्तिनः सर्वे लोक-
पाला उपलक्षिता मन्तव्याः ।

३४० मायागर्भाधिकारित्वात् न एषां स्वसामर्थ्यं किञ्चित् इति
द्योतितम् ।

३४१ रहस्यागमेषु, परमेश्वरभाषितेषु वेदान्तादौ मुनिप्रोक्तेषु सिद्धा-
न्तप्रोक्तेषु गुरुनिरूपितेषु च शास्त्रेषु यदस्या रूपं नामधेयनिर्वचनवै-
चित्र्यभिन्नं तदेव सूत्रेण ध्वन्यते सामानाधिकरण्यार्थम् ।

३४२ एतत्-प्रकाशस्य विमर्शप्रधान्यम् ।

३४३ तत्र किंबहुना यावत्तत्र-भवता शंकरानन्देनापि-साक्षादेव

सैषा सारतया प्रोक्ता

हृदयं परमेष्ठिनः ॥ १४ ॥

इह घटः कस्मात् अस्ति, खपुष्पं च कस्मात् नास्ति, इति उक्ते वक्तारो भवन्ति, घटो हि स्फुरति मम, न तु ई^{३४४}तरत् इति, तत् एतत् घटत्वमेव यदि स्फुरत्त्वं स्फुरणसंबन्धः, तत् सर्वस्य^{३४५} स्फुरेत् न कस्यचिद्वा, तस्मात् मम स्फुरति इति कोऽर्थः, मदीयं स्फुरणं स्पन्दनम् आविष्ट इति । स्पन्दनं च किञ्चित् चलनं^{३४६}, एषैव च किञ्चिद्द्रूपता^{३४७}—यत् अचलमपि चलम् आभासते इति, प्रकाशस्वरूपं हि

स्फुरत्ता साक्षात्कारः स्वतःसिद्धतया स्फुरद्रूपता अस्य हि इति वदता निरूपिता । अत्रायं भावः—स्फुरत्ता स्फुरणकर्तृता अभावाप्रतियोगिनी, अभावव्यापिनी सत्ता, सत्ता भवनकर्तृता नित्या देशकालास्पर्शात्मैव प्रत्यवमर्शात्मा चित्तिक्रिया शक्तिः, सा विश्वात्मनः परमेश्वरस्य स्वात्मप्रतिष्ठारूपा हृदयम् इति तत्र तत्रागमे निगद्यते इति ।

३४४ इतरत्—खपुष्पम् ।

३४५ सर्वसर्वज्ञताप्रसङ्गः, सर्वाज्ञताप्रसङ्गो वा इति ज्ञेयम् ।

३४६ स्पदि—किञ्चिच्चलने इति धात्वनुसारात् ।

३४७ किञ्चिच्चलनं च यदि स्वरूपाद्वस्त्वन्तराक्रमणं तच्च चलनमेव न किञ्चिच्चं, नो चेच्चलनं तर्हि न किञ्चित्स्वास्वरूप एव क्रमादिपरिहारेण ।

३४८ प्रकाशस्वरूपं हि इति—मम स्फुरति घट इति अहमंशलक्ष्णा स्फुरत्ता संक्रम्यते भावे घटः स्फुरति इति कोऽर्थः अहं तावत् प्रकाशात्मा घटरूपेण स्फुरामि इति तदेतदुक्तं मनागिति ।

१४का०] श्रीमदमिनवगुप्ताचार्यकृतविमर्शिन्युपेता । २०९

मनागपि नातिरिच्यते, अतिरिच्यते इव इति
अचलमेव आभासभेदयुक्तमेव च भाति
इति । तत उक्तम्

‘आत्मैव सर्वभावेषु स्फुरन्निर्वृतचिद्वपुः ।

अनिरुद्धेच्छाप्रसरः प्रसरदृक्क्रियः शिवः ॥’

इति । तथा

‘अतिक्रुद्धः प्रहृष्टो वा किं करोमीति वा मृशन् ।

धावन्वा यत्पदं गच्छेत्तत्र स्पन्दः प्रतिष्ठितः॥’ (स्प० २२)

इति ।

‘.....स्पन्दतत्त्वविविक्तये ।’ (स्प० २१)

इति ।

‘गुणादिस्पन्दनिःस्पन्दाः..... ।’ (स्प० १९)

इति च । लोकेऽपि विविधवैचित्र्ययोगेऽपि
स्वरूपात् अचलन् जनो गम्भीरः स्पन्दवान्
इति उच्यते । सत्ता च भवैनकर्तृता सर्वक्रि-

३४९ अतिरिच्यते इत्यत्र, स्वत इति शेषः ।

३५० सर्वभावेषु स्वात्मैव शिव इति संबन्धः ।

३५१ स्फुरन्निति हेत्वर्थकः, निर्वृता-वेद्यनिराकाङ्क्षा पूर्णा चित् तया
विभुः - आत्मसात्कृतसमस्तवेद्यार्थ इत्यर्थः ।

३५२ पृतेषु प्रतिष्ठितस्पन्दोपलब्धिधरित्यर्थः ।

३५३ यथोपरचितं श्रीमद्देश्वरानन्देन ।

‘सत्त्वेव हृदयप्रकाशो भवनक्रियाया भवति कर्ता ।

सैव क्रियाविमर्शः स्वस्था क्षुभिता च विश्वविस्तारः ॥’

इति ।

यासु स्वातन्त्र्यम् । सा च खपुष्पादिकमपि
 व्याप्नोति इति महती, देशकालौ नीलादि-
 वत् सैव सृजति इति ताभ्यां विशेषणीया
 न भवति, यत् किल येन तुल्यकक्ष्यतया
 भाति तत् तस्य विशेषणं — कटक इव चैत्र^{३५५}स्य^{३५६} ।
 न च देशकालौ विमर्शेन तुल्यकक्ष्यौ भातः—
 तयोः इदन्तया तस्य च अहन्तया प्रकाशे
 तुल्यकक्ष्यत्वानुपपत्तेः । एवं देशकालास्पर्शात्
 विभुत्वं नित्यत्वं च — सैकलदेशकालस्पर्शोऽपि

३५४ देशकालावित्यत्रायं भावः — यत् खण्डितप्रथाकं तदेव कचित्क-
 दाचिच्च भवेद्देशकालाभ्यां कारणभूताभ्यामाविश्येत इति कृतकस्यैव तौ
 विशेषणं नाकृतकस्य संवेदनस्य प्रमेयकक्ष्यापतितस्यैव च प्रमातृसंयो-
 ज्यमानाभासान्तराभिधानधर्मयोजनसहिष्णोस्तौ विशेषणं न प्रमेयतो-
 र्जीर्णस्य प्रमात्रेकरूपस्य संवेदनस्य इति ।

३५५ यो हि येन जीवति स तस्य व्यवच्छेदकः स्यात् ।

३५६ कटकवान् चैत्र इत्यत्र ।

३५७ ननु च अत्यल्पेयं वाचोयुक्तिः — यद्देशकालास्पर्शाद्विभुत्वम्
 अर्थात्तस्य परिमितत्वमशङ्कितमनेनायाति इत्याशङ्कां गर्भीकृत्याह सक-
 लेत्यादि, अयं पुनरत्राशयः — सर्वथा यथा यथा अस्याः प्रमेयव्यक्कारः
 स्यात् तथा तथा यतनीयम् तत्स्वरूपस्वातन्त्र्यशालिनाम् तच्च देशकाल-
 विशेषणतापरिहारेण अस्याः सिद्ध्यति पुनस्तत्सिद्धौ सत्यां देशकालाव-
 च्छेदोऽपि तदनन्य एव इति पूर्णव्यापकत्वम्, अत एव यदत्र तत्रभवता
 व्यापकत्वमस्योक्तं दिक्कालाद्यनवच्छिन्नेत्यादि तत्सोमानन्दपादैर्निर्दलितम्

‘दिक्कालादिलक्षणेन व्यापकत्वं विहन्यते ।

अवश्यं व्यापको यो हि सर्वदिक्षु स वर्तते ॥’

इति शिवदृष्टौ ।

च उक्ता युक्तयः । अभ्युच्चैर्ययुक्तिमपि आह—
यदि व्यतिरिक्तं ज्ञेयं स्यात् तत् ज्ञातृरूपस्य
आत्मनो यत् एतत् ज्ञेयविषयम् औन्मुख्यं
स्वसंवेदनसिद्धं दृश्यते तत् न अस्य स्यात्,
तेन व्यतिरिक्तविषयोन्मुख्येन अन्याधीनत्वं
नाम पारतन्त्र्यम् अस्य आनीयते । पारतन्त्र्यं
च स्वातन्त्र्यस्य विरुद्धम् । स्वातन्त्र्यमेव च अ-
नन्यमुखप्रेक्षित्वलक्षणम् आत्मनः स्वरूपम्,
इति व्यतिरिक्तोन्मुख आत्मा अनात्मैव
स्यात् । अनात्मा च जडो ज्ञेयं प्रति न उन्मु-
खीभवति इति प्रसङ्गः^{३७२} । ततः प्रसङ्गविपर्ययात्
इदमायातम् — अव्यतिरिक्तोन्मुखः स्वतन्त्रः^{३७४}
सन् आत्मानमेव ज्ञेयीकरोति इति । न च
केवलं नीलादिरूपमेव ज्ञेयं, यावत् अत्यक्त-
कर्तृस्वभावं स्वातन्त्र्येण अपरित्यक्तमेव सन्तम्
आत्मानं निर्माय व्यवहारेण ध्यानोपास-

३७० अभ्युच्चैर्ययुक्तिम्—अधिकां युक्तिम् ।

३७१ तत्—औन्मुख्यम् ।

३७२ अनभिमतसिः ।

३७३ अर्थादेव ।

३७४ द्वितीयं श्लोकं व्याचष्टे न चेत्यादिना ।

नार्चनोपदेशादिना योजयति इति यत् संभाव्यते तदपि अत एव इति संबन्धः । ननु स्वातन्त्र्ययुक्तं च निर्मीयते च इति विरुद्धम् इदम् ?, तत्राह — अद्वयात्मनः संविदेकरूपस्य स्वातन्त्र्यात् हेतोः ^{३७५} इदं न न युज्यते, यत् किल मायापदे अतिदुर्घटं प्रतिभाति, तत्संपादने यत् अप्रतिहतं स्वातन्त्र्यं तदेव पुनः स्वातन्त्र्यशब्देन दर्शितम् । अत एव इत्यनेन तु विमर्शशक्तिरूपम् ^{३७६} इति अपुनरुक्तम् । अथ वा अत एव स्वातन्त्र्यात् इति सामानाधिकरण्येन श्लोकद्वयेन संबन्धनीयम् । उदाहरणम् अत्र अर्थे दर्शयति — नीलादिनिर्माणवत् अस्य स्वतन्त्ररूपनिर्माणस्य अप्रसिद्धत्वात् ईश्वरो-भग-

३७५ यथोक्तं सूत्रकारेणैवान्यत्र

‘अतिदुर्घटकारित्वमस्यानुत्तरमेव यत् ।

एतदेव स्वतन्त्रत्वमैश्वर्यं बोधरूपता ॥’

इति ।

३७६ दर्शितम् ।

३७७ अथ वेति — अत्र पक्षे शिवादिस्पष्टिरेव प्राधान्येनाभिधेयस्थायित्वाप्रसिद्धत्वात् तत्र तु पूर्वश्लोकोक्तं नीलादिनिर्माणं दृष्टान्तः, दृष्टान्ततायोजनयैव न च केवलमित्यादि योजनीयम् ।

३७८ उदाहरणम्—ईशादिसंकल्पैरित्यादि ।

१६का०] श्रीमदभिनवगुप्ताचार्यकृतविमर्शिन्युपेता । २१७

वान्-आत्मा-नित्यो-विभुः-स्वतन्त्रः इत्येवमादौ
हि प्रमातुः, पूजयितुः, ध्यातुः वा पृथग्भूतं
तत् प्रमेयं, पूज्यं, ध्येयं च भाति इति तत्
तावत् निर्मितम्, न च अनीश्वररूपम् ।
एवं हि ईश्वर इति, अनीश्वर इति संकल्प-
ध्यानादेः तुल्यत्वं स्यात्, न च एवम्-फल-
भेदस्य उपलब्धेः इति, तस्मात् स्वातन्त्र्यशु-
न्यताभासनेन स्वातन्त्र्ययुक्तताभासनेन च यत् ✓
इदम् उभयं ज्ञेयम् आत्मरूपमेव परमे-
श्वरो भासयति तैत् विमर्शशक्तिबलात् एव,
इति सैव प्रधानम् इति ॥ १५ ॥ १६ ॥

ननु प्रकाशबलात् भावव्यवस्था, स च
प्रकाशो विमर्शसार इति विमर्शाभेदे तदेव

३७९ यद्येवं न स्यात् तर्हि अखण्डितस्वातन्त्र्यस्य ईश्वर इत्यनीश्वर
इति भावनदेरविशेषः स्यात्, एष च ईश्वरो मया पूज्यते ध्यायते उपदि-
श्यते इत्यादौ निर्मितः तावदसौ पृथक्प्रमातुरवभासात्, न च अत्यन्तमेव
पृथक्त्वात्मन्येव तथावभासादिति ।

३८० शून्यता-नीलादौ ।

३८१ युक्तता-ईशादौ ।

३८२ तदिति-भासनम् ।

३८३ तदेव तदिति-यथा हि श्रीमत्सोमानन्दपादैर्विबृत्तम् ।

तत् इति वक्तुं युक्तम्, ईश्वर आत्मा इत्यादि-
संकल्पेषु च निर्मितस्य इदन्तया परामर्शः,
स्वातन्त्र्यं तु अहंपरामर्शरूपम्, इति निर्मितस्य
तद्द्रूपत्वाभावे कथं स्वातन्त्र्यामुक्तत्वम् इति?,
तत् एतत् परिहर्तुमाह

नाहन्तादिपरामर्श-

भेदादस्यान्यतात्मनः ।

अहंमृश्यतयैवास्य

सृष्टेस्तिङ्गाच्यकर्मवर्त ॥१७॥

‘गच्छतो निस्तरङ्गस्य जलस्यातितरङ्गिताम् ।

आरम्भे दृष्टिमापाल्य तदौन्मुख्यं हि गम्यते ॥’

इति । तथा

‘बोधस्य स्वात्मनिष्ठस्य रचनां प्रति निर्वृतिः ।

तदास्थाप्रविकासो यस्तदौन्मुख्यं प्रचक्षते ॥’

इति । तथा लोकव्यवहारोऽपि ।

‘गोस्तनात्पाततः क्षीरे विकासस्तत एव हि ।

न च न क्षीरमित्येव व्यपदेशोऽस्ति तत्क्षणम् ॥’

इति । अत्र च निर्मितस्य इदमिति रूपत्वाभिर्मातुश्च अहमिति रूपत्वात्
नैतादृशो व्यवहार इति कथमभेदहेतुः ‘स्वातन्त्र्यामुक्तम्’ इत्यतः सूत्रम् ।

३८४ तद्द्रूपत्वाभावे – अहंपरामर्शरूपत्वाभावे ।

३८५ अख्येदं तात्पर्यम् – वर्तमानप्रमातृभावेन आहितप्रत्यवमृश्यस्य
प्रमेयत्वेन, इदंता – विमर्शभेदे च आभासभेदे च प्रमातृत्वेन ईश्वरशब्देन
सृष्टः अहंपरामर्शो व्यवधानेन केवलं, यथा क्रियादिशब्देन क्रियादय

कथिता ज्ञानसंकल्पा-

ध्यवसायादिनामभिः ॥ १८ ॥

अनुपपन्नम् अवभासनं माया इति उ-
च्यते, ततश्च भिन्नं प्रकाशात् सर्वम् अवभा-
सजातं माया, तत्र च चित्तत्वस्यैव स्वातन्त्र्यं
मायाशक्तिः, तथा भिन्नं यत् संवेद्यं प्रमा-
तुश्च अन्योन्यतश्च, मायाशक्त्या भिन्नेन प्रमातुः
अन्योन्यतो वेद्योच्चैः करणवर्गेण यत् संवेद्यं
स एव गोचरो-विश्रान्तिपदं यस्याः तादृशी
सती सैव प्रत्यवमर्शात्मा चितिः परावाग्रूपा,
ज्ञानम् इति, संकल्प इति, अध्यवसाय इति च
उच्यते, आदिग्रहणात् संशयः स्मृतिः इत्यादि ।
तथाहि-यत् इन्द्रियेण स्फुटग्राहिणा बाह्येन

३९९ इदमस्य सूत्रस्य तात्पर्यम्-प्रकाशात्मनः परमेश्वरस्य माया-
शक्त्या स्वात्मरूपं विश्वं भेदेन आभास्यते ततः सैव चित्तिज्ञानमध्यक्षं
तस्यैव भिन्नस्य आभासस्य स्मृतिः संकल्पोऽध्यवसायो मनोबुद्धिवृत्तिरु-
पत्वेनापि चितिरेवेति ।

४०० अनेन मायायां स्वातन्त्र्यम्-इति विग्रहो दर्शितः ।

४०१ प्रमातुरिति-विशुरेवात्मा परमेश्वरः स तु मायाशक्त्या संकोचा-
द्बाह्यो यथा तथा विमर्शशक्तिरपि मायाशक्तिसंकोचितवेद्योपरागसंकु-
चिता सती ज्ञानस्मरणादिरूपा इत्युच्यते परंतु नाममात्रेण विमर्शशक्त्य-
तिरिक्तं न किमपि ज्ञानादि तत्त्वान्तरमिति तात्पर्यम् ।

४०२ अनेनावृत्तिपक्षमाश्रित्य भिन्नसंवेद्येति व्याख्यातमिति बोध्यम् ।

विषयेण स्फुटेन च नियञ्चितं संवित्त्वं तत्
ज्ञानम् । मनसा विषयेण च अस्फुटेन सं-
कल्पः । बुद्ध्या विषयेण च विषयत्वपर्यन्त-
भाजा अध्यवसायो निश्चयः । विषयस्य च
यत् भिन्नत्वं बहिरन्तःकरणानां च तत्प्रकाशा-
भेदात् अनुपपन्नं चित्तत्वेन आभास्यते, इति
भेदे यतो विश्रान्तिः, न तु भेदस्य अभेदे
ईश्वरसदाशिवादिवत्, ततो ज्ञानसंकल्पादयो
भिन्नाः तस्य अप्रध्वंस्तस्वस्वभावाभेदस्य संवि-
त्त्वस्य अनुसंधातुः शक्तय इति उक्ताः, सं-
शयादयश्च भिन्ना नीलादिवैचित्र्यं च इति
सर्वम् अखण्डितम् ॥ १८ ॥

ननु प्रत्यवमर्शात्मत्वं चित्तिशक्तेः संकल्प-
स्मरणादिशक्तिषु सविकल्पात्मिकासु भवतु ।
या तु निर्विकल्परूपा साक्षात्करणलक्षणा अ-
नुभवशक्तिः, तत्र कथम् । प्रत्यवमर्शो हि

४०३ चित्तरवेन-अशुद्धप्रमात्रा ।

४०४ यद्यपि अर्थस्थितिः प्राणपुर्यष्टकनियञ्जिते जीवे निरुद्धा तत्रापि
परमात्मनि सा स्थिता इति नित्या ।

४०५ अखण्डितम्-अभिन्नम् ।

४०६ प्रत्यवमर्शात्मत्वम् ।

१९का०] श्रीमदभिनवगुप्ताचार्यकृतविमर्शिन्युपेता । २२५

अभिलापभेदयोजनामयः, अभिलापविशेषयो-
जना च संकेतस्मरणम् अपेक्षते । तच्च
संस्कारप्रबोधम् । सोऽपि तादृशदृशम्, इति
एवं प्रथमसंमये कथम् अभिलापयोगः?, इति
परस्य व्यामोहम् अपोहयितुमाह

साक्षात्कारक्षणेऽप्यस्ति

विमर्शः कथमन्यथा ।

धावनाद्युपपद्येत

प्रतिसंधानवर्जितम् ॥ १९ ॥

इह तावत् चैतन्यस्य आत्मभूतोऽङ्गुलिनिर्दे-
शादिप्रैख्योऽभिलापयोगः, अन्यथा बालस्य
प्रथमं व्यवहारे दृश्यमाने व्युत्पत्तिरेव न
स्यात् । निर्विकल्पविज्ञानपरंपरया हि तं शब्दं

४०७ साक्षात्कारलक्षणे ।

४०८ अत्रायं भावः—साक्षात्कारक्षणे ज्ञानेऽपि चित्तोऽर्थप्रत्यवमर्शो-
ऽस्ति सूक्ष्मः, वाचनधावनादौ शीघ्रक्रियया तत्तद्दृश्यमानदेशाद्युपादित्सा
जिहासानुसंधानेन हि भवेदिति ।

४०९ अप्रतिलियते मायीये विमर्शे ।

४१० दत्तलक्षणः ।

४११ बालः ।

शृणोति, तमर्थं पुरः पश्यति, पुनः तद्विविक्तं^{४१२}
 भूतलं पश्यति इति, घटम् आनय - नय - इति
 व्यवहारात् कथम् अस्य अयम् अर्थो हृदि
 परिस्फुरेत्, घट इति, इदमानय इति, इदं
 नय इति, इदमिति योजनाप्राणो हि अय-
 मर्थः, योजना च विकल्पव्यापारः । अथ
 बालस्य प्राग्जन्मानुभूतसंकेतस्मृतेः^{४१३} एवम्,
 तथापि संकेतकाले स शब्दो विषयत्वेन इदं
 भावेन अप्रत्यक्षमृश्यमानत्वात् भेदात् प्रच्युत्य
 निर्भासमानो विज्ञानशरीरविश्रान्तीकृतो वा-
 चक इति भवति, तत् विज्ञानस्य स्वरूपं चेत्
 भाति, तत् अभिलापमयमेव इति, यथा^{४१४} विष-
 यस्य सुखरूपत्वाभावेऽपि ज्ञानं सुखात्मकं

४१२ अर्थशून्यम् ।

४१३ तथा चात्मभूत एवाभिलापश्चैतन्यस्येति सिद्धम् ।

४१४ संकेतस्य स्मरणं संस्कारादानसंस्कारप्रबोधयोरायत्तं, तौ च
 निर्विकल्पकेन कर्तुमशक्यौ । उक्तं हि 'अनुभवः पटीयान् स्मृतिबीजमाधत्ते
 तादृशदर्शनादर्थस्य प्रबोधः' इति पटीयस्तां चानुभवस्य नापरां कांचन
 मन्महे ऋते विमर्शविश्रान्तेरिति ।

४१५ तथा च नात्मभूत इति पूर्वपक्षाशयः ।

४१६ यथा स्वचन्दनवलितादेर्विषयस्य सुखसाधनस्यापि सुखरूपत्वा-
 भावेऽपि ज्ञानं सुखरूपं भाति तथा अभिलापात्मा रूपादेर्विषयो मा
 भूत् ज्ञानं तद्रूपमेव भासिष्यत इत्यर्थः ।

१९का०] श्रीमदभिनवगुप्ताचार्यकृतविमर्शिन्युपेता । २२७

भाति तथा मा भूत् अभिलापात्मा रूपादिः
विषयः, तथापि विज्ञानं तदात्मकं अवभासि-
ष्यते । अत्र तु दर्शने विषयस्यापि विमर्शम-
यत्वात् अभिलापमयत्वमेव वस्तुतः, स्तैमि-
त्याद्यवस्थापि यदि न परामर्शमयी तर्हि अस्यां
विकल्पात्मकप्रमातृव्यापारानुल्लासात् संभवः
शैपथपरमार्थ एव, स्मरणं च न स्यात्, रूप-
विषयाध्यवसायी हि यदि विकल्प उदियात्

४१७ तदात्मकम्—अभिलापात्मकम् ।

४१८ अत्र दर्शने — स्वतन्त्रशिवाद्वयदर्शने ।

४१९ सकलविकल्पक्षोभरहितः स्तिमितः, बहिरन्तःकरणप्रसराभावः
स्तैमित्यम् ।

४२० ननुक्तं प्रत्यक्षसाधन एव इन्द्रियधियः कल्पनाविरहः

‘संहृत्य सर्वतश्चिन्तां स्तिमितेनान्तरात्मना ।

स्थितोऽपि चक्षुषा रूपमीक्षेत साक्षजा मतिः ॥

पुनर्विकल्पयन्किञ्चिदासीन्मे कल्पनेदृशी ।

इति वेत्ति न पूर्वोक्तावस्थायामिन्द्रियाद्गतौ ॥’

इति सत्यमुक्तं, तत्तु न परामर्शाभावसाधनायालम्, तथा हि सर्व-
चिन्तासंहारे तत्समनन्तरं तावदध्यवसायेन नोत्पत्तव्यं तदुत्पत्तौ स्तिमिते-
तरयोरविशेषप्रसङ्गात् अध्यवसायानुत्पत्तौ सा च दशा अस्ति इति कथम्
अव्यवहरणीयत्वात्, स्मरणेन व्यवहरिष्यते इति चेत् न यत्किल दर्शनस्य
स्मरणस्य च यथेकमन्तर्मुखं परामर्शमयं चित्तत्वं तदा भवति अभिन्नवि-
षयत्वं नान्यथा, द्रष्टृश्च संविद्रूपस्येयमेव द्रष्टृता यदिदन्ताविमर्शो भित्ति-
स्थानतया प्रतिष्ठापदत्वेन अहं विमर्शमयत्वमिति स्तिमिततापि अहं
विमर्शमयी एवेति ।

४२१ स्तिमितोऽहमासमिति ।

किमन्यत्, सर्वचिन्तासंहरणेन स्तैमित्यं नाम
 न स्यात् इति, तत्रापि अस्ति अन्तः परामर्शः
 सकलेन च शब्दग्रामेण, ई^{२३}न्दनं हि सहन्ते
 वस्तूनि । तत्र च नियतशब्दयोजनं क्रियते,
 तथाहि—बालस्य पुरतः पिण्डे सहजो यः
 परामर्शः, अहम् इत्यविच्छेदेन इदम् इति
 विच्छेदेन वा तत्पृष्ठे ए^{२३}व गौर इति गौः
 इति वा शब्द आरोप्यते, सोऽपि अभ्यासात्
 प्रमातृमयीभवति, तत्पृष्ठे च अन्यः शुक्ल
 इति वलीवर्द इति, एवमन्यत् इति संकेत-
 तत्त्वम् । तस्मात् अस्ति साक्षात्कारे प्रत्यव-
 मर्शः । अपिशब्दस्य अयमाशयः—इह सौ^{२४}क्षा-
 त्कारो वस्तुतः 'पश्यामि' इत्येवंभूतविकल्प-
 नव्यापारपर्यन्त एव । विकल्पो हि प्रत्यक्षस्य
 व्यापार, इति परोऽपि मन्यते । न च व्यापारः
 तद्वतो भिन्नो युक्तः, तत्स्वरूपभूतो हि सः ।

४२२ शब्दनं—विमर्शनम् ।

४२३ अहमिति ।

४२४ इदमिति ।

४२५ साक्षात्कारः—प्रत्यक्षनिर्विकल्परूपः ।

४२६ परः—सौगतादिः ।

४२७ तद्वतः—व्यापारवतः ।

भवतु वा क्षणमात्रस्वभावः साक्षात्कारः
तत्रापि अस्ति विमर्शः, अवश्यं चैतत्—
अन्यथा इति यदि स न स्यात्, तत् एका-
भिसंधानेन जवात् गच्छन्, त्वरितं च वर्णान्
पठन्, द्रुतं च मन्त्रपुस्तकं वाचयन्, न
अभिमतमेव गच्छेत्, उच्चारयेत्, वाचयेत्
वा । तथाहि—तस्मिन् देशे ज्ञानम् आचिक्र-
मिषा-आक्रमणम्-आक्रान्तता-ज्ञानं-प्रयोजनो-
न्तरानुसंधानम्-तिल्यक्षा-देशान्तरानुसंधिः,
तत्रापि आचिक्रमिषा इत्यादिना संयोजन-
वियोजनरूपेण परामर्शेन विना अभिमतदे-
शावाप्तिः कथं भवेत् । एवं त्वरितोद्ग्रहणवा-
चनादौ मन्तव्यम् । तत्र विशेषतः स्थान-
नकरणाक्रमणादियोगः । अत्र च यतः पश्चा-

४२८ अभिमतदेशप्राप्तिरूपम् ।

४२९ स्थानं—मूर्धतात्वादि, करणं—जिह्वाग्रादि, तयोः परस्परं
संस्पर्शं सति वर्णनिष्पत्तिः ।

४३० ननु च इदमिति सर्वत्र नीलादिबोधे शब्दनं चेत् तर्हि न
किञ्चिन्निर्विकल्पकम्, तथा च कथमवतरणिकायां 'या तु निर्विकल्पक-
रूपा' इत्यादि उक्तमित्यत आह, अत्र च यत इत्यादि, अयं भावः—या
तु निर्विकल्पकरूपा इत्याद्युच्यते तत्परदृशैव, तदकथनेऽपि नास्माकं किञ्चि-
द्विघटितं भवेत् । तथाहि इदमेव अधुनैव रक्तः संज्ञानामि करोमि
संकुचितरूप इत्येवं नियतिकालरागाशुद्धविद्याकलामायारूपकशुक्ल-

ज्ञाविस्थूलविकल्पकल्पना न संवेद्यते, तत
एव त्वरितत्वम् इति सूक्ष्मेण प्रत्यवम-
र्शेन संवर्तितशब्दभावनामयेन भाव्यमेव ।
संवर्तिता हि शब्दभावना प्रसारणेन विवर्त्य-
माना-स्थूलो विकल्पः, यथा इदमित्यस्य
प्रसारणा घटः शुक्ल इत्यादिः, तस्यापि पृथु-
बुधोदराकारः शुक्लत्वजातियुक्तगुणसमवायी इ-

परिवृतप्रकाशस्वभावो यः पुरुषो नाम मायाप्रमाता तस्य 'समस्तं
पश्यामि इति प्रभृतिं बुद्धीन्द्रियविशेषवृत्तिवर्गे यदनुयायि' वेद्मीति
वृत्तिरूपं तत्र यत्करणं सामान्यरूपमशुद्धविद्यातत्त्वं तच्च न स्वतन्त्रं
किञ्चित् अपि तु परमेश्वरस्यैव शक्तिः, ततस्तस्य याति विशेषरूपाणि
चक्षुरादीनि रूपं वेद्मि स्पर्शं वेद्मि इत्यादि विशेषवृत्तिभाजि तैरभि-
व्यक्तो मायाशक्तिसंकोचापसारितोऽपि ईप्सुण.....काशो यस्मिन्नी-
लादौ वेद्ये तादृशे झटिति दृश्यमाने प्रकाशस्य स्वाभाविकात्परामर्शमय-
त्वात् यत् अहमिति विमर्शनं तद्गोचरीभावं प्राप्ते इदन्तया प्रमातृप्रमे-
यान्तरभावापोहनप्राणया निर्देश्यत्वं विकल्प्यमानत्वं नास्ति, तावति
यतो मनसः संबन्धे प्रमातृप्रमेयभेदोत्थापकोऽनुव्यवसायात्मा विकल्पन-
व्यापारो नोदितः, तत्र च इदन्तानिर्देश्यत्वाभावे नीलादिमात्रविषया
भेदप्रथनमात्ररूपा माया संस्कारस्य तत्रापि भावात् न तु सर्वथा पूर्णा
ईश्वरता प्रमाणता च प्रमाणलक्षणे 'इदमेतादृक्' इत्यादौ तदा च
मायाप्रमातृभावस्य संवृतस्यैवावस्थानम्, उदिते तु विकल्पनव्यापारे
सोऽपावृतो वर्तते इति तत्कृतद्वैतारम्भात्प्रमातृप्रमेययोर्भेदकः प्रमेयवि-
श्रान्त इदमिति निर्देशो भवन् पूर्वापेक्षया प्रसारितरूपः स्वयं विकल्प-
नात्मा स्वापेक्षया पूर्वत्र निर्विकल्पकतां व्यवहारयति संवृता हि शब्द-
भावना प्रसारितां शब्दभावनां विविधकल्पनारूपामुपेक्ष्य तथाभूतवैवि-
ध्यकल्पनवक्त्याभिर्विकल्पा इत्युच्यते इति ।

१९का०] श्रीमदभिनवगुप्ताचार्यकृतविमर्शिन्युपेता । २३१

त्यादिः । धावु गतिशुद्धौ इति पाठात् धावि-
स्त्वरितगंतौ स्वरशक्तिवशात् वर्तत इति ॥ १९ ॥

भवतु एवं सूक्ष्मो विमर्शः प्रकाशशरीरा-
वेशी, यत्र तु स्थूलत्वेन विकल्परूपता स्फुटा,
तत्र शब्दो नीलादिवत् एव पृथक् प्रतिभा-
सते—नीलम् इदम् इति, स कथं प्रकाशस्व-
रूपात् अपृथग्भूतः स्यात्, शब्दात्मा च
विमर्शः, स च अत्र मायात्मके भेदपदेऽपि
प्रकाशापृथग्भूतो भवद्भिः इष्टः, तत् एतत्
कथं प्रतिपत्तव्यम्?, इत्याशङ्क्याह

४३१ धावु इति संकेतेनैव त्वरितगतौ वर्तते, आर्यसंकेतो हि शक्तिः ।

४३२ स्थूलत्वेन—अध्यवसायरूपत्वेन ।

४३३ त्रिधा हि अत्र श्लोके पूर्वपक्षव्यवस्था—तथाहि एका तावत्,—
यदिदं शब्दनं स्थूलं शब्दात्मा नीलमिति तदिति वा स मायापदोचितो
विमर्शो मायाप्रमातृप्रकाशस्य कथं जीवितमिति । तथा द्वितीया यत्
सांख्यदर्शनकृताश्रमैः—

‘बुद्धिं विना कथं बोधः सा बुद्धिः प्रकृतेः प्रजा ।

न च तस्यास्तया योगः ॥’

इति नीत्या विमर्शोऽध्यवसायरूपोऽभ्युपगतः स बुद्धेर्धर्मो न चितः
प्रकाशरूपायाः ‘अध्यवसायो बुद्धिः’ इति च ईश्वरकृष्णवचनात् ।
तृतीया पुनः शब्दार्थव्यतिरेकेण तावन्न परं संवेद्यते तत् किं विमर्शस्य
त्रयः इति ।

तत्र आद्ये तात्पर्याभिधायि सूत्रम्, द्वितीये विपर्यस्तताशमकम्,
तृतीये अज्ञानस्य संबोधकतापादकम् इति ।

घटोऽयमित्यध्यवसा

नामरूपातिरेकिणी ।

परेशशक्तिरात्मेव

भासते न त्विदन्तया ॥ २० ॥

केन एतत् उक्तम्,— घट इति यः स्थूलः
शब्दः स प्रकाशजीवितस्वभावो विमर्श इति ।
सोऽपि हि स्थूलः शब्दोऽर्थवत् पृथग्भूत एव
भाति । तौ नामरूपलक्षणौ शब्दार्थौ एक-
रूपतया 'सोऽयम्' इत्येवं^{४३५}रूपत्वेन परामृशन्ती
^{४३६}अध्यवसायशक्तिः या, सा परमेश्वरशक्तिः वि-

४३४ नाम—घट इति, रूपं—पृथुबुधोदराकारः, तथानामायमिति
रूपं कठिनम् इति विशेष-सामान्यविभागेन योज्यमिति ।

अस्याः कारिकाया इदं तात्पर्यम्—अयमिति घट इति वा अध्यव-
सायो भिन्नप्रकाशमान-नाम-रूपातिरेक-चितिशक्तिमय एव आत्मैवा-
भेदेनाभासते इति ।

४३५ सोऽयमित्येवंरूपत्वेन परामृशन्ती इति—ताभ्यामतिरेकी यो
न कदाचिदिदन्ताविषयः अपि तु आत्मवत् अहमित्येव भासते योऽध्य-
वसायो मायाप्रमातृप्रकाशस्य जीवितम् इत्येवासम्मतम् न तु शब्द
एवाध्यवसाय—इति प्रथमप्रश्नपरिहारः ।

४३६ परमेश्वरस्यैव प्रकाशवपुः परमार्थतः सा शक्तिः, स एव
प्रभुप्रमातृरूपतया अध्यवस्यति स्मरति जानाति न तु जडस्य बुद्धित-
त्त्वस्य एतत् प्रातिस्निकं किञ्चन वपुः—इति द्वितीयप्रश्नपरिहारः ।

२०का०] श्रीमदभिनवगुप्ताचार्यकृतविमर्शिन्युपेता । २३३

मर्शरूपा आत्मवत् एव अहमित्यनवच्छिन्नत्वेन
भाति, न तु कदाचित् इदन्तया—विच्छि-
न्नत्वेन भाति, विच्छिन्नत्वेन अवभासे पर-
प्रतिष्ठत्वात् पुनर्विमर्शान्तरेण भाव्यम्, तत्रापि
एवम् इति अनवस्था, अतो नीलस्य प्रका-
शनमेव न स्यात्—प्रतिष्ठाभाभावात् । त-
स्मात् 'सर्व एव विमर्शः प्रकाशात् अविच्छिन्न
एव' इति । अध्यवसा इति, 'आतश्चोपसर्गे'
(पा. व्या. ३-३-१६) इत्यङन्तः स्त्रियाम् ॥ २० ॥

ननु एवं सर्वस्यैव ज्ञानकलापस्य अहमित्येव
प्रतिष्ठाने वेद्यभूमिस्पर्शो नास्ति वेद्यभुवि च
देशकालयोगः न तु वेदकांशे देशकालयो-
गाभावे च यत् इदं ज्ञानानां स्वांशापेक्षया ज्ञा-
नान्तरापेक्षया च सक्रमत्वं लक्ष्यते तत् कथं
स्यात्, क्रमाभावे च एकत्वमेव वस्तुतो भवेत्,

४३७ नामरूपातिरेकी चाध्यवसायः प्रकाशते अहमिति आत्मेव,
तत्तश्च निर्देश्यत्वाभावेऽपि अनपह्नवनीया एवासौ विमर्शशक्तिः—इति
तृतीयग्रन्थपरिक्षेपः ।

४३८ एवम्—अन्येन ।

४३९ प्रतिष्ठाने—सर्वेषां संवेदनानां परामर्श एव जीवितमिति स्थिते ।

पं० १ ख० पु० अहमित्यविच्छिन्नत्वेनेति पाठः ।

ततश्च 'ज्ञानस्मृत्यादिशक्तिभिस्तद्वान् परमे-
श्वरः' इति यत् उक्तं तत् कथं निर्वहेत्? इत्या-
शङ्कां शमयन् पूर्वोक्तमुपसंहरति

केवलं भिन्नसंवेद्य-

देशकालानुरोधतः ।

ज्ञानस्मृत्यवसायादि

सक्रमं प्रतिभासते ॥ २१ ॥

सत्यम् एवम्—अक्रममेव संवित्तत्त्वम्,
किन्तु स्वशक्तिवशात् भिन्नत्वेन भासितानि

४४० तथा चात्र नात्मरूपतावभासनमध्यवसायस्योपपद्यते इति नि-
ष्कृष्टोऽर्थ इति ।

४४१ पूर्वसूत्रोक्त एवार्थः सूत्रान्तरेणाभिव्यज्यत इति भावः ।

४४२ केवलमित्येतद्वाक्यार्थविशेषणं भवत् अहमिति विश्रान्तिः
पारमार्थिकी तावदखण्डितैव तत्पृष्ठ एव तु सक्रमत्वं निर्भासत इति प्रक-
टयति । संवेद्यशब्दः परास्मृश्यताविश्रान्तः संवेदनस्य परामर्शसारत्वा-
भिधानाय व्याख्यातः ।

४४३ इदमत्र तात्पर्यम्—चित्तत्वस्य मायाशक्त्या भिन्नं घटादि सं-
वेद्यं तत्तद्देशकालभिन्नं प्रकाशयते, यस्याभेदेनावष्टम्भाद्विभिन्नदेशकाला-
दिना ज्ञानस्मृत्यादि अवभासते इति ।

४४४ ननु भिन्नसंवेद्येत्यादि अयुक्तम् यतो बोधस्योन्ममत्तायां प्रका-
शनमेवास्य न युक्तम् इत्यत आह स्वशक्तिवशादिति । अभिमानबलेनेद-
मुन्ममत्त्वं प्रकाशेत न वस्तुत इति भावः ।

२१का०] श्रीमदभिनवगुप्ताचार्यकृतविमर्शिन्युपेता । २३५

यानि वैद्यैर्नि तेषां मूर्तिभेदकृतो यो दूरादूर-
वैतल्यावैतल्यादिः देशः, क्रियाभेदकृतश्च चिर-
शीघ्रक्रमादिरूपः कालः, तौ अनुरुध्य - च्छाया-
मात्रेण अवलम्ब्य, ज्ञान-स्मरणाध्यवसायानां
स्वांशा इव भान्ति, निरंशानामपि तद्भास-
मानांशकृतश्च सक्रमत्वावभासः परस्परापेक्षया
स्वांशापेक्षया च, यद्यपि कालक्रम एव स्फुटो
विज्ञानेषु भाति न देशक्रमः, तथापि वि-
मूढस्य पर्वतसंवेदनं विततमिव बदरसंवेदनं च
सूक्ष्ममिव भाति—इति देशक्रमोऽपि दर्शितः,
तेन वेद्यगतक्रमस्वीकाराभासात् सक्रमत्वम्
आभासमानमपि न अपारमार्थिकम्—आभा-
समानस्य परमार्थत्वात्, ततश्च युक्तमुक्तम्
'ज्ञानादयोऽस्य भगवतः शक्तय' इति ।

‘मायाशक्त्या विभोः’ ।

४४५ उपलक्षणपरत्वं चात्र देशकालपदस्य बोध्यम् । तेन संवेद्यस्य
स्फुटास्फुटत्वादिरूपतया ज्ञानसंकल्पस्मरणादिभेदस्त्वावदन्तरङ्गः, प्रत्येक-
मपि तत्र नीलज्ञानं पीतज्ञानमित्यन्तरङ्गतरः, नीलेऽपि सुखं दुःखं संवे-
दनमित्यन्तरङ्गतमः । चिरमिदं ज्ञानं शीघ्रमिति बहिरङ्गः, पूर्वमिदमपर-
मिदमिति बहिरङ्गतरः, सूक्ष्ममवकाज्ञानं स्थूलं हस्तिज्ञानमिति बहिरङ्ग-
तमः - इति प्रधानभूतसंवेद्योपरागकृतः संवेदनस्य भेद इति सूत्रार्थः ।

इति श्लोकेन स्वरूपवैचित्र्यं ज्ञानानां दर्शितम् ।
 अनेन तु देशकालवैचित्र्यम्-इति विशेषः ।
 इति शिवम् ॥ २१ ॥

इति श्रीमदाचार्याभिनवगुप्तविरचितायामीश्वरप्रत्यभिज्ञा-
 सूत्रविमर्शिन्यां प्रथमे ज्ञानाधिकारे ज्ञानशक्तिनिरूपणं
 नाम पञ्चममाह्निकम् ॥

४४६ यस्तु ज्ञानस्मृतिसंकल्पाद्यवान्तरजातिकारी भेदः स 'माया-
 शक्त्या विभोः' इत्यनेन दर्शितः, अनेन तु ज्ञानाद्येकजातीयत्वेऽपि यो
 भेदो नीलज्ञानं पीतज्ञानं नीलस्मरणं पीतस्मरणमित्यादिः यश्च देशकाल-
 क्रमोपरागाद्विषयताविततस्वकीयचिरादिश्च संवेदनगतः स निरूपितः ।

अथ षष्ठमाह्निकम्

स्वात्माभेदघनान्भावांस्तदपोहनटङ्कतः ।

छिन्दन्यः स्वेच्छया चित्ररूपकृत् स्तुमः शिवम् ॥

एवं स्मृतिशक्तिर्ज्ञानशक्तिश्च निरूपिता ।

अथ तदुभयानुग्राहिणी अपोहनशक्तिर्वितत्य
श्लोकैकादशकेन 'अहं प्रत्यवमर्शो यः प्रका-
शात्मा' इत्यादिना 'सिद्धे सर्वस्य जीवतः'
इत्यन्तेन निर्णीयते । तत्र श्लोकेन 'प्रत्यवमर्शो
अविकल्पो विशेष' इति सूच्यते । ततः श्लो-
केन 'शुद्धेऽहंप्रत्यवमर्शोऽपोहनव्यापारासंभव'
उच्यते । ततः 'स्वदृष्टावेव तदुपपत्तिः' इति
श्लोकेन । ततोऽपि द्वयेन 'अशुद्धस्याहमित्यव-
मर्शस्य विकल्परूपता' । ततः श्लोकेन 'अनु-

१ 'सामानाधिकरण्यं च सद्विद्याहमिदंधियोः ।'

इति न्यायात् विमर्शरूपता यद्यपि सामान्यरूपा तथापि विकल्परूपता-
बन्धनभूतरूपान्तरश्च न्यो यो विमर्शव्यक्तिविशेषः स विकल्पव्यतिरिक्त
इति भावः, तेन यदज्ञानवबोधात् प्रत्यवमर्शो न विकल्प इति तथावि-
कल्पो विशेष इति च पाठान्तरं कल्पयन्ति तेषां चार्थसाशयं न विदुः
सूच्यते इत्यनेन विरोधात् ।

२ अस्मददर्शन एवापोहनव्यापारसंभवः ।

३ स्वदर्शनमेव सिद्धान्तीकरोति ।

संधानस्यापि विकल्परूपता' । एवं 'भूतानुसंधानादिरूपमेव परमेश्वरस्य स्वष्टृत्वम्' इति श्लोकेन । ततः 'प्रकृते चिदात्मन्यर्थावभासस्य सत्तोपसंहियते' श्लोकेन । ततो द्वयेन 'तस्यैवार्थावभासस्यानुभवस्मरणादौ वैचित्र्यमुच्यते, तदुक्तिश्च प्रकृतायामीश्वररूपस्वात्मप्रत्यभिज्ञायामुपयुज्यते' इति श्लोकेन । इत्याह्निकस्य तात्पर्यार्थः । अथ ग्रन्थार्थो व्याख्यायते ।
उक्तमिदं

'स्वभावमवभासस्य विमर्श'..... ।'

इति, तत्र विमर्शोऽभिलाषात्मना शब्देन योजित एव, तद्योजनाकृतं च विकल्परूपत्वं शुद्धेऽपि परमेश्वरे प्राप्तं, न चैतदिष्टं—तस्य संसारपदे मायात्मन्युपपत्तेः—इत्याशङ्क्याह

अहं प्रत्यवमर्शो यः

प्रकाशात्मापि वाग्वपुः ।

नासौ विकल्पः स ह्युक्तो

द्वयाक्षेपी विनिश्चयः ॥ १ ॥

४ देहादिसंकोचशून्यस्य प्रकाशस्य य आत्मा सारस्वभावो निर्विच्छेदोऽन्तरन्युपगमस्वभावोऽनन्यवदनालोकितस्वातन्त्र्यविश्रान्तिमयः परः

प्रकाशस्य विशुद्धसंविद्रूपस्य देहादिसंस्पर्शैर-
नाबिलीभूतस्य यः आत्मा जीवितभूतः सारस्व-
भावो विच्छेदशून्योऽन्तरभ्युपगमकल्पोऽनन्य-
मुखप्रेक्षित्वस्वातन्त्र्यविश्रान्तिरूपः 'अहमिति'
प्रत्यवमर्शः असौ विकल्पो न भवति, विकल्पत्वा-
शङ्कायां बीजं दर्शयति—वाग्वपुरपीति । विष-
यरूपात् श्रोत्रग्राह्यात् शब्दादन्य एव अन्तरव-

प्रतिष्ठात्मा अहमिति प्रत्यवमर्शः असौ विकल्पो न भवति कुतः पुनरियं
विकल्पत्वाशङ्का? आह—वाग्वपुरपीति । श्रोत्रग्राह्यरूपातिरिक्तान्तरवभा-
समानसंविद्रूपावेशिवाच्याध्याससतत्त्वशब्दनात्मकशब्दशरीरोऽपीत्यर्थः,
कस्मादसौ न विकल्पः? आह—स हीति । विविधकल्पनाभिन्नस्यापि
गुह्यदधिमरिचादेरिव योजना एकस्यापि वैविध्येन कल्पना, विविधस्य
च शक्तितस्य रूपान्तरस्य कल्पना, विच्छेदनं निर्भज्य अन्यतश्चयवनं
प्रमातृबुद्धिकोशे प्रवेशनेन दाढ्यापादनपर्यन्तं परिपालनं विकल्प उच्यते,
निश्चयश्च । अत्र च सर्वत्रावश्यं तदतद्रूपद्वयेन भवितव्यं अन्यथा किं
योज्येत किं च विभज्येत किं शङ्क्येत—इति सूत्रार्थः । प्रत्यवमर्श इति
प्रत्यवमर्श एव हि शब्दात्मा परभूमौ प्रमातुः सूक्ष्मभुवि वागिन्द्रियं
करणं स्थूलदशायां प्रमेयरूपः शब्द इति ।

५ चित्तिशक्तेरिति योज्यं शेषितया ।

६ आत्मनि यः प्रत्यवमर्शो विकल्पस्य न नीलादेरिव वेद्यस्येदमिति
नापि शरीरादेरिव कल्पितप्रमातृभावस्याहमिति परप्रमातरि स एवमु-
च्यतेऽहमिति ।

७ ननु विशुद्धे प्रकाशे वाचः करणरूपायाः कथं संभवो येनोक्तं
वाग्वपुः? इत्यत आह—विषयरूपादित्यादि । श्रोत्रग्राह्याच्छब्दादन्य एवेति
वागिन्द्रियजन्यशब्दस्वरूपोऽयं वेत्यर्थः ।

भासमानः संविद्रूपावेशी शब्दनात्माभिलाषो
वागित्यनेनोक्तः — वक्ति अर्थं स्वाध्यासेन सोऽयं-
मित्यभिसंबन्धेन, यदि वाग्वपुः—कस्मान्न विक-
ल्पः? आह — नह्यस्य विकल्पलक्षणमस्ति, तथा-
हि — विविधा कल्पना विविधत्वेन च शङ्कितस्य
कल्पोऽन्यव्यवच्छेदनं विकल्पः, विविधत्वं च व-
द्वावनग्निसंभावनासमारोपनिरासे सति भवत्,
द्वयं बह्वयवद्विरूपमाक्षिपति, तेन विकल्पेऽवश्यं

८ संविद्रूपावेशीति श्रुतिगोचरीकार्या या शब्दक्रिया शब्दोत्थापिका
क्रिया ब्रूते जल्पति वक्तृत्वेन तस्याजन्यत्वेन विषयतां यतो न प्राप्ता सा
वाक्शक्तिः स्थूलशक्तिभूमिकां यतो न स्वीकृतवती ततस्तज्जननकारण-
तारूपः सूक्ष्मशब्दात्मा नासौ भवति ।

९ प्रमातृप्रमाणप्रमेयसामग्रीरूपम् ।

१० अयमेव विशेषविकल्पः ।

११ चोद्यम् ।

१२ उत्तरम् ।

१३ भिन्नस्यापि दधिगुडमरिचादेरिव योजना विविधा कल्पना तथ
एकस्यापि वैविध्येन कल्पना ।

१४ व्यवच्छेदनं निर्भज्यान्यतः व्यवहनं प्रमातृबुद्धिकोशे प्रवेशनेन दा-
र्यापादनपर्यन्तं परिपालनं विकल्प इति निश्चय इति चोच्यते अत एव
विलिख्यः इति साकृतम् ।

१५ प्रमाणप्रमेयादिरूपा ।

१६ हेतुना ।

२का०] श्रीमदभिनवगुप्ताचार्यकृतविमर्शिन्युपेता । २४१

तच्च निश्चेतव्यम्—अतश्च व्यपोहितव्यं भ-
वति । तथा च

भिन्नयोरवभासो हि
स्याद्वटाघटयोर्द्वयोः ।

प्रकाशस्येव नान्यस्य

भेदिनस्त्ववभासनम् ॥ २ ॥

घटे हि दृष्टे घटस्थान एवाघटोऽपि योग्य-
देशाभिमतस्थानाक्रमणशीलो विज्ञानजनकः
स्वकारणोपनीतः संभाव्यते पटादिस्वभावः,

१७ द्वयरूपत्वम् ।

१८ अन्यथा किं योज्येत किं च विभज्येत किं च शङ्कोतेत्यर्थः ।

१९ द्वयरूपतामेव विकल्पे समर्थयति ।

२० ननु यथा वह्निरयमित्यत्र अनभिसंभावनानिरासेन तद्विनिश्चयात्-
व्यपोहलक्षणद्वयाक्षेपो नगर्थालिङ्गितो भाति तथा प्रकाशेऽपि परसंभावना-
निरासेन भवत्येव प्रकाशाप्रकाशद्वयाक्षेप उभयत्र विशेषाभावात् संभाव-
नाया इत्याशङ्काशान्तये सूत्रम् ।

२१ ननु घटे प्रतियोगी संभवति न प्रकाशे इति कुतो नगर्थालि-
ङ्गितो ह्यघट इव घटे प्रकाशेऽपि अप्रकाशो भवेदेव इत्याशङ्क्य सूत्रं मि-
न्नयोरिति । मायापदे हि घटाघटौ भिन्नौ प्रकाशेते, ततश्चात्र प्रतियोगि-
संभवः, शङ्क्यते हि घटाक्रान्ते योग्यदेशे तद्देशाक्रमणशीलो विज्ञानज-
नकः स्वकारणोपनतः पटादिरघटः, देहादिसंकोचकालाविकले, सत्यप्रकाशे
तु योऽप्रकाशः शङ्क्यते तस्य प्रकाशवदवभासनमनुचितं, अवभासने हि
अप्रकाशत्वहानिः, हिरिति हेतौ यत् एवं ततो युक्तं नासौ विकल्प इति
सूत्रार्थः ।

२२ आलोकादि ।

३१

अतो घटाघटयोर्द्वयोरवभासस्य संभावनात्^{२३}
 समारोपः सावकाशीभवति, अघटस्य सत्या-
 रोपे निषेधलक्षणोपोहनव्यापारः—इति तदनु-^{२४}
 प्राणिता विकल्परूपता घट इत्येतस्य निश्च-
 यस्य, 'लिङ् संभावनायाम्' । यस्त्वयं प्रकाशो
 नाम तस्य स्थाने यः संभाव्यते स तावदप्र-
 काशरूपो न भवति—तुल्यकक्ष्यस्य^{२५} हि संभावनं
 भवति, न च यत्प्रकाशेन कर्तव्यं तदप्रकाशस्य
 कदाचित् दृष्टं—संभावनारोपणादिवलादेव च
 अस्याप्रकाशरूपत्वं विघटेत, अतः प्रकाशतु-
 ल्यस्यान्यस्याप्रकाशरूपस्य भेदिनस्तत्तुल्यकक्ष्य-
 स्यापोहनात्मकभेदनव्यापारासहिष्णोरवभास-
 नमेव नास्ति, तदभावे कस्यापोहनम्? अवभा-
 ससंभवेऽपि प्रकाशरूपत्वमेव । न च प्रकाशस्य
 स्वरूपदेशकालभेदो—येन द्वितीयः प्रकाश
 एकस्मादपोह्येतेति, हीति—यस्मात् एवं, ततो
 द्वाभावादपोहासंभवे विकल्परूपत्वाभावात्

२३ घटेऽघटसमारोपः ।

२४ अपोहनव्यापारानुप्राणिता ।

२५ स्वरूपेण क्रियया च ।

२६ केयं संभावनायामपि कर्तव्यतादिशङ्केत्याह न चेति ।

३का०] श्रीमदभिनवगुप्ताचार्यकृतविमर्शिन्युपेता । २४३:

चिन्मात्रे परामर्शात्मनि अहमिति प्रत्यवमर्श
एव, न तु विकल्पः ॥ २ ॥

ननु घटे परिनिष्ठितरूपे दृष्टे तद्दर्शनमुप-
जीवता विकल्पेन कथमघटस्य निषेधनं क्रि-
यते, न ह्यघटस्य केनचिन्नामापि गृहीतम्,
अर्घटवासनापि घटे दृष्टे कथंकारं प्रबुध्य-
ताम्,? सैत्यम्— एवं शैक्यः पर्यनुयोज्यो, न
तु वयम्, यतः

तदतत्प्रतिभाभाजा

मात्रैवातद्व्यपोहनात् ।

तन्निश्चयनमुक्तो हि

विकल्पो घट इत्ययम् ॥ ३ ॥

इह प्रमाता नाम प्रमाणादतिरिक्तः प्रमासु
स्वतन्त्रः संयोजनवियोजनाद्याधारवशात् कर्ता
दर्शितः, तस्य च प्रमातुरन्तः सर्वार्थावभासः,

२७ संकुचितरूपे निर्विकल्पदशायाम् ।

२८ सदृशाद्येव हि वासनाकारणम् ।

२९ अर्धानुमतौ ।

३० बौद्धः ।

३१ प्रष्टव्यः ।

चिन्मात्रशरीरोऽपि तत्सामानाधिकरण्यवृत्ति-
 रपि दर्पणनगरन्यायेनास्ति — इत्यपि उक्तम् ।
 एवं च तत्प्रतिभां घटाभासम्, अतत्प्रतिभां
 च अघटाभासं प्रमाता भजते — सेवते तावत्,
 तदैविकल्पदशायां चित्स्वभावोऽसौ घटः चिद्व-
 देव विश्वशरीरः पूर्णः, न च तेन केचिद्व्य-
 वहाराः, तैत् मायाव्यापारमुल्लासयन्पूर्णमपि
 खण्डयति भवैव, तेनाघटस्यात्मनः पटादेश्चा-
 पोहनं क्रियते निषेधनरूपं, तदेव व्यपोहनमा-
 श्रित्य तस्य घटस्य निश्चयनमुच्यते 'घट एव'
 इति — एवार्थस्य संभाव्यमानापरवस्तुनिषेध-

३२ स्थिते सति ।

३३ तदैविकल्पदशायामित्युपलक्षणं तेन सदाशिवादौ सत्यपीदंताभा-
 सेऽहमिति सामानाधिकरण्येन भासमानत्वात् तत्राहंतैव सर्वसहेति न तत्र
 प्रमेयाभासः संवेदनात् प्रमेयान्तराच्च भिन्नो भासते अङ्गभूतश्चावयव-
 तुल्यो भासते इति चेदंतोन्मेपेऽपि अचिरद्युतिवदप्ररोहान्नापोहनव्यापारसं-
 भवः । निर्विकल्पे तु पक्षोरपि सार्वान्यमिति सूचयति चित्स्वभावोऽसौ
 घट इति । तेन स्थितमेतत् मायादशायामशुद्धप्रमातरि विकल्पेनापोहन-
 व्यवहृतिरिति द्योतयति तन्मायेति ।

३४ तेषां विकल्परूपत्वात् ।

३५ हेतोः ।

३६ विश्वशरीरमपि ।

३७ प्रमाता ।

३८ पदार्थम् ।

४का०] श्रीमदभिनवगुप्ताचार्यकृतविमर्शिन्युपेता । २४५

रूपत्वात्, एष एव परितश्छेदात्तक्षणकल्पात्
परिच्छेदः, हीति—यत एवं, तस्मात् युक्तं
‘द्वयाक्षेपी विकल्प’ इति पूर्वश्लोकोक्ते वस्तुद्वये
श्लोकद्वयेन हेतू क्रमेणोक्तौ, यस्मादेवं विकल्पः
ततोऽहमिति शुद्धो विमर्शः न विकल्पः—इति
श्लोकत्रयेण महावाक्यार्थः । शाक्यैरपि प्रमा-
तुरेवायं व्यापार उक्तः ‘एकप्रत्येवमर्शाख्य’
इत्यत्र ‘प्रपत्तेति स्वयमिति’ च वदद्भिः, स
त्वेतैः कथं समर्थः—इत्यास्तौमेतत् ॥ ३ ॥

नन्वेवमहमित्यपि प्रत्यवमर्शेऽनहंरूपस्य घ-
टादेः प्रतियोगिनोऽपोहनीयस्यापोहे विकल्प-
रूपता कथं न स्यात्? इत्याशयेनाह

चित्त्वं मायया हित्वा
भिन्न एवावभाति यः ।

३९ प्रत्यवमर्शविकल्परूपे ।

४० ‘एकप्रत्यवमर्शाख्ये ज्ञाने एकत्र हि स्थितः ।

प्रपत्ता तदतद्धेतुर्भावान् विभजते स्वयम् ॥’

इत्याचार्यधर्मकीर्तिः ।

४१ व्यापार एकप्रमाता वा ।

४२ अप्रकृतत्वात् ।

देहे^{४३} बुद्धावथ प्राणे कल्पिते नभसीव वा ॥ ४ ॥

४३ नन्वहमिति प्रत्यवमशो न विकल्प इत्युक्तं, ततश्च शरीरे गौरोऽहमिति, धियि सुख्यहमिति, प्राणे क्षुधितोऽहं तृपितोऽहमिति, शून्ये वीतसमस्तबाह्याभ्यन्तररूपोऽहमिति यो विमर्शः तत्रापि विकल्पत्वाभावेऽन्यो नापोह्यते इति तेषां परस्परेण प्रमात्रन्तरैः प्रमेयैश्च बहुशाखासंकरः प्रसज्यत इति स्वपरप्रविभागभङ्ग आपद्यते अत्राह श्लोकद्वयेन उत्तरम् 'चित्तत्वमित्यादिना' अहमिति विमर्शश्चित्तत्वमेव । 'कल्पिते नभसीति' सर्वो य एवं संवेद्यः अन्तःकरणबहिष्करणगम्यत्वेन प्रसिद्धः बुद्धिदेहप्राणलक्षणोऽर्थः तस्य यो निषेधः ।

‘तथाहि वेद्यते यद्यत्तन्मध्येऽहं न कश्चन ।

अपि त्वेतद्विविक्तोऽस्मि..... ॥’

इति नयेन तदभावमात्रं नान्तःकरणस्य सुखादिवत् न बहिष्करणस्य नीलाद्यर्थवद्विषयः विषयत्वादेव च कल्पितः विकल्पनमात्रपरमार्थः, तथैव वस्तुभूतः तत्र योगिनोऽहमिति विमर्शः शून्ये च वेद्यीकृते शून्यान्तरमेव योगिनः प्रमातृ, तत्राप्यन्यदिति यावदयं भेदग्रहः तावत्कल्पना न विरमति, न चानिष्टा, शुद्धप्रकाशस्यैव हि वस्तुतः प्रमातृता, देहादौ तु तथाभिमानमात्रं, पर्यन्ते च संकोचमात्रमेव चिद्रूपं शून्यं शून्यत्वं च न तुच्छं रूपं-सर्वात्मना आभासमानत्वात् आभासस्यैव च वस्तुत्वात्

‘सर्वालम्बनधर्मैश्च सर्वतस्त्वैरशेषतः ।

सर्वक्लेशाशयैः शून्यं न शून्यं परमार्थतः ॥’

‘यत्स्फुरणानुप्राणो लोकः स्फुरणं च सर्वसामान्यम् ।’

इत्यादिन्यायात् ईदृशस्य शून्यस्य व्यापित्वं च, शून्यस्य व्यापित्वं नास्ति अद्रव्यत्वात् इति चेत् न, महाविषयतात्वाच्छून्यस्य, सापि कथं? उच्यते-सर्वोऽर्थो यतो वेद्यरूपः तत्र निषेध्यः ततो निषेधस्य महान् विषयः न तादृगस्ति यत्तेन महानिषेधेन न स्पृष्टं । यथोक्तं

‘यद्यत्संवेद्यते किञ्चिन्न तत्तद्रूपमिष्यते’

इति । वीप्सया हि सर्वमग्न निषेध्यम् इति दर्शितमहाविषयता एव च

प्रमातृत्वेनाहमिति
विमर्शोऽन्यव्यपोहनात् ।
विकल्प एव स पर-

प्रतियोग्यवभासजः ॥ ५ ॥

अहमित्यवमर्शो द्विधा - शुद्धो मायीयश्च,
तत्र शुद्धो यः संविन्मात्रे विज्ञाभिन्ने विश्व-
च्छायाच्छुरितस्वच्छात्मनि वा । अशुद्धस्तु

प्रातीतिकं व्यापकत्वं नेति नेति सर्वतिषेधस्वभावत्वादेव बृहत्त्वेना-
भावमेव ब्रह्म मन्यन्ते केचन

‘शनैः शनैरुपरमेद्बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥’

इति ह्यत्र सकलचिन्त्यविविक्तत्वेन तावदात्मतत्त्वम् इत्युपपादितम्, अ-
धरभूमिकापरित्यागं तावदाद्रियन्तामित्याशयेन न तु तदेव परं तत्त्वम्
इदमेव दर्शयितुं श्रीस्पन्दशास्त्रे

‘नाभावो भाव्यतामेति..... ।’

इत्यादिना ।

‘अभावं भावयेत्तावद्यावत्तन्मयतां व्रजेत् ।’

इत्यभावब्रह्मवादिमतं दूषितं ।

‘यत्किल स्मर्यते तत्कालालिङ्गितं वेद्यं च

ज्ञान्यं च एवंभूतोऽहमर्कं चिद्रूप आसम्’

इति देहादिप्रमातृतावतरणे स्मर्यमाणत्वेन, तथेति वेद्यमेव तदेदकीकृतं
देहादिवदेव, अहंप्रकाशस्तु सततानुसमितिः, स्वतो निर्विच्छेदत्वाच्च
स्मरणार्हं इत्युपपादितमादिसिद्धसूत्रे प्रमातृज्ञान्यता न कदाचिदुचिता
इत्युपपादयता शास्त्रकारेण ।

४४ परमशिवदशायामिव ।

४५ सदाशिवादिदशायाम् ।

वेद्यरूपे शरीरादौ । तत्र शुद्धेऽहं-प्रत्यवमर्शे प्रति-
 योगी न कश्चिदपोहितव्यः संभवति — घटादेर-
 पि प्रकाशसारत्वेनाप्रतियोगित्वेनानपोह्यत्वात्,
 इत्यपोह्यत्वाभावे कथं तत्र विकल्परूपता । अ-
 शुद्धस्तु वेद्यरूपे शरीरादौ अन्यस्माद् देहादे-
 र्घटादेश्च व्यवच्छेदेन भवन् विकल्प एव—इति
 वाक्यार्थः । अक्षरार्थस्तु—चित्त्वं प्रकाशमात्ररूपं
 हित्वा सद^{४६}प्यहस्तनया अप्रधानीकृत्य भिन्ने
 देहादावहमेव देहादिः नीलादौ प्रमेये प्रमा-
 ता—इत्यभिमानेन ‘योऽहं स्थूल’ इत्यादिविमर्शः
 स विकल्प एव, न तु शुद्धं प्रत्यवमर्शमात्रम् ।

४६ सदपीति यतो ‘यद्यप्यर्थस्थितिः प्राणपुर्यष्टक...’ इत्यादि-
 नाहमिति विमर्शश्चित्तत्वमेवावलम्बते इति तथापि तदुलङ्घ्य ।

४७ न चैतद्विमर्शनं संकेतमात्रप्रभावेन, अपि तु नीलादिविषयप्रमातृ-
 ताभिपेक्षयोगेनेत्याह नीलादौ प्रमेये प्रमातेति । तेन योऽहमिति विमर्शो-
 ऽवतीर्णः स निर्विकल्पभुवि या शुद्धा विमर्शरूपता तां तिरस्कारेण
 विधूय विकल्पावस्थायां विकल्पतामेव स्वीकुरुते ।

४८ न तु शुद्धं प्रत्यवमर्शमात्रमिति, न च मन्तव्यं यदि शुद्धो नास्ति
 तर्हि समयमात्रमेवैतदिति किमनेन योऽहं स्थूल इत्यादिविमर्श इति कथि-
 तेन सत्यं न सामयिकमात्रमहमिति अपि तु शरीरे ज्ञेये कार्ये च ज्ञातृक-
 र्त्वात्मायत्वातद्व्यात्मकं परामर्शयोजनमेतदपरथा गच्छामि चलायामिति
 स्था-
 मीति स्वातन्त्र्यामर्शनमविच्छेदप्राणं कथं देहे संक्रामेत् न ह्यन्यस्य स्वात-
 न्यमन्यस्य क्रियायै भवेत् विच्छेदविमर्शं हि स्यादेतत् अयं चलत्विति अ-
 विच्छेदेन तु गच्छामीत्यादिपरामर्शः ।

५का०] श्रीमदभिनवगुप्ताचार्यकृतविमर्शिन्युपेता । २४९

अत्र हेतुः—परो द्वितीयो देहादिर्घटादिश्च यः
प्रतियोगी तुल्यकक्षयोऽन्योन्यपरिहाराच्च विरु-
द्धस्तस्य योऽवभासः—समारोपणलक्षणः, त-
स्माद्यतोऽसौ तन्निषेधानुप्राणितोऽहमित्यवमर्शो
जातः ‘अहं स्थूलो, न कृशो, न घटादिः’ इति, शु-
द्धप्रकाशरूपस्य अपहस्तनमेव देहादेर्भेदे हेतुः,
तदपहस्तने तु परमेश्वरस्य स्वात्मप्रच्छादने-
च्छारूपाभेदाप्रकाशनं भ्रान्तिरूपं प्रति स्वात-
म्यरूपा मायाशक्तिर्हेतुः, चिद्रूपस्य चापहस्तनं
देहादेरेव अत्यक्तवेद्यभावस्य भिन्नस्यैव उपप-
त्तिश्चून्यतयैव प्रमातृताभिमानः । तथा च देहा-

४९ तदिति—घटादि द्वितीयदेहादि ।

५० ननु चापहस्तनस्यैव को हेतुः येन तद्देहेतुरपि समर्थितः स्यादि-
त्यत आह तदपहस्तनेति ।

५१ किमिदमपहस्तनं नाम येनैतस्मिन्चतीत्याह चिद्रूपस्येति ।

✓ ५२ अनात्मनि वेद्ये यदात्माभिविवेकात् प्रमातृत्वगाढाभिमानस्य स्वर-
सवाहिनो विवेकमात्रेण अपसारयितुमशक्यस्य अवतरणमवरोहणम् ऊर्ध्व-
रूपशुद्धसंवेदनभूमित्यागेन अधरभुवि वेद्यरूपायां निपतनं, तत्रायमेव
शून्यप्राणधीदेहाभिधानभूमिकापरिग्रहः पूर्वपूर्वयोगेन इतीदृश एव
क्रमः । तथाहि—वेद्यरूपेऽपि नभसि सर्वावकाशसहिष्णुत्वं व्यापारत्वं च
इति नात्यन्तमिव जडता, ततो वैभवरहिते वायौ स्पन्दशक्तिसंयोगा-
वियोगिति नीरूपे, ततो रूपवति प्रकाशमये तेजसि, ततः प्रकाशशून्ये
परप्रवेशक्षमेऽम्भसि, ततोऽपि परप्रवेशासहिष्णावतिघने स्थूले पार्थिवेऽ-
त्यन्तजडे प्रमातृताभिमानः क्रमेण निकर्षदशामधिशेते । तत्र केवलशून्य-

स्यायोगिभिरव्यवहार्यत्वाल्लोकापेक्षया स्पर्शमयस्य प्राणस्यैव परिगृहीतशून्यानुवेद्यस्य तेजःसंबन्धाधिक्योपनतचराचरदग्धत्वस्य प्राथम्यमुच्यते । तेन संविदः परिणामो हस्तिन इव तटे गाढेन अभिनिवेशेन आत्मनि वेद्यरूपे संक्रमणम्, स देहाद्यपेक्षया प्राण इत्युच्यते, अन्तःकरणस्य संकल्पनाभिमनननिश्चयनवृत्तिमयस्य तत्त्वं, यदनुग्रहादेवविधवृत्तिलाभः तच्चित्तत्वं, तस्य वायुः प्राण आश्रयत्वमधिष्ठेयत्वं गतः, तथाभूतेन संवित्त्वाधिष्ठितेन प्राणेन बुद्धिरूपपुंर्यष्टकसाहित्यभाजा यतोऽधिष्ठितं शरीरं ततश्चेतनोचितस्वातन्त्र्ययोगोऽस्य न तु साक्षात्संवेदनेन अधिष्ठितं तत् । तथाचोक्तं

‘प्रकाशरूपो भगवान्प्राणाधिष्ठान उच्यते ।

प्राण एवाधरो धर्मो हंसश्चेति त्रिवाहनः ॥’

अत एव

‘शरीरं यदवामोति यच्चाप्युक्तामतीश्वरः ।

गृहीत्वैतानि संयाति वायुर्गन्धानिवाशयात् ॥’

इति श्रीभगवता गीतासु । संविद्रूपस्य ईश्वरस्य प्राणपुंर्यष्टकाधिष्ठानद्वारेण देहाधिष्ठानत्वमुक्तम् श्रीस्पन्दशास्त्रेऽपि गुरुणा

‘यतः करणवर्गोऽयं विमूढोऽमूढवत्स्वयम् ।

.....प्रवृत्तिस्थितिसंहृतीः ॥

लभते..... ।’

इत्यत्र ।

‘सहान्तरेण चक्रेणेति ।’

तत एव देहस्य मस्तीभावेऽपि स्वप्न इव शयनैकनिमग्नतात्मकव्यामोहदशायोगेऽपि चेतनाधिष्ठितप्राणक्रोडीकृतस्य पुंर्यष्टकस्य तादवस्थ्यात्परलोके देहान्तराधिष्ठानद्वारेण भोगो न दुःसमर्थः, दृश्यन्ते च भूयसा योगिन्यः स्वशरीरे स्वगृहावस्थिते एव स्वतन्त्रीकृतप्राणगमागमयोगेन देहान्तरगतेऽपि वस्तुनि ज्ञानक्रियायोगिन्यः, स्वतन्त्रीकरणे च युक्त्युपदिष्टा एव । यत्किल शिवसूत्रम्

‘ब्रह्मपदे कमलशरीरस्तदुत्थप्राणिरूपेण सर्वत्र विचारी ।’

इत्यादि, तदलमनेन । सर्वथा तावद्देहप्राणयोः पृथग्भाव एव । यदाह मुनिः

५का०] श्रीमदभिनवगुप्ताचार्यकृतविमर्शिन्युपेता । २५१

भिर्मानभूमिकायां स्थिताश्चार्वाकाः 'चैतन्यवि-
शिष्टः कायः पुरुषः' इति कायमेव प्राधान्येना-
हुः - स्त्रीबालमूर्खाणां तथाभिमानात् । ततोऽपि
विवेकवन्तः पाकजोत्पत्तिपरिणामादिबलाद-
स्थिरं शरीरं मन्वानाः प्राणशक्तिसमधिष्ठानेन
च विना विकारशंतावेशं शरीरस्य पश्यन्तो
बुभुक्षापिपासायोगयोग्यं प्राणमेवात्मानं केचन
श्रुत्यन्तविदो मन्यन्ते । ततोऽपि समधिकविवेक-
भाजः प्राणस्यापि अनित्यत्वादनुसंधानयोग्य-
तामपश्यन्तो ज्ञानसुखाद्याश्रयभूतां बुद्धिमेव

‘सहवर्धितयोर्नास्ति संबन्धः प्राणकाययोः ।’

इति । संबन्धः सम्यग्बन्धः अत्यन्तावियोग इति यावत् । तथा च
कक्ष्यास्तोत्रम्

‘भग्नो भग्नोऽयं भवता विचित्रां

स्वप्ने विदेहादिगतिं प्रदर्श्य ।

देहे गते भस्ममये परत्र

कीदृक्..... ॥’

इति ।

५३ तथा चाभिमानिकं तेषां प्रमातृत्वं न तु वस्तुत इति फलितम् ।
यथाहि तानि तानि द्रव्याणि पृथक्स्थितानि न मदशक्तिमुत्पादयितुमलं
मिलितानि पुनः सुरारूपेण परिणतानि तामुत्पादयन्ति, तथा पृथक्स्थि-
तानि भूतानि चैतन्यरहितानि च मिलितानि चैतन्यवन्तीव भ्रान्तीति
चार्वाकाः । तदेतदेतेषां मतं संकलन्याचार्याः परमार्थविवेकं तत्राभि-
दर्शयन्ति - देहाभिमानेति ।

काणादप्रभृतय आत्मानमाहुः । अपरे तु तस्या अपि योगिदशायां वेद्यभावादपरत्वं मन्यमानाः असंवेद्यपर्वरूपं यन्न किञ्चिद्रूपं सकलवेद्यराशिविनिर्मुक्तं शून्यत्वान्नभस्तुल्यं न तु मेहाभूताकाशस्वभावं प्रमातृत्वं शून्यब्रह्मवादिनः सांख्यप्रभृतय आहुः । तस्मिन्नपि वेद्ये शून्यान्तरं तत्रापि शून्यान्तरम्—इति यावद्भेदः तावत्कल्पना न त्रुट्यति, तदर्थमाह 'कल्पिते' इति । न चानवस्था परमार्थप्रकाशबलेन यतः सर्वस्य प्रकाशो न तु देहादिवशात्, तथात्वाभिमानमात्रं—देहादिः प्रमातेति, संकोचमात्र-

५४ अपिशब्देन सर्वेषां पूर्वपामन्तर्बहिष्करणगम्यत्वं द्योतितम् ।

५५ वेद्यत्वेन प्रसिद्धो बुद्धिप्राणलक्षणो योऽर्थस्तस्य यो निषेधः

‘तथा हि वेद्यते यद्यन्तर्मध्येऽहं न कश्चन ।

अपि त्वेतद्विक्तोऽस्मि..... ॥’

इति नयेन तदभावमात्रं नान्तःकरणस्य सुखादिबस्तुबन्ध बहिष्करणस्य नीलाद्यर्थवद्विषयोऽविषयत्वादेव कल्पितो विकल्पनमात्रपरमार्थ इत्यर्थः ।

५६ तस्यापि वेद्यत्वादिति ।

५७ ननु च

‘शनैः शनैरुपरमेदुष्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥’

इति ।

‘अभावं भावयेत्तावद्यावत्तन्मयतां व्रजेत् ।’

रूपं चित्तत्वं शून्यं भूतलं, यथा घटाभावः, सं-
कोचः—अपरवेद्यांशच्छायाच्छुरितं तु चित्तत्वं-
मेव बुद्धिप्राणदेहादि इति । अमी एव भूमि-
काविशेषा उत्तरोत्तरमारोहतां योगिनां जार्ज-

इति च । तथा

‘यद्यत्संवेद्यते किञ्चिन्न च तद्रूपमिष्यते ।’

इति सर्वनिपेधान्महाविषयतया च कथमत्र विकल्पत्वम्? इत्यत आह—
संकोचमात्ररूपमिति । अयं भावः—यत् किल स्मर्यते तत्कालालिङ्गितं
वेद्यं च शून्यं च एवंभूतोऽहमकिञ्चिद्रूप आसमिति देहादिप्रमावृत्तावरणे
स्मर्यमाणत्वेन तथेति वेद्यमेव तद्वेदकीकृतं देहादिवदेव, अहंप्रकाशस्तु
सततानुसृतमितः स्वतो निर्विच्छेदत्वात् न स्मरणार्ह इति । अत एव स्पन्दे
‘नाभावो भाव्यतामेति’ इत्युक्तं । न च गीतासु विरुद्धं तत्र सकलचि-
न्त्यविविक्तैव तावदात्मतत्त्वमित्युपपादितं अधरभूमिकापरित्यागं ताव-
दाद्रियन्तामित्याशयेन न तु तदेव परं तत्त्वमिति ।

५८ तथा चागमशास्त्रे तन्नसारे आचार्याभिनवगुप्तकृते जाग्रदाद्यवस्था
निरूप्यन्ते । तत्र वेद्यस्य तद्विषयायाश्च संविदो यत्संवेदनं वैचिन्त्यमय-
मन्योन्यापेक्षं सत् सावस्था न वेद्यस्य केवलस्य नापि केवलायाः संविदः
न चापि पृथक् पृथक् द्वे, तत्र यदधिष्ठेयतया भानं बहीरूपतया तदा
जाग्रदवस्था मेये मातरि माने च, तदधिष्ठानतया भानं संकल्पः तदा
स्वप्नावस्था, अधिष्ठातृरूपतया बीजात्मतया सुषुप्तावस्था । यदा तु
तस्मिन्नेव प्रमावृत्तिश्रान्तिगते प्रमातुः पूर्णतौन्मुख्यात् तद्वारेण पूर्णतो-
न्मुखतया भानं तदा तुर्यावस्था, एतदेवावस्थाचतुष्टयं पिण्डपदरूपस्थ-
रूपातीतशब्दैर्योगिनो व्यवहरन्ति

‘भूततत्त्वाभिधानानां योऽशोऽधिष्ठेय उच्यते ।

पिण्डस्य इति तं प्राहुः पदस्थमपरं विदुः ॥

मन्त्रास्तत्पतयः सेशा रूपस्थमिति कीर्यते ।

रूपातीता पराशक्तिः सव्यापाराप्यनामया ॥

दादितया पिण्डस्थादितया चागमेषु भण्यन्ते,
अपहस्तनं च व्याख्यास्यते

‘कलोद्वलितमेतच्च चित्तत्वं कर्तृतामयम् ।

अचिद्रूपस्य शून्यादेर्मितं गुणतया स्थितम् ॥’

इति, तत्स्थितम्—अशुद्धः ‘अहम्’ इत्यवमर्शो
विकल्प एव ॥ ५ ॥

✓ द्विविधोऽपि चायम् ‘अहं-प्रत्ययो’ द्विधा—

निष्प्रपञ्चो निराभासः शुद्धः स्वात्मन्यवस्थितः ।

सर्वातीतः शिवो ज्ञेयो यं विदित्वा विमुच्यते ॥’

इति ।

‘पिण्डे मुक्ताः पदे मुक्ता रूपे मुक्ताः पदानन ।

रूपातीते तु ये मुक्तास्ते मुक्ता नात्र संशयः ॥’

इति तत्त्वसंग्रहे ।

‘पिण्डं कुण्डलिनी शक्तिः पदं हंसः प्रकीर्तितः ।

रूपं चिद्बिन्दुरित्युक्तो रूपातीतः परः शिवः ॥’

इतीमा एव तिष्ठः प्रमेयप्रमाणप्रमात्रवस्थाः प्रत्येकं जाग्रदादिभेदाच्चतुर्विधा
वक्ताः, सा च रूपं दशा अहमित्येवंविधमंशत्रयमुत्तीर्य पश्यामीत्यनु-
पायिका प्रमातृता स्वातन्त्र्यसारा नैकव्यमध्यत्वदूरत्वैः प्रमातृप्रमाणप्रमेय-
ताभिपेकं ददती तदवस्थात्रयानुग्राहकत्वात् त्रिभेदा । यच्च सर्वान्तभूतं
पूर्णरूपं तत्तुर्यातीतं, किं च यस्य यद्यदा रूपं स्फुटं स्थिरमनुबन्धि तत्
जाग्रत्, तस्यैव तद्विपर्ययः स्वप्नः यो लयाकलस्य भोगः, सर्वावेदनं
सुषुप्तं यो विज्ञानाकलस्य भोगः, भोग्याभिधीकरणं तुर्यं मन्त्रादीनां स
भोगः, भावानां शिवाभेदस्तुर्यातीतम् ।

५९ शुद्धाशुद्धभेदात्, अहं प्रत्ययः—उभयोऽपि ।

६का०] श्रीमदभिनवगुप्ताचार्यकृतविमर्शिन्नुपेता । २५५

अनुभवमात्ररूपश्चानुसंधानात्मा च, शिवा-
त्मनि 'अहमिति' सदाशिवात्मनि 'अहमिद-
मिति' शुद्धो द्विधा । अशुद्धोऽपि 'अहं स्थूल'
इति, योऽहं स्थूलोऽभवं, सोऽहं कृशो, बालो,
युवा, स्थविरः, स एव 'अहम्' इति च अ-
शुद्धो द्विविधः । तत्र शुद्धे विकल्परूपत्वमप्रति-
ष्ठमेव इत्युक्तम्, अशुद्धे तु अनुभवरूपे विक-
ल्पत्वमुपपादितम्, अशुद्धेऽपि तु अनुसंधाना-
त्मकतया अभेदस्य प्रस्फुरणात् कश्चिदविक-
ल्पकत्वं शङ्केत तस्य व्यामोहं व्यपोहयितुमाह

६० अनुभवस्वभावः ।

६१ अनुसंधिरूपम् ।

६२ अनुभवस्वभावः ।

६३ प्रतियोग्यवच्छेदविश्रमन्नन्यत्वात् ।

६४ अहंप्रत्यवमर्श इत्यत्र ।

६५ प्रतियोग्यवच्छेदविश्रान्तशरीरत्वात् ।

६६ अशुद्धे चानुसंधानात्मा योऽहमित्यादिप्रत्ययः तत्र देहावस्थानां
भेदात् नेदं तद्विषयपरामर्शनम् अपि तु संविन्मात्रमस्य विषयः, तद्धि-
तित्वमेकमिति । यदि वा स्थिरमेव शरीरमनेन साक्षात् क्रियते उभयथा
चाविकल्पकत्वमिति भावः । अन्ये तु देहावस्थाविषयो योऽहमिति प्रत्यय-
स्तथापि देहावस्थाभेदकीकरणस्फुरणादभेदसारतां स्पृशन् विमर्शपात्रता-
मालभेतेति ब्रुवन्ति ।

कादाचित्कावभासे या
 पूर्वाभासादियोजना ।
 संस्कारात्कल्पना प्रोक्ता
 साँपि भिन्नावभासिनि ॥ ६ ॥

देह इत्यादि वर्तते, कादाचित्कः कदाचिद्भ-
 वोऽनियतदेशकालाकारोऽवभासो यस्य देहादेः
 स्वलक्षणरूपस्य, तत्र या पूर्वाभासेन बालादि-
 शरीरावभासेन योजना 'योऽहं बालः' स ए-
 वाद्य 'युवा' इत्यनुसंधानम्, आदिग्रहणादुत्त-
 रेण भाविना आभासेन सह योजना 'स्थविरो
 भवितास्मि' इति सा योजना सर्वा कल्पना-
 विकल्प एव, न तु शुद्धः प्रत्यवमर्शः । अत्र

६७ न केवलं देहाद्यनुभवमयोऽहमिति विमर्शो विकल्पो यावदनु-
 संधिमयोऽपीति अपि - शब्दस्यार्थः ।

६८ पूर्वसूत्रात् ।

६९ एतच्चात्र कादाचित्कस्योपलक्षणपरत्वे युज्यते तेन कौत्रचित्कः
 कार्यचित्कश्चेति चोक्तं देशकालाकारेति ।

७० योज्यमानयोर्हि आभासयोः प्रतियोग्यपोहनोद्भूतभेदयोरेव
 योजना । योज्यमानोऽपि चासौ देहादिः पूर्वावस्थैकीकृतोऽपि अतद्रूपा-
 पोह एव निर्माति, योजना च प्रमातुरेव अर्थानपेक्षो व्यापार इति
 सा कथं न विकल्पः स्यात् ।

६का०] श्रीमदभिनवगुप्ताचार्यकृतविमर्शिन्युपेता । २५७

देहादेर्विशेषणं हेतुत्वाशयेन - यतो भिन्नाव-
भासित्वमेव देहादेस्तदानीमपि अविच्छिन्नं,
यदि हि तस्य देहादेः सर्वतः पूर्णत्वम् - अ-
वच्छेदहीनत्वं पश्यन् अनुसंधानम् - 'अहमि-
दम्' इति विदध्यात् तदियं सदाशिवभूः केन
विकल्पास्पदत्वेन भण्यते - यावता विच्छिन्ने
एव सोऽनुसंधिः, भिन्ने हि कथमनुसंधानम्?
इति चेदाह 'संस्कारात्' - प्राक्तनानुभवकृतवा-
सनाप्रबोधजस्मृतिवशात् इति यावत्, प्राणे
बलबलवशादनुसंधिः, बुद्धौ ज्ञानसुखादिता-
रतस्यात्, शून्ये वैतल्यावैतल्ययोगात्, अय-
मपि विकल्प एव, एवं 'स एवायं घट' इति
घटाद्यनुसंधानेऽपि विकल्पत्वं मन्तव्यं, किन्तु

७१ भिन्नावभासिनीति ।

७२ योजनावसरे अनुसंधावपि ।

७३ चिद्विश्रान्तत्वम् ।

७४ योऽहं बाल इत्यादि ।

७५ क्षुधिततृपिताभासेन च ।

७६ मूर्खासमाधानाद्याभासान्तरैश्च सह योजना तावदक्षि ।

७७ एवं चेत्यत्रायं भावः - सूत्रे विशेष्यविशेषानुपादानादेतद्विशेषणं
देहादि लभ्यत एवानियतं, तथा च न कोऽपि चानुवर्तनादिप्रयासः, न
केवलं तदेव यावत्सामान्योक्तौ घटादावप्येवं बोध्यमित्याह स एवायं
घट इति ।

एतासु अनुसंधानभूमिषु विद्याशक्तिराधिक्येन
अचिरद्युतिवदुद्दीप्यते इति तासां परंप-
दपरिशीलनप्रथमकल्पाभ्युपायत्वमभ्युपागमन्
गुरवः ॥ ६ ॥

न च देहादीनां पूर्वपूर्वप्रमातृवेद्यता — येन
प्रमातुरप्रकाशे प्रमेयं न भाति तत्प्रकाशश्च
न पूर्वप्रकाशं विना, सोऽपि न प्रमात्रन्तरप्रकाशं
विना — इत्यनवस्था स्यात्, अपि तु विशुद्ध-
प्रकाश एव विश्वस्य प्रकाश इति निरूपयन्
उक्तयुक्त्या सदैव सृष्ट्यादिशक्तिवियोगोऽपि
भगवत उक्तो भवति, इति दर्शयति

७८ सौधसमारोपणे सोपानत्वमिव ।

७९ कस्यचिन्नेदस्य तिरस्कारात् ।

८० वक्ष्यमाणानवस्थया ।

८१ प्रमात्रप्रकाशतर्कमेवाह तत्प्रकाश इति — देहादि प्रमातृप्रकाश
इत्यर्थः ।

८२ प्रमात्रन्तरम् — पूर्वतरम् ।

८३ देहादिप्रमातुः ।

८४ देहादिप्रमाता भवन्स्वतन्त्रः ।

८५ व्यवहारकालेऽपि ।

तदेवं व्यवहारेऽपि
प्रभुर्देहादिर्माविशन् ।
भान्तमेवान्तरर्थौघ-

मिच्छया भासयेद्बहिः ॥ ७ ॥

यत् पूर्वं दर्शितं 'देहे बुद्धौ' इत्यादि तत्
एवम् उपपद्यते, कथम्? यदि व्यवहारे मा-

८६ ननु देहादीनां विकल्परूपत्वे घटादिवत् प्रमातृवेद्यत्वमेवायातं
तथा च यथा प्रमेयं न स्वतः प्रकाशं तथा देहादिप्रमात्रपि तस्मात् तन्ना-
हमिति विमर्शः संकेतरूप एव, तथा च न प्रमेयप्रकाशः कथंचनापि घटते
येनोक्तं—नीलादौ प्रमेये प्रमातेति, तेन यदुक्तं ज्ञेयकार्ययोः ज्ञातृतामयक-
र्तृतामयस्वातन्त्र्यात्मकं प्रत्यक्षमर्शमात्रमहमिति गच्छामि चलामि तिष्ठा-
मीत्यवच्छेदप्राणनादिति तदपि पूर्वपूर्वप्रमातृवेद्यतायां न घटते इत्याश-
यान्तर्गर्भीकारेण देहादीनां प्रमातृत्वस्वरूपं समर्थयन् तदनुषङ्गे चैतदेव
तस्यानस्तमितत्वं—यत्सर्वथा संकोचेऽपि स्वातन्त्र्यं तत्स्वरूपत्वेनैवाभाति
इति सूचयति तदेवमित्यादिना । घटते इति शेषः । अपिना आदिसर्गपरिग्रह
इति वृत्तिमतम् ।

८७ आविशन्-स्वीकुर्वन् ।

८८ यदि तदा तद्घटते इति संबन्धः ।

८९ प्रमातृत्वेनाहमिति विमर्श इत्यन्तम् ।

९० युक्त्या संभवति ।

९१ तदेवमत्र परमेश्वरसृष्टावियान् परमार्थः—परमेश्वरः प्राणशरीरा-
दिकर्तृतयाभिनिविशमानो बहिर्भावेन अर्थानां पराधीनप्रकाशतया जड-
तामिव आपादयन् सर्गादि करोति, यदा पुनर्देहप्राणादिना आविशति
तदा विश्रान्तमना सर्वदैव स्वाधीनप्रकाशः स्वाङ्गभूतोऽर्थराशिः प्रकाशते
न तु तत्र देशकालक्रमः कश्चित् इत्येवं व्यवहारे 'मायापदे' इत्युक्तम् ।

यापदे देहप्राणादिमपि प्रभुरेव प्रकाशपरमार्थ
इच्छया — मायाशक्तिरूपया, आविशन् — देह-
प्राणादिप्राधान्येन स्वरूपं प्रदर्शयन्, अन्तः—
संविन्मात्रे, भान्तम् — अहमित्येवंरूपम् अर्थो-
घम् इच्छयैव बहिः ईदमिति भासयति
तत एतदुपपद्यते, अन्यथा तु अनवस्था
स्यात्, हेतौ लिङ् । अपि-शब्द एव-शब्दश्च
भिन्नक्रमौ, यत् एतावत् उक्तं, तदिति —
तस्मात् हेतोः, एवं जातं वक्ष्यमाणरूपम्, किं

१२ प्रमातृतया स्वीकुर्वन्नित्यर्थः ।

१३ परमार्थतो हि सर्वमिदं स्वरूपमेवावेशनस्वरूपत्वं तच्चाभास-
मात्रमेवेति बोध्यम् । तत्रेच्छयेति आवृत्तिपक्षेण योजनीयम् । एकत्रेच्छा
मायाख्या स्वातन्त्र्यशक्तिः अपरत्र कर्तृशक्तिः ।

१४ अत्रायमर्थः — सर्वथा संविन्मात्रमेवेदमन्तर्बहिष्कलनारहितं तदेव
स्वेच्छया गृहीतदेहप्राणाद्यहंभावः सर्वथा चिन्मात्रमयमेवेदं सर्वमन्तर्भूमौ
भासमानं देहाद्यहन्ताश्रयेण नेदमित्याभासवन्तं करोति इति प्राधान्ये-
नेति पदेन ध्वनितं, तेन नात्र काचनापि उक्तानवस्था, अत्र वेदान्तप्र-
क्रियाया महान् विशेष आयातः ।

१५ अन्तःकरणबहिष्करणवेद्यताभूमौ स्फुटमस्फुटं च क्रमेण इद-
माभासयति ।

१६ अन्यथेति आवेशाभावे प्रमातृवेद्यतायाम् ।

१७ भिन्नक्रमतया पदसंबन्धोऽर्थश्लेषेण घटते इति मत्वा अपरथा
भासयेदित्यत्र संभावनार्थेनापि व्याचष्टे ।

१८ अपोहस्वरूपम् ।

७का०] श्रीमदभिनवगुप्ताचार्यकृतविमर्शिन्युपेता । २६१

तत्? यत् किल प्रभुः परस्परं व्यवहारकाले
 केयविक्रेयंप्रेक्षाव्याख्यादौ चैत्रसैत्रादिसंब-
 न्धिनो देहप्राणादीन् एकंतया तावति आ-
 भासे आविशन् अन्तर्भान्तमेव अनुज्झितान्तः-
 प्रकाशमेव सन्तं बहिः एकैकाभासतया भास-
 यति? इति संभाव्यते—इत्येतज्जातम्, [इति
 संभावनायां लिङ्], तेन तेन प्रमात्रा सह ऐक्यं

९९ व्यवहारो द्विधा लौकिकालौकिकभेदात्, तत्र लौकिकः क्रय-
 विक्रयादिरूपः, अलौकिकः शास्त्रीयः, तदाह प्रेक्षाव्याख्यादाविति । स्वय-
 मूहनं प्रेक्षा, परत्र प्रतिपादनं व्याख्या ।

१०० एकतयेति देहप्राणादीन् तत्रैकैकतया विशन्नित्यन्तर्भावितप-
 र्यंतया वेशयन्नित्यर्थः ।

१०१ अत्यन्तप्रकाशमेव ।

१०२ एकाभासतयेति अन्यापोहरूपतया । यथोक्तं प्राक् यत् किल
 तदा भास्यते तत् संविदो विच्छिद्यते संविच्च संविदन्तरात् संवेद्यं च
 संवेद्यान्तरात् न च विच्छेदनं वस्तुतः संभवतीति, विच्छेदनस्यावभासन-
 मात्रमुच्यते इत्युक्तं भासयतीति, संभाव्यते इति अतश्च व्यवहारः परेशा-
 पोहनशक्तिमयः प्रमात्रवस्थातादृक्त्वसूचकः इति सिद्धम् ।

१०३ तदेवं

‘चिन्तामणौ स्वरूपेण न किंचिदुपलभ्यते ।

अथ चाभिमतं सूते ब्रह्मैवं विश्वशक्तिकम् ॥’

इति मनसि निधाय सूत्रस्यास्य चिन्तामणिरूपतां प्रकटयन् प्रसङ्गादन्य-
 थापि सूत्रं व्याकरोति तेन तेन । तत्र चाभासयेदित्येव मूलं तत्राभासनं
 सृष्टिसंहारस्थितिलयानुग्रहलक्षणं कृत्यपञ्चकं, व्यवहार इति प्रमितिप्रमा-
 दशाविच्छेदः तेन सततमेवेत्यर्थः इत्यनेन तस्य संकुचितदशायामपि

सृज्यते, अन्येन प्रमात्रा ऐक्यं संह्रियते, घटा-
दिमात्ररूपे स्थितिः क्रियते, पूर्णस्वरूपनिमील-
नात् तिरोभाव आधीयते, तावति आभासे
ऐक्यावभासनपूर्णत्ववितरणात् अनुग्रहः क्रि-
यते, तेन ^{१०४} न केवलं महासृष्टिषु महास्थितिषु
महाप्रलयेषु प्रकोपतिरोधानेषु दीक्षाज्ञानाद्यनु-
ग्रहेषु भगवतः कृत्यपञ्चकयोगः यावत् सत-
तमेव व्यवहारेऽपि । यदुक्तम्

‘सदा सृष्टिविनोदाय सदा स्थितिसुखासिने ।

सदा त्रिभुवनाहारतृप्ताय स्वामिने नमः ॥’

इति ।

‘प्रतिक्षणमविश्रान्तस्त्रैलोक्यं कल्पनाशतैः ।

कल्पयन्नपि कोऽप्येको निर्विकल्पो जयत्यजः ॥’

इत्यादि च । तथा

परमेश्वरस्वातन्त्र्याभिज्ञानं कृत्यपञ्चकं न हीयते—शक्तिदारिद्रेपि संपूर्ण-
शक्तित्वमस्य सूक्ष्मदृष्ट्या विवेच्यमित्यर्थः । अत्रापि संघट्टार्थः तेन तेन
प्रमात्रा सह स एव प्रभुरैक्यं सृज्यतेऽन्येन संह्रियते इति कोऽर्थः ततश्च

‘नाशक्तो विद्यते कश्चित् शक्तं वस्त्वेव तेऽपि नो ।’

इति महानयदृष्ट्या शक्तिमत एकत्वसमर्थनात् तत्प्रमातृसमनुरोधेन
सृष्टिसंहारकलने परस्मात्किञ्चिद्रूपत्वेनाकिञ्चित्करत्वात् स एव तत्तच्छक्ति-
मच्छक्तिस्वरूपशक्तिमत्प्रमातृत्वेन सृष्टिस्थितिसंहारतिरोधानानुग्रहात्मकं
कृत्यपञ्चकं प्रतिक्षणं करोतीति सूक्ष्मविवेकविवेच्योऽग्रार्थः ।

१०४ व्यवहारेपीत्यपिशब्दार्थमाह तेनेति ।

टका०] श्रीमदभिनवगुप्ताचार्यकृतविमर्शिन्युपेता । २६३

‘.....प्राकाम्यमात्मनि यदा प्रकटीकरोषि ।

व्यक्तीः..... ॥’

^{१०५}
इति च ॥ ७ ॥

इह अन्तरर्थावभासः स्थित एव^{१०६}, तत् किं
तत्र कारणान्तरचिन्तया इति प्रकृतं प्रमेयं,^{१०८}
तत्सिद्ध्ये उपापत्तिः उक्ता, तेन विना इच्छा-
रूपः प्रत्यवमर्शो न स्यात् इति, तत्प्रसङ्गात्^{११०}
प्रत्यवमर्शविकल्पादिस्वरूपम् उपपादितम्, इति

१०५ तदेवमिति च स्वामिनश्चात्मसंस्थस्येत्यादि यदुक्तं तदेवमिति
घटते, सृष्टिकाले व्यवहारकाले चेच्छयैवान्तःस्थितमर्थजातं भासयेदिति
यदुक्तम्

‘कुत्सिते कुत्सितस्य स्यात्कथमुन्मुखतेति चेत् ।

रूपप्रसाररसतो गार्हितत्वमयुक्तिमत् ॥

पञ्चप्रकारकृत्योक्तिशिवत्वाभिज्ञकर्मणे ।

प्रवृत्तस्य निमित्तानामपरेषां क मार्गणम् ॥’

इति चार्थोभिप्रेतो नियोगार्थतया लिङ् इति ।

१०६ स्वसंविताक्षिकतया सिद्धोऽयमित्येवकारार्थः ।

१०७ बाह्यार्थवासनादिकारणान्वेषणया ।

१०८ साध्यम् ।

१०९ युक्तिः ।

११० तत्रापि अन्तरर्थावभासोऽस्तीति समर्थनार्थम् ।

१११ युक्त्यावस्थापितम् ।

शिष्याणां धियं संमोधातुं प्रकृतं, प्रमेयम्
उपपादयन् उपसंहरति ।

^{११५} एवं ^{११६} स्मृतौ ^{११७} विकल्पे वा-
प्यपोहनपरायणे ।

ज्ञाने वाप्यन्तराभासः
स्थित एवेति निश्चितम् ॥८॥

प्रकाशात्मा परमेश्वर एव यतो देहादिप्र-
मातृताभिमानदशायामपि वस्तुतः प्रमाता,

११२ अव्यग्रां कर्तुम् ।

११३ अर्थानामन्तरवभासितत्वम् ।

११४ निगमप्रकारेण ।

११५ तदेवं 'वर्तमानावभासानाम्' इत्यादि, 'चिदात्मैव हि देवोऽन्तः
स्थितम्' इत्यन्तं वस्तुपिण्डात्मिका प्रतिज्ञा, तत्रापि चावान्तरनयेन 'नैव
ह्यनुभवो भाति स्मृतौ' इति स्मृतिज्ञाने 'या च पश्याम्यहम्' इति विकल्पादौ
चान्तरथावभासोऽस्त्येव - इति समर्थितं, ततश्च स्वानुभवादिरक्षिते 'किम-
न्येनेति तत्तदाकस्मिकाभास इति स्यात्' एतदन्तं विशेषकलापो हेतुत्वेनो-
पन्यस्तः 'चिदात्मैव हि देवोऽन्तःस्थितम्' इत्यादि चोदाहरणादिनिरूपणं
कृतं, तदेतत्सर्वं परप्रतीत्यै पञ्चावयवात्मकं वाक्यं संपन्नकल्पमिति सूचय-
न्नावन्निगमयति - एवमित्यादि ।

११६ नैव ह्यनुभवो भातीत्यादिना ।

११७ या च पश्याम्यहमित्यादिना ।

११८ वर्तमानावभासानामित्यादिना ।

८का०] श्रीमदभिनवगुप्ताचार्यकृतविमर्शिन्युपेता । २६५

एवम् इति अतो हेतोः इदं सिद्धं भवति—
स्मरणे अपोहनजीविते च विकल्पे अनुभव-
ज्ञाने च अन्तराभासः प्रकाशविश्रान्तः स्थित
एव, नात्र संशयः कश्चित्, यदि हि देहा-
दिरेव परमार्थप्रमाता स्यात् तत् शरीरस्य
प्राणस्य धियः शून्यस्य वा अन्तर्घटादि इति
न किञ्चित् एतत्—घटादिपरिहारेण देहादेः

११९ एवमिति प्रकाशात्मा परमेश्वर एव यतः सर्वस्य जीवितं तत्
एतत्सिद्धम्—सर्वसंवित्स्वन्तःप्रकाशः स्थितः, तथाहि तावत् सदाशिव-
संविद्यभेदेन विश्वे भावाः सामान्यरूपतया विमर्शप्राधान्येनास्फुटात्मानो-
ऽवमान्ति, ईश्वरसंविदि च तथैव विशेषरूपतया तदाभासप्राधान्येनैव
स्फुटात्मान—इति शुद्धाभवति, तद्वस्तु संसारसर्गोऽपि द्विधा—शुद्धाशुद्ध-
भेदेन, एतदपेक्षया पूर्वस्मिन् सुशुद्धे इति केचिद्व्यपदिशन्ति, तत्र शुद्धे
सर्गे पुनस्त एव सर्वे भेदेन बहीरूपतया मन्त्रेश्वरादिप्रमातृणां प्रकाशान्ते,
अशुद्धे पुनर्व्यवहाररूपे पञ्चगूणां क्रमेण प्रथन्ते इति तेषामेव संसारिणां
शक्तिविशेषान् लक्ष्यीकृत्यायमाचार्यो विवृणोति 'यतो देहादीति' तथा
'स्मरण' इत्यादि, सूत्रकृता पुनरेताः शक्तय उपलक्षणीभूता अवस्था-
पिताः, मतं तु तस्य सर्वत्रेति तात्पर्यम् ।

१२० प्रमातृसंलीनतयावभासः ।

१२१ एवकारार्थमाह नात्रेति ।

१२२ किं केन संगच्छेत् ।

१२३ उभयोरपि स्वरूपतयात्वात् । अन्तःस्थितत्वं हि सर्वथेह
समर्थनीयं—तदन्तरेण बहिरिच्छामर्शासंभवात्, तच्च केवलं शुद्धस्वप्रका-
शप्रमात्रन्तर्लीनतां विना न कथंचनापि घटते । स्पृष्टादयश्च यद्यपि
देहादिप्रमातृविषयास्तथापि तदेकप्रकाशेनैव प्रमातृरूपत्वात् तस्यैवान्त-
स्तादालयेन स्थितं सर्वमिति भावः ।

स्थितत्वात् । परमार्थप्रकाशस्तु सर्वसहः इति
तत्रान्तर्विश्वम्, इति अनायाससिद्धमेतत् ॥८॥

ननु अन्तराभासवर्गस्य बहिराभासनं यदि
^{१२५}सर्वत्रास्ति कस्तर्हि स्मरणादौ आभासभेदः,
न च असौ न संवेद्यते — स्फुटास्फुटतादिप्र-
स्फुरणस्य अनपह्वनीयत्वात्? इत्याशङ्क्याह

किन्तु^{१२९} नैसर्गिको ज्ञाने
बहिराभासनात्मनि ।

१२४ ननु च यदि घटादिपरिहारेण देहादेः स्थितत्वात् न तत्र तत्स-
द्भावः, परमार्थप्रकाशे तु कीदृशस्तस्यावभासः? इत्यत आह — परमार्थ इति
तदन्तरिति । तथा चायमर्थः — पूर्वं सत्यप्रमातृरूपचित्तत्वे चिदात्मतया
संतिविष्टा एव तथा स्फुरन्ति, न हि तथान्तःसत्तां विना सूक्ष्मेच्छामर्शः
प्रवर्तते, न चान्तश्चित्तत्वात्मतया सद्भावे भावानां घटादित्वविमर्शयोग्य-
सत्ताप्रसङ्गः, तथाहि सति चिदात्मतैव न स्यात् तेषां, ततोऽहंपरामर्शो-
चिता एव ते तत्र तदा भान्तीत्युपगम्यम् ।

१२५ ज्ञानस्मृतिविकल्पेषु ।

१२६ अन्तराभासस्य सर्वसाधारण्यात् ।

१२७ भेदः ।

१२८ आदिना स्फुटत्वपरिग्रहः, तथा च ज्ञाने स्फुटता स्मृत्यादाव-
स्फुटता ।

१२९ ननु चासति बाधके तदेवं स्मृतावित्यादि सर्वं संभवति, बाधकं
चात्र ज्ञानस्मृत्यादीनामन्योन्यं विशेषः, यदि चान्तरवभास एव सर्वत्र
बहिरवभासस्वरूपमिति तेषां भेदः, यदि चाभेदस्तर्हि कृतं ज्ञानस्मृ-
त्यादिविशेषव्यपदेशेनेत्येषां स्वरूपं व्यवस्थापयितुं सर्वेषामन्तरवभासेऽपि
विशेषमाह किञ्चित्ति ।

पूर्वानुभवरूपस्तु

स्थितः स स्मरणादिषु ॥ ९ ॥

अनुभूवज्ञानस्य 'इदं नीलम्' इति अन्तराभासं बहिराभासयतः सोऽन्तर्भावाभासो नैसर्गिको - निःसृष्टेः स्वातन्त्र्यात् आयातो न तु स्मरणादेरिव अन्यज्ञानकृतवासनादिबलात्, स्मरणे उत्प्रेक्षणे प्रत्यक्षपृष्ठभाविनि अध्यवसाये च योऽन्तर्नीलाद्यवभासो बाह्यतया अवभासयितव्यः नासौ स्वात्मिण्यः अपि तु पूर्वानुभूतसंस्कारजोऽसौ, तत्र संस्कारो नाम अ-

१३० सत्त्वं विशेषाभाव एवान्तर्भावाभासतया सर्वत्र तथापि अन्योन्यविशेषोऽस्त्येवैषां विशेषहेतोः सद्भावात् इति किंत्विति सूच्यते । तथा चात्र सूत्रार्थः - सोऽन्तर्भावावभासो बहिराभासात्मनि ज्ञाने नैसर्गिकः परमेश्वरस्येव बहीरूपतया स्वातन्त्र्यायातः सहज एव तत्र च ज्ञाने परमेश्वरस्येव मायापदे प्रमातुः सहज एव ज्ञानशक्तौ स्मरणादिषु तु क्षेत्रज्ञानां सोऽन्तरवभासः पूर्वानुभवरूप इति ।

१३१ निर्विकल्पस्य ।

१३२ अनन्यशरणतयैव ।

१३३ अनन्तरभाविनि ।

१३४ स्मरणकालीनः ।

१३५ स्मृतौ हि दूरसंतिष्ठप्रत्यक्षसंस्कारजायामुभयामपि पूर्वानुभूतमेवार्थमन्तःस्थितं संस्कारशब्दाभिधेयं क्षेत्रज्ञ एव स्वेच्छया पूर्वकालावच्छेदेनैव मनोगोचरीकरोति न त्वपूर्वं सृजतीति भावः ।

१३६ अनुभूतपूर्वार्थाभासपृथक्करणमपि नाभिनवोऽयं व्यापारोऽस्याः,

नुभवस्य कालान्तरेऽपि अनुवर्तमानता, अतो-
ऽसावनुवर्तमानोऽनुभवो यतो नीलाद्याभाससं-
भिन्नः ततः तत्तादात्म्यापन्नं स्मरणाद्यपि तथा
निर्भासते, तत एव स्मरणकालासंभवी औ-
भासः तदनुभवपूर्वकालकलित एव, इति स्वयं
स्मरणादेर्निर्विषयत्वं गृहीतग्राहित्वं च उद्धो-
ष्यते । एतदेव अस्फुटत्वम्, इति सिद्धोऽनुभ-
वस्मरणादौ आभासभेदः, अन्तराभासवर्गस्य
बहिराभासनम् अव्यवधानेन स्फुटता, व्यव-
धानेन तु तात्कालिकत्वाभावात् अस्फुटता
इति ॥ ९ ॥

ननु अनुभवज्ञानात् ऐन्द्रियकात् अन्यत्
सर्वं ज्ञानं व्यवधानेन बहिराभासनरूपं प्रा-
प्तम्? इत्याशङ्क्य प्रविभागमहि

किन्तु पृथक् कृत एव तमसा स आवृत इव संस्काररूपतयावस्थितः
तदानीं प्रतिबोधकसंनिधाने पुनरावरणविगमात् स एव प्रकाशीभवति
इत्यप्रमुपित उच्यते, अत एव अनुभूतविषयासंग्रमोपः स्मृतिर्न त्वपूर्व-
सृष्टिरेषा ।

१३७ तेन नीलादिना तादात्म्यापन्नम् ।

१३८ स्मर्यमाणः संस्कारजः ।

१३९ उच्चैर्भाष्यते ।

१४० अन्यत्-स्मरणादि स्मैरचारिविकल्पादि च ।

१४१ ननु च यद्यव्यवधानेन स्फुटता व्यवधानेन पुनरस्फुटता, तथा

१४२

१४३

स नैसर्गिक एवास्ति

विकल्पे स्वैरचारिणि ।

यथाभिमतसंस्थाना-

भासनाहुद्विगोचरे ॥ १० ॥

च अनुभवव्यतिरिक्तं सर्वमेव ज्ञानं विकल्पादिरूपमस्फुटत्वेनैवायातं ?
सत्यं, तच्च

‘किं तु नैसर्गिको ज्ञाने बहिराभासनात्मनि ।’

इत्यनेनैव सिद्धं, पुनरुत्तरार्थं

‘पूर्वानुभवरूपस्तु स्थितः स स्मरणादिषु ।’

इति कथयताचार्येण स्मरणादावेव संस्काररूपो न स्वैरचारिविकल्पादौ-
इत्यन्याभिप्रायावकाशो दत्तः, तदेवाह-स नैसर्गिक इत्यादि ।

१४२ सः-अन्तराभासः । तदेवमनुभवस्मृतिज्ञानयोः परस्परविशेषे-
णाभासभेदो दर्शितः, अपूर्वनिर्माणपूर्वनिर्माणत्वेन तत्रानुभवस्तावदेक-
प्रकारत्वेन संवृत्तचर एव, स्मृत्यादीति इत्यादिशब्देनोपेक्षाप्रत्यक्षपृष्ठ-
भावि विकल्पादिपरिग्रहः, तत्र विकल्पस्य द्वैविध्यं-प्रत्यक्षपृष्ठभावेकः
स्वैरचारी च, मनोराज्यादिरूपो द्वितीयः । तत्र प्रथमं पूर्वानुभवसंस्का-
राद्यपेक्षमस्फुटत्वपक्षे निक्षिप्तं, द्वितीये तु मनोराज्यादौ स्वैरचारिणि
तथोपेक्षादिषु क्षेत्रज्ञस्यैव स्वतन्त्रता, इति विषयविभागं विकल्पस्याह-
स नैसर्गिक इति । ननु बहिराभासात्मनि ज्ञाने नैसर्गिकत्वेन अन्तरा-
भासस्य अव्यवधानेन बहिराभासनम्-इत्याभासगतं स्फुटत्वमित्युक्तम्,
तदन्यत्र स्मरणादावन्यव्यवधिना बहिराभासनात् तात्कालिकत्वाभावात्
अस्फुटत्वमाभासस्येति लभ्यते, तत्किमर्थं द्वितीयमर्थं ‘पूर्वानुभवेति’ ?
सत्यम्-एवं त्वनुभववर्जं सर्वसंविदामेक एव वृत्तान्तः स्यात्, न चैव-
मिति दर्शयति सूत्रेण-स नैसर्गिक एवेत्यनेनैव ।

१४३ नैसर्गिकः-अन्योपायानपेक्षः स्वभावसिद्ध इत्यर्थः ।

१४४ नन्वस्तु तस्यान्तः प्रमातृभूमौ स्वैरचारितया सर्वं-बहिस्तस्य

यः प्रत्यक्षव्यापारम् अनुपैजीवन् व्यैक्षेप-
सारतया मनोराज्यसंकल्पादिविकल्पः स स्वैरं
कृत्वा — स्वप्रेरणेन परप्रेरणनैरपेक्ष्येण स्वातन्त्र्येण
चरति उदेति व्यैयते च, तत्र यो बहिरवभासो
नीलादेः अन्तराभासमयस्य स नैसर्गिक एव,
तर्थाहि अपरिदृष्टपूर्वमपि श्वेतं दशनशतक-
लितकरयुगलयुक्तं दन्तिनम् अन्तः प्रमातृ-
भूमौ स्थितं बहिः अन्तःकरणभूमौ स्वच्छ-

सत्ताभावात् अलं प्रयत्नेनेत्यत आह—यथेति, तेन तस्य बुद्धिदर्पणास्फा-
लनेनाभासवचमेव बहिष्कृतम् ।

१४५ अनपेक्षकः ।

१४६ मनसः ।

१४७ ननु च यदि स स्वैरं, यदि स्वातन्त्र्येणान्यप्रेरणनैरपेक्ष्यतयैव
स्वतन्त्रविकल्पं रचयति तर्हि बहिष्कृतं तस्य केन वार्यते, ततश्च न स्वैरम् ?
इति चेत्, अत्रोक्तं—सत्यमस्येव स्वातन्त्र्यं परं पारमेश्वरशक्त्यप्रत्यभि-
ज्ञानाच्च वा तथाभासनिर्माणेऽपि सर्वप्रमातृसाधारणस्फुटाभासमर्थ-
निर्माणसामर्थ्यमेवास्त्येत्यत उक्तं बुद्धिगोचर इति ।

१४८ स्वैरचारिणि च विकल्पे यथेच्छं कल्पना इत्याह—तथाहि अपरि-
दृष्टमिति, अत्राक्षिपन्ति—नेदं स्वतन्त्रं स्वैरचारि विकल्पज्ञानमिति । तथाहि
विकल्पस्यावभातपूर्वार्थमात्रनिर्माणसामर्थ्यमेव बुद्धिगोचरे न त्वदृष्टपूर्वेऽर्थे
अभिनवत्वेन यथेच्छं निर्माणसामर्थ्यम् दृष्टपूर्वं एव हस्तिनि एतादृश-
निर्माणं न त्वदृष्टे निर्माणं चापूर्वताभासनम्, अत्र परिहारः सूत्रकारेणा-
भिहितः—संस्थानभासनादिति, तदयमर्थः—दृष्टमपि यावच्च दृष्टतयाव-
भास्यते अपि त्वपूर्वत्वेन तावदपूर्वमेव ततोऽदृष्टमिति कल्प्यते ।

११का०] श्रीमदभिनवगुप्ताचार्यकृतविमर्शिन्युपेता । २७१

धीदर्पणात्मिकायां स विकल्पः तात्कालिक-
मेव आभांसयति ॥ १० ॥

अस्माच्च अन्तर्भाससंभवसमर्थनप्रसङ्गा-
गतात् आभासभेदविचारात् शास्त्रे यत् प्रयो-
जनं मुख्यतया अभिसंहितं स्वात्मनि ईश्व-
रप्रत्यभिज्ञानरूपं तदधिकरणसिद्धान्तनीत्या
अनायाससिद्धम्, इति दर्शयति

अत एव यथाभीष्ट-

समुल्लेखावभासनात् ।

१४९ स्वामिनश्चेत्यनेन ।

१५०. यथाहि आदिसर्गे तत्प्रथममेव तथावभासनमर्थानां ज्ञानमुच्यते
तथा सांसारिकक्षेत्रज्ञव्यवहारेऽपि देवदत्तादिप्रमादृणां क्रमेण घटादि-
प्रतिभासनं ज्ञानमेव, तन्नोभयत्रापि चिन्मय एव भावावभासस्तथा बहिः
प्रथते, इत्येवमभिप्रायेणाह-प्रसङ्गागतादाभासभेदविचारादिति, तत्राभा-
सभेदविचारेण ज्ञानस्यानुभविक्स्यापूर्वतानिर्माणमेव प्रकृतार्थसमर्थकं-
येन तस्य स्वातन्त्र्यमुन्मीलतीति बोध्यम् ।

१५१. स्वैरचारिविकल्परूपात् इति प्रकृतोपयोगेन ।

१५२ अभिप्रेतम् आख्यातुमिष्टम् ।

१५३ ईश्वरप्रत्यभिज्ञा च शक्त्याविष्करणद्वारेण, सा च शक्तिर्ज्ञानक्रि-
यारूपा इति ज्ञानक्रियारूपशक्त्याविष्कारे स्वरूपप्रत्यभिज्ञा सिद्धा
इत्यर्थः । यस्मिन्नर्थे सिद्ध्यति तदनुयायीन्यर्थान्तराण्यपि सिद्ध्यन्ति सो-
ऽधिकरणसिद्धान्तः, यथा तर्के लक्षितम्-इन्द्रियव्यतिरिक्त आत्मा दर्श-
नस्पर्शनाभ्यामेकार्थाग्रहणादित्यस्मिन्नर्थे सिद्ध्यति गुणव्यतिरिक्तो गुणी
नियतविषयाणीन्द्रियाणीत्याद्यपि सिद्धं भवति ।

१५४ यतोऽस्त्येव स्वतन्त्रो विकल्पः अतश्च नैसर्गिक एवान्तराभास

ज्ञानक्रिये स्फुटे एव

सिद्धे सर्वस्य जीवतः ॥ ११ ॥

यत् इदं यथाभीष्टस्य बहिरसत्त्वात् अन-
नुभूतस्यापि सम्यक् उल्लेखनम्, अवभासनं
च विकल्पस्य प्रसङ्गात् दर्शितम् अस्मादेव
हेतोः इदमपि सिद्ध्यति—यः कश्चित् कीटो
वा ब्रह्मा वा जीवनक्रियाविष्टः तस्य अवभा-
सनरूपा ज्ञानशक्तिः उल्लेखनरूपा च क्रिया-
शक्तिः नैसर्गिकी, ततः तस्यां भूमौ व्यतिरि-

ईश्वरेणेव क्षेत्रज्ञेनापि बहिराभासीक्रियते अन्तःस्थितसहजाभासबहि-
ष्करणान् बुद्धिपथे यथा क्षेत्रज्ञानां स्मृत्यतिरिक्तो विकल्पात्मा स्वतन्त्र-
व्यापारोऽस्ति ततो यदत्र ग्रन्थे प्रतिपिपादयिषितं तत्सिद्धमिति सूत्रार्थः,
अतःशब्दसहायेनैवकारेण सिद्धिसमुच्चयः सूचितः । समुल्लेखावभास-
नादिति द्वन्द्वैकत्वम् ।

१५५ ननु च सर्वत्रैव ज्ञानपूर्विका क्रियाशक्तिरुद्दिष्टा, अनुभवश्चैवमे-
वेति किमत्र समुल्लेखावभासनादिति क्रियानिरूपणमादावत्र कृतम्? इति
चेदब्राहुः—कर्तरि ज्ञातरीत्यत्र यथादौ क्रियाशक्तिनिरूपणं पूर्णस्वातन्त्र्यरूपां
क्रियाशक्तिं निरूपयितुं, ज्ञानसमनन्तरभाविनी च क्रियाशक्तिः तत्प-
ल्लवभूतत्वात् ज्ञानशक्त्यैवाक्षिप्ता, तथेहापि समुल्लेख इत्यान्तरस्पन्दरूपा
शक्तिः पूर्वमुपात्ता, अवभासनशक्त्यैव क्रियाशक्त्याक्षेप इत्याशयशेषेण
ज्ञानक्रिये स्फुटे एवेत्यत्र ज्ञानशक्तिरेव पूर्वमुपात्तेति बोध्यम् ।

१५६ भूमौ—मनोराज्यसंकल्पादौ ।

पं० ७ ग० पु० क्रियाविशिष्ट इति पाठः ।

११का०] श्रीमदभिनवगुप्ताचार्यकृतविमर्शिन्युपेता । २७३

क्तेश्वरोपकल्पितपूर्वसिद्धसृष्ट्युपजीवनसंभाव-
नापि नास्ति, इति स्वमेव ऐश्वर्यं स्फुटं प्रत्य-
भिज्ञेयं जानाति करोति च—इति ज्ञानक्रि-
यास्वातन्त्र्यलक्षणम् एकवचनेन सर्वस्य जी-
वजातस्य वस्तुत एकेश्वररूपतां सूचयति ।
इति शिवम् ॥ ११ ॥ आदितः ॥ ६३ ॥

इति श्रीमदाचार्याभिनवगुप्तविरचितायामीश्वरप्रत्यभिज्ञा-
सूत्रविमर्शिन्यां प्रथमे ज्ञानाधिकारे ज्ञानशक्तिनिरूपणं
नाम षष्ठमाह्निकम् ॥ ६ ॥

१५७ तिरश्चादीनामपि चोत्प्रेक्षादयः प्रवृत्तिविशेषैरनुमीयन्त एवे-
त्यर्थः ।

अथ ज्ञानाधिकारे एकाश्रयनिरूपणाख्यं सप्तममाह्निकमारभ्यते ।

अनन्तशक्तिरत्नानां यदेकाश्रयसंश्रयात् ।
विचित्रचन्द्रिकोच्छाससंसिद्धिस्तं स्तुमः शिवम् ॥

एवं स्मृत्यादिशक्तीनां वितत्य स्वरूपमि-
यता दर्शितम्, यत्तु अत्र प्रमातुरपि स्वरूपम्
उन्मीलितम् तत्तासामेव शक्तित्वं समर्थयि-

१ तदेवं ज्ञानादिशक्तिभिः स्वतन्त्रः प्रमाता आक्षिप्तः, तत्र किं शक्त्य-
भेदमयत्वं विश्वस्य उत शक्तिमदभेदान्वयत्वमिति विचारार्थमुत्तरग्रन्था-
रम्भः । तत्र शक्तिवादिन आहुः — शक्तिमत्स्फारमयत्वात् विश्वस्य शक्ति-
मयमेव विश्वमिति, उक्तं च 'शक्तयोऽस्य जगत् कृत्स्नमिति' तदुपशिक्षणार्थं
शक्तिमदभेदसमर्थनमेवाचार्यो विदधाति, 'या चैपेत्यादिना' तत्राह्निकार्थ-
पीठिकारूपसंग्रहश्लोकेन तावत् सूत्रविमर्शिनीकारस्तदेव सूचयति 'अन-
न्तशक्तीत्यादिना' अयं भावः — सत्यमस्त्येव शक्तिमयत्वं विश्वस्य, तथापि
'न हिमस्य पृथक्छैलं नाग्नेरौष्ण्यं पृथग्भवेत् ।'

इति नीत्या शक्तेः शक्तस्य शक्तत्वरूपधर्मभूतत्वात् न धर्मिणो धर्मेण
व्यपदेशः । यथोक्तम्

'शिवः शक्तस्तथा भावानिच्छया कर्तुमीहते ।'

इति व्यावहारिकी परमार्थतः 'शक्तयोऽस्य जगत् कृत्स्नम्' इत्येपोक्तिः,
वस्तुतस्तु भगवच्छिवात्मकमेव सर्वमित्युक्तं 'यदेकाश्रयेत्यादिना' अत
एवोक्तं नहि स्वतन्त्रं शक्तिस्वरूपं भवितुमर्हतीति ।

२ तं — शक्तिमत्स्वरूपमित्यर्थः ।

३ इयता-प्राधान्येन ।

४ अत्र — शक्तिनिरूपणे ।

५ समर्थयितुमित्यत्र स्वयं तासां स्वातन्त्र्यापसारणेनेति शेषः ।

१का०] श्रीमदभिनवगुप्ताचार्यकृतविमर्शिन्युपेता । २७५

तुम् 'न हि स्वतन्त्रं शक्तिस्वरूपं भवितुमर्हति' इति, अधुना तु तासां शक्तीनाम् एक आश्रयः, स च तच्छक्तिसंयोजनवियोजनादि-
स्वाच्छन्द्ययोगात् महेश्वरः न तु जडस्वरूपव-
ह्यादिवत् दाहकपाचकादिशक्त्याश्रयमात्रम्-
इति यत् उभयम् उपक्षिप्तम्

‘न चेत् अन्तःकृतानन्तविश्वरूप... ।’

इत्यत्र सूत्रे, तत् वितत्य निर्णेतव्यम् । तत्र
एकमाश्रयं निर्णेतुम्

‘या चैषा प्रतिभा..... ।’

इत्यादि

‘.....व्यवहारोऽनुभूयते ॥’

इत्यन्तं चतुर्दशभिः श्लोकैः आह्निकं प्रस्तू-
यते । तत्र श्लोकेन एक आश्रयः स्वरूपत

६ इति निर्णेतव्यमिति ज्ञेयम् ।

७ उभयं - शक्तिः शक्तिमांश्च ।

८ आश्रयमात्रं तावदस्तीति निर्णयायेत्यभिप्रायः ।

९ स्वरूपत इति - स्मृत्यादीनां शक्तीनामन्य आश्रयोऽस्तीति कथमैक्यं
स्मृत्यादयोऽन्यस्वरूपाः स्युः आश्रयस्तु स एवास्त्विति स्वरूपत इति स
एव तत्तत्स्मृत्यादिस्वरूपेण भासमान एक आश्रयश्च स एव तेषामिति
परमार्थोऽस्याश्रयत्वेऽपि तस्यैव तादृक्क्रमावभासरूपत्वात् तासां न
तस्याधेयत्वं येन लौकिकवदाधाराधेयभावोऽत्र संभवेदिति सिद्धमेतद-
यत् किञ्चिद्वाह्याभ्यन्तरभावेन भासते क्रमनिर्मितं तत्सर्वमन्तर्मुखतया

उपक्षिप्यते । ततोऽपि द्वयेन — व्यवहारः सर्वः
 संति एकस्मिन् आश्रये युज्यते न असंति,
 इति अन्वयव्यतिरेकात्मा युक्तिः उच्यते ।
 ततो व्यवहारस्वरूपं कार्यकारणभावतः, स्मर-
 णतः, सत्यासत्यप्रविभागतश्च इति संक्षिप्य
 श्लोकेन श्लोकाष्टकेन च प्रतिपाद्यते । ततः
 श्लोकेन सर्वोऽर्थो निर्गम्यते, इति — आह्नि-
 कार्थसंक्षेपः । अथ श्लोकार्थो व्याख्यायते
 यदुक्तम् — ‘सर्वस्य सिद्धे ज्ञानक्रिये जीवत’ इति
 तत् कथम्? यावता ज्ञानादिव्यतिरिक्तः को-
 ऽसौ अन्यो? यस्य ते स्याताम्, काणाददिशा
 हि दूषितः तदाश्रयः

‘ततो भिन्नेषु धर्मेषु ।’

इत्यादिना? तत् एतत् आशङ्क्य स्वदर्शनदिशा
 तमेकं स्वरूपत उपक्षिपति

सर्वदेशकालसहं स्वतो देशकालावच्छेदमवभासनमाभासमानमात्मा
 स्वरूपं सर्वस्येति । उपक्षिप्यते — उपदिश्यते ।

१० अन्वयात्मयुक्त्या ।

११ व्यतिरेकात्मयुक्त्या ।

१२ निगमविधया व्यवस्थाप्यते इत्यर्थः । तदत्र परावबोधमात्रफल-
 र्वात् अस्याह्निकस्य पञ्चावयववाक्यं सिद्धं भवतीति सूच्यते — निर्गम्यते इति ।

१३ स्वदर्शनदिशा — विधिसुखेन, तम् — आश्रयम्, उपक्षिपति — उप-
 दिशति ।

याँ चैषा प्रतिभा तत्त-
त्पदार्थक्रमरूपिता ।

अक्रमानन्तचिद्रूपः

प्रमाता स महेश्वरः ॥ १ ॥

‘प्रतिभाति घट’ इति यद्यपि विषयोपश्लि-
ष्टमेव प्रतिभानं भाति तथापि न तद्विषयस्य
स्वकं वपुः, अपि तु संवेदनमेव तत् तथा
चकास्ति ‘मां प्रति भाति’ इति प्रमातृलम्ब-
त्वात् । तथा च वेदः

‘न तत्र सूर्यो भाति न चन्द्रतारकं
नेमा विद्युतो भान्ति कुतोऽयमग्निः ।

१४ तदेवं स्पष्ट्यादिशक्तिस्वरूपसमर्थनेन परोक्षेदनीयदूषणशङ्काश-
निनिर्दलने सिद्धमपि स्वमताभीष्टं तत्स्वरूपं परनिराकरणद्वारा निषेध-
मुखेनैव समर्थितम्, अथेदानीं स्वरससिद्धं यथा विधिमुखेन सेत्स्यतीति
कथनावसर इति मुख्यत आह या चैपेत्यादि, तदत्र सूत्रविमर्शिनीकार
आक्षेपपूर्वकमत्र नियोजयति यदुक्तं सर्वस्वेति, न चाक्षेप एवात्र मुख्यं
कथनीयमिति वाच्यमनेन स्वदर्शनदिशेति कथनादस्येव विधिस्वरूप-
कथनमावश्यकमिति ।

१५ यथा माध्यमिकैः ‘प्रकटताख्या संविद्विषयधर्म’ इतीत्यं न स्वक-
मत्र अपितु शक्तिमद्वहुत्वनिरासनमत्रेति बोध्यम् ।

१६ प्रमातृनिष्ठतयैव स्फुरणात् ।

१७ तत्र-स्वप्रकाशे परब्रह्मणि ।

१८ अत्र समाहारे द्वन्द्वः ।

तमेव भान्तमनु भाति सर्वं

तस्यै भासा सर्वमिदं विभाति ॥'

इति । शीत्रा अविरतस्फुरणत्वं, कर्मप्रवचनीयेन तदीयस्वातन्त्र्योपकल्पितनिर्माणक्रियाजनितो वेद्यवेदकभावरूपो लक्षणात्मा संबन्धो द्यो-
तितः, केवलं विषयोल्लेखनबलात् बहिः क्रमा-
वभासः समर्थितः, स—सैक्रमयौगपद्यादिवि-
चित्ररूपो, यः—पदार्थानां वक्ष्यमाणेश्वरस्वात-

१९ भान्तमित्यत्र अविरतस्फुरणत्वादिति शेषः ।

२० तस्यैव भासेति सावधारणं ज्ञेयं, सूर्यादीनां प्रकाशाभासानां महाप्रकाशविग्रहचैतन्याधीना स्वरूपसिद्धिरित्यत्र स्वानुभव एवात्र प्रमा-
णम् । अयं भावः—यदि च सूर्यादयोऽन्याभासका इति प्रसिद्धास्तथापि
तत्र स्वप्रकाशेनैतेन स्वीयप्रकाशवपुषा भान्ति—घटो भातीतिवत्, तेन
यथा घटो भातीत्यत्र प्रमातृनिष्ठया भानं, न स्वतः, तथा चैतेऽपि प्रमात्र-
धीनभाना एवेति सर्वस्य च स्वयंभानस्वरूपस्ववपुर्निराकरणेऽपि अत्र
तेजस्वितयैते निषिद्धाः का अन्येष्वाशेत्याशयविवक्षया । ननु च यदि न
भान्ति कथं तर्हि तत्प्रकाश इत्यत आह—तमेवेति, तत्संवेदनात्मकमेव
सर्वमेतद्भाति न स्वसत्तयेति हि अक्रमिकमेव भानं, यदि च क्रमेणापि
भानं तथापि तस्यैव पूर्णस्य शक्तिमतस्तथावस्थानस्वरूपत्वात् तन्मयमे-
तद्भानमित्याह—तस्य भासेति, क्रमेऽपि संवेदनमेव तस्य वपुरिति न
स्वीयमिति वेदने परमार्थतोऽक्रमस्वरूपः शक्तिमान्समर्थित इति ।

२१ भान्तमित्यत्र ।

२२ अनुना । अनुलक्षण इति अनुशब्दस्य कर्मप्रवचनीयत्वं लक्षणे,
तच्चेह प्रकृतोपयोगिवेद्यवेदकभावलक्षणम् ।

२३ कार्यकारणभावादौ क्रमो, यथा—बीजादङ्कुरः, इतरत्र यौगपद्यं,
यथा—घटपटादौ, अक्रमश्चेमा गाव इत्यादौ ।

१का०] श्रीमदभिनवगुप्ताचार्यकृतविमर्शिन्युपेता । २७९

अथ रूपदेशकालशक्त्युपकल्पितः, कैमः—देश-
कालपरिपाटी, तेन रूपिता—प्रतिबिम्बकल्प-
तया उपरक्ता, या प्रतिभा उक्ता

‘केवलं भिन्नसंवेद्य..... ।’

इत्यादिना । एषा इति च—सर्वस्य स्वप्रकाश-
रूपा, परमार्थतश्च अन्तर्मुखत्वेन प्रकाशमात्र-
परमार्थतया भेदाभावात् अक्रमा, सैव महेश्वरः,
अविद्यमानोऽन्तः—परिच्छेदो देशतः
कालतः स्वरूपतश्च यस्याः चितः संविदः
तदेव रूपं यस्य इति, अत एव बहिर्मुख-

२४ अत्र च बहिरूपत्वादेवाभासतागुणीकारेण विच्छिन्नावभासेषु
अर्थतैव प्राधान्यमुपयातीति मत्वा पदार्थक्रमेति सूत्रकारोक्तिः न तु पदा-
र्थाभासक्रमेति ।

२५ देशकालकलनावैकल्यात् ।

२६ कल्पितेश्वराणां ब्रह्मादीनां स्वांशामिपेकोपकल्पितैश्वर्यो महेश्वरः
प्रमाता ।

२७ ‘सर्वाणि सर्वनामानि तुल्याधिकरणान्यपि ।

स्वेच्छया गृह्यते लिङ्गमनुवाद्यविधेययोः ॥

इति विधेयलिङ्गतैव तच्छब्दस्य ।

२८ पदार्थं व्याख्याय तात्पर्यार्थं विवेचयति—अत एवेति ।

२९ पदार्थक्रमोऽपि द्विविधः—बाह्यान्तरतया, तदाह बहिर्मुखप्रका-
शेति, योऽन्त इत्यादि च, तत्र बहिर्मुखप्रकाशः प्रमथनवर्गः इदमिदमिति
चान्तर्विमर्शास्मा प्रमासमूहश्च क्रमिक एव, तत्र संयोजनवियोजनादि-
स्वतन्त्रोऽक्रमः क्रमिकबाह्यपदार्थमयः प्रमाता ।

प्रकाशात्मकविज्ञानस्वभावस्य प्रमाणवर्गस्य
 योऽन्तः प्रत्याभासम् 'इदम् इदम्' इति अ-
 नन्तो विकल्पमयो विमर्शात्मा प्रमासमूहः,
 तत्र संयोजनवियोजनविश्रमणाद्यनेकप्रकार-
 खातव्यपरिपूर्णः शुद्धः 'अहंप्रत्यवमर्शमयः प्र-
 माता' स भण्यते, अतश्च बहिर्घटप्रकाशः
 'अयं घट' इति अन्तर्विकल्पः स्वीकृतपूर्वरूपः
 'अहमिति' तदुभयविश्रान्तिस्थानम्, इति—
 इयत् पूर्णं प्रकाशस्य स्वरूपम् ॥ १ ॥

अत्रैव उपपत्तिं प्रदर्शयितुमन्वयं तावदाह

३० अन्तः—प्रमातरि ।

३१ पूर्वोक्तमेव द्विविधक्रमावभासनमान्तराक्रमावभासतत्त्वं च संक्षे-
 पेणाहातश्चेति ।

३२ क्रमिक एव ।

३३ क्रमिक एव ।

३४ बाह्याभ्यन्तररूपस्य तदुभयस्य, अत्र यत्तच्छब्दाभ्यां विध्यनुवादौ
 सूच्येते, तत्र चानुवादस्य स्वयमेव सिद्धत्वात् अन्तःस्थिताक्रमावभास
 एव यः स एव बहिःक्रमावभासरूप इत्यर्थः ।

३५ अत्र—शक्तिमत्स्वरूपे, यदेतदुक्तम्

‘अक्रमानन्तचिद्रूपः प्रमाता स महेश्वरः ।’

इति तत्र बौद्धा विप्रतिपत्ताः—सर्वे पदार्थाः क्षणिका एवेत्यलं प्रमात्र-
 क्रममहेश्वरत्वकल्पनेनेत्यत आह अत्रैवेति । अन्वयव्यतिरेक्यनुमानेन
 हि सर्वथा साध्यसिद्धिरिति तावदन्वयमुखेन यावत्सर्वसंवित्कालव्यापी
 ययस्ति चिन्मयः प्रमाता तावद्विश्रमपदार्थसमन्वयः संभवति नान्यथेति
 तावदन्वयमाहेति ।

तत्तद्विभिन्नसंवित्ति-

मुखैरेकप्रमातरि ।

प्रतिष्ठित्सु भावेषु

ज्ञातेयमुपपद्यते ॥ २ ॥

✓ 'संविन्निष्ठा हि विषयव्यवस्थितयः' इति
यत् उच्यते तत् न भिन्नरूपप्रमात्मकसंवि-
न्मात्रविश्रान्त्या सिद्ध्यति, अपि तु तास्ता वि-
भिन्नाः संविदो निश्चयरूपाः प्रमात्मानो याः
तानि एव मुखानि द्वाराणि उपाया मार्गाः
तैः मुखैः नदीस्रोतःस्थानीयैः यदि अमी
भावा नीलसुखादय उद्द्यमाना एकस्मिन्
'अहमिति' प्रमातृरूपे महासंविर्त्समुद्रे प्रति-

३६ एवं प्रतिज्ञातं शक्तिमत्स्वरूपमुपपत्त्या उपपादयितुमन्वयं ताव-
दाह सूत्रेण तत्तदिति, संविन्निष्ठा विषयाणां व्यवस्थितय इति यद्वोच्यते
तन्निष्ठासु संविद्रूपासु प्रमासु विश्रमणमात्रं मन्तव्यम् तावता हि न
सिद्ध्यति व्यवहारः अपि तु तास्ता नीलसुखादिविषयेषु विभिन्ना याः
संविदः निश्चयान्ताः तान्येव मुखानि उपायाः तैर्नदीस्रोतःस्थानीयैरित्यर्थः॥

३७ स्रोतःसिन्धुनिरूपणयानुभवानामनुभवितुश्च बोधैकरूपतया समा-
नजातीयत्वात् एकतापत्तिरेवोचिता इति नदीस्रोतःस्थानीयैरित्युक्तम् ।

३८ भिन्नजातीयानां हि क्षीरोदकादीनां मेलनेऽपि विभागानवभासः
केवलं न त्वेकतापत्तिः, ऐक्यापत्तिरेव च भिन्नानां समन्वयः तं विना
चान्योन्यमेलनात्मको व्यवहारी न सिद्ध्येदिति समुद्रौपम्यम् ।

तिष्ठन्ति — आभिमुख्येन विश्रान्तिं भजन्ते, तत्
 ३९ षु परस्परं समन्वयरूपं यत् ज्ञातेयं तत्
 उपपत्त्या घटते, ज्ञातीनां भावः तच्छब्दप्र-
 वृत्तिनिमित्तं परस्परं जानीयुः इति, कर्म च
 अन्योन्ययोगक्षेमोद्बहनात्मकं ज्ञातेयम्, तच्च
 समन्वयाभिप्रायेण इह दर्शितम् — न जडानां
 स्वतः समन्वयः कदाचिदपि, इति प्रतिपाद-
 यितुम् ॥ २ ॥

तथा च व्यतिरेकमुखेन एतदेवाह

देशकालक्रमजुषा-

मर्थानां स्वसमापिनाम् ।

सकृदाभिससाध्योऽसा-

वन्यथा कः समन्वयः ॥ ३ ॥

३९ नीलसुखादिभावेषु ।

४० भावकर्मणोः 'ज्ञातेर्दृक्' इति ढक्प्रत्ययः ।

४१ उभयमपि ।

४२ परमार्थतश्चिद्रूपताप्राण एवायं युक्त इति भावः ।

४३ ननु च सर्व एव समन्वयः कार्यकारणभावे विश्रान्तः स च
 भिन्नानामेव बीजाङ्कुराग्निधूमादीनामस्तीति शङ्कित्वा पौर्वापर्यादिना
 सम्बन्धो युगपद्विमिश्रितावभासरूपः कथमपि देशकालक्रमवतामन्योन्य-
 मननुस्यूतरूपाणां च स्यात् यदि सकृद्विमिश्रितावभास एव तेषामेक-
 प्रमातृरूपः तदा स्वरूपं न स्यादित्याह तथा चेत्यादि, देशकालेति च ।

४४ देशकालादिसंमिश्रीभावात्मनैकाभासेन ।

४५ यथेकप्रमातृविश्रान्तिर्न स्यात् ।

अर्थानां जडानां, तज्ज्ञानानां तद्विकल्पानां
तन्निश्चयानां च देशक्रमं कालक्रमं च अत्य-
जतां, स्वसमापिनां - स्वरूपमात्रप्रतिष्ठानां, कः
समन्वयः - न कश्चित् ईत्यर्थः, यतो हि
असौ समन्वयः सकृदाभासेन देशकालाका-
रमिश्रीकरणात्मना योजनाभासेन साधयितुं
शक्यः नान्यथा, न हि पृथक्पृथक् परिक्षीणेषु
स्रोतःसु तदुद्द्यमानाः तृणोलपादयः समन्वयं
कञ्चित् यान्ति इति । अनेकत्वेन देशादिभेदं
इत्याशयेन सकृच्छब्दः तन्निषेधतात्पर्येण प्र-
युक्तः ॥ ३ ॥

४६ नीलसुखादीनाम् ।

४७ अयं भावः -

‘क्रमो भेदाश्रयो भेदोऽप्याभाससदसत्त्वतः ।’

इति वक्ष्यमाणनीत्या देशकालस्वरूपभिन्नानामर्थानां पौर्वापर्यादिसं-
न्धोऽन्योन्यमननुस्यूतरूपत्वात् कथं? यदि पुनरेकप्रमातृरूपत्वेन तदा
कथं स्वरूपत्वम्? इति हि तदा देशकालक्रमस्वरूपमात्रादौ न
समन्वयः ।

४८ एकाभासमिश्रीकरणात्मकं विना ।

४९ ननु च पदार्थक्रम एव भेदत्वेनोपदिष्टः तत्तत्पदार्थक्रमरूपिते-
त्याद्युक्त्या न त्वाभासः, आभासो हि सर्वत्र सम एवेति केवलमेवाभा-
ससाध्योऽसाविति ह्येव वाच्यं, कृतं सकृच्छब्दप्रयोगेण? इत्यत आह -
अनेकत्वेनेत्यादि, अनेकत्वमेव पदार्थक्रमरूपो देशादिभेदः, तदभावं
वदता सकृच्छब्देनाभासस्य सर्वत्र समत्वमेव ध्वनितं, पदार्थक्रम एव न
त्वाभासक्रम इति ।

तत्र कोऽसौ समन्वयः ? इत्याशङ्क्य, बहु-
तरव्यापकं कार्यकारणभावं तावत् दर्शयति

प्रत्यक्षानुपलम्भानां

तत्तद्भिन्नांशपातिनाम् ।

कार्यकारणतासिद्धि-

हेतुतैकप्रमातृजा ॥ ४ ॥

इह अग्नौ प्रत्यक्षे धूमं न उपलभते, ततो

५० तत्र यदुक्तम् 'अन्यथा कः समन्वयः' इति तत्र तावन्समन्वयस्य बहुप्रकारत्वेऽपि सर्वसाधारणं कार्यकारणलक्षणं समन्वयमेकप्रमातृवि-
श्रान्तिं विनापि तावत् सिध्यतीति वदन्ति, ततश्चालमेकप्रमातृकल्पनया,
तत्समर्थनस्य प्रत्यक्षानुपलम्भैरेव कल्पितत्वादिति पूर्वार्धेन तदसिद्धतां
वदन्नुत्तरार्धेन स्वमतेन तत्सिद्धतां च साधयति—प्रत्यक्षानुपलम्भेति,
कार्यकारणतेत्यादि च । कार्यकारणभावो हि एकपदार्थरूपः स च
प्रत्यक्षानुपलम्भलक्षणभिन्नप्रमाणप्रमेयतयैकतां जहात् तस्य साधनप्र-
त्यक्षादेरेकप्रमातृमयत्वं विनेति कारिकार्थः ।

५१ अग्नेः प्रत्यक्षतयोपलम्भेऽपि तत्काल एवानुपलब्धस्य धूमस्यानन्तर-
क्षणे प्रत्यक्षीभावादुपलम्भः, इत्येवं प्रत्यक्षद्वयमनुपलम्भत्रयं चेति प्रत्य-
क्षानुपलम्भपञ्चकप्रसाध्यान्वयव्यतिरेकसिद्धिपरमार्था कार्यकारणभावस्य
प्रसिद्धिमभिमन्यन्ते तच्चैषां मनोरथमात्रम्, तथा च अग्निप्रत्यक्षेण
अग्निरस्ति इति निश्चीयतां धूमप्रत्यक्षेणापि धूमः अनुपलम्भैरपि द्वयाभावो
धूमाभावश्चेति व्यवहियते तदेते प्रत्यक्षानुपलम्भा—वह्निः, धूमाभावो
धूमो, वह्नयभावो, धूमाभावः इत्येवं प्रातिपदिकार्थमात्रनिश्चयनिष्ठाः घटः
पट इति यथा, तदेते तस्मिंस्तस्मिन्निष्के अंशे भागे निपतनशीलाः—सत्यग्नौ
धूमो वह्नयभावे धूमाभाव इत्येवंभूतसप्तम्यर्थस्वभावमपेक्षालक्षणं कार्य-
कारणभावमन्वयव्यतिरेकसत्त्वं कथं निश्चिन्युः, असद्वशेन तु उक्तप्रत्य-

धूमं प्रत्यक्षेण पश्यति, अग्निं तु यदि न
उपलभते धूममपि न उपलभते—इति प्रत्य-
क्षाभ्याम् अनुपलम्भैश्च इति पञ्चकात् 'कार्य-
कारणभावो धूमाग्नयोः सिद्ध्यति' इति यत्
उक्तं तैत् कथम्? अग्निप्रत्यक्षेण हि धूमेन
किञ्चित् उद्बूढम्—अग्निलक्षणे धूमात् भिन्ने
अंशे तैस्य अवगमहेतुत्वात्, स्वस्वभावरूपे
भिन्ने अंशे विश्रान्तत्वाच्च, परविषयानवगाह-

क्षानुलम्भस्रोतोऽनुसारेण तानि तानि प्रमेयाण्येकचित्सिद्धुसन्धुक्षण-
सक्षणानि यतस्तत् एकीभूतानि प्रमातृस्वातन्त्र्योत्थापितापेक्षालक्षणस्वरू-
पवैलक्षण्याति न तु द्वन्द्वपदार्थासदृशि प्रमात्रा भास्यन्ते, तथा भास्य-
मानतैव कार्यता कारणता च, तथाभासनं च कार्यकारणभावभावभास-
नमिति सूत्रार्थः ।

५२ यदि धूमोऽग्निकार्यं न स्यात् तदग्निं विनाप्युपलभ्येत न तु
तथास्ति प्रत्यक्षद्वयेनानुपलम्भत्रयेण चेत्यर्थः ।

५३ अत्र च धूमाग्निकार्यकारणभावो दृष्टान्तीकृतो बोद्धव्यः । ततश्च
बाह्ये कार्यकारणभावे दृष्टान्तिते प्रकृतमपि दार्ष्टान्तिकं वस्तु स्वयमेव
सेत्स्यतीति, तथा चायमर्थः—यथा च जडानां स्वयमुत्पत्तिरुपादानं चाद्यट-
मानं प्रमातृतालक्षणचिदैक्यं विना नास्ति तथा तदुत्पत्त्युत्पादनमेलनरूपै-
ककार्यकारणभावव्यवहारोऽपि प्रत्यक्षानुपलम्भैरेकप्रमातृनिष्ठतामापायो-
पपद्यत इति ।

५४ भवन्मनोरथप्रायमेतदित्यर्थः ।

५५ उद्बूढम्—उपकृतम् ।

५६ तस्य—अग्निप्रत्यक्षस्य ।

नात् ज्ञानान्तरस्वरूपानावेशाच्च इति । पाँतिः
 ज्ञापनवाची पतिश्च विश्रान्तिवाची प्रयुक्तस्त-
 द्भेन । एवं धूमानुपलम्भादौ चतुष्टये वा-
 च्यम् । तैतश्च अग्निः, धूमः, अग्न्यभावो,
 धूमाभावः इति एतानि वस्तूनि यथा पृथक्
 प्रमातृसंवेद्यानि धूमाग्नयोः कार्यकारणतां न
 गमयन्ति तथा एकप्रमातृवेद्यान्यपि, विकल्-
 लोऽपि अनुभवातिरिक्तं ज्ञापयन् न प्र-
 माणमेव । यदा तु प्रत्यक्षानुपलम्भस्रोतः-
 पञ्चकेन तानि पञ्च वस्तूनि एकसंवित्समुद्र-
 विश्रान्तानि कृतानि तदा एकीभूतानि
 प्रमात्रा स्वतन्त्रतया अन्योन्यसापेक्षाणि न तु
 घटपटादिवत् भास्यन्ते, स एव एक आ-

५७ तत्तद्विद्वांशपातिनामित्यत्र ।

५८ सकृत्प्रयुक्तं युगपदेव बह्वर्थोपकारकत्वं तन्नत्वम् ।

५९ किं पुनरेतावता सिद्धमित्यत आह ततश्चेति ।

६० एते हि सर्वे विकल्पाः प्रातिपदिकार्थमात्रनिश्चयनिष्ठाः घटः पट
 इति, यथा कार्यकारणभावो हि अपेक्षालक्षणः ससम्यर्थस्वभावोऽन्वय-
 व्यतिरेकीति कथं समन्वयः ।

६१ कार्यकारणभावं कथं गमयन्तीत्यर्थः ।

६२ ननु विकल्पेनैकीकरिष्यते इत्यत आह विकल्पोऽपीति ।

६३ ननु कथं पुनर्भवदर्शने तत्सिद्धिरित्यत आह यदेति ।

६४ ततश्च भास्यमानतैव कार्यता कारणता च, तथा भासनं च कार्य-
 कारणभावावभासनमिति ।

५का०] श्रीमदभिनवगुप्ताचार्यकृतविमर्शिन्युपेता । २८७

भासः कार्यकारणभावावभास इति न किञ्चित् अवयम् ॥ ४ ॥

ननु प्रत्यक्षानुपलम्भैः यत् कृतं तत् स्मरणबलात् एकीकरिष्यति, उक्तं तावत् अत्र-स्मृतिरपि अनुभूतातिरिक्तेऽर्थे न व्याप्रियते, सापि च विज्ञानसमन्वयरूपा एकप्रमातृसद्भावं विना कथं स्यात्? इति दर्शयति

स्मृतौ यैव स्वसंवित्तिः

प्रमाणं स्वात्मसंभवे ।

पूर्वानुभवसद्भावे

साधनं सैव नापरम् ॥ ५ ॥

६५ सविरोधम् ।

६६ ननु सर्वथा प्रत्यक्षानुपलम्भानां कार्यकारणतानवगमकत्वम् उतांशांशिकया, यदि सर्वथा तर्हि किमिति तयोः पौर्वापर्यता इत्यते, अथांशांशिकया तदा किं तदेकीकरणमिति ब्रूमः, तथापि किं प्रमात्रैक्येन स्मरणबलादेव तत्सिद्ध्यतीति शङ्कापूर्वमाह नन्विति ।

६७ परिहारः ।

६८ एकीकरणार्थमेव हि प्रमात्रङ्गीकरणं, तच्च यदि प्रकारान्तरेण सिद्ध्यति कृतमायासदायिना प्रमातृकल्पनेनेत्यत आह स्मृतौ यैवेति ।

६९ अपरमिति स्वसंवेदनव्यतिरिक्तम् । तथा चायमत्र सूत्रार्थः—प्रत्यक्षानुपलम्भरूपाणि संवेदनाति, यद्यन्निजं संवेद्यमगृह्णत् तस्य तावत्स्मरणे यत् प्रकाशनं न तत् स्मरणकालोपनतमपूर्व-गृहीतग्रहण-स्वभावत्वात्, अपि तु पूर्वानुभव एव तत्, स चेदानीं पृथग्वेद्यत्वेन न

इह अनुभूतो विषयः प्रकाशते स्मृतौ, तत्र विषयस्य सा स्मृतिः न नूतनः प्रकाशः अपि तु अस्य स प्राच्य एवं अनुभवप्रकाशः, स चानुभवो ज्ञानरूपत्वेन ज्ञेयरूपत्वाभावात् न ज्ञानान्तरसंवेद्यः अपि तु स्वप्रकाशः, स च स्मृतिकाले यदि असन् तत् कथं प्रकाशताम्, भवतु वा असौ तथापि स्मृतिप्रकाशोऽनुभवप्रकाश इति अन्योन्यभिन्नं युगलम् इति न कदाचित् स्मृतिः स्यात्, तस्मात्

निर्भासते अभावात्तस्य, भावेऽपि वेद्यत्वेन भासने ज्ञानज्ञानं स्यात् न स्मरणं, न चापि ज्ञानं ज्ञानान्तरवेद्यमिति दर्शितं बहुशः, तदस्य सतोऽपि पृथक् स्वप्रकाशतायामन्योन्याननुपक्तं संवेदनद्वयमेव स्यात् न स्मरणम्, तदिदं दङ्गीकर्तव्यं—यत् स्मरणकालेऽपि अनुभवः प्राच्योऽन्तःस्वसंवेदनात्मा सन्नेव स्मृतिस्वरूपसंज्ञावावेदकस्वसंवेदनादभिन्नः प्रकाशत इति, न ह्यत्र प्रत्यक्षानुमानादि तत्त्वसंवेदनं, तदेव प्रमातृत्वमिति स्मरणबलादेकीकारः प्रत्यक्षादीनामित्युक्तिः प्रमातृबलादेकीकारमस्मदुपगतमुपोद्बलयति, स्मरणलक्षणश्चान्तरो व्यवहारः स्मरणादभिलाषेण इति न्यायेन अशेषव्यवहारव्यापको यः सोऽप्येकप्रमातृत्वविभ्रमाधीन इति ।

७० गृहीतग्रहणस्वभावत्वात् ।

७१ ननु मास्तु नूतनः प्रकाशस्तथापि प्राच्यमनुभवप्रकाशमेव स्वीकरोति स्मृतिरित्यत आह स चानुभव इत्यादि ।

७२ स च—अनुभवः ।

७३ तथापीति—अस्य सतोऽपि पृथक् स्वप्रकाशतायाम् ।

७४ युगलमिति—संवेदनद्वयम् ।

एतत् एवमुपपद्यते, यदेव स्मृतिस्वसंवेदनम्
तदेव अनुभवस्य स्वसंवेदनम्, न तु अपरं स्व-
संवेदनव्यतिरिक्तं प्रत्यक्षम् अनुमानादिकं वा
तत्र क्रमते, ततश्च तावत्कालव्यापि अवि-
च्छिन्नमेकं यत् स्वसंवेदनं तदेव 'प्रमातृतत्त्वम्'
इति सिद्धम् । अन्यत्र अनुभवितरि स्मर्ता
अन्यो न उपपद्यते, इति अनया च्छायया
स्मृत्या प्रमातृसिद्धिः पूर्वमुक्ता, इदानीं तु
स्वसंवेदनैकीभावेन भङ्ग्यन्तरेण इति वि-
शेषः ॥ ५ ॥

ननु अनुभवातिरिक्तेऽपि अर्थे सन्तु वि-
कल्पाः प्रमाणम्, अप्रामाण्यं हि बाधबलात्
भवति, बाधाभावे तत्र कथं स्यात्? इति

७५ स्मरणकालेऽपि प्राच्योऽनुभवोऽन्तःस्वसंवेदनात्मा सन्नेव स्मृति-
स्वरूपसद्भावावेदकस्वसंवेदनादभिन्नः प्रकाशत इत्यर्थः ।

७६ तत्र - पूर्वानुभवसद्भावे ।

७७ स हि पूर्वानुभूतार्थोपलब्धेत्यत्र ।

७८ कार्यकारणभावादौ । अर्थे - अनुभवमात्रादप्रसिद्धेऽपि ।

७९ विकल्पादेवैकीकारसिद्धिरिति भावः ।

८० यथाहुः नैयायिकाः - बाधाभावे किं कृतमप्रामाण्यम् ।

८१ तदित्यप्रामाण्यम् । ततश्च बाधसत्तासत्तयोरेव अवधातव्यम् अल-
मेकं प्रमातृत्वेन समर्थितेन तत्कृत्यस्य विकल्पबलादेव सिद्धेः ।

आशङ्क्य, सोऽपि अयं बाध्यबाधकभावः
सर्वासत्यप्रविभाजनाय विश्वेषां व्यवहाराणां
जीवितभूतो, न एकेन प्रमातृतत्त्वेन विना
घटत इति वितत्य दर्शयति

बाध्यबाधकभावोऽपि

स्वात्मनिष्ठाविरोधिनाम् ।

ज्ञानानामुदियादेक-

प्रमातृपरिनिष्ठितेः ॥ ६ ॥

बाधाभावे प्रामाण्यम् इत्येतदर्थम् अव-

८२ न ह्यत्र विकल्पतत्त्वमनुभवैक्यमयप्रमात्रात्मकं ब्रूमहे इत्याह
सत्यासत्येति ।

८३ ननु कार्यकारणभावादिव्यावहारिकरूपनिश्चयेऽनुभवमात्रादप्रसि-
द्धेऽपि विकल्पा एव सन्तु प्रमाणं यथा नैयायिकप्रभृतयो मन्यन्ते,
बाधाभावे हि किं कृतमप्रामाण्यम्, बाधयोगे तु द्विचन्द्रालातचक्राद्यनु-
भवस्यापि अप्रामाण्यम्, ततश्च बाधसत्तासत्तयोरेवावधातव्यम्, न तु
एकप्रमातृतत्त्वेन समर्थितेन किञ्चित् — तत्कृत्यस्य विकल्पबलादेव सिद्धेः,
अस्त्येवं तावत् न त्वत्र विकल्पतत्त्वमनुभवैक्यमयप्रमात्रात्मकं ब्रूमहे
तथापि तु समस्तान्तर्बहिर्व्यवहारव्यापकसत्यासत्यप्रविभागनिश्चयनिब-
न्धनभूतोऽप्ययं बाधव्यवहारो न कथञ्चित्परदर्शने घटते, अस्मद्दर्शने
तूपपद्यते एव, तत्र स्वपक्षे तावदुपपद्यमानतां दर्शयितुं सूत्रं—बाध्येत्यादि ।

८४ यः समस्तव्यवहारसिद्धये सर्वेणाङ्गीकृतः सोऽपि नोपपद्यते,
तथाहि नासौ विषयाणाम् असन्निहितस्यापि नतरां तदसौ ज्ञानानामेव
वक्तव्यः, तानि च स्वस्मिन्विषये आत्मनि च स्वसंवेदने नियतस्थिति-
कानि अत्यन्तसन्तोषभाजि मुनिमनांसीव इतरेतरं न विरुद्ध्यन्ते परस्परः

इयमसमर्थो यो बाधव्यवहारः सोऽपि कथम्
इति अपि-शब्दस्यार्थः, ईह शुक्त्या तावत् रज-
तस्य न काचित् बाधा नाम क्रियमाणा दृश्यते,
शुक्तिज्ञानेन रजतज्ञानं बाध्यते इत्यपि न
युक्तम्—स्वस्मिन् विषये आत्मनि च स्वरूपे
द्वयोः ज्ञानयोः परिनिष्ठितयोः विश्रान्तयोः
अन्योन्यं विरोधस्य अभावात् । अथ अयमेव

रपरिहारेण वा सहेतुकविनाशोपगमे बुद्धिर्बुद्ध्यन्तरविरोधिनीतिनाशना-
शकभावेन वा स्वसमयेऽन्यावकाशनिरोधेन वा, स्वसमये परकीयप्र-
माणभावोपरोधेन वा, विरोधे ज्ञानं न किञ्चिदविरुद्धमस्तीति तादृग्विरो-
धोऽप्यविरोध एव मित्रद्वयस्येव परस्परेण विरोधाभिधाननिबन्धनवन्ध्य-
तायां तु बाधस्य नियतविषयत्वं न भवेत् इति विरोधोत्थापननिमित्त-
मनयोश्चिन्त्यम्, तच्चैकं विश्रान्तिस्थानं प्रमातृत्वं नाम, तत्र हि विश्रा-
म्यतां ज्ञानानां न एकरसैव सर्वत्र विश्रान्तिः, तथाहि घट इति पट
इति ज्ञाने परस्पराभासानाश्लेषेणैव विश्राम्यतः—नीलमित्युत्पलमिति पर-
स्पराभासोपरागप्रावण्येन, अग्नेर्धूम इति प्रयोज्यप्रयोजकसत्ताकत्वाभास-
नपुरःसरीक्रियाया, एवमन्यदप्युद्दाम्, तत एव बाह्याभिमतप्रमेयांशा-
संभवि तत्त्वातन्त्र्येण उत्थाप्यमानं रूपम् अयं कुर्वन् प्रमायां स्वतन्त्रः
प्रमाता भण्यते—इति ।

८५ न केवलमत्र कार्यकारणभाव एव यावत्सर्वत्र व्यवहार इत्यर्थः ।

८६ ननु शुक्तिरियं न रजतमित्यत्र बाध्यस्य रजतस्य दृष्टत्वात् कथं न
बाधः इत्यत आह इहेत्यादि ।

८७ असंनिहितस्य रजतस्य काचिदपि न बाधा नाम, संनिहितस्य
नतरामित्यर्थः ।

८८ स्वरूपे—स्वसंवेदने । ज्ञानयोरिति—मुनिमनसोरिवात्यन्तसंतोष-
भाजोः ।

विरोधः परस्परपरिहाररूपः तर्हि सर्वेषां ज्ञानानां विरोधात् बाध्यबाधकभावस्य परिनिष्ठैव न लभ्या—इति सुतरां विघटेत सत्येतरप्रविभागः । नञपि अत्र तन्नेण व्याख्येयः । एतदुक्तं भवति—यदि ज्ञानं स्वयं नश्यति तदा किं ज्ञानान्तरेण अस्य कृतं, न हि तेन तत्कालेऽसंभवता तस्य विषयापहारः कर्तुं शक्यः, न रजतम् इत्यपि ज्ञानं स्वं रजताभावं विषयीकुर्वत् न विषयम् अपहरेत् रजतज्ञानस्य । अथापि ज्ञानं ज्ञानान्तरेण नाशयते इत्यपि पक्षः, तत्रापि सर्वेषां ज्ञानानाम् इयमेव संरणिः—इति किञ्चिदेव बाध्यम् इति कथं

८९ विरोध इति बुद्धिर्बुद्ध्यन्तरविरोधिनीति ।

९० सर्वेषां—घटादिज्ञानानाम् ।

९१ मिथ्याबुद्धिरेव प्रत्युत सत्यबुद्धिं तिरस्कुर्यादिति ।

९२ नञपीति स्वात्मनिष्ठयोरन्योन्यं विरोधाभावादिति पूर्वत्र विरोधि-शब्देन नञः संबन्धः, पुनश्च द्वितीयपक्षे यदि परस्परविरोधिनः तर्हि स्वात्मनिष्ठैव बाध्यबाधकभावस्य न लभ्येति तेनैव नञोऽन्वयः ।

९३ रजतस्य इति शेषः ।

९४ ज्ञानान्तरेण—शुक्तिकाज्ञानेन ।

९५ तेन—शुक्तिज्ञानेन । तत्काले—रजतज्ञानकाले ।

९६ तस्य—रजतज्ञानस्य रजतरूपस्य ।

९७ बाध्यबाधकप्रकार इत्यर्थः ।

९८ परिनिष्ठैव न लभ्येति यावत् ।

स्यात्? यदा तु रजतज्ञानं शुक्तिज्ञानं च
एकत्र स्वसंवेदने विश्राम्यतः तदा एतत् उ-
पपद्यते, तथाहि—एकत्रापि प्रमातृत्वे विश्रा-
म्यतां ज्ञानानां नैकप्रकारैव विश्रान्तिः अपि
तु विचित्रतयैव सा संवेद्यते, तथाहि—नी-
लम् इति उत्पलम् इति ज्ञाने प्रमातरि विश्रा-
म्यन्ती परस्परोपरागाभासेन विश्राम्यतः । घट
इति पट इति परस्परानाश्लेषेण शुक्तिका इति
न रजतम् इति वा ज्ञानं रजतम् इति ज्ञानस्य
उन्मूलनं तदीयविमर्शात्मकप्रमारूपव्यापारा-
नुवर्तनविध्वंसं कुर्वत् प्रमातरि प्रतिष्ठां भञ्ज-

९९ विरोधोत्थापननिमित्तमनयोश्चिन्त्यं, तच्चैकविश्रान्तिस्थानं प्रमा-
तृत्वं नाम, तत्रैव स्वसंवेदने ।

१०० किञ्चिद्वाध्यमिति ।

१०१ सर्वत्रैव ।

१०२ परस्परमनयोर्विशेषणविशेष्यभावात् ।

१०३ उभयोरपि परस्परपरिहारात् ।

१०४ शुक्तिकेयं नेदं रजतमिति च ज्ञानं विश्राम्यदेव पूर्वविश्रान्त-
रजतज्ञानसर्वस्वभूतानुविष्टिसितं रजतमिदं सत्यमर्थक्रियाक्षमं मे मात-
मिति विमर्शात्मकप्रमाणफलानुवृत्तिं विध्वंसयति विध्वंसयच्च विश्राम्यति
इत्येवं प्रमातरि या अन्यपरिवर्जनेन ज्ञानान्तरस्य नियता स्थितिः ततो हेतोः
बाध्यता परिवर्जनीयस्य परिवर्जकस्य च बाधकता सिध्यति, यद्यस्य फला-
नुवृत्तिभङ्गं करोति तत्तस्य बाधकं सार्वभौम इवापरभूभुजां, तथा च
नेदं रजतं शुक्तिकेयमिति वा ज्ञानं रजतज्ञानस्य बाधो नियतविषयो

ते । 'एवं कार्यकारणभावादौ विश्रान्तिवै-
चित्र्यं प्रमेयासंभवि प्रमात्रा स्वातंत्र्येण नि-
र्मितं तत एव अस्य प्रमास्वतंत्रतादायि वा-
च्यम् । एवमेकत्र प्रमातरि पूर्वज्ञानस्य परि-
वर्जनेन यतो निश्चितं स्थितिः, अतो बाध्य-
बाधकव्यवहार उपपन्नः, नीलादिवत् किल

भवन्नियतनिमित्ततया व्यासः, ततो विपक्षे तद्व्यापकाभावात् साध्येन
हेतोर्व्यासिः सिद्धेति स्वभावहेतुः - ज्ञानद्वयमेकपदपतितं बाध्यबाधक-
भावाद्यन्योन्यापेक्षरूपयोगित्वात् इत्यपि स्वभाव एव एकपदपतितत्वा-
भावे नियमाभाव इति व्यासिः ।

१०५ इहोपक्रान्तं चाह एवमिति ।

१०६ स्वातंत्र्येण - प्रयोज्यप्रयोजकसत्ताकत्वाभासनपुरःसरीक्रियया ।

१०७ रजतज्ञानस्य ।

१०८ शुक्तिज्ञानस्य ।

१०९ नीलादिवदिति, अयमर्थः - अनेकस्वभावाभिः शक्तिभिर्व्यवहार-
त्रपि तत्तच्छक्त्यभेदतः शक्तिमत्त्वलक्षणत्वात् तेन तेन प्रकारेण शिवत्वस्य
स्थितत्वादेक एव शिवः - इति मिथ्याज्ञानविकल्पनीयानां रजतसर्पादीनां
व्यवहाराणां नीलादीनामिव चिद्व्यक्तिशक्तताप्रकाशमानता विद्यते, तदेव
तेषां सत्त्वं परमार्थत्वं यतश्चिदभिव्यक्तेः तेन तेन रूपेण शिवस्यैवायं प्रसरः
केवलं सम्यग्ब्रह्मात्मभेदो व्यवहारप्रयोजको घटज्ञानरजतज्ञानयोरिष्यते
न पुनः परमार्थदृष्ट्या, न पुनर्व्यवहारसत्यतया परमार्थसत्यता बाध्यते,
तथाहि सति सर्वथा सर्वत्र व्यवहारस्तथैव स्यात्, न च दृश्यते प्रत्य-
न्तदेशेषु सत्यसुवर्णस्यापि च अयं व्यवहारो दृश्यते तस्मात् परमार्थसत्य-
त्वमेव सत्यत्वं सर्वथा यत्प्रतिभातं तथैव तत् नान्यथा कर्तुं शक्यते
इति सत्यमेव न किञ्चिन्मिथ्यात्वम् तस्मात्सिद्धमेतत् ।

‘या चैषा प्रतिभा तत्तत्पदार्थक्रमरूपिता ।

अक्रमानन्तचिद्रूपः प्रमाता स महेश्वरः ॥’

७का०] श्रीमदभिनवगुप्ताचार्यकृतविमर्शिन्युपेता । २९५

तानपि व्यवहारान् स एव परमेश्वरः स्वात-
व्यात् आभासयति तत् तेऽपि सत्या एवेति॥६॥
अत्र परकीयं मतम् आशङ्कते—दूषयिष्या-
मीति

विविक्तं भूतलज्ञानं
घटाभावमतिर्यथा ।

इति । उक्तं च पूर्वगुरुभिः ।

‘तस्मादनेकभावाभिः शक्तिभिस्तदभेदतः ।
एक एव स्थितः शक्तः शिव एव तथा तथा ॥
तथा यत्र सदित्येवं प्रतीतिस्तदसत्कथम् ।
यत्सत्तत्परमार्थो हि परमार्थस्ततः शिवः ॥
सर्वभावेषु चिद्वक्तेः स्थितैव परमार्थतः ।
सिध्याज्ञानविकल्पानां सर्वं चिद्व्यक्तिव्यक्तिता ॥
विद्यते तत्तदत्रापि शिवत्वं केन वार्यते ।
इति चेदेषु सत्यत्वं स्थितमेव चिदुद्गमात् ।
तथा शिवोदयादेव भेदो सिध्यादिकः कथम् ॥
व्यवहाराय सत्यत्वं न च वा व्यावहारिकम् ।’

इत्यादि ।

११० रजतद्विचन्द्रादीन् ।

१११ येऽसत्यत्वेनाभिप्रेता इत्यपि-शब्दस्यार्थः ।

११२ एवकारोऽन्यव्यवच्छेदार्थः ।

११३ अत्र—बाध्यबाधकभावे । परकीयमिति, धर्मोत्तरोपाध्याया-
भिमतं बाध्यबाधकलक्षणम् ।

११४ शुद्धं भूतलं घटाभावः तन्निबन्धनत्वात् घटाभावव्यवहारस्य,
ततः शुद्धभूतलज्ञानमेव यथा घटाभावज्ञानं, तथैव शुक्तिज्ञानगतयथार्थ-
प्रकाशनलक्षणप्रामाण्यसंवेदनमेव शुक्तिज्ञानस्वसंवेदनानतिरिक्तं यत्

तथा चेच्छुक्तिकाज्ञानं

रूप्यज्ञानाप्रमात्ववित् ॥ ७ ॥

इह शुक्तिकाज्ञानं स्वात्मानं संविदत् स्वा-
त्माभिन्नं प्रमाणं बुध्यते, 'तत्परिच्छिनत्ति'
इति न्यायात्, तत्परिच्छेदनान्तरीयकश्च अ-
न्यव्यवच्छेद इत्यशुक्तिज्ञानरूपस्य रजतज्ञा-
नस्य अप्रमाणत्ववेदनं तदेव उच्यते—यत्
एतत् शुक्तिकासंवेदनाभिन्नप्रमाणत्ववेदनम्,
न च एतत् अपूर्व—यत् वस्त्वन्तरज्ञानमेव
वस्त्वन्तराभावज्ञानम् इति, शुद्धभूभागग्रहण-
मेव हि घटाभावज्ञानम् इति प्रसिद्धमेतत् ।
एवम् अप्रमाणतासंवेदनमेव रजतज्ञानस्य बा-
ध्यत्वम् उच्यते, अतश्च बाध्यबाधकत्वम् एवं

प्रकाशते तदेवोच्यते, शुक्तिविपरीतरजतज्ञानगतायथार्थत्वस्वभावाप्रामा-
ण्यसंवेदनं, स एव च बाध इति, किं तत्र प्रमात्रैक्येनेति परो ब्रूया-
दिति सूत्रार्थः । रूप्यज्ञानं—रजतज्ञानं, तस्य अप्रमात्वम्—अप्रामाण्यं-
तस्य वित्—वेदनम्, ज्ञानस्याप्रामाण्यवेदनमिति भावः ।

११५ ततोऽन्यव्यवच्छिनत्तीति तद्विदः ।

११६ नान्तरीयकः—अभिन्नः, अन्यव्यवच्छेदः—रूप्यव्यवच्छेदः ।

११७ पूर्वतामेवाह शुद्धेति ।

११८ अप्रमाणता—अप्रामाण्यमित्यर्थः ।

८का०] श्रीमदभिनवगुप्ताचार्यकृतविमर्शिन्युपेता । २९७

सिद्धम्, ^{११९}इति चेत् अस्माभिः उच्यते—तत्
किंप्रमात्रैक्येनेति ॥ ७ ॥

अत्र प्रसङ्गात् अभावव्यवहारस्य सिद्धौ त-
त्त्वमुपपादयिष्यन् ^{१२०}दृष्टान्तमेव तावत् परदर्शने
दूषयति

नैवं शुद्धस्थलज्ञाना-
त्सिद्धेत्त^{१२१}स्याघटात्मता ।

न तूपलब्धियोग्यस्या-
प्यत्राभावो घटात्मनः ॥ ८ ॥

यो दृष्टान्त उक्तः स एव न, कुतः? इति
चेत् उच्यते—^{१२२}इह भूतलं न घट इति तादा-
त्म्येन अभावो व्यवहर्तव्यः ^{१२३}कदाचित्, कदा-
चित् व्यतिरेकेण 'इह भूतले घटो न' इति ।

११९ यदि परो ब्रूयात् ।

१२० दृष्टान्तं—विविक्तभूतलज्ञानमिति ।

१२१ भूतलस्याघटस्वभावता ।

१२२ अभावतत्त्वं प्रसङ्गागतमाह इहेति ।

१२३ एवं हि पिशाचस्यापि व्यतिरेकेणाभावः सिद्धेत् अपिशाचतया
भूतलस्य सिद्धिनैवं तदेव तत्रेति व्यवहर्तुमुचितं, सर्वदा वा तथा व्यव-
ह्रियतां विशेषाभावादिति दृष्टान्त एवायमसङ्गत इति सूत्रार्थः ।

तत्र शुद्धभूतलज्ञानात् आद्योऽयं व्यैवहारः सि-
 द्ध्यति, यत्र दृश्यत्वं न उपयोगि, उपलब्धिल-
 क्षणप्राप्तिरपि हि यस्य नास्ति पिशाचादेः — स्व-
 भावबलात्, यस्य वा शब्दादेः तद्ग्राहकश्रोत्रा-
 दिसामग्रीसांकल्यस्य, तत्रैकज्ञानसंसर्गिव-
 स्त्वन्तरप्रतिपत्त्यभावेनापि निश्चयात् तस्यापि
 तादात्म्येन अभावो व्यवहार्यः — भूतलं न
 पिशाचो न शब्दः इति, यत्र तु दृश्यत्वं वि-
 शेषणम् अवश्यम् उपयोगि तत्र व्यतिरेकेण
 अभावे व्यवहर्तव्ये न षोऽभ्युपायः ॥ ८ ॥

१२४ तादात्म्येनाभावव्यवहारः ।

१२५ शब्दग्राहक इत्यर्थः ।

१२६ उपलक्षणप्राप्तिर्नास्ति इत्यन्वीयते, तेनायमर्थः — अभावव्यवहारे
 तादात्म्येन साध्ये भवत्ययं न्यायः 'भूतलं घटो न पिशाचो न शब्दो
 नेति' तत्र हि दृश्यत्वे स्वभावविशेषसामग्र्यभावादिना असंभवत्यपि,
 संभवत्येवाभावसिद्धिः ।

१२७ तत्र — शब्दादौ । एकज्ञानं शब्दज्ञानं तत्संसर्गि यद्वस्त्वन्तरं
 काकवाशितादि तस्य प्रतिपत्त्या श्रोत्रादिसामग्रीसांकल्यस्यानिश्चय इत्यर्थः ।

१२८ तस्यापीति पिशाचशब्दादेरित्यर्थः ।

१२९ उपलब्धिलक्षणोपलम्भयोग्यताधायि समस्तं कारणं प्राप्तस्य
 दृश्यस्य यदाभावः साधयितुमिष्ट इह भूतले घटो नेत्येवंरूपे, यत्रेति
 व्यतिरेकेण व्यवहारे ।

१३० तथात्वे हि पिशाचस्यापि व्यतिरेकेणाभावः सिद्ध्येदिति नोक्त-
 न्यायेनाभावसिद्धिः ।

कुतः ? इति चेत्—अतिप्रसङ्गात् इति
ब्रूमः, तमेव दर्शयति

^{१३१}
विविक्तं भूतलं शश्व-

द्भावानां स्वात्मनिष्ठितेः ।

तत्कथं जातु त^{१३३}ज्ज्ञानं

भिन्नस्याभावसाधनम् ॥ ९ ॥

विद्यमानेऽपि घटे भूतलं शुद्धमेव, नहि
भावा मिश्रीभवन्ति ततश्च त^{१३३}दापि शुद्धभू-
तलज्ञानम् अस्ति, इति सत्यपि घटे कथम्
अभावो व्यतिरेकेण न व्यवहियते—अत्र भू-
तले घटो नास्ति इति, 'त^{१३३}ज्ज्ञानमिति' वि-
विक्तभूतलभागज्ञानं 'जातु इति' कस्यांचिदेव
दशायां घटासंनिधानरूपायां, भिन्नस्य घटस्य
अभावं साधयति न तु सर्वदा—इति केन

१३१ भूतलस्य स्वभावभूतां यादृशीं विविक्तोपपन्नतामाश्रित्य यद्य-
र्थान्तरस्यापि घटादेरभावः साध्यते तदा घटादिसद्भावेऽपि असौ साध्यः
स्यात् तस्यास्तदापि भावादित्याह विविक्तेति ।

१३२ विविक्तभूतलज्ञानम् ।

१३३ घटस्य विद्यमानत्वकालेऽपि ।

१३४ तच्छुद्धभूतलज्ञानं जातुचिदेव कथं भिन्नस्याभावसाधनमपि न
सदैव स्यात् तादात्म्याभावसाधनवदित्यर्थः ।

प्रकारेण भवेत्, ^{१३५}एतेन अत्र भूतले पिशाचो नास्ति इत्यपि स्यात्—इति आपत्तिं मन्तव्यम् ॥ ९ ॥

ननु एवं ^{१३६}व्यतिरेकाभावनिष्ठो व्यवहारो लोके तावत् ^{१३७}अविगीतः ^{१३८}कस्यांचित् एव दशायां दृष्टः, ^{१३९}तत्र का गतिः ? इत्याशङ्क्य चिरन्तनैरपरिदृष्टं ^{१४०}तत्सिद्धिप्रकारं दर्शयति

किं त्वालोकचयोऽन्धस्य

स्पर्शो वोष्णादिको मृदुः ।

१३५ व्यतिरेकाभावेन ।

१३६ व्यतिरेकेणाभावस्तन्निष्ठो व्यवहारोऽपीह भूतले घटो नेत्येवंरूपः ।

१३७ आ बालाङ्गनाविद्वत्पर्यन्तं प्रसिद्ध एवेत्यर्थः ।

१३८ घटासंनिधानरूपायामेव, न सर्वदेति ।

१३९ 'विविक्तभूतलज्ञानं घटाभावमिति रथा ।'

इत्यस्याभावे, न केवलप्रदेशज्ञानेन घटाभावसिद्धिरपि तु भूतलगतालोकादेरेव दर्शनादनालोकस्वरूपघटादिरूपतानिषेध इति प्रकारान्तरेणेत्यर्थः ।

१४० अभावव्यवहारसिद्धिप्रकारम् ।

१४१ ननु यदि शुद्धभूतलज्ञानं न घटाभावं साधयेत् तत्कथमयं व्यवहारो दृश्यते 'इह भूतले घटो नास्ति' इत्याशङ्क्यते चेत् मैवं—न केवलप्रदेशज्ञानेन घटाभावसिद्धिः किं तु प्रकारान्तरेण इति स्वमतेन प्रकारान्तरं दर्शयति 'किं त्वालोकेति' । ननु व्यतिरिक्ताभावप्रतीतिः सर्वलोकप्रसिद्धा,

तत्रास्ति साधयेत्तस्य

स्वज्ञानमर्धटात्मताम् ॥ १० ॥

इह भाव एव भावान्तरस्य 'अभाव' इति व्यवहर्तव्यः इति अयं तावत् अपरित्याज्यः प्रातीतिकः पन्थाः, तत्र भावस्य भावान्तरेण य आधार्थाधारभावः स एव भावतदभावयोः, ततश्च भूतले घटव्यतिरिक्तं वस्त्वन्तरं शिला-

सा च न सर्वदा, किं तु घटासन्निधिदशायामेव, तस्मिन् शरणम्, इह यद्यतो न भिन्नं तत्ततो व्यतिरेकेण न व्यवहार्यं भूतलमिव भूतलात् तथा च घटाभावः, विपक्षे हि निर्निमित्तता तथा व्यवहारस्य प्रसज्येदिति कारणानुपलम्भनं, ततश्च भिन्न एव भूतलाद्य आलोकः स एव घटाभावो भूतलाधेतया व्यवहरणीयः इत्येतदेवात्र शरणम् एतदुच्यतेऽनेन किं त्विति सूत्रेण ।

१४२ तत्र-भूतले ।

१४३ तस्य-आलोकादेः ।

१४४ न तु शुद्धभूतलज्ञानम्, क्वचिद्भूतलं दृष्टपूर्वं महाशिलादिकार्थान्तरावारितमुपलभ्य केवलमदृष्टैव प्रत्यक्षादेव व्यवहरन्त्यपि नात्र निरन्तरो घट इति, तत्र यथा महाशिलैवाघटरूपेति तज्ज्ञाव एव घटाभावः तथैव सर्वत्रालोकादिरवश्यंभावी घटविलक्षणो घटाभावतया व्यवह्रियतां किं प्रदेशकेवलतयानुपपद्यमानयेति भावः ।

१४५ इह प्रस्तुते, भावः-शिलादिः ।

१४६ घटस्य ।

१४७ अनुभवसिद्धः ।

१४८ ततोऽपि किं सिद्धमित्यत आह ततश्चेति ।

१४९ घटरूपस्पर्शविलक्षणम् ।

दिकम् आलोकपुञ्जादिकं वा यत् चाक्षुषे
ज्ञाने भाति तदेव व्यवहियते—भूतले घटा-
भावो भूतले घटो नास्ति इति वा, यत्रापि
नास्ति चक्षुर्व्यापारो नेत्रनिमीलनसंतमसादौ
तत्रापि भूतले घटोचितकठिनस्पर्शविविक्तं
मृदुम् उष्णं शीतम् अनुष्णाशीतं वा गृह्णन्
तमेव अत्र घटाभाव इति व्यवहरति—वायुस्पर्शस्य सर्वगस्य अवश्यंभावात्, इति वाक्यार्थः ।

पदार्थस्तु—^{१५२}‘किं तु’ इति स्वमतोपक्षेपाय प्रति-
भाप्रश्नपरामर्शः, किं पुनरत्र न्याय्यमिति तत्राह
‘तत्र’ भूतले ‘आलोकचयः’ तावत् अस्ति
ज्ञेयः ‘अन्धस्य उष्णादिकः स्पर्शः’ अस्ति ‘तस्य’
आलोकचयस्य स्पर्शस्य वा यत् ‘स्वज्ञानम्’
अन्यघटादिविविक्तेन स्वेन रूपेण ज्ञानं, तत्

१५० यदा भूतले घटव्यतिरिक्तं वस्तुवन्तरं शिलादिकं तदा महाशि-
लैवाघटरूपेति तन्नाम एव घटाभाव इत्युक्तम् भूतले घटाभावः, तथा यदि
सर्वत्रालोकादिरवश्यंभावी घटविलक्षणो घटाभावतया चाक्षुषे ज्ञाने
व्यवहियमाणतामेति तदा भूतले घटो नास्तीति ।

१५१ ततश्च सिद्धमेतत्—भिन्न एव भूतलाद्य आलोकः स एव घटा-
भावो भूतलाधेयतया व्यवहरणीय इति ।

१५२ भ्रूक्षेपपूर्वं मुखत्रालने इत्यर्थः ।

१५३ आलोकचय इत्यादि ।

१०का०] श्रीमदभिनवगुप्ताचार्यकृतविमर्शिन्युपेता । ३०३

कर्तृ, 'तस्य' आलोकादेः अघटरूपतां घटाभा-
वरूपतां 'तत्र' भूतले साधयति इति शक्योऽ-
यमर्थः । 'शकि' लिङ् च' (पा०सू०३-३-१७२)
इति लिङ् । अन्तरप्राणस्पन्दनजनितसूक्ष्म-
शब्दाकर्णनाच्च श्रोत्रादिसाकल्यं संभावयमानः
तमेव शब्दम् एकज्ञानसंसर्गिणं शृण्वन् श-
ब्दान्तरं निषेधयति 'न इह अन्यः शब्द'
इति । तत् सूक्ष्मशब्दाभावमपि सूक्ष्मतमान्त-
र्नादावहितश्रोत्रो वेदयते, रसगन्धस्पर्शाभा-
वोऽपि दन्तोदकरसं त्रिपुटिकागन्धं कारीयं च
स्पर्शं संवेदयमानेनैव संवेद्यः, नहि एकज्ञा-
नसंसर्गयोग्यवस्त्वन्तरोपलम्भेन विना उप-
लब्धिकारणसाकल्यनिश्चयोऽस्ति, इति एका-
न्त एषः अचिरप्रवृत्तितत्तद्विषयानुभवकल्पि-
तस्य तदैव ध्वंसानाशङ्कनात् करणस्य का-
रणसाकल्यनिश्चयः किम् एकज्ञानसंसर्गितया ?
इति चेत् न - तत्तदभावोपलिप्सुः हि प्रय-

१५४ ननु च व्यतिरेकेणाभावसाधनेऽस्तु चाक्षुषे विषये आलोकचया-
देरेवंरूपता, सन्ति च रसगन्धस्पर्शशब्दास्तद्विषयव्यतिरेकाभावसाधने
कां गतिरित्याशयेनाह आन्तरेत्यादि ।

त्वेन तत्तदिन्द्रियाधिष्ठानं व्यापारयन् एव
लक्ष्यते ॥ १० ॥

ननु एवम् अदृश्यं^{१५५}स्यापि पिशाचादेः नि-
षेधव्यवहारो व्यतिरेकेणापि प्राप्नोति, स हि
आलोकपुञ्जो^{१५६} यथा घटात् अन्यः तद्वत् पि-
शाचादेरपि? तदेतत् आशङ्क्याह

पिशाचः^{१५७} स्यादनालोको-

ऽप्यालोकाभ्यन्तरे यथा ।

अदृश्यो भूतलस्यान्त-

र्न निषेध्यः स सर्वथा ॥ ११ ॥

आलोकपुञ्जो यद्यपि पिशाचात् व्यति-
रिक्तो यद्यपि च आलोकोऽस्ति अपिशाचात्मा

१५५ अदृश्यस्येति - इह भूतले पिशाचो नास्तीति, तादात्म्याभावस्तु
स्वसिद्ध एवेत्यपिशब्दार्थः । निषेधव्यवहारः - अभावव्यवहारः ।

१५६ आलोको घटाभाव इति कृत्वा प्रदेशे तन्निश्चयाक्षिसो यथा
घटाभावव्यवहारः तद्वत्पिशाचाभावोऽपि आलोकस्यैव-पिशाचाभावरूप-
त्वादित्यर्थः ।

१५७ अत्रैतत् सिद्धं भवति - किंत्वालोकचय इत्यत्र किं तादात्म्याभावः
साध्यः अथ व्यतिरेकाभावः, यदि तादात्म्याभावस्तर्हि सिद्धं समीहितं -
पिशाचादेरपि तथारूपत्वात्, अथ व्यतिरेकाभावः तदा पिशाचादेरपि
अभावव्यवहारः - इह भूतले पिशाचो नास्तीत्येवंरूप आयातीति कात्र
गतिः? इत्याशङ्काशमनार्थं सूत्रं - पिशाच इति ।

११का०] श्रीमदभिनवगुप्ताचार्यकृतविमर्शिन्युपेता । ३०५

इत्येतावत् सिद्ध्यति तर्थापि अत्र 'पिशाचो नास्ति' इत्येतत् अशक्यम् अध्यवसातुम्, घटो हि आलोकपूरमध्येऽपि असंभाव्यः—अघट-संनिधौ तत्र आलोकपूरापसर्पणात्, अतश्च सिद्ध्यतीदम्—अत्र घटो नास्ति इति, पिशाचस्तु तादृक्स्वभावो—यो भूतलमध्येऽपि आलोकमध्येऽपि वा भवन् भूतलस्य आलोकस्य वा तां निबिडतां न प्रतिहन्ति, अतश्च आलोकमध्ये तस्य संभावनात् कथं व्यतिरेकेण निषेधव्यवहारः, एवं रूपमध्ये रसादेः संभावनात् तस्यापि अनिषेधः यद्यपि अनालोकः आलोकात् अन्यः पिशाचः तथापि असौ भूतलस्य अन्तर्मध्येऽदृश्यो भवति इति संभाव्यते यथा, तद्वत् एव आलोकस्याभ्यन्तरे सोऽस्ति इति संभाव्यत एव, ततश्च यद्यपि आलोकस्ततोऽन्यः इत्यनेन

१५८ इति तादात्म्याभावसिद्धिः, तादात्म्याभावसिद्धमर्थं प्रसाध्य व्यतिरेकाभावसिद्धिर्नात्र सिद्ध्यतीत्याह तथापीति ।

१५९ अत्र—भूतले ।

१६० पदार्थमुक्त्वा वाक्यार्थमाह यद्यपीति ।

पथा निषिद्धः^{१६१} पिशाचः तथापि सर्वप्रका-
रेण न निषिद्धः इति तदभावनिबन्धनाः^{१६२}
कथं तत्र व्यवहाराः प्रवर्तन्तेऽम् इति श्लो-
कार्थः ॥ ११ ॥

^{१६३}एवं प्रसङ्गात् अभावव्यवहारस्य तत्त्वम्
उपदर्श्य प्रकृते योजयति

एवं रुप्यविदाभाव-

रूपा शुक्तिमतिर्भवेत् ।

न त्वाद्यरजतज्ञप्तेः

स्यादप्रामाण्यवेदिका ॥ १२ ॥

यथा आलोको घटाभाव इति आलोके

१६१ अपिशाचो यद्यप्यालोकोऽस्ति इत्यत आलोको भवन् पिशाचो
नास्ति इति व्यवह्रियेत तथापि न सर्वात्मना तदभावसिद्धिः । पिशाचा-
भावमात्रं हि न साध्यम् अपितु नियमेन भूतलान्तरेऽपि च संभाव्य
एवासौ तदेवमालोकान्तरवर्ती स स्यादेवेति शङ्कायामर्थनीयो नियमगर्भ-
तया विवक्षिते स तादृशो न तदभावनिश्चय इति परदर्शन एवोक्तं,
स्वमते पुनर्न कश्चिद्दोष इति सूक्ष्मविवेकेन विवेच्यम् ।

१६२ पिशाचाभावकारणकाः ।

१६३ प्रकृतं चात्र सर्वसत्यत्वं तत्र विविक्तभूतलज्ञानमित्यादिना धर्मो-
त्तरोपाध्यायमतस्यासत्यत्वं सम्यङ्निर्णय सत्यत्वदाढ्यार्थमेवाह एवमिति ।

१६४ शुक्तिमतिरित्यन्वेतव्यम् ।

१२का०] श्रीमदभिनवगुप्ताचार्यकृतविमर्शिन्युपेता । ३०७

गृहीते प्राक् गृहीतस्य घटस्य न किञ्चित्
आयातम्^{१६५} तथैव शुक्तिज्ञानं रुप्यज्ञानाभाव
इति इयत् संभाव्यते यथा घटज्ञानं घट-
ज्ञानप्रामाण्यसंवित् पटज्ञानाभावः पटज्ञा-
नाभावप्रामाण्यसंवित् इयता च न पूर्वप्रवृत्तं
पटज्ञानम् अप्रमाणीभवति, एषा हि तस्य
घटज्ञानस्य स्वरूपचिन्ता सर्वा न ज्ञानान्त-
रस्य आद्यस्य किमपि अतो जातम् । एवं
शुक्तिरियम् इति, न रजतम् इदम् इति च
ज्ञानमेव स्वात्मिना प्रकाशताम्, अहं शुक्तौ
रजताभावे च प्रमाणं न तु रजते इति,
तावता तु प्राक्तनस्य रजतज्ञानस्य न किञ्चित्

१६५ एतदुक्तं भवति—यद्यत्र प्रमाणभूतशुक्तिकारजताभावान्यतर-
ज्ञानप्रामाण्यसंवेदनमेव तदन्यरजतज्ञानप्रामाण्याभावज्ञानं सिद्धमेवेति
सममेवोभयत्र पक्षे, तथापि शुक्तिकाज्ञानस्य नेदं रजतमिति ज्ञानस्य वा
स्वरूपचिन्ता कृता भवति न तु ततो व्यतिरिक्तस्याद्यरजतज्ञानस्य
किञ्चित् खण्डितं मण्डितं वेति विशेष इत्याह प्राग्गृहीतस्य घटस्येत्यादि ।

१६६ एवंविधं घटज्ञानमिति घटस्यैव स्वरूपं चिन्त्यते इत्यर्थः ।

१६७ रजतज्ञानस्य ।

१६८ शुक्तिकामतेः ।

१६९ रजताभावज्ञानरूपेण ।

पं० १० ग० पु० एवं शुक्ताविति पाठः ।

वृत्तम्, इति तद्विषयीकृतं रजतं कथम्
असंख्यं स्यात् ॥ १२ ॥

ननु इदमित्यनेन तदेव परामृश्यते — यत्र
रजतज्ञानम् अभूत् तत्रैव इदानीं 'न रजतम्
इति, शुक्तिः इति' च ज्ञानं प्रमाणभूतं जातं, तत्
अतोऽनुमीयते — यत् 'प्राच्यं रजतज्ञानम् अप्र-
माणम्' इति, नहि एतत् संभवति — विरुद्ध-
विषयावगाहि ज्ञानद्वयं प्रमाणम् एकत्र वि-
षयीभवति इति, तत् अयम् आनुमानिको

१७० असंख्येकप्रमातरीति शेषः ।

१७१ यदुक्तं शुक्तिरियं नेदं रजतमिति स्वात्मना ज्ञानमेवं प्रकाशताम्
अहं शुक्तौ रजताभावे च प्रमाणं न तु रजत इति, तावता तु प्राक्तनस्य
रजतज्ञानस्य न किञ्चिदुक्तमित्यत्र लब्धावसरः पर आक्षिपति नन्विदमि-
त्यनेनेति, अयं भावः — यदि चैतावता प्राक्तनस्य रजतज्ञानस्य न किञ्चि-
दुक्तं तर्हीदमिति किमर्थं प्रयुज्यते शुक्तिः रजतं नेत्येव प्रयुज्यतां न च
तावतार्थसिद्धिः तत् इदमित्यनुप्रयोगात्, यत्र रजतज्ञानमभूत् तदेवेद-
मिति निर्दिश्यते इत्यतः शुक्तिरिति न रजतमिति च प्रमाणभूतं ज्ञानं
जातम् इदमिति च प्राच्यं रजतज्ञानमप्रमाणभूतं जातमित्यनुमानसिद्धौ
बाधव्यवहारः ॥

१७२ ननु चेदमित्यपि प्रयोगे कथं नेदानीमुदितं प्रमाणभूतमेव
ज्ञानं गृह्यते किमिति प्राच्यमपि गृह्यते इत्यत आह नहीत्यादि । असं-
भवमेवाह विरुद्धेत्यादिना । विरुद्धविषयत्वं च तदानीन्तनेदानीन्तनगत्या
ज्ञानद्वयं प्रमाणाप्रमाणरूपमिति, तदयमर्थः — न चैकमेकदा रूपद्वययोगि
इति न ज्ञानद्वयं प्रमाणं भवितुमर्हतीति ।

१३का०] श्रीमदभिनवगुप्ताचार्यकृतविमर्शिन्युपेता । ३०९

बाधव्यवहारो भविष्यति ? इत्याशङ्क्याह

धर्म्यसिद्धेरपि भवे-

द्वाधा नैवानुमानतः ।

स्वसंवेदनसिद्धा तु

युक्ता सैकप्रमातृजा ॥ १३ ॥

न केवलं स्वसंवेदनात् न सिद्ध्यति बाधा,
यावत् अनुमानतोऽपि न सिद्ध्यति—धर्मिणो-
ऽसिद्धेः, अपिशब्दात् हेतोः व्याप्तेश्च, अपिः
उभयत्र नेयः, ईह धर्मिणि सिद्धे सिद्धेन
हेतुना स्मर्यमाणव्याप्तिकेन साध्यधर्मायोग-
व्यवच्छेदकोऽनुमानव्यापारः इह च प्राच्ये

१७३ अलमत एकाश्रयनिरूपणेनेत्यर्थः ।

१७४ तत्र यदुक्तमिदमित्यनेन तदेत्यनुमानं तन्नोपपद्यते अस्ति च
बाधः सोऽस्मन्मत एवोपपन्न इति पूर्वोत्तरार्धाभ्यामाह धर्म्यसिद्धेरिति
स्वसंवेदनेत्यादि च । अत्रापिशब्दः सर्वतोमुखः संबन्धनीयः समुच्चया-
र्थोऽपि च तेन हेत्वसिद्धेरपीति बोध्यम् ।

१७५ विविक्तं भूतलमित्यनेन ।

१७६ असिद्धेः ।

१७७ अनुमानत इत्यत्रापि संबन्धार्थम् ।

१७८ धर्मिहेतुव्याप्त्यसिद्धतयानुमानासिद्धतामाह इहेति ।

१७९ सति धर्मिणि धर्मचिन्तेति न्यायात् ।

१८० साध्यधर्मायोगव्यवच्छेदः साध्यधर्म एवेत्यर्थः ।

रूप्यज्ञाने धर्मिणि अप्रामाण्यं साध्यो धर्मः
 तत्र शुक्तिकाज्ञानं वा, न रजतम् इति
 ज्ञानं वा, तज्ज्ञानविषयीकार्यत्वं वा विष-
 यगतं हेतूक्रियते, न च एतत् युक्तम्—
 तत्काले प्राच्यरूप्यबोधस्य धर्मिणोऽभावात्,
 न चापि तस्य शुक्तिज्ञानादयो धर्माः, न
 च अपक्षधर्मात् साध्यसिद्धिः, अतः स्मर्य-
 माणं तद्धर्मि स्यात् इत्यपि असत्, अथ
 शुक्तिः न रजतज्ञानस्य विषय इति साध्यते
 शुक्तिकाज्ञानविषयत्वात् इति, तत् यदि ईर्द-
 नीम् तत्सिद्धसाधनम्, अथ पूर्वम् तदा
 तत्पूर्वस्वसंवेदनेन बाध्यविषयता केनैव

१८१ साध्यधर्मिणि ।

१८२ शुक्तिज्ञानकाले ।

१८३ अन्यबाधमप्याह न चेति ।

१८४ संदिग्धसाध्यवान् पक्षः ।

१८५ अपक्षधर्मत्वात् ।

१८६ रूप्यज्ञानम् ।

१८७ अपक्षधर्मत्वात् ।

१८८ शुक्तिकाज्ञानावसरे ।

१८९ विफलमित्यर्थः ।

१९० असति चैकप्रमातरीति शेषः ।

पं० ५ क० ग० पु० बाध्यस्य धर्मिण इति पाठः ।

व्याप्तिर्गृहीता — यत्र इदानीम् अन्यत् ज्ञानम्
तत्र पूर्वम् अन्यत् न भवति इति, अनुमा-
नान्तरेण इति चेत् अनवस्था, एतेन एतत्
प्रत्युक्तम् — एकस्मिन् विषये कथं ज्ञानद्वयं स्यात्
इति, को हि ^{१९१} एकविषयतां द्वयोः ज्ञानयोः जा-
नीयात्, ते हि तावत् ^{१९२} स्वात्मनि स्वविषये च वि-
श्राम्यत इति उक्तम्, इति अनुमानतोऽपि न
बाधा, न ^{१९३} च तथाभूतमपि व्यवधानम् अत्र
प्रतीतौ संवेद्यते — स्वसंवेदनसिद्धतया झटिति
भासनात्, अत एव एतदपि अशक्यं वक्तुम् —
माभूत् बाधा नाम इति । एवं परपक्षेऽनुप-
पत्तिं प्रदर्श्य स्वपक्षे एकप्रमातृपरिनिष्ठितेः
उदियात् बाध्यबाधकभाव इति वाक्येन प्रति-
ज्ञातं निर्गमयति — युक्ता सा एकस्मात् प्रमातुः
यदि जायेत इति, स एव हि तथा निर्माता
इति व्याख्यातमेव, स्थिते चैवं यदि व्यवहार-

१९१ एकप्रमात्रभावे ।

१९२ ज्ञाने ।

१९३ सुदृक् भूत्वा पुनरपि शिक्षयति न चेति ।

१९४ साधनेनोपसंहरति ।

सिद्ध्येऽन्यथो^{१९६}नुपपत्तिरप्युच्यते तत् उच्यतां
कामम् 'अधुना सर्वं सिद्ध्यति' इति ॥ १३ ॥

न केवलमेते कार्यकारणभावस्मरणबाधा-
व्यवहाराः सकललोकयात्रासामान्यव्यवहार-
भूता एकप्रमातृप्रतिष्ठा, यावत्^{१९७} अवान्तरव्य-
वहारा अपि ये क्रयविक्रयादयः समलः, उप-
देश्योपदेशभावादयश्च निर्मलः, तेऽपि एक-
प्रमातृनिष्ठा एव भवन्ति — व्यवहारो हि सर्वः
समन्वयप्राणः इति उपसंहारक्रमेण दर्शयति

१९५ अन्यानुपपत्तिर्बाध्यबाधकत्वनिर्माणं करोति द्वयोर्ज्ञानयोः प्रमा-
णभूतयोरेकत्र विषयेऽनुपपत्तिः पूर्वज्ञानस्याप्रामाण्यं विना ।

१९६ उक्तानुवादपूर्वं वर्तिष्यमाणविधेयमभेदप्रतिपत्त्यै न केवलमि-
त्यादिनाह ।

१९७ व्यवहारो हि द्विधा — समलो मायान्धानां सकलप्रलयाकलवि-
ज्ञानाकलानां, यदागमः

‘अवस्थात्रितयेऽप्यस्मिस्तिरोभावनलीलया ।

शिवशक्त्या समाक्रान्ताः प्रकुर्वन्ति विचेष्टितम् ॥’

इति क्रयविक्रयविवादादिः समलः, निर्मलः पुनः प्रत्यभिज्ञातात्मपर-
मार्थानां पारमेश्वररूपावेशलाभाद्विशेषद्विशीरेशव्यपदेशानां न तु लाकु-
लादिपशूनां विधेश्वरप्रभृतीनां दीक्षितपर्यन्तानामुपदेशदीक्षानित्यनैमित्ति-
काद्यनुष्ठानध्यानसमाधानादिव्यवहारः यद्यपि तत्रापि यावन्मलशेषाव-
स्थानं मायाव्यापाराविगलनात् अतश्च तथा येन व्यवहाररूपता सा हि
भेदाभेदप्राणितसमन्वयात्मा सर्वथा भेदतिरोधौ धीयते एव तथापि
प्रत्यभिज्ञातस्वरूपाणां यावत्परमात्मना स व्यवहारः स्वपरमात्मनि मल-
शोधनबोधनैकधनत्वाद्विमल एव युक्त इति भावः ।

इत्थमत्यर्थभिन्नार्था-

‘वभासखचिते विभौ ।

समलो विमलो वापि

व्यवहारोऽनुभूयते ॥ १४ ॥

‘तत्तद्विभिन्नेति’ श्लोकद्वयोक्तेन अनेन उपपत्तिप्रकारेण, अन्वयव्यतिरेकात्मना, तथा श्लोकान्तरैरुक्तेन व्यवहारोदाहरणप्रकारेण इदमपि मन्तव्यम्—यत् विभौ देशकालानवच्छिन्ने, अत एव अत्यर्थभिन्नैः—मायाबलात् भेदैकप्राणितैः नीलसुखाद्याभासैः प्रतिबिम्बकल्पैः अनन्तिरिक्ततया वर्तमानैः, खचिते—स्वरूपानन्यथाभावेन उपरक्ते, विश्रान्तः सर्वो व्यवहारोऽनुभूयते—अनुभव एव अत्र दृढतमं प्रमाणम् इति यावत्, अनुभूयते च सोप-

१९८ तत्तद्विभिन्नेति देशकालेति च सूत्रान्तरनिरूपितकार्यकारणभावाद्युदाहरणप्रकारेण ।

१९९ मायाशक्त्युपकल्पितचिदभेदाख्यातिसारभेदमात्रपरमायैः ।

२०० भेदाभेदाभ्यां ‘नाप्रकाशः प्रकाशते’ इति न्यायात् । तथाभिन्नत्वेन अनतिरिक्तैरपि अतिरिक्ताभासैः ।

२०१ विभोः स्वरूपमन्यथा न भवतीत्यर्थः ।

२०२ मूढानां ह्रदिति तथाभिमानाभावेऽपि उक्तोपदेशपरिशीलनदिशा प्रकाशत एवार्थ इत्यर्थः ।

देशैः अवधानधनैः—येन एषां यैव संसारसं-
मता व्यवहारदशा सैव प्रमातृत्वप्रख्या-
त्मिका शिवभूमिः । यदुक्तम्

“.....संबन्धे सावधानता ॥”

२०३ अनवहिताभीष्टा ।

२०४ शुद्धसर्वज्ञसर्वकर्तृत्वमयात्मकशिवभूमिः ।

२०५ ‘ब्राह्मब्राह्मकसंवित्तिः सामान्या सर्वदेहिनाम् ।

योगिनां तु विशेषोऽयं संबन्धे सावधानता ॥’

इति शिवोपनिषदि, तत्रायं भावः—इह हि नीलं गृह्यतः प्राणस्तु-
टिपोडशात्मा वेद्यावेशपर्यन्तमुदेति, तत्राद्या तुटिरविभागैकरूपा, द्वितीया
ग्राहकोल्लासरूपा, अन्त्या ग्राह्याभिन्ना, तन्मयी उपान्त्या स्फुटीभूतग्राहक-
रूपा, मध्ये यत् त्रुटिद्वादशकं तन्मध्यादाद्यं पट्टं निर्विकल्पस्वभावं
विकल्पाच्छादकं परं च पट्टं विकल्पोन्मेषादिरूपकम् । यदा तु विकल्पस्य
स्वरूपपक्षे निक्षेपात् न्यूनता तदा तुटेरपि प्रमातृत्वास्था शैथिल्यरूपा
न्यूनता यावद्विकल्पतैव, लोकाः पुनर्विकल्पविश्रान्त्या तामहन्तामयीम-
हन्ताच्छादितेदंभावविकल्पप्रसरां निर्विकल्पां विमर्शभुवमप्रकाशितामिव
मन्यन्ते दुःखावस्थां सुखविश्रान्ता इव विकल्पनिर्हासेन तु सा प्रकाशत
एवेतीयमेवासौ ‘संबन्धे सावधानता’ इत्याहुर्गुरवः, ब्राह्मब्राह्मकयोर्द्वि-
योर्यत उदयः यत्र वा विश्रान्तिस्तत्रावहितत्वमित्यर्थः, एतदेव तुटि-
पातसंज्ञया तत्रभवद्भट्टकल्लटपादैर्निरूपितं ‘तुटिपाते सर्वज्ञत्वसर्वकर्तृत्व-
लाभः’ इति, तत्र यावत् स्फुटेदन्तात्मनो भेदस्य न्यूनता तावत् द्वय-
हासे द्वितुटिः शिवावेशो भवति, तत्राद्या तुटिः सर्वतः पूर्णा द्वितीया
सर्वज्ञानकरणाविष्टाभ्यस्यमाना सर्वज्ञत्वसर्वकर्तृत्वाय कल्प्यते, सर्वसा-
भ्याद्धि नाद्या, तदेवं तुटेराद्यायाः पातोऽपचयो द्वितीया तुटिरित्यर्थः ।
तदेतदत्रोक्तमनुभूयते चेत्यादि—शिवभूमिरित्यन्तम्, इयमेव च शुद्धवि-
मर्शात्मिका भूमिः वसिष्ठेनापि

‘ब्राह्मब्राह्मकसंबन्धे सामान्ये सर्वदेहिनाम् ।

योगिनः सावधानत्वं यत्तद्वर्चनमात्मनः ॥’

१४का०] श्रीमदभिनवगुप्ताचार्यकृतविमर्शिन्युपेता । ३१५

इति । अप्रत्यभिज्ञातात्मपरमार्थानां समलो
व्यवहारः, अन्येषां स एव निर्मलः ॥ इति
शिवम् ॥ १४ ॥ आदितः ॥ ७७ ॥

इति श्रीमन्माहेश्वराचार्यवर्योत्पलदेवपादविरचितायामी-
श्वरप्रत्यभिज्ञायां श्रीमदाचार्याभिनवगुप्तकृतविम-
र्शिन्याख्यव्याख्योपेतायां प्रथमे ज्ञाना-
धिकारे एकाश्रयनिरूपणं नाम
सप्तममाह्निकम् ॥ ७ ॥

इति निर्दिष्टा । तथा

‘जडालङ्घनोर्मध्ये यत्तत्त्वं पारमार्थिकम् ।
अनन्ताकाशहृदयं तत्सदाश्रय सर्वदा ॥’

इति च ।

अथ ज्ञानाधिकारे माहेश्वर्यनिरूपणमुख्यं
नामाष्टममाह्निकं प्रारभ्यते ।



स्वसंवेदनसंसिद्धव्यवहारवशेन यः ।

नित्यं महेश्वरः सिद्धः सिद्धानां तं स्तुमः शिवम् ॥

एवं ज्ञानस्मरणापोहनानि व्युत्पाद्य तेषाम्
'एकमाश्रयं विना व्यवहारो न युक्तः' इति
निरूपितम् एतावता,

'न चेदन्तः कृता..... ।'

इत्यत्र यत् उक्तम् 'एक' इति तत् परिघटि-
तम् । अन्तराभाससमर्थनेन 'अन्तःकृतानन्त-
विश्वरूप' इत्यपि निरूपितम् । यत् तत्रैव
'महेश्वर' इति उक्तम् तन्माहेश्वर्यं स्वातन्त्र्य-

१ शक्तिभूतत्वात् शक्तिमन्तं विनानवस्थानात् ।

२ 'न चेदन्तः कृतानन्तविश्वरूपो महेश्वरः ।

स्यादेकश्चिद्वपुर्ज्ञानस्मृत्यपोहनशक्तिमान् ॥'

इति प्रतिज्ञातं, तत्र ज्ञानस्मृत्यपोहनशक्तित्रयमाह्निकत्रयेण समर्थितम्,
अनेन एकाश्रयनिरूपणाह्निकेन तत्र यदुक्तम् 'एक' इति तदपि समर्थितं,
तृतीयसिद्धान्तनीत्या च तत्रैकस्मिन् 'अन्तः कृतानन्तविश्वरूप' इत्यपि स्वयं
सिद्धमेव, यत्पुनस्तत्र 'महेश्वर' इति पदं तत्समर्थनावसरोऽयं प्राप्त इति
तदपि समर्थयति ।

१का०] श्रीमदभिनवगुप्ताचार्यकृतविमर्शिन्युपेता । ३१७

रूपम् उपपादयितव्यम्, तच्च ज्ञानविषयं
क्रियाविषयं च इति उभयप्रकारम्, ततो
भगवान् ज्ञाता कर्ता च, यद्यपि च प्रकाश-
विमर्शात्मकं चिदेकघनम् एकमेव संविद्रूपम्,
तथापि व्युत्पादनाय तत्परिघटित एव अयं
विभागः, तेन ज्ञानात्मकक्रियाविषयं स्वातन्त्र्यं
यद्यपि क्रियाशक्तिरूपम् तथापि ज्ञानाधिकार

३ तच्च — स्वातन्त्र्यमित्यर्थः । यदुक्तं पूर्वमेव

‘कर्तरि ज्ञातरि स्वात्मन्यादिसिद्धे महेश्वरे ।

अजडात्मा लिपेयं वा सिद्धिं वा विदधीत कः ॥’

इति ।

४ उभयप्रकारमिति

‘शक्त्या गर्भान्तर्वर्तिन्या शक्तिगर्भं परं महः ।’

इति ।

‘न शिवः शक्तिरहितो न शक्तिर्व्यतिरेकिणी ।

न हिमस्य पृथक् शैत्यं नौष्ण्यं बह्वेः पृथग्भवेत् ॥’

इति नयेन यद्यपि प्रकाशविमर्शात्मकमेकमेव संविद्रूपं मुख्यमिति
किमिदं ज्ञानक्रियात्मकं द्वित्वं नाम, यतो ज्ञाने कृतौ च स्वातन्त्र्यमेव
चित्तमित्येव परमार्थतः, तथा च ज्ञानसत्तैव क्रिया क्रियास्वरूपमेव ज्ञानं
तथा परप्रतीत्यै तदेव विभज्य विवक्षया ज्ञानक्रियाद्वयप्रतीतिरिति भावः ॥

५ व्युत्पादनाय — परप्रतिपत्तये इत्यर्थः ।

६ विभागः — ज्ञानक्रियारूप इत्यर्थः ।

७ आभासवैचित्र्यं हि क्रियात्मकं तच्च यद्यपि क्रियाधिकार एव
प्रस्तावार्हं तथापि ज्ञानविषयादिह ज्ञानाधिकारे निर्णयत इति न
किञ्चिदवयमित्यर्थः ।

एव निर्णेतव्यं — तद्विषयत्वात् । एवं च ज्ञातृशब्दार्थः प्रकृतितः प्रत्ययतश्च संपूर्णतया निर्णीतो भवति । तत्र ज्ञानं नाम स्वयं भेदिताभासभेदोपाश्रयनियन्त्रणासंकुचितम् 'अहमिति' संवेदनम् । तत्र आभासेषु यत् स्वातन्त्र्यं, तदेव ज्ञानशक्तिविषयं स्वातन्त्र्यं संपद्यते इति ।

‘तात्कालिकाक्षसामक्ष्य.....’ ।’

इत्यादिना

‘.....शुद्धे ज्ञानक्रिये यतः ।’

इत्यन्तेन श्लोकैकादशकेन तत् निरूप्यते । तत्र आभासान्तरापेक्षी च आभासोऽन्यथा वा इति श्लोकेन उक्त्वा, स एव आभास

८ तद्विषयत्वात् — ज्ञानविषयत्वादित्यर्थः ।

९ प्रकृत्या ज्ञानविषयत्वात् प्रत्ययेन च क्रियात्मकत्वात् ।

१० ज्ञानक्रिययोः परस्परं संमेलनभावात् क्षीरजलयोरिव आचार्यो हंसीभूय विषयवैविक्येन तावत् ज्ञानस्वरूपं विवेचयति तत्रेति ।

११ एवं प्रकृत्यर्थेन भेदिते ज्ञानस्वरूपे प्रत्ययार्थेन सह तत् संगमयति तत्रेत्यादिना ।

१२ संपद्यते — अर्थादायातीत्यर्थः ।

१३ यथा कश्चिदाभासोऽन्यतमाभासमपेक्षते तथा अपरो नापेक्षत इति ।

१४ अत्र तथापीति शेषः ।

एक इति श्लोकान्तरेण उच्यते । अर्थक्रिया-
भासोऽपि^१ तथैव आभासनियत इति श्लोक-
द्वयेन उक्त्वा कस्मिन् आभासे सा अर्थक्रिया
इति पुनः श्लोकद्वयेन । आभासान्तरविचित्रस्य
भित्तिस्थानीयम् आन्तरत्वम् इति श्लोकेन ।
ततो बाह्यत्वं स्वरूपतो विभागतश्च श्लोक-
युग्मेन । ततः श्लोकेन ज्ञानादिशक्त्याश्रयस्य
एकस्य उपसंहारः । श्लोकान्तरेण महेश्वरत्वम्
उपसंहरता भाविनः क्रियाधिकारस्य उपक्षेप
इति संक्षेपार्थ आह्निकस्य । अथ श्लोकार्थो
निरूप्यते ।

ननु यदि परमेश्वरनिष्ठतयैव समस्तोऽयं
व्यवहारः तत् अस्य^२ स्फुटत्वास्फुटत्वप्रायप्र-
सिद्धवैचित्र्यानुपपत्तिः—येन किल अयम्^३
अनुप्राणितः स एक एव भगवान्, न च
तद्व्यतिरेकेण व्यवहारस्य निजं किञ्चन तत्त्वम्
उत्पश्यामः ? इत्याशङ्क्याह

१५ आभासान्तरवैचित्र्ये भित्तिकल्पमान्तरत्वमिति ।

१६ अस्य—व्यवहारस्येत्यर्थः ।

१७ अयं—व्यवहार इत्यर्थः ।

तार्त्कालिकाक्षसामक्ष्य-

सापेक्षाः केवलं क्वचित् ।

आभासा अन्यथान्यत्र

त्वन्धान्धतमसादिषु ॥ १ ॥

विशेषोऽर्थावभासस्य

सत्तायां न पुनः क्वचित् ।

विकल्पेषु भवेद्भावि-

भवद्भूतार्थगामिषु ॥ २ ॥

केवलम् एतावता आभासानां भेदो, न
पुनरर्थावभासस्य स्वात्मगतः क्वचिदपि भेदो^{३३}
इति श्लोकद्वयस्य संमेलितस्य संबन्धः, य-
स्मिन्^{३१} एव काले स आभास आभाति त-

१८ तत्कालभवं तार्त्कालिकं निकटवर्ति यदक्षसामक्ष्यम् ऐन्द्रियिका-
दिप्रत्यक्षं तदपेक्षमाणा इत्यर्थः । व्यवहारो भगवति सर्व इति सत्यमिदं
तत्र वक्तव्यान्तरमुच्यत इति केवलपदम् । अन्यत्र तु अन्धादिव्यवहारे ।

१९ आभासवैचित्र्यमुक्त्वा स्वात्मनि आभासैक्यमाह विशेष इति ।

२० एतावता - सापेक्षत्वनिरपेक्षत्वादिना ।

२१ तार्त्कालिकाक्षेत्यादिना एतदुक्तम् ।

२२ विशेष इत्यनेन एतदुक्तम् ।

२३ पदार्थमाह यस्मिन्नित्यादिना ।

त्काले एव भवति, यत् अक्षसामक्ष्यं - बाह्येन्द्रियप्रत्यक्षत्वं नाम आभासान्तरं पदयामीत्येवंरूपम् तस्मात्पेक्षाः - तद्व्यामिश्राः क्वचित् आभासा भवन्ति, यत्र स्फुटताव्यवहारः अन्धविषयः - अन्धकारस्थप्रमातृविषयः पुनः योऽन्यो व्यवहारोऽस्फुटतामयः तत्र ते आभासा अन्यथा, तथाहि - जात्यन्धस्य बाह्येन्द्रियप्रत्यक्षत्वलक्षणम् आभासान्तरं नैव अस्ति, दृष्टवतस्तु अन्धीभूतस्य संतमसस्थितस्य च तात्कालिकं तत् नास्ति अपि तु प्राक्तनमेव बाह्येन्द्रियप्रत्यक्षत्वम् अनुसंधत्ते, तस्मात् अर्थावभासस्य केषुचिदपि विकल्पेषु स-

२४ तत्सापेक्षाः - आभासान्तरसापेक्षाः ।

२५ तात्कालिकाक्षसामक्ष्यनिरपेक्षा इत्यर्थः, चिरवृत्तसंस्कारोत्थापितास्तदा ते आभासा न तात्कालिकमक्षसामक्ष्यमपेक्षन्त इत्यर्थः - पूर्वानुभवोत्थितत्वात् ।

२६ जातिनयनहीनस्यापि रूपमित्याभासो जन्मान्तरप्रत्यक्षसंस्कारज एव, तत्र चिरवृत्तत्वेन तथा स्मरणात् अणूनामुच्यतां नाम स्वतन्त्रता निजाभासबहिष्करणविषया ।

२७ अनुसंधत्ते - स्मरतीत्यर्थः ।

२८ अतश्चेदं जातमित्याह तस्मादिति ।

२९ केषुचिदपि - पदयामीत्यादिरूपेषु - अर्थावभासस्य कालत्रयविषयेषु विकल्पेषु चान्तस्तुल्यत्वेनावस्थितत्वात् ।

तायां—स्वरूपे विशेषोऽस्ति इति संभावना न कर्तव्या, ते हि विकल्पा भाविवस्तुंगामिनो वा भविष्यन्निष्ठा भवन्तु वर्तमाननिष्ठा वा अतीतवस्तुविश्रान्ता वा, एतदुक्तं भवति— नीलमिदं पश्यामि, संकल्पयामि, उत्प्रेक्षे, स्मरामि, करोमि, वेद्मि इत्यादौ नीलाभासोऽसौ स्वरूपतोऽनूनाधिकः एवं पश्यामीत्येवं ३५ पीतादिषु ते पुनराभासाः स्वातन्त्र्येण यदा भगवता संयोज्यन्ते वियोज्यन्ते च तदा अयं स्फुटत्वास्फुटत्वादिव्यवहारः, नीलमित्याभासस्य उत्प्रेक्षे इत्याद्याभासान्तरव्यवच्छेदेन पश्यामीति आभासव्यामिश्रणायां स्फुटताव्यवहारः । एवं त्रैकालिकव्यवहारवैचि-

३० प्रकाशमानतैकसारे विद्यमाने ।

३१ संभावनायां भवेदित्यत्र लिङ्—अहमित्यामर्शेन सदातनप्रकाशत्वात् ।

३२ तात्पर्यार्थमाह एतदुक्तमिति ।

३३ पश्यामीति सापेक्षम्, संकल्पयामीति निरपेक्षम् ।

३४ करोमीति क्रियाप्रधानम्, वेद्मीति बाह्यनिरपेक्षम् ।

३५ असावपि स्वरूपतोऽनूनाधिक इत्यर्थः ।

३६ नीलमुपेक्षे इत्यत्र ।

४का०] श्रीमदभिनवगुप्ताचार्यकृतविमर्शिन्युपेता । ३२३

उपोपपत्तिः । परमेश्वरस्वरूपान्तर्भूतत्वे पुनरा-
भासानां न कुतश्चित् व्यवच्छेदः—न केनचित्
व्यामिश्रणा इति ॥ १ ॥ २ ॥

ननु एतत् नीलादिषु उपपद्यताम् यत्र
बाह्येन्द्रियव्यापारोऽस्ति, सुखादौ तु तदभा-
वात् कथं वैचित्र्यम्? इत्याशङ्क्याह

सुखादिषु च सौख्यादि-

हेतुष्वपि च वस्तुषु ।

अवभासस्य सद्भावे-

ऽप्यतीतत्वात्तथा स्थितिः ॥३॥

गाढमुल्लिख्यमाने तु

विकल्पेन सुखादिके ।

३७ एष च स्फुटास्फुटतादिव्यवहारोऽपि सकलादिप्रमातृविभ्रान्त
एव न पुनः परमार्थप्रमातरीत्याह परमेश्वरेति ।

३८ तदभावात्—बाह्यप्रत्यक्षाभावात् । तदा च सुखतत्साधनाद्या-
भासे स्थितेऽपि सर्वो निःसमीह एव स्यादिति ।

३९ वर्तमानावभासादर्थक्रियेत्याह गाढमित्यादि ।

४० विकल्पेन—केनचित् प्रयत्नविशेषेण ।

तथा स्थितिस्तथैव स्या-

त्स्फुटमस्योपलक्षणात् ॥ ४ ॥

सुखे स्रक्चन्दनादिके च तत्कारणे, दुःखे
अहिकण्टकादौ च तद्धेतौ अतीतेऽनागते वा
यद्यपि आभासः स एव तथापि अतीतमि-
दम् अनागतमिदम् इति आभासान्तरेण
यतो व्यामिश्रणा अनुभवामीति आभासाच्च
यतो व्यवच्छेदः तेन विद्यमानेष्वपि तेषु
तस्य प्रमातुः तेन प्रकारेण स्थितिः न भ-
वति, यथा पूर्वम् अभूत् अहम् अधुना सुखी
दुःखीति समर्जिततत्तन्निमित्तसामग्रीको वा
इति, यदा तु विकल्पेन तानि वस्तूनि

४१ तथैव - सुखादिप्रकारेणैव ।

४२ सुखे साध्ये, स्रक्चन्दनादिके च तत्कारणे साधने, एवं दुःखे
साध्ये, अहिकण्टकादौ च तद्धेतौ साधने ।

४३ अहन्ताभुवि हि सुखादिरूपाः सन्ति तदभावे हि आह्लादाद्ययोग
इत्यतीतानागतयोरपि चाभासः सुख्यहमित्यादिरूपः स एव ।

४४ तत्र हि अतीतानागतत्वं बहिस्तदानीमभावरूपता, बहिस्तदानी-
तनता तु वर्तमानतेत्याह अनुभवामीति ।

४५ अतीनागतेषु आभासेषु ।

४६ अनुभवामीति वर्तमानतायामिव ।

४७ द्वितीयश्लोकव्याख्या इयम् ।

गाढम् उल्लिखति तदा पौनःपुन्यविशिष्टसु-
खतद्धेतूल्लेखनाभिधानकारणाभासानुप्रवेशात्
आभासान्तरव्यामिश्रणात्मना तेनैवं अस्मदु-
क्तेन प्रकारेण न पुनरन्येन तर्था इति सुखी
अहमित्यादिकेन स्थितिः भवति इति संभा-
व्यम्, उचितमेतत्—यतस्तदानीं स्फुटत्वा-
भासमिश्रं सुखाभासम् उपलक्षयति असौ ।
अतीतग्रहणं भाविनोऽपि उपलक्षणम् ॥३॥४॥

ननु इयता किमुक्तम् भवति—बाह्यरूपाः
स्वगादयः सुखादिहेतवो बाह्यजनिताश्च सु-

४८ उल्लिखति—विमृशतीत्यर्थः ।

४९ ततः पौनःपुन्येति निरन्तरोल्लेख्यमाणे सुखादावतीतेऽपि वा
पर्यन्ते तथा स्थितिरत्यन्ताह्लादिरूपतया सा तेनैव प्रकारेण भवति नहि
तदासौ स्मर्यमाणः अपि तु वर्तमान एव सुखाद्याभासः स्मर्यमाणस्य
विकल्प्यत्वेनास्फुटाभासत्वं हि उचितम् अयं तु तदा स्फुटाभासरूप
एवेति ।

५० तथैवेत्यस्यार्थः ।

५१ तथा स्थितिरित्यर्थः ।

५२ ननु स्मरणविकल्पेन विषयोऽस्य चेत् दत्तस्ततः कथं नातीतवि-
षयता इत्यत आह यत इत्यादि । निरन्तरो हि विकल्पः प्राच्यांस्तु देश-
कालप्रमाणान्तरसाचिव्यादीन् नाद्रियते ततः पूर्वताप्रमुखीकारेऽपि तद-
पहस्तनं जातमेवेत्युक्तं स्फुटत्वाभासमिश्रमिति । तदानीमिति पौनःपुन्ये-
त्यादिकाले ।

५३ अतीतत्वात्तथ' स्थितिरित्यत्र ।

खादयः मुख्यहमिति अभिमानहेतवः इति,
ततश्च बाह्यत्वाभावे तज्जन्यत्वाभावे च न तैथा
इति उक्तं स्यात्, तत्र च त एव न केचित्,
ततश्च कथमुक्तम् 'अर्थावभासस्य सत्तायां न
कापि विशेषः' इति — सत्ताया एव अभावात्?
इत्याशङ्क्याह

भावाभावावभासाना

बाह्यतोपाधिरिष्यते ।

नात्मौ सत्ता ततस्तेषा-

मान्तराणां सतां सदा ॥ ५ ॥

इह सुखमस्ति मम, दुःखं नास्ति ममेति
ये भावाभासा अभावाभासाश्च तेषां बाह्यत्वं
नाम आत्मा — स्वरूपं न भवति, नहि सुखमि-
त्यस्य स्वरूपं 'बाह्यम्' इति वपुषा भाति,

५४ तज्जन्यत्वाभावे — स्रगादिजन्यत्वाभावे ।

५५ स्रगादयो न सुखादिहेतवः सुखादयश्च न सुखी अहम् इत्याद्य-
भिमानहेतवः ।

५६ तत्रेति बाह्यत्वाभावे ।

५७ सत्तायां — स्वरूपे ।

५८ आत्मा — स्वरूपम् ।

५९ भावाभासोऽयम् ।

६० अभावाभासोऽयम् ।

५का०] श्रीमदभिनवगुप्ताचार्यकृतविमर्शिन्युपेता । ३२७

सुखस्य हि सुखमेव स्वरूपम् केवलं बाह्यत्वं
नाम आभासान्तरम् ईश्वरेण स्वातन्त्र्यबलादेव
यदा तत्र सुखाभासे मिश्रतया भास्यते तदा
तत् तस्य उपाधिरूपताम् उपरञ्जकतां विशेष-
णत्वं गच्छति, ततश्च यथा नीलाभासाभावे
उत्पलाभासस्य न किञ्चित् वृत्तं स्वरूपतो,
राजाभासाभावे वा पुरुषाभासस्य, तथा
बाह्यत्वाभासाभावेऽपि सुखाभासस्य दुःखाभा-
साभासस्य कान्ताभासस्य च न स्वरूपतः
काचन म्लानता इति आन्तराणां सदैव
स्थितिः एषाम् ॥ ५ ॥

इह अन्तःकरणे बुद्धिदर्पणात्मनि नीला-

६१ स्वं रूपं स्वमेव सुखत्वमेव रूपं सुखस्य न तु बाह्यता ।

६२ किं पुनर्बाह्यत्वमित्यत आह ततश्चेदं सिद्धमित्याह—केवलमित्यादि ।
अयं भावः—यद्यपि आभासा एव परमार्थतः सन्ति नार्था नाम केचनपि
तथापि य एवाभासा बाह्यताभूमौ विच्छेदवन्तोऽन्तस्तायां न तथा त ए-
वार्था इति व्यपदिश्यन्ते अनुभवसाक्षिकं चैतत् बोधात् हि अभिज्ञास्ते
यतस्तत एव भेदे न हि प्रकाशेरन्निति ।

६३ तत्—बाह्यत्वम्, तस्य—सुखादेः ।

६४ कान्ताभासस्य—तद्धेतुभूतस्य ।

६५ यदत्रोक्तमर्थैः—अर्थक्रियाकारित्वं सत्त्वमिति तदाचार्येण प्रमा-
नरूपतया सद्भावार्थमर्थानामभ्युपगतमेव, न बाह्यरूपतया एषां काचन
स्थितिरिति यत एषामाभासानामान्तरत्वेन सदातनी सत्त्वैत्यर्थक्रिया-

दीनामवभासानाम् आन्तरत्वमैष्यस्ति - अ-
न्तःकरणमध्ये भवत्वात्, बाह्यत्वमपि • बाह्यता-
रूपं - प्रमातुः विच्छेदेन अवभासात्, बाह्यत्वं
च केवलं बाह्यप्रत्यक्षता, अत्र च अवस्थाद्वये-
ऽपि अर्थक्रियाम् अमी कुर्वन्त्येव, अन्ततो ज्ञानं
स्वविषयम् । यत् पुनः प्रमातृतादात्म्यलक्षणम्
आन्तरत्वं, तत्र अमी कस्मात् न कांचित्
अर्थक्रियां विदधीरन् ? इत्याशङ्क्याह

आन्तरत्वात्प्रमात्रैक्ये नैषां भेदनिबन्धना ।

कारित्वमेव सत्त्वमित्यपर्यन्तं सुहृद्भूत्वा आचार्यस्तन्मतमिष्टवान्, अधुना
तत्रापि विशेषान्तरं स्वमते निरूपयिष्यन् तान् प्रति आशङ्कापूर्वमाह-
इह इत्यादि ।

६६ आन्तरत्वमपि - तच्चावान्तरमिति बोध्यम् । अपिशब्दाद्बाह्यत्वं च ।

६७ मध्येभवत्वात् - वर्तमानत्वात् ।

६८ इदन्तया विभागात् इति शेषः ।

६९ ननु च बाह्यता नाम पूर्वं प्रतिपिद्धा अधुना केयं बाह्यता नामे-
त्यत आह बाह्यत्वं चेति ।

७० अमी - नीलाद्याभस्ताः ।

७१ यदन्ततो ज्ञानं स्वविषयं तदेवैषामर्थक्रियाकारित्वमित्यर्थः ।

७२ तदभावे च न सत्त्वमित्यर्थादापतितमिति बोध्यम् ।

७३ एषां - पदार्थानाम् ।

अर्थक्रियापि बाह्यत्वे

सा भिन्नाभासभेदतः ॥ ६ ॥

प्रमात्रैक्य इति - तन्निमित्तकं यत् आन्तरत्वं तस्मात् हेतोः, एषाम् आभासानाम् अर्थक्रिया न काचित् अस्ति, सा हि अर्थक्रियाभेदे सति भवति, स हि नीलाभासः पीताभासात् यतो भिद्यते यतश्च प्रमातुर्भिद्यते ततः स्वसाध्यां नियतां भिन्नान् अर्थक्रियां तस्य प्रमातुः कुर्यात्, न च एष तदा भेदोऽस्ति - प्रमात्रैक्यात्, सा हि अर्थक्रियाभासभेदनिर्णयता, तथा च कान्ताभासस्य बाह्यत्वेऽपि सति आभासान्तरस्य आलिङ्गनलक्षणस्य व्यपगमे दूरीभवति, इयम् इति च आभासान्त-

७४ भिन्ना इति पृथक्पदम् ।

७५ अर्थक्रिया - अर्थः प्रयोजनं तस्य क्रिया निष्पत्तिः ।

७६ तेनात्र सार्थक्रिया अन्योन्यभेदेन प्रमातृभेदेन च संभवति अत्र तु तदुभयोरपि अभावात् कथमर्थक्रिया ।

७७ प्रमातृतादालम्ब्यलक्षणे आन्तरत्वे ।

७८ ततश्च कारणविरुद्धे हि अभेदे कथं स्यात् ।

७९ ततश्चेदमत्र सिद्धं भवति - अर्थक्रिया हि आभासभेदनिमित्तिका न बाह्यत्वनिवन्धना, तथा हि सति आलिङ्गनलक्षणाभासान्तरापरिणामेऽपि कान्ताभासस्य बाह्यत्वेन सत्ताकत्वादर्थक्रिया स्यात् न चैवं दृश्यते, तत-

रस्य उपगमेऽन्यैव प्राक्तनाह्लादविपरीता दृश्यते
अर्थक्रिया, अत आभासभेदाभावः—यतः प्र-
मात्रैक्यकृते आन्तरत्वे तस्मात् न अर्थक्रिया
इति, अर्थक्रियाभासोऽपि च आभासान्तरमेव
इति अर्थक्रियाकारित्वमपि न भावानां स-
त्त्वम्, येन तदभावे स्वरूपत एव अभावः
स्यात् ॥ ६ ॥

ननु च बाह्याभासव्यतिभेदनकाले आन्त-
राभासो विरोधात् विच्छिन्न इति कथम्
इदम् उक्तम् ‘आन्तराणां य आभासः स सदा’
इति ? एतत् परिहरति

आभासनिष्ठत्वमेवार्थक्रियाया इत्याभास एव वस्तु इति मन्तव्यमर्थक्रिया-
वादिनापि, अत आभाससत्त्वसत्त्वात् सत्त्वस्यान्तरत्वे भेदाभावादर्थ-
क्रियाव्यपगमेऽपि सत्त्वं न व्यभिचरतीति एतदेवाभाससत्त्वं समर्थयति—
आभासान्तरस्योपगम इत्यादिना, आभासान्तरस्य—भ्रूविक्षेपादेः ।

८० ततश्च किमधुना संपन्नमिति सर्वमागूर्याह—अर्थक्रियाभासोऽपि
चेति, यथा कान्ताभासस्यालिङ्गनादिलक्षणाभासान्तरापगमेऽपि सत्तार्थ-
क्रियाया अभावेऽपि, ततश्च सिद्धमर्थक्रियाभासोऽपि आभासान्तरमेव न
वस्तुसत्त्वमिति, तथाहि सति सदैवान्तरत्वे नैषां स्वरूपतः सत्तास्तीत्याह—
न भावानां सत्त्वमित्यादि ।

८१ व्यतिभेदनकाले—संभेदनकाले ।

८२ विरोधात्—एकस्यैवान्तरत्वबाह्यत्वलक्षणायोगात् ।

८३ ‘...सत्ता ततस्तेषामान्तराणां सतां सदा’ इत्यत्र ।

चिन्मयत्वेऽवभासाना-

मन्तरेव स्थितिः सदा ।

माययां भासमानानां

बाह्यत्वाद्बहिरप्यसौ ॥ ७ ॥

इह अवभासानां सदैव बाह्यताभासतद-
भावयोः अपि अन्तरेव प्रमातृप्रकाश एव
स्थितिः, यत एते चिन्मयाः, अन्यथा नैव
प्रकाशेरन् इति उक्तं यतः, यदा तु माया-
शक्त्या विच्छेदनावभासनस्वातन्त्र्यरूपया बा-
ह्यत्वम् एषाम् आभास्यते तदा तैत् अवलम्ब्य
अवभासमानानाम् असौ स्थितिः बहिरपि अ-
न्तरेपि, नायम् अन्तराभासो बाह्यत्वस्य वि-

८४ बाह्यत्वादिति त्यब्लोपे पञ्चमी तदाश्रित्येत्यर्थः अपिशब्दो बाह्य-
त्वशिथिलतापादनार्थं तत्रापि आन्तर्यैवावस्थितिराभासमात्ररूपत्वात्
बाह्यस्थितेरित्याशयः ।

८५ चिन्मयाः—उभयत्र । अन्यथा—चिन्मयत्वाभावे । नैव प्रकाशेर-
न्निति । 'नाप्रकाशः प्रकाशते' इत्यतः ।

८६ तत्—बाह्यत्वम् ।

८७ असाविति शुद्धप्रकाशस्वरूपावस्थितिरित्यर्थः सैवान्तर्बहिर्व्यव-
हरणीयतां गच्छतीत्यर्थः, वस्तुतस्तु आन्तरमपि नाम न किञ्चित्—बाह्या-
भासापेक्षित्वात् तस्य, ततश्चासौ स्थितिरिति प्रक्रान्तापि पुनर्बहिरिति
अन्तरिति चानूदिता । स्थितिः—प्रमातृप्रकाशस्थितिः ।

८८ इतिशब्दोऽन्नाध्याहरणीयः ।

रोधी प्रत्युत सर्वाभासभित्तिभूतोऽसौ, तत्
कथं विरोधः ? इति युक्तमुक्तम्—‘सदैव आ-
न्तराणां सत्ता’ इति ॥ ७ ॥

ननु बाह्यत्वे सति अर्थक्रिया, तच्च बाह्ये-
न्द्रियगम्यत्वम्, न च विकल्पोल्लिखितानां
तत् संभवति, तत् कथम् अमीषां अर्थक्रिया
स्यात्, दृश्यते च विकल्पोल्लिखितः पिशाचादिः
त्रासादिविधायी ? इत्याशङ्क्याह

विकल्पे योऽयमुल्लेखः

सोऽपि बाह्यः पृथक्प्रर्थः ।

८९ प्रमातृप्रकाशविश्रान्तत्वात् । असौ-अन्तराभासः ।

९० ननु किमिदमुच्यते—आन्तरत्वात् प्रमात्रैक्ये नैषा भेदनिबन्धना
अर्थक्रियेति, अस्त्येवान्तरत्वेऽपि अर्थक्रिया—पिशाचादौ तथाव्याप्ति-
समन्वयात् यदि न स्यात् तर्हि बाह्यप्रत्यक्षत्वमप्राप्तस्य पिशाचादेः कथ-
मर्थक्रिया स्यात् ततश्चान्तरत्वं नामास्यार्थक्रियाबाधकत्वं न संभवति,
यदि च संभवेत् तर्हि पिशाचादेः का सिद्धिरर्थक्रियाकारित्व इत्येतद्वा-
क्यार्थसमन्वयेनाह—ननु बाह्यत्व इत्यादि ।

९१ तच्च—बाह्यत्वम् ।

९२ विकल्पोल्लिखितानां—पिशाचादीनाम् ।

९३ तत्—बाह्येन्द्रियगम्यत्वम् ।

९४ अमीषां—विकल्पोल्लिखितानाम् ।

९५ प्रथ इति पञ्चमी संपदादित्वात्, भावे क्तिप् इत्येके ।

प्रमात्रैकात्म्यमान्तर्यं

ततो भेदो हि बाह्यता ॥ ८ ॥

विमर्शविशेषरूपे विकल्पज्ञाने य उल्लिख्य-
मानः कान्ताचौरादिः अर्थः सोऽपि बाह्यः, न
केवलं बहिरवलोक्यमानः, यस्मात् सोऽपि प्र-
मातुः सकाशात् पृथगेव प्रथते 'अयमिति' यच्च
प्रमातरि अहमित्येव विश्रान्तत्वं, तत् आन्त-
रत्वम्, अन्तरिति निकटम्, तच्च किञ्चित्
अपेक्ष्य, अपेक्षणीयश्च सर्वत्र प्रमातैव अपे-
क्षणीयान्तराभावे, ततश्च प्रमातरि निकटं
तादात्म्यं प्राप्तमेव इति, 'ततो यत् भिन्नं तत्
बाह्यमेव इति युक्ता—उल्लेखस्यापि अर्थ-
क्रिया ॥ ८ ॥

९६ स्थूले ।

९७ विकल्पज्ञान इति, विकल्पो द्विधा—स्वतन्त्रोऽनुभवोपजीवी च
तत्र द्वयमपीह निर्दिष्टं बोध्यम्, उल्लिख्यमानः—उत्प्रेक्षया लिख्यमानः ।

९८ अर्थः—आकारः ।

९९ बाह्यः इत्यर्थः ।

१०० ततश्चान्तरत्वेनामश्रवणादेव न तत्र भवता अमितव्यमित्याश-
येनाह तदान्तरत्वमिति । आन्तरस्वात्मप्रमात्रैक्ये इत्यत्र ।

१०१ तत इति प्रमात्रैक्यात् स्थितादपि अनन्तरं यो भेदः, अथवा
तत इति प्रमानुरेव सोऽवभासमानो भेद उच्यते, ततश्च बाह्यतेत्यर्थः ।

१०२ उल्लेखस्य—उल्लिख्यमानस्य आन्तरत्वेन संभावितस्य ।

ननु कुम्भकारादिव्यापारेण घटादेः अस्तु
बाह्यत्वम्, अन्तःकरणगोचरस्य तु किं कृतं
तत्? इत्याशङ्क्य आह

उल्लेखस्य सुखादेश्च

प्रकाशो बहिरात्मना ।

इच्छातो भर्तुरध्यक्ष-

रूपोऽक्षादिभुवां यथा ॥ ९ ॥

अन्तर्विकल्पप्रतिबिम्बितस्य नीलादेः यो
बहिरात्मना प्रमातृविच्छिन्नेन स्वभावेन प्र-
काशः, स भर्तुः अन्तराभासान् बिभ्रतो बहिः
सृष्टिं च पुष्णतः ईश्वरस्यैव इच्छया, यथैव
चक्षुरादिविषयभूतानां प्रत्यक्षज्ञानशब्दवाच्यो
बाह्यात्मना प्रकाशो नीलादीनाम् । एतदुक्तं
भवति—कुम्भकारव्यापारो नाम परमार्थतः

१०३ अन्तःकरणगोचरस्य—नीलादेः सुखादेश्च ।

१०४ केन कृतं भवन्निर्बाह्यत्वम् ।

१०५ इच्छात इति तसिलः सार्वविभक्तिकत्वात् तृतीयार्थे तसिः,
इच्छयेत्यर्थः ।

१०६ अक्षादिभुवां—विषयाणाम् यथा—प्रकाश इति शेषः ।

१०७ बुद्धिभूमौ ।

१०८ भर्तुः—ईश्वरस्य, इन्द्रियधारणपोषणयोरिति धातुनिष्पत्तेः,

ईश्वरेच्छैव तदवभासितकायस्पन्दपर्यन्ता, न^{११०}
 पुनरन्यः कश्चन सः, ततश्च यथा ईश्वरेच्छया
 प्रकाशात् अवहिर्भूता अपि नीलाद्या बाह्यक-
 रणगोचरीभूताः कल्पितात् प्रमातुः विच्छिन्न-
 रूपेण बाह्यत्वेन भासन्ते, तथा अन्तःकरण-
 गोचरीभूता अपि—इति को विशेषः । सुखदुः-
 खप्रायास्तु भरताद्युक्तरूपाः स्थायिव्यभिचा-
 रिरूपा रतिनिर्वेदादयोऽन्तःकरणैकगोचरा ब-
 हिरात्मना भान्ति, संकल्पेषु यद्यपि क्षेत्रज्ञ-
 स्यैव स्वातन्त्र्यम् तथापि चित्परमार्थताया न्य-
 ग्भावयितुम् अशक्यत्वात् ईश्वरस्यैव तत् व-
 स्तुतः, यथोक्तं ग्रन्थकृतैव

१०९ तदिच्छावभासितविशिष्टबुद्धिप्राणकायस्पन्दादिप्रमुखमृत्पिण्डद-
 ण्डजक्राद्याभासरूपेत्यर्थः ।

११० वक्ष्यते चैतत् 'तथाहि कुम्भकारोऽसौ' इत्यत्र । सः—कुम्भ-
 कृत् ।

१११ कल्पितात् प्रमातुः—मायीयात् ।

११२ तथा चोक्तम्

'रतिर्हासश्च शोकश्च क्रोधोत्साहौ भयं तथा ।

जुगुप्सा विस्मयश्चेति स्थायिभावाः प्रकीर्तिताः ॥'

इति ।

‘यद्यप्यर्थस्थितिः प्राणपुर्यष्टकनियन्त्रिते ।

जीवे निरुद्धा तत्रापि परमात्मनि सा स्थिता ॥

तदात्मनैव तस्य स्यात्कथं प्राणेन सन्नना ।’

इति । यत्र तु अनिच्छोरेव क्षेत्रज्ञस्य स्वरस-
वाहिव्याक्षेपसारा सांकल्पिकी सृष्टिः तत्र
स्फुटः ईश्वरस्यैव व्यापारः, तस्मात् सांकल्पि-
कानामपि बहिर्भावे परमेश्वरेच्छैव हेतुः — इति
सिद्धान्तः ॥ ९ ॥

अधुना पूर्वोक्तम् ऐक्यं माहेश्वर्यं च नि-
गमयति

तदैक्येन विना न स्या-

त्संविदां लोकपद्धतिः ।

प्रकाशैक्यात्तदेकत्वं

मातैकः स इति स्थितम् १०

११३ तदात्मनैव — परमात्मस्वरूपेण ।

११४ अनिच्छोः — स्थूलेच्छारहितस्य ।

११५ बहिर्भावे — प्रमातुः सकाशात् विच्छेदेनावभासे ।

११६ एको महेश्वर इति च एकेन श्लोकेन ।

११७ द्वितीयश्लोकेन ।

११८ निगमयति — उपसंहरति ।

११९ स इति प्रकाशः ।

स एव विमृशत्त्वेन
नियतेन महेश्वरः ।

विमर्श एव देवस्य

शुद्धे ज्ञानक्रिये यतः ॥ ११ ॥

यत् एतत् पूर्वोक्तेन ग्रन्थेन उपपादितम्,
तत् इति—तस्मात् हेतोः, संविदां—ज्ञानानाम्
ऐक्येन विना, लोकपद्धतिः लोकमार्गः—सर्वो
व्यवहारो न संभवेत्, संभवति च अयम्,
तस्मात् ऐक्यम् आसाम् । न चैतत् दुर्घटम्
यतो—विषयप्रकाश एव संवित् उच्यते, केवलं
विषयोपरागमहिम्ना बहिर्मुखतया नीलप्रका-
शोऽन्यः, पीतप्रकाशश्चान्यः, परमार्थतस्तु प्र-
काशस्य देशकालाकारसंकोचवैकल्यात् एक-
त्वमेव इति एक एव प्रकाशोऽन्तर्विश्रान्तः,

१२० उपपादितं—युक्त्या साधितम् ।

१२१ अयम्—लोकव्यवहारः ।

१२२ आसाम्—संविदाम् ।

१२३ एतत्—ऐक्यम् ।

१२४ अहमिति ।

सं^{१२५} एव च प्रमाता उच्यते इति स्थितं^{१२६}म्
 इदानीम्^{१२७} उपपत्तितः, न च अस्य असौ
 प्रकाशलक्षणः स्वात्मा नीलाद्युपरागश्च परा-
 मर्शनशून्य एव आस्ते—स्फटिकमणेरिव,
 अपि तु सदैव विमृश्यमानरूपः, इति विमृ-
 शद्रूपत्वम्—अनवच्छिन्नविमर्शता अनन्योन्मु-
 खत्वम् आनन्दैकघनत्वमेव अस्य माहेश्वर्यम्,
 स एव हि अहंभावात्मा विमर्शो, देवस्य—
 क्रीडादिमयस्य, शुद्धे—पारमार्थिक्यौ ज्ञान-
 क्रिये, प्रकाशरूपता ज्ञानं, तत्रैव स्वात-
 न्त्र्यात्मा विमर्शः क्रिया, विमर्शश्च अन्तः-
 कृतप्रकाशः इति विमर्श एव परावस्थायां^{१२८}
 ज्ञानक्रिये, परापरावस्थायां तु भगवत्सदा-
 शिवभुवि इदन्तासामानाधिकरण्यापन्नाहंता-
 विमर्शस्वभावे, अपरावस्थायां च मायापदे

१२५ स—प्रकाशः ।

१२६ स्थितम्—निष्कम्पं जातम् ।

१२७ न चेति द्वितीयश्लोकव्याख्या । अस्य—प्रमातुः ।

१२८ वैधर्म्येण दृष्टान्तोऽयम् ।

१२९ परावस्थायां—परमशिवावस्थायाम् ।

१३० ज्ञानक्रिये ।

११का०] श्रीमदभिनवगुप्ताचार्यकृतविमर्शिन्युपेता । ३३९

इदंभावप्राधान्येन वर्तमाने इति विशेषः ।

सर्वथा तु विमर्श एव ज्ञानं, तेन^{१३१} विना हि
जडभावोऽस्य^{१३२} स्यात् इति उक्तम् 'स एव च
क्रिया' इति — भाविनः क्रियाधिकारस्य उपक्षेपं
करोति इति शिवम् ॥ १० ॥ ११ ॥

आदितः ॥ ८९ ॥

इति श्रीमन्माहेश्वराचार्यवर्योत्पलदेवपादविरचितायामी-
श्वरप्रत्यभिज्ञायां, श्रीमदाचार्याभिनवगुप्तकृतविम-
र्शिन्याख्यव्याख्योपेतायां माहेश्वर्यनिरूपणा-
ख्यमष्टममाह्निकम् ॥ ८ ॥

प्रथमो ज्ञानाधिकारश्च समाप्तः ॥

सोऽयं कश्मीरभूपालसंश्रितेन प्रकाशितः ।
सता मुकुन्दरामेण सन्मुदे स्ताच्छिवेऽर्पितः ॥



१३१ तेन-विमर्शेन ।

१३२ अस्य-प्रकाशस्य ।

१३३ शक्तिवर्गैकाग्रयकं च तन्माहेश्वर्यम् ।



13
10.0



